
עטלעכע צענדליק יאר פון יידיש־שאפן אין לאנד, מי און פרוכט 
פון זעקם מנינים יידישע פאעטן און דערציילער, תושבים פון 
ישראל — קומען צום אויסדרוק אין אט דעד זאמלונג, די אנטא* 
לאגיע "ווארצלעך. 

ביים אפקלייב — סיי ליד, סיי דערציילונג — האבן מיר געזוכט 
און געצילט צום עיקר־מאטיוו פון יידישן שאפן אין ישראל: 
ישראל. דאס מיינט: לאנדישע פאנאראמע אין אומבייט פון מידבר 
צו וווקם און אויפבוי! דאס מיינט אויך: ייד־ידויד און ייד־פלל 
אין געוועב פון היסטארישן גאנג. און ווייל אלץ איז דא אין 
פראצעס פון פארענדערונג און באנייונג — האבן מיר אווי אויך 
באשטימט אונדזערע אפשאצערישע מאמן, לויטן צוגאנג צו א 
ווערנדיקער ליטעראטור אין א ווערנדיק לעבן; געזוכט דאם שפרא־ 
צנדיקע ווארט, וואם ווינקט פון ד׳ אמות און יחידישן שטעג צו 
דעם פאלקם ניי־בראשית און צו דעם לאגדם באנייטע לאגדשאפטן. 

זינט די ערשטע בארירן פון יידיש מיט ארץ־ישראל, מיט 
יד,ואשם אפשייד "פון ווי-יטן מוטערפעלד", פדי צו קומען "צום 
קליינעס הייפל זאנגעך, און מיט אפרים אויערבאכם מונטער פיא־ 
נערן־געזאנג ביי די בערג פון יהודה: ״מיר האבן געשניטן!״ — 
זענען אויפגעגאנגען נייע ווערטער אין יידיש מיט אראמאטן פון 
ארץ־ישראלדיקן יונגוווקם, און א סך יידישע פאעטן און דערציילער 
האבן נאד דעם געוויזן און באוויזן, ווי זיי האבו אויר אויף א ווייל 
געזען א מייל... און נאכן באטרעטן די ישראלדיקע ערד געזונגען 
איר ליד, געפרוווט שילדערן אירע פאנאראמעס, און דערמיט אויך 
בארייכערט דאס יידישע שאפן אומעטום. אבער, צו עיקר־דערגריי־ 
כונגען אויף דעם געביט זענען דערגאנגען אט די יידיש־שרייבער, 
וועלכע האבן זיך גורלדיק פארבונדן מיטן לאנד און מיט לאנג־ 

יאריקער דויערהאפטיקייט איינגעזאפט ישראל אין זיך, געשלאגן 
ווארצלען "בי-ים ים התיכון ביז די בערג חורן׳/ אין די "גאלדענע 
זאמדך, "אונמער בלאע הינולעך און דא "ווו דער מאנדל האס 
געבליט ווי-יס ווי חרמון־בארג". ערשט זיי, די גאנצע פמליא פון 
ישראלדיקע יידיש־שרייבער, האבן באנומען דעם "סוד פון לאנד" 
און אויפגעהויבן א יידיש ווארט פון ישראל, מיט פארחידושטן 
אויסבליק צום לאנדם אויפגעליכטיקטע פאנאראמעס און מיט אנט־ 
פלעקערישער וואכיקייט צו אלץ וואט געשעט הי, אין אט דער 
דינאמישער ווירקלעכקייט. 

גאך אלע חבלי־קליטה, וואם עם מאכט דורך יעדער אייבער, 

ווי איינער צווישן אלע, און טראץ דעם "צער פון יידיש", וואס עם 
האט אדורכגעמאכט יעדער יידיש־שרייבער אין זיינע שעפערישע 
ד׳ אמות באזונדער — איז אויפגעוואקסן אין לאנד, אין מזל פון 
אויפגאנג, א מונטערע יידיש־ליטעראטור, מיט דרייסטע טענער פון 
א זיך־באנייענדיקער שפראך, וועלבע אטעמט און ריטעמט מיט 
אווירא דארץ־ישראל, און באוועבט מיט די צארטע און אינטימע 
געשפינען פון פאלקישן יידיש די העראישקייטן אויף די פעלדזן 
פון מידבר און אלע עלנטקייטן און היימישקייטן פון שטאט און 
דארף. נאך דער אומקום־אבלות אויף אלע וועלטוועגן, נאך אלע 
שרפות און אויסריסן — האט דאך יידיש אנטפלעקט אין זיו דעם 
פאזיטיוון, שעפערישן פוח, אויפצונעמען יונג און פריש דעם טיפן 
גרין און באוועגלעכן ריטעם פון די פעלדער, וועגן און יישובים 
אין אלע טיילן פון לאנד. אן ספק, אז דאס איז דער שכר פאר די 
יסורים פון באהעפטונג און איינווארצלונג. 

די זעקס מנינים יידישע פאעטן און דערציילער, מיטבאטיי־ 
ליקטע אין דער דאזיקער זאמלונג, האבן אויך זייער קינסטלערישע 
בירגערשאפט געפונען אין יישוב — שטאט, דארף, קיבוץ — אין 
באריר מיטן פאלק און אלע זיינע עדהם און שבטים. און טראץ 
דעם וואם יידיש איז נאד אלץ פארבליבן בלויז אין די תחומען פון 
אייגענע, לרוב געקומענע פון די סלאווישע לענדער — האבן דאך 
יידישע שעפער, מיט אלפאלקישער ליבשאפט — אן איינגעבוירענע 
אייגנשאפט אין דער יידישער ליטעראטור נאך פון אירע פארגייער 
און קלאסיקער — אויר אויפגעזונגען דאם ליד פון אלע יידישע 

שבטים אין לאבד, ביי דער צונויפטרעפונג אין די מעברות און 
"אויף דער טרעפן־גאס" מיט די אלע "זיבעציק דיאלעקטן פון 
געווייף, מיט די "פון בבל" וואט זענען געקומען "צו טועם זיין די 
ווי-ינטרויבן פון אלט־ירושלים". נישט אריענטאלע עקזאטיק האט 
געוועקט דעם נייגעה נאר דאס געפיל פון ברידערלעכן באריה פון 
יידנם גורלדיקן צונויפטרעף. און אזוי האט דאם יידישע ווארט מיט 
ני.יע סטימולן פאר זיך אויסגעטרעטן נייע שטחים. 

פון "ווי-יטן מוסערפעלד", אין דער מעדיטירנדיקער שטילקייט 
ביי יהואש, און ביז די ברויזנדיקע "זיבעציק דיאלעקטן פון געווייך/ 
ווי זיי ווערן געהערט און באנומען פונעם גאנצן דור יידיש־שרייבער 
אין ישראל — ווערט אלץ בולטער דאס באזונדערע, אייגנטימלעכע 
אין יידישן ישראל־שאפן! אט די טאפעלע יניקה פון ווארצלדיקער 
ישראלדיקייט און גרויטוועלטישער יידישקייט, וואט קאליריקט און 
ריטעמט מיט גלייביקן מהות. וועלט־יידישע האריזאנטיקייט אין 
עגגן בונד מיט דאיקער ווארצלדיקייט זענען דער געאייניקטער 
באוועגנדיקער כוח אין דער יידיש־יצירה פון ישראל. 

א דאנק אט דער טאפלטער יניקה, אהבת ישראל אין צוויייקן 
מיין: ישראל־ייד און ישראל־לאנד, האט אויך דער יידיש־ישראל־ 
דיקער דערציילער געקאנט גובר זיין די באזונדערע שוועריקייטן, 
וואט א ווערנדיק, פריש־צאפלדיק לעבן, מיט כטדרדיקע פנים־חדשות 
אין עליה־צושטראם, שטעלט אוועק פאר יצירת הפראזע, 
וועלכע נייטיקט זיך אומבאדינגט אין א מינימום דיסטאנץ, לשם 
פארטיפטן קינסטלערישן באנעם, צו זען בעסער פון א מייל — 
א ומיל... די נויטווענדיקע דיסטאנץ האט דער יידישער דערציילער 
פאר זיר געשאפן, זעענדיק די גאנצע גאלעריע פון אלע ישראלדיקע 
געשטאלטן אויף דער גרויטער קאנווע פון וועלט־יידישקייט: "דע 
מנין באת״ — היינט און דא פון דארט און נעכטן... 

עולים, אין חבלי־גאולה פון קליטה און איינווארצלונג, ביי 
ערשטע טריט אויף ישראלדיקע זאמדן, און — גלייך איז דאם זאמד 
פון אונדזער ברעג ים קאנפראנטירט געווארן מיט דעם זאמד פון 
ערב שבת אויף דילן פון יידישע שטיבעה אמאל, אמאל... און 
די טרעפונג פון עדהם אויף די יתומדיקע פאנאראמעם פון פאר־ 
ווארלאזטע דערפעה צווישן מעטשעטן און פאלמעס, איז דורב־ 

געשיינט געווארן מיט דער צערדיקער יידישקייט פון פארלוירענע 
שניי־וועגןז מיט א תפילהדיק געמיט, וואם זוכט די מזלדיקע רגע 
פון ערשטע פרייד־שפראצונגען, זאגנדיק צוויי ברכות מיט א מאל: 
ברכת הגומל — נאד די טראגישע דורבלעבונגען אויף גארע וועלט* 
וועגן, און ברכת שהחיינו — ביים ציטערדיקן אנהייב אויף נייערד 
און רויערד. אומעטום, אין אלע ניסיונות פון יידישן מענטשן, ווי 
זיי ווערן געשילדערט פון יידישע דערציילער — דאס קול פון 
יידישן וועלטגעבאט: פארגעם נישט — פארגעס נישט די צערן, 
די אומגליקן, די אלע בלוטיקע סליאדן... און אין דעם קול און 
אין זיינע עכאם אנטפלעקט זיך נאך שטארקער דער "טאלאנט צו 
ארץ־ישראל", וואם שלום אש האט אים נאך געפונען ביים עולה 
פון יעקאטערינאסלאוו אין פריען ישראל־פרילינג פון 1908 . 

צווישן די זעקס מנינים שרייבער־תושבים אויף אט די בלע־ 

סער — עטלעכע דורות, אנהייבנדיק פון די יארן פאר דער ערשטער 
וועלט־מלחמה, און בתוכם — די פילזאגנדיקע נעמען פון די דריי: 
שלום אש, דוד פינסקי און זלמן שניאור — זכרונם לברכה. מיר 
אלע האבן דא זוכה געווען צו זען זיי אין זייערע לעצטע יארן 
אויף דער ערד פון ישראל צווישן א גאנצער פלעיאדע יידיש־ 
שרייבער, יונגע און יינגסטע, געקומענע פון די פייערן מעבר לים, 
מיט וויי און מוט צו זיין ווייטער אליין די רינגען אין "די גאלדענע 
קייט"... און געווען אין דער טרעפונג פון אלט און יונג א באווייז 
אויף נצח פון יידיש־יצירה אין נצח־ישראל. עם זעען זיד אויך אן 
אין דעם גאנצן שעפערישן כולל, אייגן־ברידערלעך, די עטלעכע 
העברעישע שרייבער, וועמען עם האט אויד געסטייעט גענוג שעפע־ 
רישער כוח פאר יידיש. זיי, אלע צוזאמען, מיט די "פנים חדשות" 
פון שרייבער־עולים — זעען מיר, ווי איין דאיק־ווארצלדיקן ארויס־ 
וווקס, צו קאנען אויסרופן מונטער און דערפרייענדיק: מה נאה 
אילן זה! 

ביים באשטימען דעם אינהאלטלעכן סדר האבן מיר זיך גע־ 
רעכנט מיט אן אייגנארטיק ישראלדיקער נארמע: ותק, לויט דער 
צייט פון עולה זיין און ערשטן באריר מיטן לאנד. נישט נאר ווי 



א טעכניש סדר־מיטל האבן מיר עם געזען, נאר מער דערפון: 
א דאנק דעם זעען זיד קלארער ארויס די שייכותן פון ווארט און 
ציים מיט אלע פארענדערונגען אין די שאטירונגען פון פארב און 
ריטעם; אזוי מערקן זיך בולטער די דריי עיקרדיקע צייט־אפשניטן 
אין גאנג פון ישראל און אין יידיש־ישראלדיקן שאפן: די ערשטע 
בארירן מיט פרימיטיווער לאנדשאפט און אריענטאלער עקזאטיק! 
חלוצישע ברויזונגען מיט עקסטאז פון מעעזי ניי־בראשית* און — 
פון דעם מדינת ישראל ־ אויפקום ביז אונדזערע טעג — דער גרוי־ 
סער, פילקאליריקער גאנג אין דראמאטישן צונויפטרעף פון עדהם 
און שבטים. 

דער ישראל־מאטיוו ביים יידישן פאעט און דערציילער דא, אין 
לאנד, ברייטערט זיך אויס מיט דער אויסגעברייטערטער פאנאראמע, 
און ווערט טיפער, מיט ליכט און שאטן צוזאמען, אין גאנג פון 
דויערהאפטן אריינוווקס און אינערלעכער פארווארצלונג. מיר זעען 
דערפאר אונדזער איצטיקע זאמלונג, נישט ווי א סוף־פסוק, נאר 
ווי איינע פון די שייערן פאר דער גערעטעניש פון יידישן ווארט 
אויף דער דאזיקער ערד. 

מיר האפן, אז אין די ווייטערדיקע אנטאלאגישע אפקלייבן 
וועלן מיר אויך קאנען צוגעבן די שאפונגען פון נייע שרייבער, 
געקומענע מיטן שטראם פון דער עליה, און פון אלע די וועלכע 
מיר האבן בשוגג פארזען אין דער דאזיקער אויסגאבע. 


א. ש. 

א טאלאנט צו ארץ־י&ראל 

אין עמק יזרעאל, הינטער די הרי גלבוע, וועלכע דוד האט אין זיין צייט 
פארשאלטן, אקערט א ייד מיט א פאר פערד. דער ייד האלט דעם אקער, 
שלמהקע, זיין זעקס־יאריקער זון, טרייבט אן די צוויי פערה דעם רויטן און 
שווארצן, און שרהלע, זיין אכט־יאריקע טאכטער, גייט באך דעם אקער 
און פארזייט ארבעם. 

— שיט, קינה שיט! — רופט דער ייד באך דעם מיידל, — גאט וועט 
העלפן, העלפן, און מיר וועלן האבן צען מאל אזוי פיל, צוועלף מאל אזוי פיל, 
און דער טאטע וועט באר וועלן העלפן, וועלן מיד האבן ארצן מאל אזוי פיל! 

— וויא, שלמהקע, וויא! — רופט ער צום יונג, — האלט איין דעם 
"שווארצך. 

באלד ווענדט ער זיך צו דער ערד און רעדט צו זיך: גוטע ערה 
טייערע ערד! ביסט דאו אונדז פון גאט באשערט! באלד ווענדט ער זיך 
צום ארבעסל, וואט שרהלע ווארפט אין דר׳ערד אדיין: ארבעסל, ארבעסל, 
זאלסט מיר נישט אין דער ערד פוילן, עם איז יידישע ארבעט, שווערע 

ארבעט, און איך דארף מיט מיין ווייב און קינד פרנסה — וויא, שלמהקע, 

וויא, שלמהקע, שיט, שרהלע, שיט, קינד־לעבן, גוטע ערה טייערע ערד! 
אך, אך, ארץ זבת חלב ודבש, ווי אין חומש שטייט! — הערט דער ייד 
נישט אויף צו רעדן, ווישט זיך מיט דעם ארבל דעם שווייס פון פנים. 

די היץ צעקאכט אים, און דאם ווינטל, וואם אט צעשפרייט אים די 

פאלעס פון דער לאנגער קאפאטע און אט די שפיצן פון בארה רייסט 

שלמהקען דאם היטל פון קאפ, שרהלען דאס טיכל פון אקסל, און די יידישע 
משפחה מיטן "רויטך און "שווארצן" דרעפטשען שווער אין דער שטיינערנער 
ערד און אקערן אויף דעם עמק יזרעאל. 

איך האב זיך אוועקגעזעצט אויף א שטיין אפצוווארטן די משפחה ביז 
זי וועט צודיקקומען מיטן אקער פוגעם בערגל אראם. איך האב מורא געהאט 
פאר אים, פאר דעם ייה א סוחר פון שניט־סחורה פון יעקאטערינאסלאוו, 
וואם האט אוועקגעווארפן די קראם און גענומען זיך צום אקער, אז עס זאל 
אים קיין שלעכטס נישט געשען. באלד קומט ער אן, נח פון יעקאטערינאסלאוו 

מיט דעם זון און דער טאכטער און די צורי פערד — אלע צעפלאמט פון 
דער זון, און נח ווישט זיך פאר אלע מיטן ארבל דעם שווייס פון פנים 
און קרעכצט: 

— א, עס איז גוט, ר׳ ייד, עם איז גוט! — שאקלט ער צו מיר מיטן קאפ. 

— וואס, ווארעם, ר׳ נח 1 

— ניין, — שאקלט ער מיטן קאפ, — וואם ווארעמז ווי אין פסוק 
שטייט: "אין זומער וועט דיך נישט צעקאכן די זון און ווינטער וועט דיך 
נישט אויפעסן די קעלט״. וואם, ווארעם? עם איז גוט, ד ייד! — ווישט זיך 
אלץ ר׳ נח דאם פנים מיטן ארבל און שוויצט. 

געקענט האב איך ר' נחן שוין פון לאנג, ווען ער איז נאך געווען א שניט־ 
קרעמער אין יעקאטערינאסלאוו און האט געהאנדלט מיט ווארשע, מיט 
קישענעוו, מיט לאדזש, געווען איז ער א ייד א בטוח, אן אייגענע פופצך 
צוואנציק טויזנט רובל, און דאם געשעפט גארנישט שלעכט. א ייד א קאדגער, 
איינגעשטאנען פאר צוויי גילדן א נומער אין ווארשע, א ייד וואם האט ליב 
געהאט דעם גראשן און געוווסט צו שאנעווען דעם גראשן. גערעדט האט ער 
תמיד פון דעם, אז ער וועט פארקויפן די שניט־קראם און אוועק קיין ארץ־ 
ישראל און וועט ווערן א יגיע־כפימניק ווי אונדזערע עלטערן זענען געווען. 

געוווסט האט מען, אז ר׳ נח פון יעקאטערינאסלאוו האט ליב א סך 
צו רעדן, און נישט נאר צו רעדן, נאר ארך צו זינגען. אייגנטלעך איז ער 
גאר געווען א משורר יונגערהייט ביים בערדיטשעווער חזן, און קיינער האט 
ר׳ נחס רייד נישט גענומען ערנסט. ערשט ר׳ נח איז פלוצלונג פאדשווונדן, 
דאס געוועלב פארשלאסן אין רעכטן סעזאן, נישט מער געקומען קיין ווארשע. 
די סוחרים האבן אן אים פארגעסן, — אנדערע קונים זענען געקומען אויף 
זיין ארט. 

און איצט טרעף איך אים דא, אין עמק יזרעאל, אנשטאט דעם קליינעם 
ליטווישן קאפעליושל, — א רויטע טערקישע פעסקע, מיט צורי פערד און 
אקער. 

דער ייד האט זיו ווי א ביסל פארשעמט פאר מיר, וואם עם קאן פון 
א סוחר ווערן. ער לענט זיד אן ארף זיין אקער, קוקט מיד אן און שווייגט. 

— ווי פאלט איר אויס אויף דעם, ר׳ נח ז — פרעג איד אים. 

— איד האב שטענדיק געהאט א ״טאלאנט״ צו ארץ־ישראל, — זאגט 

צו מיר ר׳ נח, - נאד פון קליינערהייט אן, וחגו איד ביו נאד געווען א משורר 
ביים בערדיטשעווער. 

— א טאלאנט ? וואט הייסט א טאלאנט ? 

— יא, עט זענען דא מענטשן, וואט האבו א טאלאנט צו ארץ־ישראל, - 

גיט מיר ר , נח צו פארשטיין, — למשל, א באראו ראטשילד. באר דער באראן 

איז דאד א גרויסער מענטש און א רייכער מענטש, האט ער א גרויטן און 

רייכן טאלאנט צו אדרישראל. איד ביו מיר א קליינער מענטש און אן 

ארעמער מאן, האב איד מיר א קלייניטשקו אוו או ארעמען טאלאנט צו 
ארץ־ישראל. 

— אבער, ר׳ נח, א שווערער טאלאנט ? — זאג איד צו אים, ווייזנדיק 
אויף די איקסן, וואט האבו אים אויפן שטערן ארויסגעשלאגן. 

— וואט פאר א שווערער טאלאנט 1 - לאכט ר׳ נח און ווישט זיד דעם 
שוויים מיטן ארבל, — אז איד האב באדארפט איו יעקאטערינאטלאוו א שטיקל 
״זשערעדאווער״ א מאזאוואנקא, — דאם איז געווען א "שווער טאלאנט". 
אז איד האב נאר גענומען דאם שטיקל סחורה אין האנט און געוויזן דער 
פויערטע און געגעבן איר צו פארשטיין דעם טעם פון זשערעדאווער, האב 
איד געשוויצט. אבער דאם איז שוועד ד אדרבא, עם איז לייכטו — ווישט 
זיד ר׳ נח דעם שטעה׳ — אוו עט איז גוט. אוי, ר׳ יוד, איז עם גוט! 

און די פערד, ר׳ נח ו ווי קומט איר צו די פערד ו איד האב דאך 

אי-יד געקענט, ווען איר האט זיד געהאלטן פון דער ווייטנם פון א בהמה, 

איו נאד דערצו — א פערד. 

— די פערה פרעגט איר ז זעט איר דעם רויטן, — ווייזט ער אויפן 
"רויטן", דאם איז א פערה א צדיק. ער וועט דיר נישט געבן א בחינמדיקן 

קלאפ. אז מען הייטט אים גייו — גייט ער, און אז מען הייטט אים שטיין 

שטייט ער. א צדיק! נאר דער ״שווארצער״, — ווייזט ער אויפן צווייטן, 

דאם איז א רשע, ער האט זיד ליב צו שלאגן, אבער או ארבעטער — 
אן אנטיק! אלע האבן געזאגט, אז איד וועל האבן פון אים צרות, און איך 
האב געזאגט: ניין! אז איד האב אים צום ערשטן מאל גענומען אין שטאל 
ארי-ין האב איך ביי מיר אפגעמאכט, אז היינט, דעם ערשטן טאג, באדארף 
איד באקומען פון אים צען קלעפ, און אז איד האב נאר געקראגן פון אים 
זעקס, האב איד דאך שוין די פיר פארדינט. אויפן צווייטן טאג האב איד 
נאד געקראגן פוו אים דרי־י — און היינט שאנעוועט ער מיד שויו. ער ווייס 


13 



שלום אש 


וואס אין פסוק שטייט: "ידע שור קמחו וחמור אבוס בעליו". ער ווייס, אז 
איד בין זיין באלעבאס, און מיד האבן שלום געמאכט. איך גיב אים צו עסן 
און ער גיט מיר זיין ארבעט. 

— און מיט יענטען ? — פרעג איך, — וואס זאגט דאם ווייב יענטע 
דערצו? געפעלט עס איר צו זיין א פויערטע י 

— דא, זעט איר, ברודער, איז צרות, — קרעפצט דער ייה — מיט יענטען 
איז בישט גוט, היינט איז דאך שוין גאט צו דאנקען, נאר אז מיר זענען דא 
אהער געקומען, איז דא געווען וויסט, תוהו ובוהו. אריינגעצויגן האבן מיר זיך 
מיט די קינדערלעד, א מענטשן אכט, אין דער אראבישער לאד אדיין. אז מיין 
יענטע האט דערזען די גרוב, זאגט זי צו מיר: 

— נח, א בראך נאד דיינע יארן! ווו האסטו מיד מיט מיינע שוואלבן 
פארפירט אין א מידבר אדיין. 

געלעגן בין איך, נישט געדאכט, אין פיבער אין דער אראבישער לאד, 

קיין וואסער איז נישט געווען, געמוזט ברענגען, גאט ודיס פון וואנען. די 
קינדער האבן געקרענקט, און דאס ווייב שילט זיך. אבער אויף אונדזער 
הייליקן לאנד האב איך קיין רכילות נישט געלאזט אויסרעדן. ווי איד הער, 
וואס מיין יענטע רעדט, רייס איד אויף די אויגן און זאג: "יענטע, רעד נישט 
אזוי! דו וועסט דיך, חלילה, פארזינדיקן. איך האב דיך אריינגעבראכט אין 
א גוט לאנה אין א הייליק לאנד, אין דעם לאנד פון אונדזערע עלטערן, אין 
אן ארץ זבת חלב ודבש" אוו איד ליג ווייטער אין געהאקטע ווונדן. אבער גאט 
האט געהאלפן, בין איך ארויסגעקומען פון פיבער. אז איד בין נאר ארויס־ 
געקומען פון פיבער, האב איד מיט איר שוין אנדערש געטענהט. ״יענטע, — 
זאג איך, — די אראבישע לאד איז דער גן־עדן. דו הערסט — דער גן־עדן. 

און אז גאט וועט אונדז העלפן, און מיר וועלן די זכיה האבן צו עסן פייגן 

פון אונדזערע אייגענע ביימער אראם, וועסטו שוין פילן, וואס עם הייסט 
אן ארץ זבת חלב ודבש, און אז. דו וועסט דיד פארזינדיקן, וועסטו האבן אזא 

סוף, ווי די מרגלים האבן געהאט, וואס האבן אויך אויסגערעדט לשון־הרע 

אויף אונדזער לאנה און איך דערצייל איר די מעשה מיט די מרגלים און נעם 
די פערד און גיי ארויס אקערן, איך קום אהיים פון דער ארבעט, איך וויל 
עסן, מיין יענטע זיצט און וויינט: וואם איזי זי דארף געזעלשאפט און בענקט 
נאך דער יעקאטערינאסלאווער געזעלשאפט און זי זאגט צו מיר: "ר׳ נח, 
ווו האסטו מיד פארפירט מיט מיינע שוואלבן 1 ״ זאג איך צו איר: "דיינע 

שוואלבן האב איך נישט פארפירט, זיי אקערן די ערד און נאד יעקאטערי־ 
גאסלאווער געזעלשאפט האסטו נישט רואם צו בענקען. אייבם, ביטטו א 
פויערטע, און א פויערטע טאר נישט האבן קיין געזעלשאפט. זי האט נישט 
קיין צייט צו געזעלשאפט. און דאם צווייטע — אז דו ווילסט האבן געזעלשאפט, 
גייטטו ארוים, זע: דא האטטו דיר דעם הייליקן טאל, עמק יזרעאל, וואט אויף 

אים איז אזוי פיל יידיש בלוט פארגאטן געווארן, דארט פון אויבן, האטטו דעם 

בארג גלבוע, אויף וועלכן עט איז אומגעבראכט געווארן אזא ייד א צדיק, 
א יידישער מלך שאול, און וואט דערפאר האט דוד המלך פאדשאלטן דעם 

בארג, אז ער זאל נישט האבן קיין טוי און קיין רעגן, און דארט האטטו דעם 

בארג תבור, אויף וועלכן דבורה הנביאה האט געזונגען פאר גאט, דארט 
א ביטל ווייטער קוקט דיר ארוים מיט איין אויג דער חרמון מיט זיין ווייטן 
קאפל. דאם איז דיר די בעסטע געזעלשאפט, א הייליקע געזעלשאפט און 
א גרויסע געזעלשאפט, און דו, מיין ווייב, בענקטט גאר נאד דער יעקאטערי* 
באטלאווער געזעלשאפט... מעגטט זיך שעמען, יענטע!" זאגט זי צו מיד: 
"א מויל צו רעדן האסטו, נח, שוין פון לאנג. דאם איז דאך טאקע געווען 
מיין אומגליק. דו קאגסט דאך א שטיין אויך איבעררעדן, און מיד האטטו 
אויך איבערגערעדט איך זאל פאר דיר חתונה האבן. נאר וויי צו מיר, וואט 
איך האב דערלעבט!" בו, גיי, טענה מיט איר, אז זי האט צו דיר פרעטענזיעם 
אויף א זאך, וואט איז דיר געשען פארצייטנם. איד האב שוין באלד פארגעטן, 
ווען איך האב חתונה געהאט, און זי דערמאנט זיך באך פון דעם יעדן טאג... 

— און וואט טוט איר? — פרעג איך אים. 

— עם איז שלעכט. נאר עם ווערט בעטער, פריינד. זי הייבט זיך אן 
צוגעוווינען. אז זי גייט אין דער פרי ארוים און זעט ווי דער טוי דעקט צו 
אונדזעד שטיקעלע נחלה, האט זי אויך הנאה. און איין מאל, פאר נאכט, זע 
איך ווי מיינע שטייט פאר דער טיר, קוקט זיד איין צו די גרינע קעפעלע 1 , 
וואט די גערשטן האבן אבגעהויבן אדויטצוגעבן פון דער ערד און ברומט זיך 
עפעס אונטער, בייגט זיך צו צו דר׳ערד און הייבט אן פאמעלעך אויטצורייטן 
דעם ווילדגראז, וואט וואקסט צווישן. טראכט איך מיר: אד, אד, אלטע, דו 
ביטט געכאפט! די ערד האט דיך געפאקט, געפאקט ז איד גיי אונטער צו איר 
און זאג: "ריים, מיין ווייב, דיים דאם ווילדקייט, ווארעם נישט בלויז מיר 
זייען די ערד, נאד גאט זייט אויד די ערד, דער ווינט טראגט פון די בערג 
אראפ פארשיידענע ווילדע קערנדלעד און דאס זייט זיך איין אין דער ערד 

און מען דארף דאס נישט, ווייל דאם איז ווילה אם ירצה השם, זאג איך, 

אז אויף די בערג וועלן וווינען אונדזערע ברידער, וועלן זיי אויך דארם 

פארזייען די ערד און דער ווינט וועט נעמען פון דארט טראגן מענטשלעפע 
ווייצן, וואס אונדזערע ברידער האבן דארט פארזייט און דענסטמאל וועלן 
מיר שוין נישט דארפן אויסרייםן דאס ווילדגראז, רייס, רייס, מיין ווייב!", 

זאג איך, זאגט זי צו מיד: "אז עם זאל דיך אויסרייסן פון דר׳ערד, וואם 

דו האסט מיך פארפירט מיט מיינע שוואלבן אין א מידבר ארייף, און גייט 
אין שטוב ארטן. 

— נאר איך האב שוין נישט קיין מורא, — זאגט נח ווייטער, אונטער־ 
לענענדיק זיך אויף זיין אקער, — אז איך האב באר דערזען, אז די ערד 
האט מייגע געכאפט, ווארעם די ערד איז עפעס אזעלכעם, וואם ציט צו 
צו זיך. דו קומסט דיר אהער אין א ווילדעניש. קיין מענטש, קיין פריינד, 
קיין שטוב, קיין טראפן וואסער. — דו ווילסט דיר פון דאנען אנטלויפן און 
מיינסט, אז דו וועסט דיר נישט דא איבערטראגן קיין איין נאכט, נאר קוים 
הייבסטו זיך אן איינצוקוקן צו דר׳ערד, קוים האסטו דיר דעם אקער גענומען 
און פארסט מיט אים אדורך די ערד, און דו זעסט ווי פון דיין אקער הייבט 
דיר אן ארויסצווואקסן גרינינקע, גרינינקע קעפעלעך, און דאם איז געוואקסן, 
ווייל דו האסט דאם באארבעט — וועסטו, ברודער, שוין נישט אנטלויפן. 
די ערד וועט דיך האלטן, וועט דיך צוציען — יעדע ערד, נאך דערצו אונדזער 
ערד, וואס האט אין זיך אזוי פיל בלוט איינגעזאפט, און וואם יעדער בארג 
דא דערמאנט דיך. 

געזען, אז ר׳ נח הייבט אן צו ווערן סענטימעבטאל, וואם עם פאסט 
גארנישט פאר אזא פראקטישן יידן א סוחר, האב איך אים איבערגעריסן: 

— און מיט די אראבער, — פרעג איך, — מיט די שכנים, מיטן פעטער 
ישמעאל, ווי קומט איר אדורך ז מען זאגט דאך ביי אונדז אין די מקומות — 

— מיט די שכנים, — לאזט מיר ר׳ נח בישט אויסרעדן, — מיט די 
שכנים — די בעסטע גוטע פריינד. אז איך בין דא אהער געקומען, האבן 
מיר געזאגט די יינגלעך, די פועלים דא: "ד נח, קויפט אייך א רעוואלווער 
און א מעסער און גייט נישט אליין ארוים ווייט אין פעלד אריין, ווארעם 
די אראבער וועלן אייך די פערד אויסשפאנען און דעם אקער איבערלאזן 
אליין אויפן פעלד". זאג איך צו זיי: "איך האב נישט קיין מורא, מיר וועלן 
די אראבער קיין שלעכטס נישט טאן. איר זעט די רויטע טערקישע פעסקע, 

דאס איז מיין רעוואלוועה און איר זעט מיין שלמהקען, דאם איז מיין מעסער. 
ווארעם, אז איך בין נאר אהער געקומען, האב איך מיר באלד געקויפט 
א רויטע פעסקע, זאלן זיי זעו, אז איך בין א סעמיט, א זייעריקער, וועלן 
זיי מיר שוין קיין שלעכטם נישט טאן. אז איך גיי ארוים ווייט אין פעלה 
נעם איך מיט מיין בחורל, מיין שלמהקען, זאל לעבן. איד וויל זען דעם 
אראבעה וואם וועט האבן א הארץ דעם פאטער צו הרגענען, ווען זיין 
זעקם־יאריק קינד איז דא דערביי. עם איז נישטא אזא אראבער, ווארעם 
אן אראבער איז א סעמיט׳ א מענטש א בעל־רחמנות. און א מאל טאקע 
אין מיטן פעלה ווייט דארט אראפ ביי די בערג, שטיי איך מיט מיין שלמהקען 
און אקער מיר די ערה קומט אן צו רייטן אן אראבער מיט א ביקס, א שווערה 
קומט אן הארט צו מיה איו - גארנישט, אקער די ערד און גיב א מאך 

מיט דער האנט פארן שטעה אוו פארן מיה וואס דא איז אזא געוווינהייט 

צו גריסו זיה און גיב א זאג צו אים, "ני האביק מאיד", וואם דאס איז דער 
טייטש - דיין טאג זאל דיר זיין שיין, גיט ער מיר אן ענטפער: "טהאבדאניק", 
וואס איז דער טייטש: דיין מארגן זאל דיר זיין פריש. 

ווארעם, אז איך בין נאר אהער געקומען, האב איך זיך באלד אויסגע־ 
לערנט, ווי עם הייסט אויף אראביש "גוט מארגן". ווארעם, אז איך קאן 

נאר "גוט מארגן" זאגן, וועט מיר שוין קיינער קיין שלעכטם נישט טאן. 

איד וויל זען דעם גזלן, וואס וועט מיר שלעכטם טאו׳ ררען איד וועל אים 

צוערשט זאגן "גוט מארגן". דאם איז מיין רעוואלווער און מיין מעסער פאר 
דעם אראבער, זאגט ר' נח, און עם איז טאקע אזוי געווען. פרעגט ער 
מיך, אויף אראביש, ווייזנדיק אויף מיין יינגל: וועד דאם איז ן ווייז איך 
אים אויף מיין הארץ, דאס הייסט, אז דאם איז מיין קינה און דריק 
שלמהקען צו צו מיין הארץ און קוש אים אויף זיין קעפל. — נעמט דער 
אראבער דעם אקער און ווונדערט זיך, וואם דאם איז אזעלכעם, ווארעם די 
אראבער, מוזט איר וויסן, אקערן נאד די ערה ווי אונדזערע עלטערן 
פארצייטנם, מיט א הילצערנעם אקער. גיב איך אים דעם אקער און ווייז 

מיט די הענט אויף גאנץ ווייט, וואס דאם הייסט, אז דארט, אין יענע מקומות 

ביי אונדז, אקערט מען אזוי. ציט ער אויף די אקסלען, דער אראבער, 

און שמייכלט. זע איך, אז איד בין שוין מיט אים אין דער היים. זאג איך 

צו אים, ווייזנדיק מיט דער האנט אויף אים און אויף מיה אויף לשון קודש: 
"אחי, איך און דו אחים". ווארעם לשון קודש איז דאך ענלעך צו אראביש. 

״אחים׳/ זאג איך — סעמיטן. שמייכלט ער, דער אראבער, און ווגיזט מיר 

די ווגיסע ציין זגינע און גיט מיר אפ די לייצעס און פארבייגט זיך פאר מיר: 
"כאוואדזשא", זאגט ער מיר, וואס אין אונדזער לשון הייסט עם א "גאספאדין", 
און רייט אוועק. נו, דארף איך א רעוואלווער מיט א מעסער צו מיינם 
א ברודער, א סעמיטז — פרעגט מיך ר' נח, — אז ער איז א בעל־רחמנות. 
מען דארף נאר זאגן "סאיד", דאס איז מיין רעוואלווער מיט מיין מעסער. 

האט זיך נח געכאפט פלוצעם, אז ער האט זיר שוין צו לאנג פאררעדט 
און דער טאג שטייט נישט. — וויא׳ וויא! 

— וויא, וויא! עס איז שוין שפעט, ר׳ ייד, און די ערד ווארט אויפן 

אקער, — זאגט ר׳ נח און לאזט זיך מיט די פאר פערד און פעלד אדיין 

באאקערן דעם עמק יזרעאל. 

איך בין נאך געשטאנען א פאר מינוט און האב נאכגעקוקט, ווי דער 
חויכער ייד ברעכט זיך איבער דעם אקער — די פערד דרעפטשען 

אין דעם יידישן פעלד און דאם מיידל גייט נאך און פארזייט די ארבעם. 

דער אקער איז נאך בגי ר׳ נחן געגאנגען קרום, נישט זיבער — און דער 
ווינט האט די פאלעס פון זיין קאפאטע צעשפרייט. פאר אים זענען געשטאנען 
די גלבוע־בערג און עם האט זיך געדאכט, אז זיי ווונדערן זיך פון דעם בילד, 
וואם זיי זעען, אז א ייד באאקערט דעם עמק יזרעאל נאד אזוי פיל יארן. 

און איך האב בגי מיר געטראכט: פון וואנען האט זיר גענומען דער 

כוח בגי דעם קארגן יידן, וועלכער האלט זיין ווגיב און קינדער אין אן 

אראבישער לאך, אוועקצוווארפן זיין יעקאטערינאסלאווער שניט־קראם י — 
פון וואנען האט זיך צו אים גענומען דער כוח דורכצוקומען דעם יצר־הרע פון 
געלט און מוהר און קומען דא אהער און נאכגיין דעם אקער־אגיזן אין דער 
ברענענדיקער היץ? און איך האב זיך דערמאנט אן זגינע פריערדיקע ווערטער, 
אן זיין "טאלאנט" צו ארץ־ישראל, און איך האב מיר געטראכט: ווער ווייס, 
אפשר שלומערט דער "טאלאנט" צו ארץ ישראל אין גאנצן יידישן פאלק י... 

אהרן ראובני 


פלשת 


מיר זענען אראפ פון די בעת פון יהודה — 
די מעכטיקע, איינזאמע, היימלעכע בעת, 
מיר האבן פארלאזן די שטיינערנע התדע — 
יהוהם באליבט, באגי״יסטערט ווערק. 

די שווארצע, די פינצטערע מי_ילער פון היילן, 
די שמאלע טעראסן, וואם פאלן ווי טרעפ, 
פארווארפענע חורבות, קאלאנען און זיילן, 
און פעלדזן, וואם הייבן צום הימל די קעפ. 

מיר זענען אראם אין די פעלדער און טאלן — 
א ברייטער, א גראזיקער, זאמדיקער פאם. 

דער 0 טעפ איז געבערגלט, געקנייטשט און געשוואלן_ 

דאם לאגד פון די פלשתים פון עזה ביז גת!". 

עם זעען זיך ליימיקע, מיסטיקע שטיבלעך, 
ווי ערדענע הויפנם געזונקען און קליין — 
ניטא יענע נעסטן, וואם קלעפן זיו ליבלעך 
צום שפיץ פון א בארג — יענע דערפלעך פון שטיין! 

עם זעען זיך האריקע, שווארצע געצעלטן — 
א לאגער פון ערב *, וואם ווייסן קיין צוים... 
די קינדער פון מידבר!." עם טרעפט זיר ניט זעלטן 
דער הונגער פארטרייבט זיי פון זאמדיקן תהום. 


* ערב — בעדוינער 


19 



אהרן ראובני 


און ווו-־ניט-ווו• בלאנקען געקאלכטע חייזלעו׳ 
און ס׳רייטלען זיך דעכער — וואם איז פאר א נם ? 
דאם זענען קאלאניעם... הייפלעך פון ווייסלעך 
און היטעלעך רויט, ווי א טערקישער פעם... 

דאם לאנד פון די פלשתים!... א ווייטער, א ברייטער, 
א גרינער, געקנייטשטער און גראזיקער פאם... 
א שטילינקער ווינטעלע — ציטעריק ווייעט ער, 
און שוועבט איבער פלשת פון עזה ביז גת... 


א וועכטערם וויגליד 


ליו-־ליו-... האלט איין דיין צינגעלע, 
גענוג שוין שרי״יען דיר, 
דו שלאפסט ניט מער, מיין יינגעלע — 
נו, שא, נו קום צו מיר. 

כ׳וועל זינגען דיר א לידעלע — 
וועסט וואקסן מיט דעם ליד, 
וועסט אויסוואקסן, קליין יידעלע׳ 
און זיין א גרויסער יןד ׳ — 

ניט וויסן פון קיין ווינדעלעו — 
א קינד פון נייעם דור. 
עם מעלן פרייע ווינטעלעך 
צעבלאזן דיינע האר. 

וועסט שטיפן ווי די פייגעלעך 
אין עמק יזרעאל, 

אהרן ראובני 


און ס׳וועלן די״ינע אייגעלעך 
ווי דימעגט שיינען העל. 

און פון דער ערד דער זאפטיקער 
וועסט שעפן כוח־מוט, 
וועסט כסדר רוערן קרעפטיקער — 
א בחור — מילך און בלוט. 

ווי העלדן, זוי פארצייטיקע — 
זיין שטארק, די_ין האנט — ווי שטאל, 
בי_י היגע און בי_י זי״יטיקע, 
בארימט אין גאנצן טאל. 

א וועכטער — סט׳פארן רייטנדיק 
אן פחד און אן שרעק; 
דער פי_ינד ט׳ניט וואגן שטרייטנדיק 
זיך שטעלן אויף די_ין וועג. 

א מוטיקער, א פלעקלאזער — 
וועסט 1 וי א הירש זיין שנעל, 
דערפאלגרגיף ווי דער שרעקלאזער, 
דער פלינקער יגאל*. 

1910 


יגאל — איינער פון די העלדן פון "העומר". 

יעקב שמאל 


איר 

איך, מיטן בלויען הימל איבערן קאפ ) 
וואנדער אום אין מידבר-לאנד בנען, 
א בארוועסער אויך הייסן זאמד און שטיין, 
הניבט — נעכטן און מארגן, 
ווי א הינדל פונעם איי ארוים, 
מיט שטיקער זון אתם די פים, 
מיט לאכנדיקן אטעם איבער אלע בערג, 
און קיין זאך איז נישט ווניטער ווי איך אליין אין גאנג, 
און קיין זאך איז נישט ווארעמער ווי מיין אייגן לניב* 

מיין טאג וויקלט זיך און פירט 
פון בראשית ברא ביז וזאת הברכה, 
און פלאצט ווי א וויינטרויב ביי א קינד אין האנט 
און צעגיסט רעם מנין צווישן פינגער. 

איך גיי פון ים התיכון ביז די בערג חורן, 
איבער פעלדזן־שטיינער, אין העלן מידבר-ליכט, 
ווינטן און אנגעיאגטע וואלקנם ווייזן מיר דעם וועג, 
און מנין נצחון צו די הימלען, ווניל זיי בלי_יבן הימלען, 
און מנין נצחון צו די מענטשן, ווניל זיי בלניבן מענטשן. 

יעקב שמאל 


פון א חתונה אין ק אט ר א 

רואם איז זון? 
וואם איז־גאלד? 

וואם איז הי_ינט דער טאג פאר מיר? 
וואם איז טאג? 
וואם איז נאכט? 
רואם איז ליכטיק יעדע טיר? 

וראם איז פלייט? 
וואם איז פויק? 

וואם שלאגט אקעגן מיר מיט לויב? 
ווער בין איר אויף* ווייסן פערד, 
וואס שלינגט די שעה פון הייסן שטויב? 

* 

פינגער איבער פארמעט־פויקן, 
ראד אתם דעם בארג-ארויןז, 
ראד ארום דאם דארןז אין שפיל, 
ראד ארום דאם פערד־געלזיף. 

טויזנט ווינטן, טויזנט טגיכן, 
טויזנט העלדזער שרגיען אוים: 
אין קאטרא איז א חתונה, 
אין קאטרא גייט די זון אתים. 

מיידלעך קומען אים אקעגן, 
קיישלעך בלומען אוף די קעפ. 
אויגן לאכנדיק פארשעמטע, 
מיט פארקעמטע שווארצע צעפ. 

מזל־ברכה פאר די_ין כלה, 

פאר די_ין ווייב און פאר דיין נאכט, 

יעקב שמאל 


ווי די בליענדיקע ביימער 
זאל איר לייב זיין אויפגעמאכט. 

ווי דער גרינער ווייין אין פעלה 
זאל דיין אטעם גרינען איה 
ווי דער ווינט אין פייעבלעטער 
זאל דיין נאכט פארוויגן איר. 

זאלן אירע נעכט ווי שטערן 
לי״יכטן אין דיין יונגן גוף, 
די_ינע גרויסע שווארצע אויגן 
ברענגען איר דיין שטילן חף. 

מזל־ברכה פאר די קינדעה 
וואם איר טראכט וועט ברענגען דיר 
היינטיקם יאר און יעדעם יאר 
אויף דיין שוועל און אויף די_ין טיר. 

הי_ינט איז אי״יער טאג און נאכט, 
שטענדיק בענקט מען נאף דעם היינט׳ 
ווי עם בענקט דער בלינדער פויגל 
נאך דעם ליכט פון טאג וואם שיינט. 

* 

בעקנם ריח ווי ווייסע פייגל 
אויסגעשטעלט אויף הוילער ערד, 
שיסלען האניק אינעם שאטן׳ 
וואם איעתם הארץ באגערט. 

אויסגעזעצט שוין צו דער סעודה, 
קוים מ׳האלט זיך אויף די פים; 
זים איז טאנץ און ווויל געלעכטער, 
און מאכלים זענען זים. 

קאלטע וואסער 8 מחיה, 
פון די קרוגן טרינקען אלע, 
שווארצע פינגער אין די שיסלען 
פאר דער פרייד פון חתן־כלה. 

שיסל האניק זיסט די צונגען, 
זיטט די לאכנדיקע ליפן. 
ווי_יםע פיטע גלעט די העלדזער, 
אבולבאב איז אין דער מימן. 

* 

חתן־מלך איז דער עלטסטער, 
פון דעם הייסן טאג פארברענט, 
מידע כלאנקען זי_ינע אויגן 
אויף! די אויטגעשטרעקטע הענט. 

אלע זינגען אים די ברכות 
פאר דעם מזל פון זיין נאכט. 
פאר דעם מזל פון זי_ין כלה 
טיר און טויער אויפגעמאכט. 

איין געזאנג זינגען אלע, 
פויק און פלייט רופט די נאכט, 
בארג־אראפ פארגייט די זון, 
הגיזקעם ליימיקע פארטראכט. 

אינעם שאטן זאטע אויגן 
צו דער כלהם שטוב געווענדט. 
ס׳גרינט דער אלטער באקסער־בוים 
איבער טאנצנדיקע הענט. 



יעקב פיכמאן 


ירושלים 

שטארבט אפ דעם טאגס געזאנג, טריפט באלד ווי אנגעצונדן, 
די אלטע פראכט פון אלע גרויע שטיינער; 
אין גלאנץ, וואם איז אין טאג, אין רוישיקן פארשווונדן, 
אנטפלעקט אין שקיעה־פלאם זיך געטלעכער און ריינער. 

שטארבט אפ דעם טאגס געזאנג, און אין דעם ליכט דעם למדן 
בליען חורבות ני_י פאריונגט, ווי אויפגעלעבטע ביינער. 
און רייטלען זיך די מויערן ווי רויזן און ווי ווו-נדן — 
איז אייביקער פון דיר און מער געבענטשט נישט קיינער. 

נאר ווען אין גארבנטוי דאם ליכט פון מארגן רייצט מיך, 
און ווי א גרינער בוים, דער נייער טאג פארפלייצט מיו — 
מיין שוימענדיקן בעכער חייב איך אים אנטקעגן. 

אוי, בשורה-לידער, קלינגט אוי!פ אלע ווייסע וועגן! 
גלי אויך, דו רויטער טאג, און שטייג אויף בערג פארגרויטע — 
און מיט געזאנג גיי, האר<ן, פארביי דעם טאל פון טויטע. 


ק ב ר ־ ר ח ל 

אין נאקעט־געלן טאג דו שטייסט פארטויבט אנטשוויגן — 
א הויפן הוילע שטיינער, א מידברשע תינע• 
און גלייכגילטיק פארשטומט אויך קעמלהארבן וויגן 
אין הייסן זאמד פארביי זיך מידע בעדוינען. 

יעקב פיכמא! 


נאר קומט די רחמימדיקע נאכט, אראפגעשטען, 
און שטערן בליען אויף ווי גאלדענע בורשטעען, — 
ביסט דו דער ווי_יםער רוף* צו וואגלענדיקע ציגן, 
און שטראמען גליק פון דיר אויןש אלע וועגן רינען. 

פון ומיטן דרעמלען בית־לחמם טונקעלע גאסן, 
אין טוי פארזילבערט רוען אליוון אריך* טעראסן, 
דער טויטער סדום־טאל ליגט אין נעפלען טיף באהאלטן; 


נאר ס׳האלטן אייביק וואך די גרין־באצווייגטע שטערן 
און רעגענען מיט פרייד און רעגענען מיט טרערן — 
און ווו דו ביסט — איז דארט די וועלט נאך ניט פארשאלטן. 


איידער 

איידער גרויסע צייכנם קומען, 
פלאטערט פרייד פון אלע עקן. 
ווערט דאס פעלדגעזאנג אנטשוויגן, 
פאלן קיל די בשורה־פלעקן. 

הענגען ווי״יט נאך בלאע וואלקנם, 
טייטלען שטיל מיט טונקעלע פינגער. 
לעט די וועלט שוין אויסגעצויגן 
און זי ווארט אויף איר באצווינגער. 

קומען וואלקנם און זיי גייען, 
לעט דער סטעפ שוין גאנץ פארסודעט, 
שווימט א בארג אויף, ווי אן אעדזל, 
און א בוים באקריעט, א בודד, 

יעקב פ י כ מ א ן 


קומען וואלקנם אזן זיי גייעז, 
און דיין הארץ מיט זיי קלאפט מונטער — 
יענע ערד וראם האסט פארהערלעכט, 
טרייסט זיך איצט, אט גייט זי אונטעה 

ס׳איז די פרייר פון לעצטן צוזאג, 
אלע קוואלן הישן העבערי 
גאטם גענאד און גאטם פארדארבונג 
פליסן ביידע פון איין בעכער. 

ס׳דועלן אלע וור-נדערם קומען׳ 
ס׳איז דער טאג, דער לאנג דערווארטער... 
נאר פון אונטער בלאע שלייערס 
ווינקט די אלטע ערד שוין צארטער; 

ווינקט די ערד, די פיל געליבטע, 
אין איר פראכט און אין איר שענדזנג, — 
יענע ערד, וואם האסט פארהערלעכט, 
איצטער ווילסטו איר פארלענדונג. 


רעגן־שטימונג 

פון מארגן גייט דער רעגן, ס׳הערט ניט אייו*׳ 
זיין ליד אין שטרוידאך רוישט און רוישט אז סו(*• 
עם קוקט דער גארטן טונקעלער, און ס׳פאלט 
אלץ נעעגטער דער הימל אויפן וואלד. 

דער הויכער שווארצער בארג — איך .זע אים קוים, 
ער שווימט — א גראער פיש אין געפלם תהום. 

יעקב פיכמאן 


דאם פייכטע גראז אין טיפן טונקל גרינט, 
ביז צו דער ערד געבויגן פונעם ווינט, 

און ס׳רוקט די נאכט זיך אן שוין אויך דער וועלט. 
אלץ טיפער בייגן זיך די זאנגען אויפן פעלד. 
און ענגער טוליעט זיר דאם גראז בי_ים וועג, און ס׳ווערט 
אי שרעקלעכער, אי היימלעכער אויף! דר׳ערד." 

א, לאנגע נאכט, וואם אלץ פארדעקט און שיצט! 
כאשירעם מיט די_ין זיכערקייט מיך איצט; 
פארדעק מיו מיט דנין מילדקייט און פארוויג, 
פארהענג די פרעמדע ווייטקייט פאר מי_ין בליק. 

א, שענק מיר, גוטע נאכט, דגין שוץ אצינד! 
איך בין אן איינזאם שטענגל אויפן ווינט, 
פון זעו-נגען געבויגן און באשווערט, 
און טוליע ווי א גרעזל זיר צו ערד. 

זלמן שזר 


איך ק ער ז י ך איצט אום 

איך ר,ער זיך איצט אום 
פון מיין פיין א באגליקמער. 
מיר האט זיך כאוויזן 
דער יורש פון ריזן: 
מיין דעמב _ א צעפליקטער, 
וואם פלאטערט אין שטורעם. 
זינגען זי_ינע פייגל שטוס 
באזונט פון יסורים. 

אין פאריתומטן שווייגן 
קראכן ריזיקע צווייגן׳ 
וואם ס׳רייסט זיי און שינדט 
פון זיין קערפער דער ווינט. 

די אין ליבשאפט געהיטע, 

— אשר טפחתי ורביתי! — 
פארלאכט און פארשמוציקט 
פארשווינדן געשווינד. 

צאפלט נאקעט פארטראכטער 
מיין דעמב דער פארלאכטער: 
ס׳פעלן צווייגן? ס׳פוילט א שורש? 

נאר פון דעמבוואלד א יורש! 

וואם איינזאם־געבוקטער 
אלץ גלייביקער צור,ט ער, 

און דערהייבט זיך אין שטורעם, 

ווי פון האפענונג א טורעם. 


צווישן מאסקווע און ירושלים, תמוז 1962 

זלמו שזר 


רבונו של עולם, ניט קוק אויף מנין צלם... 

(א שפאגל ני-יע תחיינה, ארויסגעהערט פון א יונגער 
פתי און פארצייכנט כנועט גענוי). 

אין יעדן פרימארגן 
בנים אנטאן דעם צלם 
זאגט זי שטיל און פארבארגן: 

רבונו של עולם, 

גאטעניו ליבער, 

דו קוקסט דאך אריבער 
פון היטל דעם הויכן 
און זעסט אומעטום — 

ווייסטו דאך, געטרניער, 

ווי דו ביסט מיר טי_יער, 

נאר ווי גרוים איז דער פייער 
וואס פלאמט איצט אדום! 

רבונו של עולם, 

פארגיב מיר מנין צלם! 

דו האסט דאך רחמנות 
אויןז יעטוועדן זינדער 
און ווייסט די סכנות 
אדום דיינע קינדער; 

און לייענסט כוונות 
פון יעדן באזונדער, 

טא האב זשע רחמנות 
אויך מיר אויך אצונדער. 

דו קוקסט דאך אין הערצער 
און שפירסט מנין געמיט. 

אויב איך טו וואם מען טאר ניט_ 

דו ווייסט אז ס׳איז גארניט, 

זלמן שזר 


דו ווייסט און פארשטייסט 

אז איך קאן אנדערש ניט- 

רבונו של עולם, 
דו איינציקער, ליבער, 
"אז מען קאן ניט אריבער 
מוז מען ארונטער״ — 
פלעגט אמאליקע יארן 
מיר זאגן מיין מאמע, 
וואם איצט איז נעווארן 
מיט מיין מאן צוזאמען 
אין אוישוויץ פארברענט. 
ביין, טאטעניו מיינער, 
איך האב ניט קיין טענה, 
מייל אנדערש מסתמא 

האסטו אויך ניט געקענט- 

טא מישפט אויך מיך ניט 
לויט דיין דין דעם הארבן 
און ראטעווע איצטער 

כאטש מיך פון פארדארבן- 

או ן קני איך אין קלויסטער 
מיט שכנים אין איינעם — 
זי_י דו, נאט, מיין טרייסטער 
און הער צו מיין וויינען. 

א, נאטעניו ליבער, 

א, טאטעניו גוטער, 
פארנעם דו מיין תפילה 
אויך דארטן אפילו 
און שיק מיר אריבער 
פון ערנעץ א נם. 
רבונו של עולם, 
ניט קוק אויך מי_ין צלם, 

ניט קוק און פארגעם. 
דו קוקסט דאך אין הערצער, 
נו, ווייסטו און זעסט, 
רבונו של עולם, 
רבלנו של עולם! 


דער נניער מאראנען־סדר 

ס׳איז וואכעדיק מיין חדר 
און חמצדיק מנין טיש, 
ריכט איך אפ מי_ין סדר — 
מערקט עם קיינער נישט. 
ריכט איך אפ מי_ין סדר 
שטומערהייט, אליין, 
פארפסחדיקט מי_ין חדר 
א טעלערל מיט כריין... 

שווייג איך די הגדה 
מיט פלאם און טיט התמדה, 
שרי_יט מי_ין שווייגן העכער 
פונעם העכסטן שאל. 
קום איך צו "עבדים", 
רי_יםט זיך אפ מי_ין פאדעם, 
טרינק איך אוים מנין בעכער 
אנגעפילט מיט גאל. 

דערמאן איך זיך און דרשע, 
געווען אמאל איז ווארשע... 
קומט מיר אן צו חלום 
א בריוו פון תל־אביב. 



זלסן שזר 


דרשע איך און דרשע 
אנדערש גאר די פרשה, 
קומט מיר אן צו חלום 
א זענל מיט א שיך... 

ווערט יום־טובדיק מי_ין חדר 
און פסהדיק מיין טיש, 
צעזינג איך זיך ביים סדר, 
הערט עם קיינער נישט. 
צעזינג איך זיך נאך העכער: 
דיינו! און לחיים! 
חייב איך שטום מיין בעכער: 
לשנה הבאה בירושלים... 

ערב פסזז, 1954 


בני נאכט אין שבי ציון 

שרי״יט א שטורעמדיקער ים 
צו א שווייגנדיקער נאכט, 
שרי״יט עקשנותדיק מיט פלאם, 
שווייגט די נאכט פארטראכט און וואכט, 
ווערט דער ים צערייצטער, ווילדער, 
הערט די נאכט נאך שטילער, מילדער. 

ליג איך רואך און הער זיי ביידן, 
הער איר שווייגן, הער זיון ריידן, 
קלינגט זיין שטימע פרעך און פרעכער, 
זינגט איר שטילקייט פיינער, העכער... 

שבי ציון, כ״ט סיון, תש״ך 

זלמן שזר 


א תפילה 


טראגט זיו איצט ווידער 
פון הארץ ווי פון סידור, 
א תפילה א שטילע, 
איינציק און ריין: 
ה׳ עוז לעמו יתן. 

גאט זאל י&ראל איצט שטארקייט פארשאפן, 
שטארקייט אין ווילן און שטארקייט אין וואפן, 
און שטארקייט אין אחדות, םי_י אלט און סיי ניי, 
סי_י פרומע, םי_י פרי_יע, צוזאמען געטריי. 

און ליבשאפט זאל פליסן פון הארץ ווי א שטראם, 
פון יעטוועדן יורן כאשר הוא שם, 
ליבשאפט וואם עכט איז און שטראלט פון פארטרויען 
אין סאמע געפערלעכער שעה פון נסיון, 
געטריי ווי א מוטער און טין* ווי דער תהום, 
וה׳ יברך את עמו בשלום. 

1955.11.20 

אורי צבי גרינבערג 


דער דרייצנטער שבט: חלוצים 

פרעגט אונחער בלוט נישט, ס׳וועט זאגן אי_יך אפשר: ס׳איז מלט... 
פאלג מיך א גאגג פון אברהם ביזן היינטיקן חלוץ! 
(אלט בלוט, ס׳האט געגרוילט איגעם קריסטלעכן קעלטער פון פחי) < 
פרעגט אונדזער האנט, אונדזער הארט־הארעפאשנער — וועט זי אי_יך 
אווראי דערציילן אזוי ווי א לאגדקארט טיט צייכנם: 
אונדזער דעראבערוננם־אויפגאנג און אוגדזער צעפלאנצונג 
איבער די פעלדזן און זומפן און זאטדן די וויסטע 
און איבער דער הויך אויפגעוואקסענער שטייגערנער קללה — 
פון גדרה און פלאכלאנד, ביז צו די הייכן פון גליל. 

הערט אונדזער ליד, עם וועט זאגן, ווי אונדזערם אן אקם זאגט 
דעם אנקום פון מארגן אין דארף! — טרובאדור פון דער ארבעט. 
די זון אינעם עמק זיגגט היים אונדזער ליד: עם איז יונג 
דער שבט חלוצים, וואם וואקסט פוגעם שבט אברהם, 
ווי יוגג ס׳איז דער בוים אייקאליפטום און יונג אונדזער ערד, 
וואם מיר האבן באפוילן: ס׳זאל ווערן אין מיטן דעם זומפ, 
ווי יונג ס׳איז דער כביש, וואם מיר רופן אנשטאט א שאסיי. 

ריטמום פון יודישן מיטללענדישן ים 

איז דער ריטמום פון אונדזער געזאנג (ווייל ס׳איז הערצער־אנטצינדונג) 
אויןן דעם דאזיקן ים האבן שיפן געפירט אונדז קיין רוים 
ווי די ביימער געהאקט פונעם שטאם... און מיט בלוטיקן זאקרויב; 
און היינט ברעגגען שיפן צוריק אונדז: צעזונגעגע מחגות 
איבער דעם יודישן מיטללעגדישן ים. 

א בריוו פון דער מאמען 

און די טניערסטע פון אלע פרויען — די נידישע מאמעם — 
גארן מעבר לים; ס׳גייט זיי אוים זייער חיות, 
און ס׳גיסן די אויגן זיך אוים פון אויסקוקן זיך. 
שרי״יבן זיי בריוו מיט די הענט, וואם זיי זענען באשאפן 
געווארן צו האלדזן און גלעטן, 

און קאנען צו זייערע דערווייטערטע זין נישט דערלאנגען 
איבער אזוי פיל גויישע דערפער און ■שטעט 
און איבער א ■וואסער אזא... 

שרייבט זי, די יידישע מאמע, מיט נוטס אין די הענט: 

נויט אין ארץ־ישראל, דחקות און עלנט 
שטייט אין די היגע גאזעטן אזוי אלץ געשריבן. 

איז קום זשע צוריק, פיל געשעצטער און איינציקער זון. 

די שטוב ווארט אזוי אויף די_ין קומען 

און די כלים אין שטוב זענען טרויעריק זייער און זייער, 

וואם דו ביסט נישטא. 

שבת און יום־טוב זענען נישט שבת און יום־טוב. 
פארשטערט איז דער טיש ווניל דו ביסט נישטא. 

און דער עיקר וואס איכ׳ל דיר פרעגן, 

נו וואם אתי דער תכלית? 

ווייטער אזוי אט... ס׳שטייט נישט די צי_יט אויך* איין ארט. 

ווען וועסטו האבן א חיים און א ווייב־און־קינד. 

א מענטש מוז זיך עפעם דערלעבן, 

צו עפעם דערווערבן... 

מיינסט, אז דאם הייליקע לאנד וועט אן דיר זיך נישט בויען? 

וואנדערט דער בריוו איבער ים אין א שי!ז פול מיט פארערם. 
וואנדערט א דין בלעטל הארץ ווי א דין בלעטל רויט־גאלד. 
און קומט אן די שיף! צו די ברעגעם פון יפו — איז ווידער: 
די בריטישע פאסט אינעם לאגד ווייס גענוי נישט דעם אדרעם 

אורי צבי גרינבערג 


פון די ירדן די ווילדע־אויף זייער דעראבערונגם־אינדזל — 
בלאנדזשעט דער בריוו אט אזוי פון קיבוץ צו קיבוץ, 
פון קבוצה צו קבוצה. 

זאגט איינער: מיר דאכט זיך, אז "ער" איז אין גליל התחתון... 
זאגט איינער: מיר דאכט זיך, אז ר׳איז גאר אין שומרון... 
ביז ענדלעך פארבלאנדזשעט דער בריוו צו דעם, וואם אים מיינט מען. 

גייט יענער אריין אין געצעלט, צי אינעם באראק דארט, 
האבן וחוד א ווייל מיט א בריוו... (ס׳איז ממילא דאך אוונט) — 
מאכט ליכט אינעם לעמפל, צי גאר ביים געפינקל פון שטערן, 
און טרינקט מיט די אויגן ווי״יטע בענקשאפטן־אומעט; 
דאן לייגט ער צוזאמען דעם בריוו און ב אשל ים ט: "אז באמת 
איז געקומען די צייט ער זאל שרייבן א בריוול אדיין". 

און וואם ס׳איז נוגע: "וואס ס׳קוקן די אויגן זיך אוים דארט", 

און וואם ס׳איז נוגע: "דער שטוב און די כלים" 

און וואם ס׳איז נוגע דער שאלה: "נו וואם איז דער תכלית?" 

״עם שטייט נישט די צגיט אויןש איין ארט״, — 

וועט ער שוין אוודאי געפינען תירוצים דערפאר- 

דערווייל אבער וועט ער פאררויכערן איצטער זי_ין רויך־ווערק 
און פאפען לכבוד די שטערן אין ארץ־ישראל... 
און סתם פאר דערפאר... וואם ס׳איז טאקע א בריוול געקוטען 
און די טי_יערםטע פרוי פון אלע פרויען 
לעבט נאך מעבר לים דארט- 

פון בני די טויערן פון טרערן 
שטייט א ילד אין געדענקשאפט 

על חטא שחטאנו אזוי־זיך־באזינגען־די־וועלט־און־די־וועלטן... 
על חטא פון צעפלאקערטע הערצער נאך זיכעציק גאלדענע פייגל, 
פארלאזנדיק אייגענע טויבן און שוואלבן כי_י יעקבם געצעלטן, 
די געפלאכטענע חלות פון שבת און דער מאמעס געקנעטענע טייגל, 
איז געבליבן א סקריפ פון א טויער און וויי אונדז א לאך פון א בייגל! 
און בלויז ביי די מורדים־געמיטער טריפט בלוט פון די ווונדן־געשפעלטן. 

על חטא פון געלעכץ און געיאכמער צום בעל־פעור אין אייראפע 
און ארעמם־געשטרעק צו די פעלקער און טאנץ — אויב זיי לאזן, און האפע... 
און א גאנג נאך די לירישע פערד פון דער פרעמד כאטש זיי גיבן א קאפע; 
על חטא פארן אויסגיין אין בענקשאפט נאך גויומם פילפארביקער פאווע, 
פארבייטן כנרת און ירדן פאר פרעמדע געוועסער און תאווה. 
איז אונדז אלעם אריבערגעוואקסן דרי״י־טעסערדיק־צלם מיט גאווה 
און אונטער די פים אוגדז האט אונטערערדיש געימעט די- 

היינט שטייען מיר לעבנגעבליבענע — אט ווי פארארעמט מיר זענען 
ביי די טויערן הויכע פון טרערן, אבלים. יארצי״יטליכט ברענען. 
בי_י די טויערן הויכע פון טרערן קאנען זיך יידן דערקענען: 
ירדן אן בערד און אן פאות פון קאפ ביז די שיך אפגענארטע... 
בי_י די טויערן הויכע פון טרערן זאגט מאמע־די־שכינה די צארטע: 
אין די פאלקישע דעמבעם איז אנהאלט און אויך אונדזערע פעלדזן די הארטע. 
דער וואם הערט נישט דעם שכינהשן וואלדזאג, געהער צו די צווייגן פארדארטע. 

¥ 

ווו• זעגען די גלוסטיקע שוועסטער מיט עפל־און־בארן־דער־ריח ? 
ווו א שטיק בליעגדיק לאגד איז געווען זייער בלוטיק מזבח, 
ווו• זעגען די הימלען מיט שטערן און ראנדן פארנאכטיק בארויטע 
מיט פידלען באלייגט אין די וואלקנם פון אלע לוי.ים די טויטע ? 
ווי חופה־נעכט יונגע צומיגהאפטיק־ביז־איבער-די־וועלדער-צעבלויטע 

מיט באשטערנט־פארהימלטע-טייכן מיט בעז און מיט גראזן צעבליטע? — 
די הימלען, די טייבן, די ■וועלדער, סהאט זיי נישט פאראנדערשט די שחיטה; 
וויפל צווייגעלעך ציטערן דארט־נאך פון אונדזער באדיר אין דער בענקשאפט 
פארנאכטן אין וואלד דעם נוואלדאוונעם צווישן דעם ביימערשן ענגשאפט. 
עם קומט פון דארט טוי אין די אוינן: בריליאנטעווען דא אין געדענקשאפט. 
ווי קאנען מיר, לעבן־געבליבענע, די ליבשאפט און לאנדשאפט באוויינען? 
די טעמים פון טי״יערע זאכן, די זיבן־געשטאלטיקע חנען, 
די קולות, די פארבן, און ווייכקייט פון אויגן און האר". און די שכינה 
וואם איז אויפן פנים געלענן (ארום און ארום גויומם שינאה!) 
אונדז וועלן כלי־ניגונם נישט שפילן באהארצט וואם מען האט אונדז געקוילעט. 
מיר הייבן די אויגן נישט אוי!ז מער צום גאלדענעם ראגל — דער מולד. 
םי_ידן אין פולער לבנה איז דער מאמעם א וויי-פנים בולט- 


פון געקומען מיט דער טערטלטויב 

מיט דער טערטלטויב בין איך געקומען. גרויסער נאט, מירן זינגען געזאנגע! 
לעתיד, אזוי ווי ביים ים־נם! 

אז מיר ווילן איז גאר נישט אזא גרויסער מהלך אזא ביזן ים־שפאלט... 
ווויל דעם וואם ער האט זיינם א חלק אין יענעם געזאנג פון געזאנגען! 
ווער פון אונדז איז אין תהום נישט גענאנגען צווישן לייבן־צעצארנטע 

כוואליעם ? 

ווער פון אונדז האט נישט אויכעט געטראגן דעם ארון־הברית מיט 

די שטאננען? 

ווויל דעם וואם האט אזיך זי״ינס א חלק אינעם געזאנג אין געפענגשאפט 
אין טויזנטער יארנם ווילד־בענקשאפט, 

וואם האט נישט אירס גלייכן אין בענקשאפט בי_י פעלקער: זיי האבן מרחקים 
ערדן־געלענד, אבער האבן נישט מרחק־אין־נפש־צעבענקונג, 
ווייל זיי האבן נישט גרונט פאר אזא מין בענקשאפט-געזאנג-ממעמקים. 
ווייל זיי האבן נישט צגיטן־מרחקים פון אנהייב־געבורט־פון־אברהם: 
ווער ווייס, ווי עם הייסט זייער זיידע, ווער ווייס פון זיין צווייגהאפטער 

ליבשאפט ? 


40 



אורי צבי גרינבערג 


וועם קומט אין זי_ין חופה־נאכטם־קלעזמער אזא מין פון סטרונעס 

הארצנאגנדע טריבשאפט? 

ווער האט אזא מזמור לדוד, אזוי פיל כלי־ניגונס־געמיט אין די תפילות? 
וועד פארזיגלט איז אייביק־אין־מלכות ווי ד׳ארעמסטע יידן־קהילות? 


ס׳רוישן אזוי פיל מין וועלדער, וועלט־טי״יכן, ים־שטחים זידן — 
וועד האט עם אזוי פיל מרחקים־יבשה־אקעאנום ווי אינעם מהות פון אונדז יידן, 
מיט זיבעציק לענדער־קלימאטן און כלערליי קלאנגען און פארבן ? 
וועד האט עם אזוי פיל צי_יט אויסגעשפאנטקייט און שטחים פון 

פרווו־גענג לדורות: 

פאלג מיו א גאנג פונעם צוזאג גאטם מוילם צו אברהם: פון פרת 

ביז צום נילוס... 

גאט־נאכט־אנטפלעקונג... וועלט־אייביק! — "און דעם פויגל האט ער 

נישט צעשניטן!" 

דאם האניקן מיר נאך אין חומש און באטעמען דעם זכות און די תפילות! 
פאלג מיו א גאנג פון ד ע ר זעונג ביז צום אנטפלעק פזנעם סנה-בראנד, 
ביז צום מערב אין שניי...פארט א ייד־גאר אין ווייסן זאוויי אויואשליטן: 
אין ד ער זייט פארפרוירענער טי_יך: א פארקאוועטער שלאנגענגיפט־כוח 
און אין דע ר זייט — דאם וואלד... און אין מיטן 
אברהמם א י י ד — אינעם בוזעם בטחון צו גאט ער וועט היטן 
אויפן פארשנייעטן שליאך דא: חצות אינעם גויישן שליטן!__ 

מיט דער טערטלטויב 'בין איך געקומען. אין איר איז דער גילגול נשמה 
פון אונדזערע בענקשאפטן אלע דערווארגענע טיפסטע ניגונים... 
איך הער יורי די לעמפערטן יונגע זענען מזדווג זיך אלע 
אין שחרית־געבערג דעם באגילדטן... געזאנג: ככדטוש חתן וכלה! 
צי איז דאס צוזאמקום פון זון און לבנה און ז י ווערט נתעלה ? 
צי קומט אונדזער קריגסהאר יהושע באפעלן דער זון און לבנה: 
שטיין־בלייבן שטיל איבער גבעון און עמק אילון... סכנה!? 
ווו■ זשע זענען די גלוסטיקע שוועסטער ווי גפנים אין אונדזערע כרמים ? 
ווו• זשע זענען די טאטעס און מאמעם און ירנגעלעך מיידעלעך אלע ? 
דער הימל זעט אוים ווי צו קרוין־טאג: בעטרה שעטרה לו אמו... ■ 

ווי צו חופה פון אחרית־הימים נידערט ירושלים־של־מעלה 
אראפ צו ירושלים־של־מטה- 

מירן קניען צו קושן די זוימען אין גאלה" עם קומט אונדזער קיניג און טאטע. 

* 

שכינה פון ילדן־ליד־זמר: אור־אלט און יונג־אלט אין המשך! 
א זואלדונג אזא פון אור־כשדים, דא און דארט אויסגעהאקטע, 
אזש ביזן אשכנז־רהיין. בלויע בעסטיעם כוואליעם! 
אזש ביז וואלגע און קלענערע טי_יכן, אזש ביז יענער זי_יט ימים 
ביז ווו־נישט ציט די וואלדוגג מיט וואלקנם פון אויבן מיט אדלערם 

און גילדענע פיעל? 

גאטם ברכה פון וואקסונג איז חל דארט, און פחד אויך יעדן בוימם צווי_יגל. 


שכינה פון ילדן־ליד־זמר, זינג־אויך־מיר דאם וואלד־הארץ! 
מיט טערטלטויב בין איך געקומען אויך ילדישער וואלד-ערד: 
א סך דא כנרתן טרערן און בלא־שוין־געווארענע בלוטן: 
טיר־ביי־אונדז איז צו זינגען דעם זמר הגדול באשערט: 
נישט מילנע יחידישע סטרונעלעך שפילן מיין גורל דעם בייזן און גוטן: 
פ׳איז גרויסער דערלייזונגם־נם מעגלעך און גרויסע סכנה! 
אט שטייט ער יהושע־בן־נון צווישן זון און לבנה 
אויך הייליקער לאנד־ערה ערלעכער טרייער באפעלסהאר 
איבער ילדישן קריגספאלק — געשטאלטן פון נעכטיקע קנעכטלייט 
און באפעלט זון־לבנה פון אויבן: סאלוט פארן בלוט 
פון ילדישן קריגספאלק. דער נם האלט דעם דופק פון צייט 
ווי א הארץ אין דער פויסט. 
די הגשמה פון געטלעכן צוזאג אברהם דעם טאטן 
איז אין דער לאנדקארט ביי יהושע בן־נונען שוין גרייט- 

וואם זשע כליפעט די טערטלטויב פלוצעם ביים דערמאנען יהושען? 
אז יהושע נישטא איז און אין עמק־אילון דער פיינד איז? 
יא, יא, גוטע טערטלטויב מללנע! ס׳איז נישט פסח־גאולים נאה 
אבער פםח-אזוי אין דער לאנדקארט פון חומש שמעקט עמק 

אילון פון דעמאלט... און מאתן־נאו־מארגן, ווו• הגינט איז 
דער שונא, וועט זי_ין י.ידיש קריגספאלק און נאך דעם— אונדזער אקער. 
מיר ווערט ווארעם אין טיטן געזאנג: ס׳איז ביטחון־געשמאקער, 
כ׳פאל כורעים אין טיפער אמונה: אז דבר אלהיט לא ישקר."' 

מיר מהן נאד וועלן. מיר האבן די כוחות. מיר דארפן רעם ווילן. 
מיר דארפן די כענקשאפט צו דעם, און דער שיר איז דער וועקער 
פון אור־אלט און יונג־אלט אין יודישער וואלדונג. דערקענט אים 
אינעם ארגל־גופם־קול פון די יידישע דורות אין טלית און תפילין; 
אין די אומרוס און מעשים פון אונדזערע הייליקע מורדים; 
אין שלאכט־גאנג פון אונדזערע יונגע חיילות אין סיני 
און אין שלאכט־גענג צו גרויסער דערלייזונג בארג־ארויף! מיטן נם: 
פונעם שער הגיא צום הר המוריה אויף ס׳ניי. 

וואס דער טאטע מיינער 

וואם דער טאטע מיינער, דער חובב־ציון, 
האט אריינכעחלומט אין די זילבער־ווייסע האר — 
דערלעבט האב איך אן חלום — אויך דער וואר; 
און כ׳האב אן ציון־בענקעניש, אן ציון־וויי — 
דערלעבט צו עסן פונעם אייגענעם פארפלאנץ 
און אייגענעם פארזיי: 

די פרוכט פון שוויים און בלוט, אויןן אייגן ערה 
וואם אויסגעלייזט זי האבן מי_ינע ברידער — 
מיט דער שארו? פון אל,ער און פון שווערה 


א ליד 

א ליד ווערט אויסגעשמידט דא — 
אויףג די שטיינער פון יאר־טויזנטער, 
אויפן פי״יער פון די זונען — אויסגעשלאגן. 

א געזאנג דא, האט דעם אטעם פון חמסין־ווינט 
אויף* סאהאראם גליענדיקע זאמדן אנגעטראגן. 

הילך פון רוף — איז דא דער קלאנג, 
און ס׳ווארט — א בארג פון שטיין, 
דער ריטעם — זיכערקייט פון קעמלטריט, 
די פארב — די נאקעטקייט, 
די טיך און ברייט פון ים, 
די שטארקייט פון א פעלדז: 
אזא איז דא א ליה 

געקריינטע ב ■ערג 


פאלט דער טאג — 

חייבן בערג זי_ין פארבן־רייכע בגדי מלכות, 
חייבן אדיף* זי_ין פארלוירענע זוניקע קרוין 
און קריינען זיך, 
קריינען זיר אליין; 

עם פאלט דאם גאלד זיי פון די קעניגלעכע מאנטלען, 
מאט און אן א קלאנג ארונטער צו דער ערד, 
און ס׳וואלגערן זיך נאכגעשלעפטע פאלעם ליכט אין שטויב; 
דער בין־השמשות הייבט זיך, 
שטניגט און קלעטערט 
איבער הארטע בערג־רוקנם 
צו בערגיק־שטי_יפע קעפ 
און רייסט זיי אין פארריסנקייט ארונטער 
אין דער נאכט. 


דער טייטלבוים 

אויסגעטיילט און אפגעזונדערט 
אויר זי_ין אייגענעם באראט — 
וואקסט דער טייטלבוים און גרייסט זיך 
מיט דער גבורה וואם ער האט. 

גרייסט זיר מיט דער חייך דער ווילדער, 
מיטן פעכערדיקן קאפ, 
מיט די טייטלען, וואם זיי הענגען 
פון סענקאטן האלדז אראפ. 

אויסגעקושט פון הייסע ווינטן, 
אויסגעזויגן פונעם גרין, — 

וויגן זיי זיך ווי די לאנגע 
שנורן קרעלן פון בורשטין. 

קעגן מידבר, קעגן וויסטקייט 
ווו• עם שרפהט, ווו• עם פלאמט — 
אויך א בוים, וואם שטייט 8 פעסטער, 
ווי 8 העלפאנדפוס אין זאמד• 


ווו קיין ווינטער איז נישטא 

מיך ווארגט א ווילד נישט־אויסנעשריגענער געשריי, 
א ווילד נישט אויםגעהילכטער הילך פון פרייד, 
אין טאגיק־ווייסער נאכט ארנין, 
ווען ס׳גיסט זיך איידל מאטער שי_ין 
ווי מילך, 

און ס׳פאלט לבנה־ליכט 
ווי ערשטער בלאנקער שניי, 
אין לאנד ווו ס׳איז קיין שניי נישטא, 
ווו שטענדיק טראגט מען זונען אויך די נאקנם, 
הימלען פערלמוטערדיק און בלא, — 
אויך קעפ; 

ווו ס׳אטעמט זיך מיט פרי_יען גלוענדיקן םטעפ ׳ 
מיט ריחות ווי פון אויפגעפראפטע פלעשער ווניז 
פון טרויבן און מאראנצן, — 
ווינטערצייט, 

ווען ס׳הייבט זיך אן ביי אונדז דער פרילינגסבלי 
און נאקעט הארטע פעלדזן, בערג און טאלן — 
טונקען זיך אין גרין מיט קווייטן ראז און רויט, 
און ס׳טרינקט מיט דורשט די ערד די רעננם אוים, 
און ניט אויך לאנקעם פאשע שאך און קי, 
און אויך די פעלדער פאר די שניטער — ברויט. 

אלטע פייגנביימער 

אלטע, איינזאמע בעטלער אויף וועגן: 
ווילדע פגיגנביימער; 
מיט דער וויסטקייט אויף! די קעפ, 
טיט אויסגעדארטע ריק און לענד 
און אויסגעדרייטע הענט און פיס — 
שטייען זיי, 
קנרען זיי 

און פאלן איינגעבראכענע ווי קעמלען — 
טיט דער לאסט פון גלוענדיקע טעג 
אויןש מידבר־זאמדן. 


רחובות 

העל געזוניקט שטייג איך בארג ארייף, 
און מיין שאטן נידערט בארג־אראפ, 
פאלט רחובות צו צו מייגע פיס, 
און צעשיט פאר מיר איר גוטם און האב: 

ווי״ינשטעק, גערטנער מיט אראנזשן פול, 
שווארצע איילבערט, מאנדלען אין דער שאל, 
ביימלעך, ביימלער, גלייכע ריי נאך ריי 
הייבן און פארלירן זיר אין טאל. 

און א הימל ווי א פרוכת בלאט, 
פלאטערט ווארעם ווי א פאן פון זניד, 
איבער אלץ, וואם גאלדיקט, ברוינט און גרינט, 
און צעלויפט זיו אין יהודה ווניט. 

וראם פארא ווונדער 

איז וואם פארא ורו-נדער די טענין און געזאנגען, 
וואם נייען דא אויך מיט די רויטע באגינענם, 
און פאלן אן אטעם ארי_ין אין חצותן, 
בארויקטע אונטער דער זיידענער בלאקייט 
פון לויטערע הימלען, פארצויגן ווי צינן 
אויך פרויען־געלעגערם אין נעכט פון דער חופה... 

איז וואם פארא ווונדער, די פרייד פון א יום־טוב 
ביי די, וואם געשלעפט האבן שטענדיק די וואך־טעג, 
און זענען געגאנגען אין שפאן, ווי די קעמלען — 
געהויקערטע אונטער דער לאסט פון דער פרעמדקייט, 
געפירט דורך דור־דורות, ווי שאן? צו דער שחיטה 
פון אריער — פארבלענדטע פון שינאת־ישראל. 

איז וואם פארא ווונדער, ווען ס׳האבן געפלאצט שוין 
די שטריק אויך די דורשטיקע העלדזער פארווארפן, 
און ס׳האבן צעבונדענע מחנות געלאזט זיך 
פון היימלאזע היימען, אויך וועגן צום אויסוועג, 
און האבן געצויגן ווי טשאטעם מיט פייגל — 
צו ווייטע און איינענע ווארעמע נעסטן. 

איז וואם פארא ווונדער, דער איינציקער צער דא, 
דער צער פון די נאענטע, ברידער און שוועסטער, 
וואם זענען געבליבן אויך פינצטערע ברעגעם׳ 
מיט שניי-וויים צעפאכעטע טיכלעך, ווי טויבן, 
וואם רייסן פון זייערע הענט זיך צום פליען 
אהין, ווו• עם גייען די שיפן, באגליקטע... 


48 



יוסף פאפיערניקאוו 


דאם איינציקע 

דאם איינציקע וואם כ׳הער דא, איז דאם רוישן פונעם ים, 
באגלייט מיט דינעם זילבערנעם צעקלימפערטן געקלאנג 
פון גלעקלעך אוי!ש די העלדזער פון די קעמלען, וואם מען פירט 
כסדר דורך, לענג-אוים דעם ברעג, אין קאראוואנען־גאנג. 

דאם איינציקע וואם כ׳זע דא, זענען טעג פון לויטער גאלד, 
און ליכטיק בלאלעך־ווייסע נעכט, ווי חתונות געגרייט, 
און יונגע זין און טעכטער פון דער שטאט, פון דארך און פעלד, 
וואם טראגן אין די לייבער אום די פרוכפערדיקע פדייה 

דאם איינציקע וואם כ׳פיל דא, איז: דעם הייליקן געבורט, 
דעם אויפגאנג מיט דעם שטייגן איבער בערג, ווי איבער טרעפ ׳ 
דעם אומרו פון דערווארטונג אויך א גרויסן, גרויסן נם, 
דאם ווו-נדער פון דערגרייכן אין די הימלען מיט די קעפ. 


אין גאלד און אין זילבער 

איך גיי ביז די קני ווי אין גאלד און אין זילבער 
פון זוניקע טעג און לבנהקע נעכט, 
און כ׳שאר מיט די פים אין א שפע פון קלאנגען, 
און ס׳זינגען די טריט — ווען אפילו ס׳איז שלעכט. 

געזאנג צו די הימלען — די כלה-באדעקנם, 
געזאנג צו די זונען, וואם קריינען די קעפ 
פון די, וועלכע זענען געקומען פארוואנדלען 
אין גערטנער און סעדער — דעם מידבר, דעם סטעפ; 

געזאנג צו דער פרייקייט; צום ברייטן געפלאטער 
פון פארביקע ווי_יטן, וואם ליגן צעשפרייט 
ווי טעפעכער בונטע, אויך פלאכן און טאלן, 
וואם לאקערן, ציען פארנעפלטערהייט; 

געזאנג צו דער נאבט־שעה, ווען ס׳שלאפן די וועגן 
און ס׳רוען די גאסן פון שטעטלעך און שטעט, 
און ס׳רוען אין הייזער און הייזלעך, די בויער, 
נאד ס׳רוט נישט דער שומר און, איך — דער פאעט. 


סאברעם 

אין קרומע צעלאפענע שורות 
אויך וויארסטן און מי_ילן — 
ציען זיי זיך ווילד צעוואקסן, 
זיי, דאם ארעמסטע געוויקס דא אויך די וועגן: 
סאברעס. 

בלעטער — הארט און גרוים ווי פנימער פארגרינטע, 
בלאט צו בלאט, ווי קאפ צו קאפ, 
צווייגן — אויסגעדרייטע הענט פון קריפלען, 
צווי_יג אין צוויוג, ווי האנט אין האנט — 
פלעכטן זיי זיך, 
האלדזן זיי זיך, 

דריקן זיך צונויך אין דארקייט, 
פאלן קוסט אויך קומט פארחלשט, 
שטיקן זיך און ווערגן זיך, 
פרעסן זיך פארביטערטע, 
און קריבן זיך מיט נאדל־געגל 
איינם אין צווייטנם לייב אריין, 

בי_ים היטן פרעמדע האב און גוטם 
פון כרמים און פרדסים. 

אונטער זיי — באשיצטע, זאטע — 
קאקעטירן פרישע ביימלעך 
מיט מאראנצן, מאנדלען, איילבערט, 
וויין און כל־טוב, וואם ראם הארץ גלזסט; 
און אין קרומע צעלאפענע שורות 
אויף> וויארסטן און מי_ילן, 
צוען זיי זיך ווילד צעוואקסן, 
זיי, דאם ארעמסטע געוויקם דא אויף! די ורעגן: 
סאברעס. 


הארבסט בני א ונד ז 

הארבסט בי_י אונדז און — בלעטער פאלן נישט 
און לייגן זיך נישט אונטער קיינעמם פיס. 

ווי שטענדיק — שטייען די ציפרעסן, אייקאליפטוסן און טאנען 
אויפגעשאסן מיט די גרינע קעפ אין בלאען הימל, 
ווו עם שווימען וואלקנדלעך ווי פליטעם אנגעצונדענע, 
פון אויסגעשאסענע באגינענם פלאמיקע; 
ווי שטענדיק — קוקן זיי ארונטער פון דער הייך — 
ווו• ס׳צוען און ס׳צעשיטן זיך אין גלגיכע רייען: 
מאנדלען, איילבערט און אראנזשן־ביימלעך, 
ווי ארמייען גרין־מונדירטע זעלנער 
איבער פעלדער, בערג און טאלן; 

און ווי שטענדיק — קוקן זיי מיט שטאלץ אויןז זיך אליין, 
באטראכטן און באווונדערן די אייגענע גבורה — 
געזויגן פון זומפן און זאמדן 

און גרייסן זיך מיט זייערע קלעטערקעפ — 
געקרוינט טיט גאלד פון וויין־רויטע פארנאכטן. 

הארבסט בי_י אונדז און — בלעטער פאלן נישט 
און ליען זיך נישט אונטער קיינעמם פיס... 


קעמלען אין דער נאכט 

נישט צו ומסן ווואהין, פון וואנען — 
ציען ווי בגנבה מיט פארדאכט, 
פאר מען פענצטער לאנגע קאראוואנען 
קעמלען אין דער נאכט. 

גלעקלעך קלינגען ווי פון ווינט באווויגן, 
די געשפאנען קלאפן שווערלעך, מיד, 
קעמלפירער נאגן שטיל, פארצויגן, 
אין דער נאכט א ליד. 

ליג איך, וויג זיך מיט דער שטוב אין דרעמל, 
הער איך: שטעלט א קאראוואן זיך אפ, 
און אין פענצטער זע איך: פון א קעמל 
איינגערעמט א קאפ... 

פ׳פאלט א רוך נאך אים: א פי_יך א טויבער, 
ווערט געהיים מיר יעדער שארך און ריר, 
ס׳דאכט זיך מיר, אז ס׳ציען מחנות רויבער 
אין דער נאכט צו מיר. 

גיי איך שוין אראפ די טיר פארשליסן — 
עפנט זי זיך אויך פון מי_ין פארדאכט: 
שטייט א קעמל מיטן קאפ פארריסן 
איינציק אין דער נאכט. 

אויפן וועג קיין ירושלים 

אין די בערג ירושלימם 
ווו• ס׳באהאלטן זיך די וועגן, 
וואם צעלויפן זיך ווי שלאנגען — 
האב איך, פארנדיק, געזען דיך 
מאמע — מאמע־ערד. 

געווען איז עם פאר נאכט. 
די זון איז שוין געזעסן אויך די בעת־רוקנס, 
און ווי אויך קעמלהארבן — 
שטראלנדיק געריטן צום פארגאנג, 
און רייטנדיק — געלאזט דיך הינטער זיך — 
אין די_ין צעפעכערט הונדערט־פארביק קלייד, 
וואם פול איז עם געווען מיט ווייכע פאלדן, 
און די פאלדן — פול טיט ליכט און שאטן. 

האב איך דורבן פענצטער דיך געזען 
אין לייכטנדיקן אומעט — 
טאל־אראפ און בארג־ארויף, 
אויף טרעפ פון שטיין און פעלדז; 

אלע ווי״יל איז דיר א באת דעם וועג פארלאפן, 
זיך געשטעלט צווישן מיר און דיר 
טיט א הארבאטער פלייצע — 
א פארוואקסענע טיט ווילדקייט פונעם בראשית; 

אלע ווניל, ביסטו אפער פון הינטער זיי, 
ווי וואלסט טיט מיר געשפילט זיך אין באהעלטעניש 
ביז — ס׳האט די זון צום לעצטן מאל 
ווי דורכגעריסן זיך 
דורך זיבן גרא־בלאע נעפל־שלייערן, 

און ס׳האט אריך* דיר א פלייץ געטאן מיט פליסיק גאלד׳ 
■ווי דורך א זי 3 אדורכגעזיפט 
און — אויסגערונען טיטן טאג צוזאמען. 

קיין ירושלים בין איך אנגעקומען — 
ווען די נאכט האט שוין געצונדן שטערן, 
ווי די מאמע — ליכט צום בענטשן; 
אנגעקומען טיט א נאגנדיק געפיל 
פון בענקשאפט און רחמנות צו דער מאטע־ערד 
וואם כ׳האב באגעגנט אין די כערב 
און זי געלאזט דארט נעכטיקן אליין... 


אין בלוט און אין פייער 

אין בלוט און אין פייער 
קומט אוים אונדזער היים דא צו בויען, 
אין בלוט און אין פייער — 
צו לייגן די ציגל און טרעפ, 
און וואקסן און שטייגן אויך זיי 
אין די הימלען די בלאע, 
וואם ליגן צעפלאקערט אויך דעכער, 
אויך טורעמם און קעפ. 

אין בלוט און אין פייער 
קומט אויס אונח צו ניין אלץ אנטקעגן, 
אין בלוט און אין פי_יער — 
צו פירן דעם אקער אין פעלד, 
און ווארפן, ווי בריקן — 
געפלאסטערט צעלאפענע וועגן, 
און פילן אין אויפטו — 
דאם ווערן די אקם פון דער ■וועלט. 

נישט דערקענט 

כ׳האב זיי גישט דערקענט, די ברידער מייגע, 
גישט דערקענט — 

ווען פי_יער האט ארומגעכאפט דאם לאגד, 
און שטאט און דארף* — געברענט, 
און ס׳האבן מייגע ברידער, אליארמירטע, 
זיך געטאן א לאז ארוים 
פון יעדן צעלט, 
פאבריק און הויז, 

און מחנהוויח — אנטקעגן שונא זיך געצויגן 
מיטן אפשי״ין פון דער שרפה אין די אויגן, 
און אזוי — צעשטעלט זיך וואנט נאך וואנט, 
ווי שמאל און אי_יזן קעגן פי_יל פון בויגן. 

כ׳האב זיי נישט דערקענט, די כרידער מי_ינע, — 
ווען געפאנצערטע מיט גלויבן 
האבן זיי די אקערם אויףז די פעלדער אויסגעשפאנט, 
געכאפט די פערד, 
און מיטן גורל אין דער האנט — 
א ריס געטאן זיך ווי די אדלער פון דער ערד, 
און ווי א בליץ — אויף* בארג זיך אויפגעהויבן, 
ווי א דוגער — זיר אין טאל אראפגעלאזט, 
און קולות ווי די שטיינער אויסגעשאטן: 

— אוגדזער ערד! 

מיר האבן זי באטראטן 
וויסט, פארלאזט; 

— זאל פרו-וון ווער, די שפייכלערם אונדז צערויבן! 

— זאל פרו-וון ווער, די שי״יערם אוגדז פארברעגען! — 
מיר וועלן ווייזן ווער און וואם מיר זענען!." 

האב איך גישט דערקענט די ברידער מייגע: 

פאסטעכער, מיט אויבן נוטע, שאפעגע, — 

פון פעלדער אנגעלאפעגע 

באשיצן שאך און ריגד, — 

ווען ס׳זעגען שוין געשטאנען: 

מאן און ווי״יב, אזן קינה 

ווי אייקאליפטוסן און טאנען — 

קעגן מידבר־ווינט: 

די פיס פארווארצלט אין דער טיף, 

די קעפ פארקלעטערט אין דער חייך, 

די הענט געקרייצטע אין דער ברייט, 

געהילט אין פלאם, 

געחילט אין רויך, 

און ווי די פעלדזן — נישט געברענט... 

און נישט דערקענט זיי, נישט דערקענט 
האב איך די ברידער, מייגע ברידער, 
נישט געגלייבט, אז פון דער נידער 
וועלן זיי זיך דא דערהייבן, 
אז פון מי_ינע ברידער — לעמער — 
זענען אויסגעוואקסן — לייבן. 

הערשלס עליה 

הערשל האט זיך ארויסגעלאזט אין וועג קייו ארץ־ישראל מיט נאך הוב־ 
דערטער יונגע־לייט. זיי האבן געהיפערט לענדער, גרענעצן און דערגאנגען 
נאד לאנגע ארומוואגלענישן צו אן איטאליענישן פארט. הערשלס קומען אהער 
איז פארהוילן און פארחתמעט פאר די ארטיקע מענטשן. א שטארקע, געהיימע 
האנט, פון הינטער הונדערטער מחיצות, פירט און טראגט אים איבער לענדער 
און תהומען. די דעצעמבער־ווינטן פאטשן און פליקן רעם פארוואגלטן מענטשן, 
ווילן אים א שליידער טאן מיט א צעצויגענעם וואיענדיקן פייף אין דער לופטן, 
צו די שרייענדיקע, ברומענדיקע וואסערן אין ים. דארט שטייען פאראנקערטע 
שיפן. הערשל נידערט צו די געבונדענע גראבע שטריק לענג־אויס דער גאם — 
און פאלט אדיין אין דעם צעהוליעטן שארפן ווינט, וואס רייסט און פליקט 
אים ווי אן אנמעכטיק שטיק געוואנט, בייזערט זיו און שרייט פאר פעם. 

ווייט פון ברעג ווארט א קליינע משא־שיף מיט אן איינגעפאלענעם קוימען, 

דער שווארצער דויד ווערט אינעם צעשריגענעם ווינט פארטרונקען און 
צעדריוולט. אינעווייניק פיבערן די קראנען און רעדער. די שיף איז אומגעדולדיק, 
וויל שוין ארייננעמען אין זיד די אריינגעשמוגלטע יונגע־לייט. די שיף איז 
אן אלטע, אן אויסגעדינטע, איז ניט געוווינט צו מענטשן־לאדונג איבער ווייטע 
לענדער. און ווען דאם האט זיד אומבאמערקט אפגעריסן פון ברעג, אינעם 
געווירבל פון טונקל־צעשריגענע וואסערן און הימלען, איז שוין תחילת נאכט 
געווען. עם האט געשמיסן מיט רעגן, די וואלקנם האבן זיד געקנייטשט מיט 
פאספארבליצן. 

הערשל איז געווען איינגעגראבן אין די אינגעוויידן פון שיף, צווישן 
קופעם אויסגעמאטערטע יוגגען. עם האט זיך באוויזן דער וועגווייזער, א 
געשטאלט אין א לעדערנער קורטקע מיט א קאפ צעשויבערטע לאקן. ער האט 
גערעדט פאר דער צעוואלגערטער חברה, די שארית־הפליטה פון טויטלאגערם. 
נאד קנאפע צוויי טויזנט יאר — דערציילט ער — חזרט זיד איצט איבער 
דער נס פון חנופה. מיד טראגן זיד איצט צו אונדזער אייגן לאנד. פון דארט — 
הייבט ער די האנט אין חלל — וועט איר מער ניט וואנדערן! 

פאר הערשלען האבן געשוועבט די גרויליקע יארן פון טויט און אומקום, 

ניט געגלייבט א סך מאל, אז ער איז ארויס מיטן לעבן פון כף־הקלע. אט 
דוכט אים, אז ער איז ניט יענער הערשל וואם האט געהאט טאטע־מאמע 
מיט שוועסטער און ברידער < יענער הערשל האט איבערגעלאזט אין דער ודים 
א סרוי מיט א יאריק בלאנד מיידעלע. דער־א הערשל איז לגמרי אן אנדערער, 
ער איז ווי אן אפגעריסענער אבר פון יענער וועלט, געשטעמפלט און פאר־ 
אומרייניקט מיט א נומער אויפן האנט; ער איז נאך א יונגער־מאן — און שוין 
א זקן, געצאנקט האט ער אין כסדרדיקן אומקום און מיטגעשטארבן מיט 
א גאנצן דור יידן. 

הערשל איז איינגעקנוילט אין ענגשאפט פון צעפארעטע גופים. זיינע 
מחשבות זוכן אן אנהאלט, נישטערן אינעם בארג פון אויסגעברענטע אשן. 
אט זעט ער פאר זיך דעם טאטן, א ייד א שווייגער מיט א פולער קרייזלדיקער 
בארד אויפן פנים, און א שווארץ שפאקטיוול אויף אן אויג. ער זיצט אריבער־ 
געבויגן איבער א צענומען זייגערל און איז אריינגעטאן מיט אייפער אין דעם 
מעכאניזם. וויל צודרינגלעך דערגיין א פלאץ פון א הארצרעדעלע, א פגם אין 
א הארפעדערל. 

...און אספאסיאנום לויערט ביי די טויערן פון לאנד — וועקט זיו הערשל 
אויף פון די רעיונות — ער הערט ווי דער וועגווייזער מונטערט דעם צונויפ־ 
געדרענגטן קנויל מענטשן. — ער לאזט ניט אונדזער שאריודהפליטה אריבער־ 
שפרייזן די ברעגעם פון לאנד. מיר טראגן זיך אהין מיטן כוח פון אונדזער 
אומגעקומען פאלק, מיטן נס פון אנגעצונדענעם פאקל אויף ישראלם ערד. 
מיר וועלן אים פארשלינגען, דעם צורר, מיר וועלן אים בייקומען! 

די שיף האט זיך געווארפן אין די שווערע וואסערן בארג־ארויף, בארג־אראפ. 

דאס ברומען און שרייען פון די צעבייזערטע כוואליעם האט פארטראגן דעם 
רעדנערם רייד אלץ טיפער אין ים, אלץ נעענטער צו יענעם שטיק ערד ווו 
די וואגלערם רייסן זיך אהין. אין הערשלס אויערן האט דער שטורעמדיקער 
ים־ברעג צונויפגעיאגט געשרייען פון פארפייניקטע יידן, געשרייען פון פרויען 
און פיצלעך קינדער פאר צעפלאקערטע ברענאויוונם. דער ים האט פסדר 
געגוואלדעוועט, געווארפן די שיף ווי א לייכט פוסט פעסל, א פארשלעפטם 
דורך שטורמישע וואסערן. 

הערשלם פארגאנגענהייט פארלויפט אים אלץ מער פאר די אויגן. אין 
די לעצטע גרויליקע יארן האט ער פארגעסן אן זיך. וואס נענטער די שיף 
טראגט זיך צו יענעם ברעג — אלץ בולטער טויהט פאר אים אויף זיין ברעקעלע 

עבר. ער געדענקט נאך זיין בר־מצווה. דער טאטע האט אים איבערגעגעבן 
ער זאל טראגן אליין די אחריות פאר זייגע מצוות און עבירות. ער האט זיד 
געפורעמט ניט ווי זיין טאטע, דער זייגערמאכער. מיט רעם זעלבן אייפער 
און התמדה, ווי ער פלעגט זיו גריבלען אין א שווערער סוגיא און מסבתא, 
אין א פלפול פון א תנא — מיט דעמ זעלבן אייפער פלעגט ער אויך זיך 
פארקען מיט א פינצעטל אין די געדערעם פון צענומענע זייגערלעך. הערשל 
האט זיך ניט געוואלט איינהערן צום מאנאטאנעם גאנג פון די ווענט מיט 
זייגערם. זייגערם פון דורות, אלטפרענקישע, אויסטערלישע ציפערבלאטן און 
שווערע וואגן אויף קייטן; זייגערס היינטוועלטיקע, מיט געשליפענע שייבלעך 
און שפילעוודיקע קלאנגען פון שעהען צעזונגענע. הערשל האט זיך געפורעמט 
מיטן כוח פון ווינטן און זונען. ער איז געווען א ספארטלער, א גוטער פוטבאל־ 
שפילער, א שווימער, געיאגט זיו פייל פון בויגן אויף א רעדל. אז ער איז 
צוריקגעקומען פון פוילישן מיליטער־דינסט מיט דראבנע גאלדיקע וואנצלעך 
אויף א הארט מענעריש אפגעברענטן פנים, האבן די אויגן געקוקט שטאליק־בלא 
און שארף. דער צענדליק יאר פון הערשלס בר־מצווה ביז זיין חתונה איז דודנד 
געלאפן אין א האסטיקן געיעג פון וועלן דערגרייכן א תבליתדיקע און ממשותדיקע 
זאך ער האט חתונה געהאט מיט א שכנס א טאכטער, רחלע, וואם האט אויף 
אים געטריי געווארט און געבענקט בעת זיין דינען אין מיליטער. הערשל האט 
געארבעט ביי אויטאבוסן, געפירט פאסאזשירן קיין ווארשע — ביז פוילן איז 
פארפלייצט געווארן פון היטלערס מענטשנפרעסער. ער האט אנגעהויבן דורב־ 
צומאכן אלע גילגולים און ייסורים פון א יידן, וואם איז דערגאנגען ביז צו 
די ברענאויוונס אין אשוויענטשים. זיין געזונטער גוף האט אויסגעהאלטן די 
שווערע שקלאפן־ארבעט און פורעניות פון געטא, די מגפות און הונגער. 
א פארבארגענע האנט האט אים געפירט אויפן שארף פון א גיפטיקן מעסער — 
און אים ארויסגעפירט פון אלע פייערן און גהינומם. די זעלביקע האנט האט 
פון אים אוועקגערויבט זיין רחלען מיט זיין בלאנד טעכטערל, זיין גאנצן 
פאמיליע־שטאם. 

די שיף שניידט זיך אלץ מער צו מיזרח. אט שטורעמען אויף בערג מיט 
וואסער, פאטשן און וואיען צו די טונקל אשיקע וואלקנס; אט נידערט די שיף 
אין תהומען. וואסערווענט הייבן זיך מיט רוגזה און געבדיל, ווי זיי וואלטן 
פארשטעלט דעם ענגלישן אויסשפיר־עראפלאן וואס לויערט פון די געדיכטע 
וואלקנם. אט זעט ער יא, אט זעט ער ניט די וואקלדיקע שיף. 

די שיף גנבעט זיך אויף אהינטער, גייט כלומרשט אויף צוריק; אט טדאגט 
זי זיך פארויס, דאס נארט דעם פילאטס אויג, — און אין די וואלקנס בילן 
די פראפעלערס: פארבאטן איז דאס לאנד פאר די וואגלענדיקע יידן! 

.״און איך האב דיר געגעבן דאס לאנד פאר דיר און דיינע קיגדס קינדער - 
הערט הערשל ווידער מוטיקן דעם געשפאנטן אומגעדולדיקן געזעמל. דער 
וועגווייזער ציטירט פסוקים פון חומש, פארקניפט אויסגעדאבטן עבר מיטן 
שטורמישן היינט. 

...און דאם בלייבט פאר דיר אויף תמיד און דור־דורות! 

דער ים שטורעמט מער ווי אלע מאל, ווי אויף צו להכעיס דערלאזט ניט די 
שיף נאענט צום ברעג, זי ווארפט זיך אויף איין זייט און אויף דער אנדערער. 
אינעווייניק קלאפן זיך די מענטשן איינער אנעם צווייטן אזש ברעכנדיק די 
געלענקן. און הערשלען דוכט זיך אין ימישן געווירבל, אז ער זינקט אין תהומען, 
קומט אפ גילגול מחילות, ס׳ווארפט און קייקלט זיינע טרוקענע ביינער צום 
לאנד פון ישראל. משיח, דער אויסלייזער, ווארט אפ ביי די טויערן פון צוגעזאגטן 
לאנד, נעמט אדיין צו זיך די רעשטלעך גופים פון די ברענענדיקע קאלכאויוונס. 

די שיף רייסט זיך אין פולן דאמף, די מאשיניסטן פיבערן ביי די צעהיצטע 
רעדער און קראנען. אלעמענס אויגן שטארן פון שפאנונג און אומגעדולד. 
א טייל אין רעטונגס־גארטלען, איז גרייט אריינצושפרינגען אין די כוואליעם. 

דער ברעג איז נאענט — ער איז נאענט! 

אין טונקל פון פארנאכט האט זיד באוויזן א יאגשיפל. חברה אין באד־ 
קאסטיומען האבן געווונקען מיט צינדלעמפלעך, געגעבן צייכנס: אהער! אהער! 
נעענטער צום ברעג! די שיף האט מיט די לעצטע אויסגעמאטערטע ברען־כוחות 
זיך צעיאגט מיט א געוואי און פייף. דער ברעג האט געצויגן ווי א מאגנעט, — 
און ראפטעם האט די נאז פון דער שיף זיך אי-ינגעשניטן אין די זאמדן. עס 
האט אלעמען אינעווייניק א שליידער געטאן. 

די שיף איז שטיין געבליבן אויסגעבויגן אין א זייט. גאר געשווינד האט 
מען פארווארפן גראבע שטריק אויפן בארטן, די אויסבאהאלטענע וואגלערס 
האבן דערוואכט מיט אימפעטיקן כוח, געקלעטערט און געקלאמערט זיד אין 
גראבן שטריק, אקראבאטיש זיך געשלענגלט ארונטער, אונטן זענען זיי אויפ־ 
געכאפט געווארן פון שטארקע זיכערע ארעמם. די יינגערע זענען געשפרונגען 
אין וואסער און געלייגט קלאפטער אין די שווער געווארענע בגדים. 

הערשל האט שווימענדיק פארלארן די שיך, די כוואליעס האבן אים אט 

איינגעשלונגען, אט ווידער באפרייט. די נאסע קעלט האט געשניטן ס׳לייב 
ווי מיט מעסערס. און אנטקעגן האט געפישופט דער ברעג מיט אנגעצובדענע 
פלעמלעך. ער האט דערפילט באדן אונטער די פיס. מ׳ציט אים פון וואסער, 
און ווי א באלעם ווערט ער אריבערגעווארפן דורך שטארקע העבט, פוו איינעם 
צום אנדערן — ביז אויפן ברעג ארויס. 

* 

אנגעקומען אין א דארף פון שרון׳ האט הערשל זיר פון אנהייב געפילט 
ווי א זייטיקער אין דער מסיבה הארעפאשנע מענטשן מיט די אפגעברענטע, 
גוטע פנימער. וואם מער זיי האבן אים ארויסגעוויזן גוטסקייט און זעלישע 
דערנענטערונג, ווי צו א געליטעבעם ברודער, אן ארויסגעראטעוועטן פון די 
חיהשע נעגל - אלץ מער האט דאם אים וויי געטאן. ער האט געוואלט זיין 
גלי-יו ווי אלע, לאבן מיט א פול פריידיק הארץ, מיטבליעך מיט די גדין 
צעוואקסענע ביימער; ער וועט לויפן איבער די לעבעדיקע פארביקע פעלדער 
אוו זיד משימו הייד און וזילכיק: איד לעב! און א ווידער־קול וועט אים 
ענטפערן פון די ווייטע ארומען: איך לעב! 

די ערשטע טעג פון זיין קומען אין דארף זענען געווען חנוכה־צייט. אזעלכע 
בלאע, זוניקע הימלען האט ער נאד ביז איצט איו ערגעץ ביט געזעך - 
ווי דאס וואלט אים פארגיטיקט פאר די אבומלטיקע ים־שטורעמס און צעשריגעבע 
בייזע וואלקנס. אויף דער גראער וואסער־בירקע גרייסט זיר א פארפוצטע 
מנורה. קינדערלעד ציכטיק אגגעטאענע׳ מיט פענדלעך אין די העבט, שפאצירן 
פארווייז מיט א לערערין. הערשל האט געקוקט פארגאפט צו דעם ליכטיקן 
קינדער־יום־טוב, צום געזאנג פון זייערע לידער. עס האט אים א שוועב געטאן 
פאר די אויגן דאס פנימל פון זיין פארלוירן טעכטערל׳ אין הארצן איז אים 
טונקל, ענג געווארן. דער נומער האט געברענט און געשטאכן אונטער זיין הויט, 
הערשל האט ניט געוואלט פארשוועכן דעם יום־טוב, ער האט זיד אנגעטאן א כוח 
ניט צו טראכטן פון פארגאבגעבעם גרויל. דאס לעבן האט דא געפלייצט ראשיק 
און זוניק, האט אים מיטגעשלעפט אינעם עקשנותדיקן פריידיקן ריטעם. 

ער איז אריח׳ ארבעטן אין קיבוץ, געטאו אלע פעלדארבעטן מיטן זעלבן 
פליים ווי די אלט־געזעסעבע קיבדךארבעטער. ער האט זיד באמיט ניט צו 
דערמאנען און רעדו וועגן זיין דורכלעבונג. זיין פנים האט זיד געברוינט און 
געטובקלט מיט כוח פון דארף און פעלד. די אויגן האבן ווידער געקוקט שטאליק, 

בלא און שארף. די בלוטן האבן געפאליעט ווארעמער און הייסער, געגארט צו 
פארפלאנצונג — צו ווידערגעבורט. ער פלעגט זיד אויפהייבן אין די פרימארגנם 
מיט א פייגלעכער בענקשאפט צו זיין רחלען. ארוס אים איז ליידיק געווען. אין 
דער נאכט האבן אים די חלומות געמאטערט און פארראטן. 

ער האט א גאנצן טאג געארבעט מיטן טראקטאר אויפן פעלה דאם פלעגט 
אים אנפילן מיט כוח און וואגיקע ווערטן. דער קיבוץ האט פאראקערט א ניר 
שטיק באדן אויף קארטאפל. די רעגנס, וואם האבן געגאסן געדיכט, מיט אימפעט, 
האבן ווייכער געמאכט די ערד. די הילכיקע מאטאר־קלעפ האבן צעטראגן אין 
דער ווייט פריידיקע בעזורות. פון די פריש צעעפנטע גרודעם ערד האבן זיך 
געטראגן ווארעמע, געווירצטע ריחות. דער מוח הייבט זיו אזש פאר שיכרות. 

די הימלען האבן זיך געכמורעט מיט אנגעיאגטע גרא פיאלעטע רואלקנס; 
אנגעפלויגענע ווינטן האבן מיט פייכטער קעלט זיך געדרייט און געוויכערט 
ארום צעשריגענע ביימעה געמאכט האסטיקע קאזשעלקעם איבער פעלדער און 
צעשויבערטע, צעשראקענע פלאנצן און קרייטעכצער. הימלען ווערן נידעריקער 
און שווערעה אט שפארן זיי אן מיט טונקעלער מעזא די ברוין צעאקערטע 
פליינען. עם הייבט אן רעגענען גאנצע טעג מיט אנגעצונדענע בליצן און דונערן. 
דאם דארף ווערט קלענעה איינגעשרומפענער. די חברים ארבעטן אין די 
שפייכלערס, אין די שייערן. דער ריח פון פעלד און גראז באהאלט זיו אוים 
אונטער דעכער און געמויערטע ווענט. דורך אפענע טיר און טויער זעט מען 
גיסן דעם רעגן מיט גלייכע ליניעם. עם גיסט געדיכט, מיט עקשנות. 

הערשל זעט ווי די דארפטויבן בלייבן אין די שלאקן, ווארקען מיט בענק־ 
שאפט, מיט ליידנשאפט; ווארטן איבער געדולדיק די טעג מיט רעגנם. פון די 
שטאלן טראגט זיך א פארבענקט רעוון פון די קי — און עה הערשל, גייט דא 
אדום אין דארפישן גן־עדן ווי אדם הראשון — ער זוכט זיין צווייטע העלפט — 
און געפינט ניט. די חוהס זענען דא אלע פארקנסט, גייען בשותפות אין 
קיבוצישן געשפאן. ער וויל ניט בלעטערן אין עבה אבער ניט ווילנדיק טראכט 
ער, און די בלוטן פאליען ווארעמער און הייסעה ער האט ניט וועמען אויסצולאדן 
זיינע באגערן. — ווו ביסטו, רחלע, ווו ביסטו? בענקט ער שטיל אין פאר־ 
פייניקטן געמיט. 

און געקומען איז אין קיבוץ א יונגע פרוי באך אזא וואגלען ווי ער. זי הייסט 
שיינדל, א בייגעוודיקע, א לייכטע, מיט א זילבערנער פאסמע האר איו שווארץ 
געדיפטע קרויזלען. די לאנגע וויעס זעבען תמיד ארונטערגעלאזט איבער די 
אויגן. ווען זי רעדט צו עמעצן עפעבען זיך אירע וודעם ווי פארהאנגען און עם 
אנטפלעקו זיך א פאר אויגן טונקעלע, טיפע. ס׳דוכט, אז דארט באהאלט זיך 
אויס דאס געשריי פון פארפייניקטע טעג. 

זיי האבן זיך באגריסט מיט א "שלום". הערשל האט אויפגעכאפט איר 
נומער אויפן האנט. 

— פון וואנען 1 

— פון בוכענוואלד, פון דאכאו — זענען די ווערטער אראפגעפאלן פון אירע 
הארב אויסגעפרוווטע ליפן — און פון ווו דען ניט ? פון די שבעה מדורי גיהנום! 

— ב׳מיין, פון דער אמאליקער היים ז איז הערשל נייגעריק. 

— פון ווילנער געטא. כ׳וויל פארגעסן פון וואנען איך קום — לאזט זי 
ארונטער די וויעס — איך וויל דא איצט מיין נייע היים געפינען. 

זיי האבן אנגעהויבן עפטער זיך טרעפן. באך יעדן ארבעטסטאג פלעגן זיי 
זיו באגעגענען. ס׳איז פאר זיי געווארן א נויטווענדיקייט. 

די לאגער־איבערלעבונגען פון יעדער איינעם האבן זיך אויסבאהאלטן טיף־ 

טיף אין די געדעכענישן און איטלעכם מאל דורכגעשפארט פון דער טיפקייט 
ווי א פלאנץ צו דער זון. 

שיינדל איז געווען מער בארעדעוודיק. אפגעריסענע ברעקלעך פון אירע 
מארטירער־יארן האט זי אים דערציילט, מיט אראפגעלאזטע וויעם איבער די 
אויגן. איר מאן האט געהייסן דוד. די נאצים האבן אים געשלעפט צו דער 
ארבעט אין איינעם מיט איר טאטן — און ביידע זענען שויו מער ניט צוריק־ 
געקומען. איר זיבן־חדשימדיק קינד האבן די תלינים אוועקגערויבט פון איר. 
מ׳האט זי, ווי א מאלפע אויף דער קייט, געפירט פון איין לאגער אין אנדערן. 
פון עסטלאנד אין די דייטשישע טויטן־לאגערם. אפגעשארן די האר ביזן שיידל, 
איר גוף האט געפלאטערט אין אנגסטן אינעם שטרייפיקן ארעסטאנטךכאלאט. 
די קאפאס האבן זי געשלאגן מיט שטעקנם און בייטשן. גענערט זיך מיט 
קראפעווע־וואסער און פארדארבענע ברעקלעך ברויט. אין בוכענוואלד האט דער 
פרויען־לאגער געברעגט אין א טיפוס. אין הויכער היץ האט זי זיך ארונטער־ 
געלאזט מיט נאך איינער דורך א פענצטער אויף די קאנאליזאציע־רערן און 
אויסבאהאלטן זיך צווישן מיסטקאסטנם, איבערגעטאן אין פאפירענע קליידער. 

פאר טאג האט מען ארויסגעשיקט אלעמען צו די ברענאויוונס, און זי האט 
אויסגעמיטן דעם טויט. 

שפעטער האט זי געזעגט ביימער אין וואלד. מיט פארבלוטיקטע העבט 
איבערגעפירט שווערע שטיינער אויף געבערג. די ביימער זענען איבערגעהאקטע 
געפאלן אויף דער ערד — און ניט איינער איז דורך זיי צעדריקט געווארן. באר 
פלוצעם קומען אן מיט קאנאנאדעם די אמעריקאנער טאבקען. לכתחילה האט מען 
ניט געוווסט, אז דאם זענען די רעטער. אין גרוים בהלה איז מען זיך צעלאפן 
אין באהעלטענישן צווישן שטיינער און גריבער. א טאנק שטעלט זיך אפ און 
א מיליטער־מאן מיט א יידיש פנים דערנענטערט זיך צו איר. 

— דו ביסט א יידישע ן — פרעגט ער. 

געשטאנען איז זי פאר אים אין געשטרייפטן כאלאט און געציטערט מיט 
הייליקער פי-ין, ווי זי וואלט ארונטער פון קרייץ. ער האט א קוש געטאן אין 
שטערן. 

—איצט ביסטו פריי! — האט ער אויסגערופן. 

* 

הערשל פלעגט אין די פרייע שעהען נאך דער ארבעט ארומגיין מיט איר. 

ביי דער ארבעט אין פעלד און אין גארטן האט ער געפילט איר נאענטקייט, גלייד 
זי וואלט אים בארירט מיט איר גוף. 

די רעגנס האבן שוין געהאט אויפגעהערט. ביימער און גראזן ווארעמען און 
זינגען פון אויפגעוואכטער זון און אין־לשערדיקע בלאע הימלען. שיינדל געפינט 
א שוץ אין דעם מאן מיט די בלאע שטאלענע אויגן און אויטגעהאמערטן פאר־ 
ברוינטן פנים — און אלע מאל טויכט גראד אויף אין די מחשבות איר "דוד". 
אפט מאל דוכט זיך איר, אז אט קומט ער אנטקעגן, זי דערלאנגט אים אירע 
הענט. זי ווייס קלאר, אז דאס איז א פאלשע אילוזיע — פון "דארטן" קומט 
קיינער ניט צוריק. וואט מער הערשל פארוועבט זיין נאענטקייט אדום איר, אלץ 
מער פילט זי דודן אין אירע בלוטן, און ניט זעלטן רופט זי הערשלען, אין 
א צעחושטער פארגעסנקייט, מיטן נאמען "דוד". זי כאפט זיך אין מיטן, פאר־ 
שולדיקט, צעטראגן — בלייבט הענגען ביים דו... 

הערשלען טוט דאס וויי, נאטירלעך, ווי אט דער פאל בעת ער האט מיט איר 

געשפאצירט א שבת איבער די סטעזשקעס פון קיבוץ, צווישן די שמעקנדיקע 
נאדל־ביימער. וואט מער ער דערווייטערט זיך פון דארף, ווערט ער אלץ נעענטער 
צו איר. אט גרייכט ער באלד דעם בארג, און אין ברוטט ווערט אים אזוי ווארעם, 
ער ווערט שיער ניט דערדריקט פון די געפילן, ער איז גרייט מיט איר א פלי 
צו טאן ווי א פויגל. זיינע ליפן פיבערן אויף איר פנים, אויף איר פיינלעך מויל. 
שיינדל האט נאד מער ארונטערגעלאזט די לאנגע וויעם איבער די אויגן, זי האס 
צעטראגן געמורמלט, געמורמלט ווי אין חלום: דו... — ה—ע—ר—ש—ל! 

ערשטער שניט 

ברוינע ליימיקע ערד, שטיינערדיקע און זאמדיקע ערד! 
ווי פארביקע רוחן אויףג שבת־טישטעך מיט גאלדענע פרענדז 
איז די ערד אין מיין לאנד. 
לעבעדיקע ערד! 

ברוין צעאקערט, שווארץ צעאקערט, 
ליגן דיינע גרודעם מיט צעעפנטע ליפן 

און אטעמען רויטן באנינען ווי אנגעלייגטן רויטן פייער בעם ברעג 

פון פעלד, 

טריקענען אין טעג, שמאכטן אין נעכט, ווי לעבעדיקער גדך*- 

אין עלפטן חודש פאלט א רעגן פון געבענטשטע הימלעז׳ 
לעשט דאס פי״יער א ויפן פעלד, 

וואשט, צוואגט און פארקעמט מיט ווייכער האנט די גרודעם- 

פאלט גרודע צו כרודע און קושט מיט צעגליטע ליפן איעדן טראפן, 
שלינגט סטענגעם וואסער ביז טיפער טיף! י- 
שפיגלט די פרייד אין געזעטיקטע קוואלן- 

ווינטן היימישע (זאפטיקע יידישע ווינטן) און ווינטן פארבלאנדזשעטע 

גיבן זיך די הענט, 

צעדערביימער ווי אויסגעשטעלטע שומרים ארום דעם פעלד פארבייגן 

זיי בחן גארטל, 

זאגן אן די פריידיקע בשורה: די הימלען זענען ווי לאגלען פול — 
ווען מען דערלעבט די גוטע שעה, בלאנקען קאסעם איבערן פעלד, 
גארבן ליגן געגארטלט אויף הויכע וועגענעה 
אקטן געשפאנטע שלעפן ברויט אין ברייטן צעעפנטן שייער- 

פארנאבט־צו ברענט א פייער אין דער הרובע, 
צעקנעטענע דייזשעם מיט קארנמעל אויף! טישן צעשטעלט. 

ווען מען נעמט דאם ברויט ארוים פון דער הרובע 
פאלט א ברודער אויף דעם ברודערם האלדז, 
פאלט א שוועסטער אויןז דער שוועסטערם האלדז 
און מע קושט דאם ברוינע ברייטל, 
מזל-טוב ניט מען זיך אפ: 
דאם ערשטע ברויט פון שטיינערנעם פעלד — 
דאס שענסטע ברייטל הענגט מען אויף אויןז דער טיר, 
א סימן פאר פארבניגייער, אז דא איז א יודישע שטוב — 
א טשאטע פייגל לאזן זיך פון די ביימער, פיקן דאם ברייטל 
און בענטשן דעם ערשטן שניט. 

בעומים 

זכריה בן יעקב יעיש האט אפגעארבעט וואסערע פינף און צוואנציק יארעלעך 
מיטן פיאש אין ס׳רוב פרדסים פון דער קאלאניע; ניט צו פארזינדיקן, ברוך 
השם, ער איז פארווארצלט דארט אין ווייטן קווארטאל ווי א תושב מדור דורות, 
מיט אן אייגן שטיקל באדן גרוים ווי א כזית, מיט א צריף. ס׳פיצל הייפל, אחוץ 
א שמאלער סטעזשקעלע, איז אין גאנצן פארזייט מכל־טוב: ציבלקעם, בוריקלעך, 
רעטעכלעך, פעטרישקע, נאנא (מענטע) צו באשמעקן א סאלאט, א פאר צענדליק 
זונבלומען אויף קערעלעך לכבוד שבת, א טוץ קוקורוזע, א פאר שפאן שויטן 
באב מיט כומום, צוויי פעפערביימער אויף שאטן אין א יומא דפגרא, א שורה 
נעגעלעך ביים סאמע אריינגאנג מהנה צו זיין אן אורח, און אויף א "בורא מיני 
בשמיפ״־ברכה צו הבדלה. 

אין ווינקל שטייט צוגעבונדן א ווייסע יידישע ציג מיט וואסערדיקע אויגן, 

מיט א שיטער בערדל און אייו האדן (דעם צווייטן האבן שכנישע מחבלים 
אפגעבראכן מיט א דריי יאר צוריק), און א האלבע טוץ הינער מיט א האן פעלן 
ברוך השם אויך ניט; אן איי פארקויפט מען כדי איינצוקויפן זאלץ, און אז 
ס׳מאכט זיך אן עוף אויף שחיטה, ווייס מען: אדער עמעצער אין דער משפחה 
איז חולה מסוכן, אדער דאס הינדל אליין קרענקט צו... 

בדרך הטבע איז זכריה א מטופל מיט "ניט זיבף׳ נפשות, זאלן געזונט זיין* 

ער, זכריה, זוגתו רבקה, דרי! זין מיט צוויי טעכטער. די בנים — א ברכה פון 
זיין ליכטיקן נאמען, איינער קליגער און געשיקטער פונעם צווייטן. געראטענע 
קינדער! די טעכטער, ווידער, נו, ניט אין גאנצן לויטן רצון פון די עלטערן, 
די מעשה־ביכלעך מיט אשכנזישן כתב האבן די עלטערע טאכטער א ביסל 
אראפגעפירט פון דו־ך־הישר. א בתולה פון אכצן יאר, איז זי פארטאן אין די 
טרייף־פסול ביכלעך, און פוצן פוצט זי זיך ווי א חצופה. ארבעט ערגעץ אין 
א קלייט און פונעם פארדינסט נעמט זי זיך אליין אראפ צוויי לירות מזומן 
א חודש. ס׳העלפט גארניט: ניט מוסר, ניט פעטש, ניט מיט גוטן און ניט מיט 
בייזן, זי וויל ניט גיין אין די דרכים פון דער משפחה, טראכט גאר פון אוונט־ 
קורסן און מי יודע וואס נאך. דערהערט זי פון א שידוך — איז הימל עפן זיך, 
זי האט גאר צייט! 

די צווייטע טאכטער איז דווקא א געראטן קינה א שטילע און געהארכיקע, 

זי זזעלפט רבקהן מאכן א ספאנדזשע, אבער זי איז נעבעך א געשטראפטע*. 
איינער פון די בנים מאט איה ביי א שפילעריי, אויסגעשטאכן אן אויג מיט 
א שטריקשפיזל. רבקה האט זיך מחמת דעם ניט איין מאל געאמפערט מיט זכריהן, 
זי דערציילט אים מעשיות פון גלעזערנע אויגן, וואס די אשכנזים נוצן אין אזעלכע 
פאלן, אבער זכריה וויל דערפון ניט וויסן, א מעשה! — א גלעזערן אויג דארף 
אוודאי קאסטן א דרייערל, ס׳קינד וואקסן, וואקסן די אויגן. ובכן, וואם איז די 
איילעניש י "מעט מאכן, מעט קויפן, לאז דערווייל ס׳קינד וואקסך. 

האבן זיך אריינגעמישט די נשים פון הסתדרות און געוואלט אויף זייער 
חשבון אריינשטעלן דאם גלעזערנע אויג, אבער זכריה וויל ניט, ער טענהט, 
או ער דארף ניט קיין נדבות, ברוך השם, כשירחיב און ס׳קינד וועט אוגטער־ 
וואקסן וועט ער זיך מיישב זיין, דערוויילע ניט. און ס׳מיידל איז שוין באלד 
פערצן יאר אלט. 

מיינט ניט, אז דער שטילער צוגעבויגענער זכריה מיט די צוויי טיפע, גרויסע 
שווארצע אויגן און באהאלטענע פאות־לעקלעך אונטערן היטל, איז סתם 
א ייה א ניכנע, אן אמביציעס, ניין! זכריה האט פארטראכט א פלאן וואס ער 
האט דורכגעפירט, — אמת, צוזאמען מיט דער גאנצער משפחה. 

זכריה ווייס ניט פון אן אכט שעהעדיקן ארבעטסטאג, ער ארבעט בקבלנות 
פון פינצטער ביז פינצטער, מאכט "צלחות" (שיסלען) אדום שמעקעדיקע 
ציטרוסביימער, ער איז די פלינקסטע האנט אין "גיזום" (באשניידן טרוקענע 
צווייגן), איז א מומחה אויף גרעפן, בינדן און באוואסערן, און די פרדסנים 
רייסן זיך תמיד פאר אים, פאר זיינע גאלדענע הענט, פאר זיין "שטילו כא־ 
ראקטער", ווארעם ער מישט זיך ניט אין די טומלערייען פון די פארדארבענע 
פועלים, די פיאווקעס, וואם נאגן אוים פון פרדסן דאס בלוט און מארד. זיי, די 
פרדסנים, ווייסן, אז אויב זכריה איז יא א חבר אין הסתדרות, איז עס נאד 
מחמת דער קראנקן־קאסע, וואס גיט פאר א שיבוש א דאקטער, רפואות און — 
הלוואי זאל מען ניט דארפן — א שפיטאל וכדומה, זיי ווייסן, אז זכריהם משפחה 
ציילט "ניט זיבן" נפשות, כן ירבו! 

אט איז דער פלאן וואס זכריה האט פארטראכט, — באמת א לעגענדע! — 

ער מוז זיך ארויפארבעטן אויף אן אייגענעם פרדס, און טוט אים עפעם, ווי 
א דיבוק וואלט אין אים אדיין! 

פריער האט זכריה באשלאסן צו קלייבן מצלצלים, שפעטער — פאפירלעך. 

אנגעהויבן האט זיך עס בעת די עלטערע צוויי זין מיט דער ווידערשפעניקער 
טאכטער האבן גענומען פארדינען. האט ער ערגעץ דעוטאפט א שטיקל ווייסע 
לעדער, אויפגענייט א בייטל, באהאלטן עם אויפן לייב אונטער די תחתונים, 
געקליבן פרוטה נאך פרוטה, פאפירל באך פאפירל, אנגעקליבן א פארמעגן פון 
איבער ניינציק לירות און געקויפט, אויף אויסצאלן, א שטיקל קרקע ניט ווייט 
פון דער היים. 

זכריה האט געטענהט: "ווי מען נעמט זיך, אווי העלפט השם יתברך". 
ס׳האט ניט לאנג געדויערט ביז אין יענעם פלאץ האט זיך צעשפילט דער מיסחר 
מיט קרקעות, אן אשכנזי האט אים פאר זיין קרקע בס״ה מיט א האלב יאר 
שפעטער באצאלט דריי מאות מזומן, ווען ער וואלט ניט געווען אזוי אומגעדולדיק, 
וואלט ער א פאר חדשים שפעטער באקומען א מאד, מער, אבער פארפאלן, אזוי 
איז געווען דער רצון פון רבונו של עולם. פארפאלן! האט זיין פרדסן אים 
וואכן לאנג דאקוטשעט: 

— יא, זכריה, יא, זכריה! ס׳חאט דיר געשטאכן א האבער אין אחור, יא, 
זכריה, ניט געקאנט אויסווארטן! 

זכריה האט ניט געווארט און גלייך געקויפט אן אנדער שטיקל קרקע 
פון פיר דונאם, אמת, א מהלך פון א שעה פון דער פריערדיקער נחלה, אבער 
קרקע, גאלד! 

נאך דעם האט שוין זכריהן דער פיאש געברעבט אין די הענט, ער האט 
געארבעט פאר דרייען, און קיינער האט זיך ניט געקאנט מיט אים פארמעסטן. 
דער באהאלטענער לעדערנער בייטל האט ווידער גענומען אנקוועלן. בהדרגה 
האט ער איינגעהאנדלט א פאר צענדליק מעטער וואסעררערן, עטלעכע קנוילן 
שטעכעדיקן דראט, א ביסל קלעצער, בלעך מיט ברעטלעך, שניידשערן, קירקעס 
און — צום גרויסן ווונדער פון אלעמען — אן אייזעלע! 

איצט פלעגט זכריה מיט די בנים, מיטן באלאדעבעם אייזעלע יעדער טאג, 
כמעט אין חושך, נאך דער ארבעט בהתמדה לויפן צו דער נחלה. זיי האבן 
איבערגעדרייט דעם באדן, אויסגעקארטשעוועט דעם אינדזשיל, פארלייגט די 
וואסעררערן, אויפגעשטעלט א באראקל, ארומגעצוימט דעם שטח און אנגעהויבן 
די אמתע ארבעט. 

זיין פרדסן האט אים ברייטהארציק געשענקט א ביסל שתילים, א ביסל 
האבן שכנים געגעבן, דאם רעשט האט מען צוגעקויפט און אנגעהויבן פלאנצן. 

חול המועד סוכות יענעם יאר האט זכריה געמאכט א יום־טוב פאר זיך, צום 

ערשטן מאל אין זיין לעבן ניט אוועק ארבעטן פאר יענעם, נאר צוזאמען מיט דער 
משפחה זיך געלאזט צו דער אייגענער נחלה. 

די שכנים האבן אויפגעהערט קיבעצן און נאד אתרוג־בעגטשן איינגעוויקלט 
אין טיכלעך מכל טוב און זיד גענומען העלפן דעם שכן זכריה. 

דעם ערשטן טאג האט מען אפגעטאן א האלבע ארבעט, דעם צווייטן 
טאג האט שוין רבקה געזארגט, אז ס׳זאל ניט פעלו קיין כומום, קיין באב 
פארריבן מיט קנאבל און שמן זית מיט לימענע, באווירצט מיט פאפריקע און 
נאנא, זי האט אנגעגרייט פרישע ברוינע פיטעם, א קריגל שמעקעוודיקע קאווע 
און א קאלטן טרונק וואסער. די שכנים האבן מיטגענומען א פלאש אראק 
(אזא אויסברענגערגי!) און א פיינעם חלק שעפסנפלייש און טאמאטנזאפט אין 
א ליימענעם בעקן. (מעשה ישמעאלים). 

יענעם טאג וועלן ניט פארגעסן ניט זכריה, ניט זיין משפחה, ניט די 
שכנים. מען האט זיו געוועט ווער וועמען וועט אניאגן אין פונאנדערשארן 
גריבלעך און אין פיאשעווען. די זכרים האבן אראפגעווארפן די שיך, פאר־ 
קאטשעט די הויזן ביז איבער די קני און מיט די בארוועסע פיס געטשלאפעט 
אין ווייכן, קילן באדן! די נשים האבן דערלאנגט וואסער אין בלעכן און קרוגן, 
די קינדער האבן געפלאנצט. 

זכריה האט באוויזן ווונדער, ער האט אלעמען איבערגעיאגט, זיינע אויגן 
האבן געגליט, און פון מויל האבן זיך געשאטן פיוטים מיט מזמורים, וואם 
דער עולם פלעגט אונטערכאפן מיט גרויס שימחה. אזוי אז ביז די זון האט 
גענומען נייגן צו מערב האט מען פארענדיקט די לעצטע שורה פלאנצן ביים 
סאמע גדר! הם ונשלם — זכריהם פרדס איז געווארן א יש. 

אט שטייט זכריה בגי דער לעצטער שורה מיט צעשפרייטע פיס, דורב־ 
געווייקט אין שווייס ביזן ביין, שטייט אנגעלענט אויפן פיאש און ווי דורך 
א נעפל זעט ער לאנגע שורות גרינינקע ביימעלעך אין פייכטע גריבלעך, 
פלאנצן ווי עופעלעך — אייגענע, נאענטע, טייערע! ס׳ווערגן אים טרערן 
און ס׳ווילט זיר אים ארומנעמען אלעמען, רבקהן, די קינדער, די שכנים, 
ער וויל זיי צודריקן צום הארצן, אבער מער ווי "תודה" און "יישר כוחכם" 
האט ער ניט געקאנט ארויסבאקומען פון זיינע לעפצן. ער האט פרובירט 
נאד עפעם ארויסברענגען, נאר די שכנים האבן שוין געזופט דעם אראק פון 
פלעשל, דעם מחידדנפשותדיקן טרונק, וואס צעגיסט זיך ממש אין אלע 
מידע אברים. 

— לחיים, זכריה! לחיים, סעדיה; לחיים, דגני; לחיים, יעיש 1 לחיים, 
מזרחי! לחיים, לחיים... 

פיר יאר האט זכריה מיט דער משפחה געארבעט עבודת פרך פון 
זונאויפגאנג ביז שפעט אין דער נאכט. אפילו אין די שבת־צדנאכטסן פלעגט 
זכריה מיט די בנים אוועק אין פרדס איבערבינדן א בוים אדער באוואסערן 
בשעת הצורך. 

דער חכם רבי מאיר בן בסת האט עטלעכע מאל מזהיר געווען זכריהן 
פאר חילול שבת, און די נשים פון הסתדרות האבן געווארנט רבקהן זיך 
״ניט צו דערהדגענעך, ווארעם — האבן זיי צווישן זיך געשמועסט — 
"שענערע ווי רבקה לייגט מען אין קבר, א שגעון, ווי זי זעט אויס, הויט און 
ביינער, וויפל איז דער שיעור?" 

זכריהן איז גארניט אנגעגאנגען. ער האט זיך אפילו מער ניט אומגעקוקט 
אויף דער עלטערער טאכטער, וואס ווערט פארזעסן. ס׳איז אים געווען זים די 
ביטערע פראצע אויף דעם אייגענעם באדן. וואס מער ער האט זיך געבויגן 
פונעם יאך, אלץ שטארקער און קרעפטיקער האט ער זיך געפילט. 

געוועך א צייט ווען ער פלעגט נאד א טאג "קבלנות" אין פרעמדן פרדס 
קומען א היים א שברי־כלי, קוים מיט דער נשמה געפאכעט, קוים זיך ארויפ־ 
געקליבן אויפן אייזעלע מיטן פיאש אין זיינע דארע הענט; אבער ווי נאר 
ער פלעגט זיך דערנענטערן צו זיין פרדס, פלעגט די מידקייט אוועק פון אים 
ווי מיטן ווינט, ער פלעגט פלינק אראפשפרינגען פון דער בהמהלע, אראפ־ 
ווארפן די כאדאקעם און אריינטאנצן אין פרדס ווי צו עבודת־קודש. אזוי 
טאג־איין טאג־אויס, וואך נאך וואך, חודש נאך חודש, ביזן אוימטאן זיך אין 
גאנצן פון יעדער דאגת־משפחה. 

מיט אכזריות האט ער געשפארט פרוטה נאך פרוטה אויף די הוצאות 
פון פרדס, צוגענומען ביי די זין דעם לעצטן גראשן, די איינאויגיקע טאכטער 
פארדונגען צו אשכנזים אויף גאנצע זמנים, און ביליק, כדי פארויס צו קריגן 
דאם געלט, ביז ער האט דערלעבט צו זען ווי די ביימער קוועלן אן פולע, 
שמעקעוודיקע, מיט געדיכט באבלעטערטע צווייגן, זאפטיקע— און אין א שיינעם 
פארנאכט האט ער מיט ציטערדיקע הענט דערטאפט די ערשטע קנאספן בליונג. 

חול המועד פסח האט זכריה צונויפגערופן די זין, פארבעטן די שכנים, 
מיטגענומען ביידע טעכטער מיט רבקהן און זיי אלעמען בחברותא אוועקגעפירט 
אין פרדס. 


72 



ליייל חן 


איצט איז דאם שוין ניט געווען קיין פרדס, נאד 8 ווונדערלעך צעבליטער 
בלומען־גארטן מיט ווייס־ראזלעכע דופטיקע קרינאלינעס אויף נידעריקע שטא־ 
מען, פול מיט זמר פון פייגל און זשוזשעריי פון בינען. 

דער בעל־שימחוז אליין, זבריזז, איז ארומגעשפרונגען פון בוים צו בוים, 
דערציילט זייערע מעלות, אזוי ביז האלבן טאג. רבקה מיט די טעכטער האבן 
די געסט מכבד געווען מיט א פיינעם צובייס. איינער פון די בנים האט 
אויפגעקארקעוועט א פלאש וויין, זכריה האט געמאכט קידוש און נאכן שהחיינו 
צוגעגעבן נאד א ברכה: "בורא מיני בשמים". האבן אלע ווי פון זיך אליין 
אריינגעאטעמט די מחיהדיקע ריחות פון יונגן פרדס, פון אויפגעריסענעם 
פייכטך באדן צוזאמען מיט די בשמים פון די צעוואקסענע אקאציעם. דאס 
איז געווען זכריהם גרויסער טאג: 

"שהחיינו, וקימנו והגיענו לזמן הזה". 

"אמן" האבן געענטפערט ניט נאד די משפחה מיט די געסט, נאר צוזאמען 
מיט זיי די ביימער, די פייגל, די בינען. 

יענעם יאר איז געווען א זעלטענער פרילינג, א מילדער, א זיסער, מיט 
פרישער לופט און סאמעטענע ווינטעלעך, בעת דער ווינטער איז געווען א 

שלעכטער, א טרוקענער, אן רעגן. זכריה האט ניט גענאסן פונעם הימלס 
גנאד און פאר יעדער טראפן וואסער געצאלט מיט שוויים, מיט אויסגע־ 
פראצעוועטע מצלצלים און פאפירלעך. ער האט זיך אלץ מער איינגעבויגן 
אונטערן עול פון די צאלונגען, צוזאמען מיט דער משפחה האט ער ניט 

דערעסן, ניט דערשלאפן, ארומגעגאנגען קרוע־בלוע, נאר אלע האבן זיי 

געלעבט מיט דער האפעגונג, אז אט דער ערשטער קטיף וועט מעגלעך מאכן 
צו פארשטאפן אלע לעכער און באצאלן א טייל פון די חובות. זכריה האט 
זיך געפילט ניט מיט אלעמען, דער רוקן האט גענומען ברעכן, די פיס 
זענען אנגעגאסן מיט בליי, אויך רבקה הוסט, קרעכצט און שפייט... די בנים 
געווארן בייז, די עלטסטע טאכטער זיצט א בתולה, און די בלינדע נעבעך 

ארבעט ביטער־שווער ביי די אשכנזים. 

די גאנצע געגנט אדום בליט און וואקסט, דער הימל איז טיף בלא, פייגל 
זינגען צוזאמען מיט די בליטן. נאד א פאר חדשים, די ישועה איז נאענט: 
די ערשטע פרוכט! 

איז זכריה געוואקסן צוזאמען מיטן פרדס. אזוי ווי די ביימער האבן זיך 
גענערט מיט די זאפטן פון דער ערד, מיטן וואסער, מיט דער זון און מיטן 

שוויים פון די מענטשן — אזוי האט זיך איצט זכריה גענערט מיטן וואקסן 
פון די צעבליטע ביימער, וואס האבן אים געגעבן חיות, האפענובג און בטחון. 

וואס די ביימער זענען געווארן פולער און צווייגעדיקער און די צווייגן 
בלעטערדיק־בלומיקער — אלץ דינער און דורכזיכטיקער איז געווארן זכריה, 
ביז מען האט שוין געקאנט זען ווי ס׳בלוט פולסירט אין די געשפאנטע אדערן 
פון זיינע אויסגעפראצעוועטע הענט; וואס נעענטער ס׳איז געווען דער ערשטער 
שניט, אלץ שווערער און אומעטיקער איז געווארן אין זכריהם היים, אלע האבן 
געארבעט מיט די לעצטע כוחות, אלץ איז אוועק אויף בינדפעדעם, שפריצי 
פולווער, מיסט, וואסער וכדומה. זכריה מיט רבקהן און די קינדער האבן 
איצט אלץ אפגעגעבן פארן פרדס, אפילו די פיר גלאז מילד פון דער ציג, 
די פאר אייער פון די הינער, ס׳הייפל גרינצייג פון געהעפט. 

— בטחון, רבקה, די ישועה איז נאענט, קינדער! הזורעים בדמעה, ברינה 
יקצורו, זינגט קינדער — האט זכריה צוגעגעבן חשק. 

זענען נאד א פאר וואכן אוועק און שכנים האבן באמערקט, אז זכריה 
איז עפעס ניט דער, זעלביקער, ער איז מיט א מאל ווי איינגעבראכן געווארן. 
דערוווסט האט מען זיד פון רבקהן, אז עפעם טוט זיך אין פרדס ניט צו 
פארשטיין, זכריה זאגט: 

— ער ווייס ניט, א בייז אויג צי וואס ן ער היט יעדער בוים מערער 
ווי א ציטעריק קינה ער גיט גענוג מיסט מיט וואסער, יעדער ווילד גרעזעלע 
איז אויסגעיעט, ס׳מינדסטע טרוקענע צווייגל ארומגעשניטן, אלע שטאמען 
ארומגעקאלכט, די שוואכערע ביימער אונטערגעשפארט, צוגעבונדן, די בלעטער 
זענען, אן עין־הרע, זאפטיקע, גרינע, סאמעטענע — און ער זעט ווי יעדער 
טאג ווערט פארפאלן די בליונג, ווי שדים וואלטן עם פארצערט! ער ווייס, 
אז די בליונג מוז אראפפאלן בדרך הטבע, און די קליינינקע פרוכט, ווי ניסעלעך, 
קוועלן אן אין זאפטיקע פירות, און דא, ניט קיין סימן פון פרוכט, און ניט 
קיין שפור פונעם אראפגעפאלענעם בליעכץ וואס שפרייט זיך אומעטום אויפן 
באדן אין די פרדסים ווי ווייסער שניי! ער ווייס, אז פייגל עסן ניט קיין 
בליונג און די בינען שעדיקן ניט די בלום, וואס שפייזט זיי, נאד, פארקערט, 
זיי זענען מזריע זרע. וואם זשע טוט זיך דא? ווו איז אהינגעקומען די 
בליונג? אן בליונג קאן קיין פרוכט ניט זיין, און דא איז עס גאר פארשווונדן! 

דאס איז געווען אין יאר תשי״א, דאם יאר פון קיבוץ־גלויות אין מדינת 
ישראל, ווען כמעט אלע יידן פון תימן און בבל האט מען "על כנפי נשרים" 

געבראכט אין יידישן לאנה משיחם צייטן! און דאם לאנד פון ישראל האט 
באקומען אין גאנצן א נייע מראה: צו די גרינע פעלדער, סעדער און גערטנער, 
פרדסים און כרמים, שטעט און קאלאניעם זענען צוגעקומען אזעלבע לאגערן 
פון סוכות, באראקלעך, געצעלטן פון לייוונט און בלעה ווו ס׳האבן זיו דערוויילע 
באזעצט די שבי־ציון. 

אזא לאגער מיט א האלבן רבוא יידן פון תימן און בבל איז אויך 

אויסגעוואקסן ניט ווייט פון זכריהם פרדס, און דארטן האט זיך געפונען א ייד 
רחמים מסעוד בעבעווישטי, א בארימטער בשמים־מאכער פון באגדאד, וואם 
איז געווען באקאנט אין אלע מערק און הייזער פון יענער שטאט מיט זיינע 
פארפומען, וואס ער האט געמאכט פון בלומען אדער בליונג. פון זיי האט 

ער געצויגן דעם וווילגערוך און דעם "סוד" ווייס נאר ער, רחמים מסעוד 

בענעווישטי אליין... 

רחמים מסעוד בענעווישטי האט ניט געקאנט מיטבעמען אין ישראל 

גארניט פון זיין האב און גוטם, אחוץ די אומנות פון קאכן און ציען כלערליי 
בשמים־דופטן מיטן ריח פון גן־עזץ! שונאי־־ישראל האבן דארט אין בבל ביי 
אים צוגענומען אלץ מיט אלעמען, אבער ווי א ייד א גלייביקער האט ער 

זיך ניט געקלאגט אויף זיין גורל. באלד ווי ער האט אויפגעשלאגן זנין 

געצעלט אויף דער ערד פון די אבות, ניט וויי ט פון זכריהם פרדס, האט ער 
זיך איינגעשאפן כלערליי טעפ, גלעזער און פלעשער און אנגעהויבן ציען 

בשמים פון בליונג און בלומען, וואם זענען דא פאראן ווי וואסער אין ים. 

קיין חילף האט אים ניט געפעלט, ווארעם ער איז געווען א מטופל מיט אכט 
קינדער, אן עין הרע, אלע קלוגע, געניטע, פלינקע, שארפע קעפלעך פול 

מיט המצאות, 

שוין אויף מארגן נאכן אויפשלאגן דע ם געצעלט האבן די קינדער 
געבראכט רחמים מסע ודן צו ווייזן הויפנם כלערליי בלומען פון אקאציע, יאסמין 
און מאראנצן, וואם זענען געווען בשפע אין אלע פרדסים ארום. 

אין א קורצער צייט האבן די חברה באוויזן מיטצונעמען צו זייער מלאכה 
נאד א צענדליק פון זייער גלייכן, יונגווארג, צעלאזענע מזיקים. ס׳האט זיי ניט 
געשטערט און ניט אפגעשראקן קיין שום מניעה, ניט קיין גדר, ביט קיין 

שומר. זיי האבן זיך אוועקגעלאזן איבער די פרדסים ווי א היישעריק, 

ארומגעפוצט די ביימער ביזן לעצטן בלימל. גאנצע בערג פון דער "סחורה" 

פלעגן זיי ברענגען רחמים מסעודן פאר א פאר פרוטות, א צוקערל, א שפיל־ 

צייג, פאר א ווארעמער פיטע. זיי האבן דערגרייכט אויך זכריהם פרדס און 

האבן ארומגעצופט אלע ביימער, ביזן לעצטן. 

— טייערע סחורה׳ — פלעגט רחמים מסעוד זאגן — "רהב" ג א לד׳ אזא 

בליונג זעט מען ניט אין בבל, אפילו ניט אין פרם! 

און אזא פרדם־בליונג ווי זכריהם האט קוים געקלעקט אויף א האלבע 
קווארט פארפום־עסענץ." 

גייט זכריה ארום אן אטנגעבראכעגער׳ שווארץ ווי די ערד׳ רבקה וויינט, 

הוסט און שפייט, און רחמים מסעוד בענעווישטי פון באגדאד קאכט און ציט 
פארפום, וואם באשמעקט אלע שימחות און הילולות פון די עולי תימן און בבל 
אין מדינת ישראל. 

רחמים מסעוד ווערט רואם ווייטער אלץ מער בארימט׳ און זיין שם גייט 
פארוים צהאמען מיט די ריחות פון די בשמים, וואם זענען משמח אורחים 
אויף שימחות, נאענטע און ווייטע, אייגענע און פרעמדע. 

אויפגעשיינט 

פון בלויען טאל, פון שטיינערדיקן וועדי, 
דו ביסט אויפגעגאנגען מיר אנטקעגן אין קאיאר. 
שלאף! האט נאך געמישט וויזיע, טרוים און וועד. 

מידקייט האט געפרעסט דאם געמיט 
און די טריט איבער זאמדן בי_י וויסטן שטיינער־וואלד; 
נאכט האט נאך געדרימלט אין די גלידער, 
און דו ביפט אנגעלאפן שטראליק, ווי א ווידער, 
טיט הערנער־ליכט — א פי_יערדיק געשטאלט. 

א בארגווינט — שפילעוודיק, לינד, 
האט אין איילעניש געקילט מיד דעם •וועג 
צום כרם, ווו געכאנגען כ׳בין באגין. — 
זיבן פייגל צעצוויטשערט אין געיעג, 
זיבן בינען צעזשומעט אזוי דין. 

און איך בין געגאנגען און געגאפט: 
וואם רייטלט זיר אזוי מי״ין געזיכט 
און דאם ברויט, וואם איך טראג פארן הגינט? — 
אויר די בערג האט אפגעשלאגן די_ין ליכט, 
א נייער טאג האט אין טאל אויפגעשיינט. 

ווען דער מאנדל האט געבליט 

ווען דער מאנדל האט געבליט, ווייס ווי חרמון־באת, 
האט א זון זיך דאן צעשמייכלט בלייך אזוי און קארג, 
און א פרייד האט זיך אנגעחויבן, אין דארף* כרייט געפלאסן — 
ס׳האט א רעגן דאן גערעגנט און מילד אזוי געגאסן. 

ווען דער מאנדל האט געבליט הינטן טיך אין טאל, 
זענען זואלקנם אנגעלאפן און אנטלאפן מיט א מאל, 
האט דער גארטן זיך צעגרינט, זיך צעזונכען און צעקוועלט — 
ס׳האט דאם דארך זיך צערייטלט, ווי דער מאנדל זיך צעהעלט. 

איז א שטראל אראפגעלאפן, אינעם טאל זיך צעשפילט, 
האט דער מאנדל זיף צעצייטיקט און ברוין זיך געהילט, 
האט מען זוניק-ברוינע מאנדלען פולע קוישן אנגעפילט, 
איז א פרייד אראפ אין דארן* אין זונענגאלד פארהילט. 


מי_ין יעדער טאג 

מי_ין יעדער טאג איז א רויער ערב־יום־טוב, 
איך באק און קאך און ראם, ווי מיין מאמע אין גוטער צייט. 
איך פראל אויך די טירן פון מיון ארעמער וווינונג׳ 
ווי עם פלעג טאן מיין טאטע און אלע פרומע לי_יט. 

מיין יעדער טאג איז א שטומער ערב־&ימחה, 
איך דערווארט אין אים געסט פון אלע עקן וועלט; 
עם רייסט זיך מיין הארץ קיין מיזרח, קיין מערב, 
און די אויגן מייגע — צו אלע ווייטן וועלט. 

יעקב צבי שארגעל 


און פירן קאראוואנען אין גרויען בין־השמשות 
מי_ין ערב־יום־טובדיקע תפילה, מי_ין ערב־׳&מחהדיק באגערן — 
גייט אויןש מי_ין בענקשאפט, ווי געבעט אוי!מ רעגן 
און פירט מיך, א מידן, דיר אנטקעגן. 


עדולם 

טויען פון עלנטע טערעכינטן 
טריפן ארנון אין דיין שווייגן. 
וואכסט אויך אין געאניל פון די ווינטן, 
אין געיאג פון צעווייעטע צווייגן; 
דער ריח פון די_ין באקסער — א קטורת, 
באוויירויכט יאר־יאר דיין זיין. 
שוין טאג, און אין דרויסן נאך טרויער איז, 
באגרים מיך און לאז מיו ארנין. 

קום מיר אנטקעגן — 

מיט שטערנטיכל, מיט טריטעלעך קוים־קוים, 
זאג "ס׳קאצל קומט" און נעם מיו פאר א האנט; 
קום מיט סוד אין שקעטעלעך פארזיגלט, 
מיט באחנטער עשירות פון די_ין קאנט. 
און איך צו דיר גיי, אין דורות גערינגלט, 
און טאנין דיר אנטקעגן מיט ליד. — 

פארוואר, דיין טאל איז א שפיגל, 
וואם שפיגלט מיר אפ מנין געמיט. 

כ 

אין זכות פון די יונגען ל״ה, 

וואם געברענגט זיך פאר דיר אויך עקדה, 

יעקב צבי שארגעל 


שפאן איך דיין הייך, די_ין טאל. 
עם פארשיכורט דיךן נישט־געשניטן היי — 
ודיין ערשט־געגאסענער אין שאל. 
צעכוואליעסט א ניגון פון עדהם, 
וואס וועקט אויך אויך דיך, עדולם, 
און מיט דעם ניגון שפאנען מיר ביידע, 
צום אדלער, וואם קיניגט אויך א שטאם. 

אין דיין גארטל איך פארפעסטיק מיין האנט: 
טאטע, איך לעב אין די_ין דויער! 
נישט איין מאל האט פארשטעלט מיד א וואנט 
דאם ארי״ינגיין אין אפענעם טויער. 
שטי_יג איך און שלינג די_ינע שטויבן 
באנומען פון דיין שטילזי_ין, עדולם, 
צוויי גייערם מיט איין שטענגל טרויבן, 
און פון ווייטן — די שירה פון ים. 

אייל איך און אנטקעגן לויפט א קינד, 
לויך איך — 

אויך יעדן שפאן א טערעבינט; 
אייל איך און אנטקעגן קומט אן אייזל 
און א זון־באגאסן חייזל׳ 
און א ציג, און א בייט, און א לאן. 
און דער וואם איז אומעטום פאראן 
זעט ווידער דאם געשאכטענע שווייגן פון ווידער, 
די גרויליקע הכנעה פון תם, 
און די_ין תמימותדיק דערוואכן — עדולם. 

יעקב צבי ש 8 רגעל 


אין נגב 

ער קומט מיר אנטקעגן, 
ער שטרעקט מיר זיין האנט, 
ער זאגט מיר: "גוט מארגן, גוט יאר!" 
ער לאזט מיך נישט פרעגן, 
צי גוט איז דאם לאגד. — 
"דער הימל איז בלוי און איז קלאר. 

היים דער באגינען, — 
די ערד איז צעפארעט מיט מיסטן, 
דער שטויב וועט דא גרינען. 
זי_י דא און ווארט — 
אין לאגד פון די זאמדן, די וויסטע. 

נאך איינער איז צוויי 
און צוויי — זענען פיר, 
ס׳וועט לייכטער אונדז זיין צו דערווארטן 
פון געבורטן דעם ■וויי 
און א שוועל מיט א טיר 
און א בליאסק פונעם ליכט דעם געגארטף 

זאג איך הויך: איך גלייב 
אין בייט און אין לאן 
בארענגט פון פרייד און פון טרערן. 
אין זאמדיקן שטויב 
בין איך דא און איך שפאן, 
איך שלינג יעדן שארך פונעם ווערן. 

יעקב צבי שארבעל 


אין דערמאנונג 

איבער די_ינע ברייטע פליינען, 
איבער ערדן נישט־באמאנטע, 
דער געלער שטויב לויפט ארוס א פרייער, — 
דער ריח פון אלטע וויינען, 
נעמען — אלט־באקאגטע 
צינדן אן אין קאלטער נאכט א פייער: 

דער וואכטל און דער מן, 
דער שטעקן און דער שטיין, — 
רופסט ארוים די קינדהייט אין זיכרון. 
אז ווילן איז פאראן 
און לידער, און געוויין, 

וועסטו טרינקען פונעם וואסער, פונעם קלארן. 

וואך איז דא דאם אויג, 
און ארוס דיין הריף דער פלויט. — 
זועכטער, וואם דערציילט די קאלטע נאכט? 
דער חלום נאך א סטויג, 
באגער צו אייגן ברויט, — 
די בתולה־ערד עפנט אויף* איר טראכט. 

נאר דער משחית שפאנט נאך אויך* דיין בייט, 
די זעלבע שלאכט הויערט ביי די_ין טיר; 
די לופט — פארצניטיק, די זון שיינט אמאליק. 
אז דיינע קינדער זענען גרייט 
מיט ליבשאפט צו דיר, — 
וועסטו אפמעקן דעם זכר פון עמלק. 

יעקב צבי שארגעל 


פרילינג אין גליל 

דער איילבערט־בוים, וואס שטייט דא איינער אויפן בארג, 
האט פון זיך אפגעטרייסלט אלע שטויבן; 
דארער שטאם — און אזוי פיל צומיגן אויפן קארק, 
מיט אליוון־הענט טוט הימלען איצטער לויבן. 

זיין שמאלער גוף איז פולער היינט געווארן — 
ער איז פון קלענסט דערגאנגען ביזן גרעסטן! 
דער פרילינג שפילט — א פאסטעך אויפן הארן, — 
עם זענען פייגעלעך געקומען ביי אים נעסטן. 

יינגער ווערט ער, נעמט אויף זיך געוועבן. 
דער מידער גייער מאכט א ברכה ביי זי_ין שאטן. 
דער מאלער מאלט אים: — דאם אויפגעוואכטע לעבן י 
עם בעט דער פויער, זי_יגע פרוכטן זאלן געראטן. 

גרינט ער און א סוד אין זיך באהאלט ער, 
וואקסט ער און עם שפראצט אין אים דער זאפט. — 
דאם האט א ילנגל אין א נאכט אזא, א קאלטער, 
דא געלאזן אים דאם בלוט זי״ינם און די קראפט. 

שאלט דער בארג, צעשטראלט זיך דער גלבוע, 
וואקסט דאס הארץ און ס׳קוועלט דאס גאנצע חיות. 
אין זיכרון בלייבט דער ווייטיק און דער טרויער, 
נאר — 

עם גרינט דער אלטער, דארער עץ־הזית, 

י. ד. ק ? 4 מ ז א ו 


קבר רחל 

דער וועג קיין בית לחם 
חלומט אוראלטע צייטן. 
אין לבנה־ליכט די איילביימער 
בלישטשען פון ביידע זייטן 
ווי א קייט א זילבערנע, 
נעפלאכטן רינג אין רינג. 
שטרעק אוים א האנט, ריר אן, 
צעשאקל זי און קלינג. 
נאר שא, שטיל, ניט וועק 
אין שטילקייט הייליקער קיין קלאנגען. 
ירושלים שלאפט. קבר־רחל אויף איר האלדז 
ווי א קמיע אנגעהאנגען... 

יצחק דב בערקאוויטש 


דער שאפער 

אנהייב פאריקן זומער, בעת איך בין געווען אויף מיין ערשטן באזוך אין 
ירושלים, האב איך איין מאל אין א הייסן טאג באשטימט צו מאכן א נסיעה צום 
ים־המלח. מיין בעל־אכסניה האט מיר נאראיעט א פריוואטן שאפער, וואס איז 
באקאנט אין שטאט ווי א גוטער מאשיניסט, דערהויפט ווי א געניטער פארער 
אויפן וועג צווישן ירושלים און די סביבות פון יריחו. אין א האלבער שעה אדום 
האב איך דערהערט פונעם קארידאר, ווי א הויכע באריטאן־שטים פרעגט אויפן 
אמעריקאנער טוריסט, און באלד האט זיך אין דער טיר פון מיין נומער באוויזן 
א יונגער מאן פון א יאר דרייסיק, א הויכער, א שלאנקער, מיט גרויע שמייכלענ־ 
דיקע אויגן און מיט אן אפענעם שטראלנדיקן קרעפטיקן פנים. אויף זיין רעכטער 
באק האט געגליט א בלוט־רויטער שראם, וואס האט זיך דורכגעשניטן אין דער 
קרום פונעם שלייף ביז צו דער אייבערשטער ריין־געגאלטער ליפ. דער דאזיקער 
שראם, כאטש ער האט געשעדיקט די פיינע ליניעס פון זיין פנים, האט צוגעגעבן 

דעם געזיכט אן אויסדרוק פון פעסטך מענערישן חן און האט עם אין גאנצן 

באגאסן ווי מיט פארבארגענעם ליכט, אזוי אז עס איז שווער געווען צו באשטימען, 
צי דאם דאזיקע פנים איז באשטראלט פון די ליכטיקע גרויע אויגן, אדער פון 
דעם גליענדיקן רויטן שראם. 

— איר זענט עם דער מיסטער, וואם וויל פארן צום ים־המלח ? — האט ער 
גלייך אנגעהויבן אויף א שלעכטן ענגליש, באטאנט יעדע זילב באזונדער. 

— יא, דאס בין איך דער מיסטער, — האב איך געזאגט. 

— און איך בין דער שאפער! — האט ער זיך פארגעשטעלט פאר מיר, 

קאמיש־איבערגעטריבן זיך פארנייגט, מעשה אקטיאר, און באלד איבערגעגאנגען 
אויף יידיש: — איך מוז אייך אבער פריער זאגן, מיסטער, אז מיט ענגליש 
בין איך ניט אזא נאענטער מחותך, ווי איר מיינט. אויב איר וועט חשק האבן 
צו שמועסן אין וועג, וועט איר נעבעך מוזן רעדן מיט מיר פראסט יידיש. 

— גוט — זאג איך, — פאר נויט וועלן מיד רעדן פראסט יידיש. 

— ווארעם פון לשון־קודש, כדרך הטבע, האט אייך גאט מסתמא אויסגעהיט 
אין אמעריקע? 

זיין שטייגער רעדן, זיין אפן שטראלנדיק פנים און זיין גאנצע אקטיארישע 

יצחק דב בערקאוויטש 


באנעמונג האבן מיר אויסגעזען זייער טשיקאווע. האב איך מיך געהאלטן אין 
זיין טאן. 

— ווי קומט צו מיר לשון־קודש ? — זאג איך. — א פריץ האט פארלוירן 
און איך האב געפונען? 

— איך האב דאם גלייך געזען. ווידנא פאנא פא כאליאווע... וואט איז אייער 
ביזנעס דארטן אין אמעריקע י מסתמא א רייכער שניידער? א גרויסער שאפ ׳ 
הונדערטער ארבעטער נייען קנעפלעך? 

— הערט באר, יונגער־מאן! — זאג איך צו אים. — איר ווילט טאקע אלץ 
וויסן אויף איין פוס ? מיר וועלן באך צייט האבן זיך צו באקענען איינער מיטן 
אנדערן. מיר האבן ראך א היפשן וועג צו פארן. 

— בקיצור, אלרייט> — גיט ער א זאג מעשה אמעריקאנער. — ווו אח 
ערגעץ אייעד רענצלז 

ארויסגעגאנגען אין דרויסן צום אויטאמאביל, וואם איז געשטאנען ביי דער 
אכסניא אן אפגעפוצטער און געגלאנצט ווי א נייער, רופט ער זיך אן צו מיר: 

— אפשר ווילט איר איינשפארן א ביסל הוצאות, וועל איך פרווון צוזעצן 
צו אייך א פאסאזשירקע. 

— ווער איז די פאסאזשירקע ? — פרעג איך. 

— זייער א וווילע בחורטע. איך האב זי געבראכט אהער פונעם עמק. 

א יידיש מיידל פון טשעכאסלאוואקיע, ןנדנה הייסט זי. 

— א שיינער נאמען, איא י די באבע שרה, איר צו לענגערע יאר, דעם זיידן 
אברהמס ווייב, האט שוין אמאל זיך בארימט מיט דעם פאר אירע שכנות... 
עד— נה... איך האב זייער ליב דעם נאמען! 

— נו, און דאם מיידל אליין ? 

— וועגן דעם מיידל דארפן מיר דא ניט רעדן! — האט דער שאפער ווי 
זיך א בייזער געטאן, א קוק געגעבן אויף מיר פינצטער, אזוי, אז ס׳איז שווער 
געווען צו טרעפן, צי איז ער דא ערנסט, אדער דאם טרייבט ער קאטאוועס. — 
זי פארט די טעג צוריק אהיים קיין פראג — זאל זי פארן געזונטערהייט. 

— גוט, — זאג איך. — לאמיר זעו, וואס איז דארט פאר א טשעכאסלאוואקיש 
מיידל. 

דער שאפער האט זיך געזעצט אויף דער קעלניע, וווילעריש א טרייסל 
געטאן מיטן געדיכטן, שיין באוואקסענעם קאפ האר און פלינק א קער געטאן 
דעם אויטאמאביל. ער איז געזעסן ביים ראד פון דער מאשין אויף א באזונדער 


86 



יצחק דב בערקאוויסש 


שטייגער, לייכט און גראציעז, שפילעוודיק, ווי איינער וואס זיצט ביי א פיאנע 
און פרוווט די קלאווישן. דער אויטאמאביל האט אויסגעפאלגט זיין מיבדסטע באווע־ 
גונג און האט זין* לייכט און ווייך געגליטשט איבער די בארגיקע ירושלימעי גאסן. 
ערגעץ אין א שמאלו הינטערגעסל האט אונדז פארצאמט דעם וועג א פארטיע 
בעדוינער, וואט האבן זיך פאמעלעך געשלעפט אויף זייערע אנגעלאדענע מויל־ 
אייזלעך. דער שאפער האט זיך צעשריען אויף זיי הויך, באלעגאליש, אויף 
א ריינעם מליצהדיקן העברעיש: 

— העי, דו פאלק וואם איז געגליכן צו אן אייזל! מאך א ווארע! איר זעט 
דען ניט וועד עם פארט דא י אן אמעריקאנער קאפיטאליסט! מארגאנם שותף, 
א רוח אין אייעד זיידן ישמעאלם ברייטע פלודערן אדיין! 

דער אויטאמאביל איז פארפארן אין א נייעם גארטנשטעטל הינטער ירושלים 
און האט זיך אפגעשטעלט ביי א קליינעם שטיינערנעם מויערל, ארומגעזעצט 
מיט יונגע, שלאנקע קיפאריסן. דער שאפער איז אראפגעשפרונגען פון דער 
קעלניע און א זאג געטאן אויף העברעיש ווי צו זיך אליין: 

— דא וווינט זי. איך וועל גיין זען, צי האט זי מיך ניט פארראטן און 
אוועקגעגעבן אירע לאסקעם אן אנדער שאפער. 

אין עטלעכע מינוט ארום איז ער ארוים פון דארטן א פריילעכער, א שיינעג־ 
דיקער, געטראגן אין האנט א קליין רענצל. הינטער אים איז נאכגעגאנגען די 
פאסאזשירקע אין א לייכטן טוריסטן־מאנטל און גייענדיק אנגעטאן אויפן 
געשוירענעם קאפ א ברוינע לעדערנע הוט. איך האב געהאפט א קוק אויף 
איר — יא, דער נאמען "עדנה" האט זייער שיין געפאסט צו איר פייגעם אוואלן 
קאפ, צו איר טונקעלן צארטן געזיכט און צו איר גאנצן יונגן צארטן וועזן, 
וואם האט פארבארגן אין זיך די ערשטע בליונג פון יונגפרויישער פראכט. 
זי האט אויסגעזען אלט צו זיין א יאר צוואנציק. 

— ווו זאל איך מיך זעצן ? — האט זי געפרעגט אויף דייטש, צוקומעגדיק 
צום אויטאמאביל. 

— דא, מיט מיר, — האט דער שאפער געזאגט אויך אויר דייטש אוו באוויזן 
אויף דער קעלניע. — אויבנאן! 

— איך האב אבער מורא פארן שטויב אויפן וועג, — האט די יונגע פאסא־ 
זשירקע זיך געקווענקלט. — נאד דעם ווי מיר זענען געקומען פונעם עמק, האב 
איך באדארפט וואשן דעם קאפ דריי טעג נאכאנאנד. 

און זי האט שעמעוודיק אריינגעקוקט אינעווייניק אין אויטאמאביל, באגריסב־ 

דיק מיך מיט א שאקל פונעם קאפ. 

— אבער דער הער קאפיטאליסט איז א מענטש, וואם זוכט איינזאמקייט... — 

האט דער שאפער געפרוווט פראטעסטירן און אויף זיין שטראלנדיקן געזיבט 
איז דורכגעגאנגען א וואלקנדל. 

— איך וועל אייך ניט שטערן, סער? — האט דאס מיידל זיך געווענדט 
צו מיר אויף א ריינעם ענגליש. 

— אדרבא, — זאג איך — דא וועט קלעקן פלאץ אפילו פאר דרייען. 

דאם מיידל איז אדיין אינעווייניק, זיך פארקליבן אין צווייטן ווינקל פונעם 
אויטאמאביל. דער שאפער האט געקוקט אויף אונדז ביידן מיט א וויסטן פנים, 
געווען שטארק אנטוישט, געשטאנען א וויילע, ביטער געקראצט זיך אין שטערן, 
דערנאך טיף אפגעזיפצט, ארויפגעשפרונגען אויף דער קעלניע און הויך א זאג 
געטאן: 

— היידא! פראפאדאי מאיא טעליעגא, ווסיע טשעטירע קאליעסא! — און 
א קער געטאן דעם אויטאמאביל מיט א לאנגן, בייזערדיקן סיגנאל, וואס 
האט איבערגעשראקן די שטילע איינגעדרעמלטע גאס. 

אז מיר זענען ארויסגעפארן פון שטאט און דער אויטאמאביל האט זיך 
גענומען טראגן איבערן ווייסן גלאנציקן שאסיי, האט דער שאפער אויסגעדרייט 
צו אונדז דעם קאפ, געווארפן א ברוגזן בליק אויפן מיידל, וואט איז געזעסן 
אין ווינקל, און האט זיך אנגערופן אויף העברעיש: 

— אוי, עדנה! דו ווייסט גארניט וויפל צער דו האסט מיר אט ערשט 
פארשאפט! 

דאס מיידל האט זיך א ביסל פאררייטלט און האט אויף דעם גארנישט 
געענטפערט. דער שאפער האט געארבעט מיט דער ראד, געקוקט צום וועג און 
ווייטער גערעדט העברעיש אויף זיין טיפער מעטאלענער באריטאן־שטים: 

— עדנה, זע נאר ווי אומדאנקבאר דו ביסט צו מיר! איך האב דיר געדענקט 
דיינע יונגע לאסקעם, דיין געטריי נאכגיין נאך מיר איבערן עמק, אין דעם לאנד 
יזרעאל, און בין געקומען אין הויז פון דיין מומע דיך מיטנעמען מיט מיר צום 
ים־המלח, אויף אונדזער לעצטער אפשייד־רייזע. האסטו מיך פלוצעם פארבראקירט 
און זיך בעסער געזעצט ווארעמען ביים אמעריקאנער קאפיטאל, לעבן א פולן 
זאק מיט דאלארן... איך קוק אויף דיר און ווונדער מיד: אט דאם איז עדנה? 

אט דאס איז די פרוכט פון דיין דצן צוויי וואכן מיט די בחורים פונעם גליל 
און פוגעם עמק 

ער האט אפגעשוויגן עטלעכע מינוט און ווייטער גערעדט אויף זיין 
מליצהדיקער שפראך: 

— מיין ניט, עדנה, אז דו וועסט זיך ארויסדרייען פון מיר מיטן תירוץ, 

אז דיר שטערט דער שטויב פונעם וועג. ניט דער שטויב פון וועג, נאר דער 
שטויב פון גאלד, פון אמעריקאנער גאלד, האט דין־ היינט דערווייטערט פון מיר. 
גאנץ אייראפע, וואט איז אויף דער עלטער פארארעמט געווארן, פאלט איצט 
כורעים פאר דער אומריינער רייכער אמעריקע... 

איך האב זיך צוגעהערט מיט שטייגנדיקער נייגעריקייט צו דעם בחורם 
מאדנע רייד, צו זיין געציקלטער און גלייכצייטיק שפאסיקער העברעישער 
שפראך, וועלכע ער האט באנוצט מיט אזא לייכטער אויסדריקלעכקייט און מיט 
טיפן פאטאס, ווי א פיינער, געניטער רעדנער. זיין באצרונג צו מיר, ווי צו 
א פארשטייער פון דער "אומריינער רייכער אמעריקע", האט מיד אמוזירט. 
איך האב געכאפט א קוק פון דער זייט אויפן מיידל, געוואלט זען וואם פאר 
א ווירקונג די ווערטער האבן אויף איר געהאט. יענע האט אויד א קוק געטאן 
אויף מיר, ווי מיט דער אייגענעד כוונה, א שמייכל געטאן און געזאגט אויף 
ענגליש: 

— אזא טבע האט ער — רעדט צו פיל... 

די גאנצע געשיכטע האט מיד וואם ווייטער אלץ מער פארכאפט. מיר 
האט דך שטארק געוואלט וויסן, צי האלט מיך אויר דאם מיידל פאר אן עם־הארץ 
אין דער העברעישער שפראך ז און איידער איד האב באוויזן עפעם צו זאגן, 
האט דער שאפער ווי צוגעטראפן מיינע געדאנקען אוו זיד אנגערופן פון דער 
קעלניע, קוקנדיק צום וועג: 

— איד האב גוט געהערט, עדנה, וואס פאר א מיינונג דו האסט דארט 
ארויסגעזאגט וועגן מיר צו דיין מיטפארער. דו האסט געזאגט, אז איד בין בטבע 
א פלאפלער". איד פארשטיי, אז דו האסט מסתמא מורא, טאמער האט דך יענער 
געפונען באליידיקט פון מיינע הארבע רייד. נאר אומזיסט שרעקסטו דך, עדנה! 
דיין אמעריקאנער בחור, וועמען דו האסט אויסגעקליבן, עד זאל זיצן ביי דיין 
רעכטער האנט, איז נעבעך א וויסטער עם־הארץ. ער פארשטייט ניט קיין איין 
ווארט אין דער שפראך פון ישעיה הנביא און ביאליק. מיר קאנען רעדן צווישן 
זיד גאנץ אומגעשטערט! 


89 



יצחק דב בערקאוויטש 


אין א וויילע ארוס האט ער ווייטער גערעדט: 

ווונדער זיך ניט, עדנה, וואס איך זידל אזוי דעם אמעריקאנער מיט די 
שארפסטע ווערטער. ערשטנס, האב איך ניט ליב אונדזערע אמעריקאנער ברידער 
דערפאר, וואס זיי קוקן אראפ צו ארץ־ישראל, אנשטאט ארויפצוקוקן צו איר. 
און צווייטנס, געדענקסטו דאך וואס עם שטייט געשריבן אין שיר השירים: 
שטארק ווי דער טויט איז די ליבע, שוועד ווי דער קבר איז די קינאה... איך 
האב אלץ געהאפט: אט וועסטו זיצן לעבן מיר עטלעכע שעה איידער דו פארסט 
אוועק אין דיין פאטערלאנד און וועסט זיין א טרייסט פאר מיין איינזאמען 
הארצן. איך וועל זען דיין ליב געזיכט, איך וועל פילן דיין זיסע נאענטקייט, 
אנרירן דיינע צארטע ארעמם... איז געקומען דער שטן אינעם געשטאלט פון 
אט דער אמעריקאנער פארזעעניש און האט פון מיר אוועקגערויבט דעם ארעמאנם 
שעפעלע... פארשאלטן זאל זיין דאס לאנד פון דאלארן! פארשאלטן זאל זיין 
דאס גאלדענע קאלב!.. 

און מיט א מאל האט ער זיו אויסגעדרייט צו מיר און געפרעגט אויף יידיש: 

— מיסטער, איר ווילט זען די מצבה פון מיסעס לוט ז 

— ווער איז מיסעס לוט ? — פרעג איך. 

— אן אמעריקאנער טוריסטקע. זייער א פעטע יידענע. זי איז דא אנומלטן 
דורכגעפארן אין אן אויטאמאביל, זיך אנגעצונדן פון דער היץ און צעשמאלצן 
געווארן. איר מאן, מיסטער לוט, א רעכטער שיכור, זאגט מען, האט איר גע* 
שטעלט אויפן קבר א מצבה פון זאלץ, טאקע פון דעם היגן זאלץ וואס און 
ים־המלח... 

— זייער פרין, — זאג איך. — אז מיר וועלן האלטן דערביי, וועט איר 
מיר ווייזן. 

— אלרייט! — זאגט דער שאפער און נעמט ווידער רעדן העברעיש מיט 
א געהעכערטער שטים: — נו, עדנה, האסט שוין געהערט?.. זעסטו שוין, מיט 
וואם פאר א נפש גאט האט דיך צוגויפגעפארט אין די לעצטע שעהען איידער 
דו שיידסט זיך מיט מיר אויף אייביק י ער האט אפילו קיין חומש ניט געלערנט!.. 
איך מעג שווערן, אז ער האט קיין מאל ניט געהערט אפילו דעם נאמען פון 
דעם בארימטן כדרלעומר, דעם קיניג פון עילם, וואם האט פארטריבן די מלכים 
פון סדום און עמורה אין דעם היסטארישן קאלכטאל, אין די גריבער — גריבער 
מיט ליים... מיר וועלן דאך באלד דארט זיין, עדנה, טייערע מייגע!.. אוי, עדנה, 
עדנה! איך קען אויסנווייניק אט די אלע ערטער, וווהין מיר פארן אצינד, ווי 

איך האב אמאל געקענט די וועגן פון מיין געבורטשטאט אין דער געבענטשטער 
און פארשאלטענער אוקראינע!... איך האב דורכגעשניטן דאס דאזיקע קלייבע, 
וויסטע לאנד אין דער לענג און אין דער ברייט, פון דן ביז באר־שבע, הונדערט 
מיט איין מאל אויף די פליגלען פון מיין בלויען פליענדיקן אדלער... עדנה! 
מיטן גאנצן פייער פון מיין טרויעריקן הארצן האב איך ליב מיין לייכט־ 
פליגלדיקע מאשין, אויף וועלכער איך האב פארווענדט דאם לעצטע ביטל ירושה 
פון מיין ארעמען פאטער, וואט האט זיך געלאזט אומברעגגען אויף קידוש השם". 
מיין מאשין — דאם איז מיין טרייסט און מיין נחת׳ די איינציקע לעבעדיקע 
נשמה, וואט פארשטייט מיין נשמה... אוי, עדנה, עדנה! מיינע חברים אין עמק 
פארדאמען מיך, זיי האלטן מיך פאר אן אוואנטוריסט... זעקס חדשים האב איך 
געארבעט צוזאמען מיט זיי מיט אקער און גראבאייזן, און אויפן זיבעטך חודש 
בין איך אויפגעשטאנען אין מיטן נאכט און בין אנטלאפן פון זיי אין דער 
פרייער וועלט אדיין. איך האב ניט געקאנט פארטראגן די אייביקע שטילקייט 
פון די פעלדזיקע בערג ארום און ארום, איך האב ניט געקאנט פארטראגן די 
פינצטערע, ערנטטע פנימער פון מייגע פארעקשנטע חברים, וואט האבן אויף 
זיך גענומען א נדר ניט צו שמייכלען ווי מענטשן כל־זמן דאם אלטע פאטערלאנד 
איז ניט באפרייט פון זיינע וויטטע שטיינער. אפילו דער שטורעמדיקער הארא־ 
מאנץ האט ניט געשטילט דעם שטורעם אין מיין הארצן, וואט טויג מיר האפען 
זיר מיט די פיט אויף איין ארט, אז מיין נשמה גארט אויטגעגאסן צו ווערן אין דער 
פרייער אומענדלעכקייט, געשליידערט צו ווערן פון איין עק וועלט ביזן אנדערן, 
צעריסן צו ווערן צווישן מיין ניט־געשטילטער בענקשאפט נאד די ווייכע 
שווארצע פעלדער פון אוקראינע, ימח שמה וזכרה, און צווישן מיין ברענעג־ 
דיקער ליבשאפט צו די ווייטע וויטטענישן פון אונדזער ווונדערלעכן אבות־ 
לאנד?.. עדנה, עדנה! איך וועל דיר פארטרויען א סוד: איך האב ליב דאם 
הויכע קלינגענדיקע ווארט, די טיפע אויטשאלונג פון דער זעל, דעם ברייטן 
הילכיקן געלעכטער, וואט קייקלט זיך איבערן מידבר און א ווידערקול ענטפערט 
אים אפ פון אלע עקן: כא־כא־כא־כא־כא!.. אבער איך ווייס אויך דאם געוויין, 
עדנה. ניט דאס שטילע געוויין, וואט ווערט פארשטיקט אין קישן, צווישן ענגע, 
דריקנדיקע ווענט פון צימער, נאד דאם הויכע יאמערדיקע געוויין, וואט צערייטט 
די איינזאמקייט אויף שטיק־שטיקער, וואט צעטרייטלט די נשמה ביזן גרוגט, 
וואט מאכט ציטערן דאס הארץ ביז זיינע טיפטטע טיפענישן... עט טרעפט זיך 
א מאל א נאכט, עדנה, איינע פון די אויסערגעוויינטלעכע לבנה־נעכט אין אונדזער 

פראכטשטאט ירושלים, ווען איך קאן מיד קיין רו ניט געפינען. שטיי איך 
דעמאלט אויף, שפאן איין מיין לייכט־פליענדיקן רייטוואגן און פאר ארויס 
איינער אליין אויף די וויסטע מידבר־פעלדער פון יריחו אפצוריכטן "חצות". 
איך לאז פריי מיין בלויען אדלער, פלי ווי א רוח איבער די דאזיקע ווייכע, 
סומנע וויסטענישן און יאמער־אויס הויך און הילכיק דעם טיפן טרויער פון 
מיין הארצן, וואם איז טיפער פונעם ים, באחעפט מיין געוויץ מיטן הארצרייסב־ 
דיקן וואיען פוך די הונגעריקע שאקאלן, וואס שרייען באך פארצוקונג... אוי, 
עדנה, עדנה, יונגע שוועסטער מיינע! דו חאפט מיך איין מאל א פרעג געטאן 
וועגן דעם רויטן שראם אויף מיין באק: וואס באדייט דער דאזיקער בלוט־צייכן 
אויף מיין פנים — איז דאס א קין־צייכן, אדער א צייכן פון העלדישקייט י 
האב איך דיר געזאגט: אפשר וועט קומען א טאג, ווען איד וועל דיר אוים־ 
דערציילן וואס מיר דריקט אויפן ד,ארצן. און אט פארסטו אוועק פון מיר, דער 
טאג איז נאד ניט געקומען, און דאס וואט דריקט מיר אויפן ד,ארצן וועט דיר 
ניט אנטפלעקט ווערן, עדנה, שוועסטער מיינע, קיין מאל ניט, קיץ מאל ניט!.. 

דא חאט ער פלוצעם אויסגעדרייט צו מיר דעם קאפ און א פרעג געטאן 
אויף יידיש: 

— מיסטער! וויפל מיליאנען דאלאר, א שטייגער, האבן די אמעריקאנער 
ירדן געשענקט פאר די קרבנות פון די אוקראינער פאגראמען?.. 

אויף דער דאזיקער מאדנער פראגע, וואם האט ווי איראניש פארענדיקט 
דעם חאסטיקן געדאנקדגאנג פון דעם אויסטערלישן שאפער, האב איך ניט 
געענטפערט גארנישט. איך בין געזעסן א פארגאפטער, אין גאנצן מיטגעריסן 
פון זיינע ד,ייסע ברויזנדיקע ווערטער, וואס האבן מיר געקלונגען אין די אויערן 
דורבן גיכן לויפן פונעם אויטאמאביל איבערן ווייסן קאלכיקן שאסיי, ווי 
אן אויסערגעוויינטלעכער ווידוי פון אן אויסערגעוויינטלעכן פארשוין, ווי אן 
אויסגאס פון א טיף־טראגישער צעטרייסלטער נשמה. איד האב געגאפט אויף 
דער דאזיקער רעטעניש, פון וועלכער איך בין ניט־ווילנדיק געווארן א באהאל־ 
טענער עדות, און האב ניט געקאנט געפינען פאר איר קיץ באשייד: וואם איז 
דאם פאר א מין בחור? ווער איז ער? פון וואנען האט זיד צו אים גענומען 
אזא ווויל־געלערנטע העברעישע שפראך, אזעלכע פיינע, געשליפענע שארפע 
ווערטער? און ווער איז דאס מיידל פונעם פרעמדן לאנה וואס זיצט דא אינעם 
ווינקל פונעם אויטאמאביל ווי פארחלומט, הערט זיך צו צו זיינע שטארקע רייד 
און שווייגט די גאנצע צייט, נאר איר צארטער טונקעלער פראפיל שמייכלט 

שטיל און רייטלט זירז ווו האבן זיך אט די ביידע באגעגנט און וראם איז 

צווישן זיי אזעלכעס פארגעקומען, וואם זיי צעשיידן זיך איצט אויף אייביק 

איך בין געווען אזוי פארטיפט אין די דאזיקע רעיונות, אז איך האב גארנישט 
געפילט, ווי מיר קומען צו אלץ נענטער צום הייסן קרייז פון די יריחוער סטעפעס, 
און האב כמעט ווי ניט באמערקט דאס הערלעכע אויסזען פון דעם וויסטן מידבר, 
וואם בלאנקט ארום און אדום, ווי ווייט דאסיאויג קאן באפן, אוגטערן פייערדיקן 
הימל, ווי גליענדיקער שניי. 

דער שאפער איז אויך אנטשוויגן געווארן א היפשע צייט, ווי אן אוים־ 
געשעפטער, געזעסן פארטראכט, שטיל געארבעט מיט דער ראד. צייטנווייז 
האט ער אויסגעדרייט צו מיד דעם קאפ, אנגערופן די פארבייגעפארענע ערטער 
ביי די נעמען, שוין אן דער כוונה צו טרייבן מיט מיר קאטאוועם, נאר מיטן 

גאנצן ערנסט פון א שאפער, וואט טוט זיין פליכט. איצט האט מיר זיין געזיכט 

אויסגעזען טרויעריק־פארטראכט, אפגעפרעמדט, און דער רויטער שראם, אנגע־ 
לאדן מיט טיפן, פארבארגענעם אינהאלט, האט זיך געצונדן קעגן דער זון מיט 
א פינצטערן פייער. צום מיידל האט ער זיך מער ניט געווענדט, פונקט ווי 
ער וואלט זי אין גאנצן פארגעסן. ערשט שפעטער, נאך דעם ווי מיר זענען 
דורכגעפלויגן יריחו, וועלבע איז געלעגן אויפן ליכטיקן שטח פונעם מידבר 
מיט אירע גרינע פאלמעס און געדיכטע בלעטערדיקע באנאנע־ביימער, ווי 
א שאטנדיקער פלעק, און נאך דעם ווי מיר האבן פארקערעוועט פונעם שאסיי 
צום ברייטן קרישלדיקן קאלכיקן שליאך, און פון דער ווייטן, אין דער גליענדיקער, 
דורכזיכטיקער לופט, האט שוין געשימערט דער לאזור־בלויער ים־המלח מיט די 
פארחלומטע, דין פארנעפלטע "הרי העברים", האט דער שאפער ווי אויפגעוואכט 
און זיך ווידער געווענדט צו מיר אין זיין לייכטן קאטאוועסדיקן טאן: 

— מיסטער! אויב איר ווילט הנאה האבן פאר אייעד געלט פונעם ים־המלח, 

וועט איר במחילה מהן אראפווארפן אייעד רעקל. מיר פארן איצט אדיין אין 
דעם בארימטן קאלכאויוון, וואס איז פארשריבן אין דער היסטאריע אונטער דעם 
וועלט־בארימטן נאמען: "הכצעקתה"." 

און ער האט ווידער גענומען רעדו העברעיש מיטן פנים צום מידבר: 

— וויי־וויי, הכצעקתה... סארא שרעקלעכער ארט!." עדנה! דו געדענקסט 
דאך די געשיכטע, וואם איך האב דיר אנומלט דערציילט וועגן דער גוטער, 
בארעמהארציקער פריילין, ווי אזוי ווילדע בעדוינער זענען זי באפאלן ערגעץ 
אין די דאזיקע ערטער, אויסגעטאן זי נאקעט, אויסגעשמירט איר לטב מיט 

האגיק, ארויפגעבראכט זי אויף א דאך און זי געלאזט אויפגעפרעסן ווערן פון 
בינען... עדנד, 1 די דאזיקע געמיינהייט איז אפגעטאן געווארן אין מיטן ד,עלן טאג 
מיט עטלעכע טויזנט יאר צוריק, און עד היום, אז איך דערמאן מיך אן דעם, 
שטעלן מיר זיד די האר קאפויער... רואלט איך דיר, אייגנטלעך, באדארפט 
דערציילן גאך א געשיכטע, וואט איז נאד טרויעריקער פון דער, און פאסירט 
האט זי אין אונדזערע צייטן, אין א לאנה וואט איז ניט אזוי ווייט פון דעם דאזיקן 
ווילדן מידבר. נאר... גענוג היינטיקס מאלי איך וויל דיר ניט פארשטערן די 
נסיעה. מיר קומען דאך אט באלד אין אן ארט, ווו די געטלעכע שיינקייט פון 
אונדזער קליינעם לאנד דערגרייכט איר העכטטן פונקט - די שיינקייט פון 
טויט און אייביקן שטילשווייגן. און דו האטט דאך עט אזוי געגארט צו זע ו 
נאך אין עפולה, בשעת מיר זענען ביידע געזעטן אויף דער וועראנדע פון דער 
דארטיקער אכסניה ביי א פלאש שארפן גאזאז... 

אויפן ברעג פונעם ים־המלח האבן מיר פארבראכט ביז פארנאכט. דער 
ענערגישער שאפער האט זיך גלייך גענומען ברענגען אין ארדענונג זיין אויטא־ 
מאביל, באטראכט אים פון אלע זייטן, געגלעט אים מיט גרוים צערטלעכקייט, 
ווי מען גלעט א מידן ליבן פערד נאך א שווערער רייזע, איבערגעקוקט דעם 
מעכאניזם, די גומענע רעדער, אפגערייניקט אים פון שטויב און אויסגעפוצט 
ווי א נייעם. עדנה איז אדיין אין דער פוטטער קרעטשמע, וואט שטייט איינזאם 
אקעגן דעם דרעמלענדיקן ים. און איך האב מיד אוועקגעזעצט אין שאטן פון 
א פיר־פלעקערדיקער חופה, געדעקט פון אויבן מיט פארטריקנטע לולב־בלעטער, 
געזעסן א בארוישטער פון דער שטארקער טראפישער היץ, וואט האט געאטעמט 
מיט פייער אין אלע חושים, א פארכאפטער פון דער ניט־געזעענער שיינקייט, 
פון דער אומגלייבלעכער שטילקייט, וואט שוועבט קלאנגלאז אויף די גרענעצן 
פון ניט־זיין. די "הרי העברים" אויף יענער זייט ים, איינגעהילט אין בלוילעכן 
שטראלנדיקן נעפל, האבן געשעמערירט פון דער ווייטן אין זייער באהאלטענער 
סודותדיקער פראכט, ווי פון יענער זייט לעבן. איך בין אויפגעשטאנען און זיד 
געלאזט גיין פאמעלעך, געשפאצירט ווי אין א חלום. געקומען צוריק, האב 
איך געטראפן דעם שאפער מיט עדנהן באדן זיך ביידע אין ים. זיי האבן 
געשגיטן מיט די יונגע פלייצעם דאס געדיכטע געזאלצענע לאזור וואטער, 
פארהערט זיך איינם מיטן אנדערן אין שווימען. די נידעריקע זון האט זיד 
געשפיגלט מיט גאלדענעם גלאנץ אין עדנהם לאכנדיקע אויגן, אין אירע שלאנקע 
נאקעטע ארעמס, אין איר בלאען גומענעם באדמיצל, וואט האט צוגעגעבן איר 

טונקל־אפגעברעגטן, יונגן געזיכט א באזונדער חך פון איינגעצאמטער שטיפעריי. 
אויף איר קוקנדיק, האט זיך דער נאסער בלוטיקער שראם אויפן שאפערס באק 
הייס און רויט צעשטראלט. ארויסגעקומען פונעם וואסער אין די נאסע באד־ 
קאסטיומען, וואט האבן ארומגעקלעפט זייערע יונגע לייבער, האבן ביידע פאר־ 
כאפט דאס אויג מיט זייער פיינעם גלייכן וווקס און מיט זייערע דינע קרעפטיקע 
קערפערס, ווי זיי וואלטן געווען קינדער פון איין מאמע. עדנה האט ליכטיק 
געשמייכלט מיטן פרישן, נאסן געזיכט און זיך געלאזט לויפן צו דער קרעטשמע. 
און דער שאפער האט איר נאכגעקוקט א וויילע מיט גרויע, לאכנדיקע אומן, 
א שאקל געטאן צו מיר פריינדלעך מיטן געדיכטן קאפ האר, א זאג געטאן 
"אלרייט" און איז אויך אוועק צו דער קרעטשמע. 

מיט זון־אונטערגאנג האבן מיר זיד ווידער געזעצט אין אויטאמאביל יעדער 
אויף זיין פלאץ און זיך געלאזט פארן צוריק קיין ירושלים. ביז יריחו האבן מיר 
אלע דריי געשוויגן. יעדער איינער איז געזעסן פארטיפט אין זיד, איבערגעלעבט 
די איינדרוקן פון דעם אויסערגעוויינטלעכן פארגאבגענעם טאג. אין יריחו איז 
מיט א מאל צוגעפאלן א פינצטערע נאכט. עם האט א בלאז געטאן א גליענדיקער 
חמסיו־ווינט, און דער מידבר איז פארוואנדלט געווארן אין א שטיק זודיקע 
פינצטערניש. דער שאפער האט אנגעצונדן די לאמטערנעם פונעם אויטאמאביל, 
אין דעם פיבצטערן ים האט זיך אריינגעשניטן א העלער שטראם ליכט, געלאפן 
פארויס, געטאפט דעם וועג צו א ווייטן ברעג. דער באלויכטענער שטח אויפן 
קאלכיקן וועג האט געבלאנקט, ווי געפאלענער שניי. צייטנווייז, בעת די מאשין 
איז געלאפן רוישלאז, האט זיך געלאזט הערן פון ווייטן א יאמערלעך געוויין 
פון שאקאלן. 

— מיסטער! — האט דער שאפער פלוצעם איבערגעריסן די שטילקייט און 
זיך געווענדט צו מיר פון דער קעלניע אין א גוטן ווייכן טאו. — איר האט 
מורא ? 

— וואס איז דען 1 — זאג איך. — איר האט עפעם א מיטל קעגן מורא ן 

— האט קיין מורא ניט, ליבער מיסטער! איך פאר דא אין די ערטער 
ביי נאכט כמעט יעדע וואך. סיי די הונגעריקע שאקאלן, סיי די ארעמע בעדוינער, 
וואט פיטערן דא אין מידבר זייער שאף, זענען מיינע בעסטע גוטע פריינד. 

אפגעווארט א מינוט, האט ער גענומען רעדן אויף העברעיש: 

— דו הערטט, עדנה ו איך האב באמת חרטה, וואט איך האב א גאנצן טאג 
געהאלטן אין איין זידלען פאר דיר אונדזער אומשולדיקן אמעריקאנער נעבעך. 


95 



יצחק דב בערקאוויטש 


איך האב אים געזען פאר נאכט, ווי ער איז ארומגעגאנגען ביים ברעג ים 
א פארטרויערטער, האב איך מיר באלד געזאגט: ביין, עם קאן ביט זי-ין, אז 
א רייכער אמעריקאנער שניידער זאל האבן אזא טרויעריקן פנים. עם קאן זייער 
געמאלט זיין, אז ער איז א שניידער, אבער רייך איז ער געוויס ניט... דו ווייסט ? 
איך האב ניט גוט געטאן, וואס איך האב ביי אים גענומען פאר דער נסיעה 
א טאפלטן פרייז... 

ער האט אפגעשוויגן א קליינע וויילע און ווייטער גערעדט: 

— עדנה! שולדיק אין דעם איז נאר די נארישע מאנסבילשע אייפערזוכט... 

איך בין געווען צערייצט, וואס ער האט אוועקגערויבט פון מיר די לעצטע 
געלעגנהייט צו זיין נאענט מיט דיר. אבער אצינד, נאך דעם ווי מיר ביידע 
האבן זיך געבאדן אין ים, איז מיר דאס הארץ אפגעגאנגען... עדנה! דאם באדן 
זיך אין ים האט אונדז ביידן דערנענטערט אי קערפערלעך, אי זעליש, און איך 
וועל דאם ניט פארגעסן ביז מיין לעצטער שעה... דאס איז געווען דאס ערשטע 
מאל, עדנה, כשרע מיינע, וואם דו האסט זיך אפגעדעקט פאר מיר פון דיינע 
קליידער אין דער גאנצער ריינקייט פון דיין יונגן גוף, און איך האב דערזען, 
אז ער פאסט זיך זייער צו דיין איידעלן געזיכט און צו דיין ריינער נשמה. 
איך האב געזען דיינע יונגע אקסלען, דיינע רייצנדיקע ארעמס, דייגע צארטע, 
קלארע, געטאקטע היפטן... דיינע צוויי בריסט, עדנה, האבן פארכאפט מיין אטעם, 
איך האב ניט געקאנט קוקן אויף זיי, ווי אויף דער ליכטיקער זון... עדנה! 
גאט האט דיך באשאפן אין פולער פראכט, און ווען איך נעם אויף די געדאנקען, 
אז דו פארסט אוועק פון דאנען אין דער אלטער שטאט פראג, אין דער שטאט 
פון דעם בארימטן "גולם", און וועסט דארט חתונה האבן פאר א גולם, וואס 
איז מיט גארנישט בארימט, און יענער וועט דיך באהערשן, — וויינט אין מיד 
ביטער דאם הארץ... וועד וועט זיין דיין מאן, עדנה? א באנקיר? א דאקטערז 
אן אדוואקאט? אזוי צי אזוי — וועסטו זיך כאטש דערמאבען אין דיין חופוד 
נאכט, אויף דיין ערשטן ליבע־געלעגער, אן דעם משוגעבעם שאפער פון ירושלים, 
וואם זיין הארץ איז פון דיר געפאנגען געווארן זינט דער ערשטער מינוט?.. 
אוי, עדנה, עדנה!.. 

געטריבן פון א שטארקן פארלאנג אויפצולייזן די רעטעניש, וואם דריקט 
מיך, האב איך פאררייכערט א סיגארעט און מיטן שוועבעלע באלויכטן דאם 
געזיכט פון מיין יונגער שכנה. יענע איז געזעסן צוגעטוליעט צום צווייטן ווינקל 
פונעם אויטאמאביל, געהאלטן פארמאכט די אויגן, און מיר האט זיך אויסגעוויזן, 

אז איך זע אויף אירע ליפן א פארטראכטן זיסן שמייכל. פונעם ליכט האט זי 
געעפנט די אויגן, שעמעוודיק־צוטרוילעך א שמייכל געטאן צו מיר און געזאגט 
שטיל אויף ענגליש: 

— ער פארשלעפערט מיך מיט זיינע רייד... מיט זיין איינגענעמער שטים י 

דער שאפער האט אויסגעדרייט דעם קאפ צו אונדז אין אויטאמאביל אדיין 

און האט זיך צעבייזערט אויף העברעיש: 

— וואם פאר א סודות זענען דארט צווישן אייך, עדנה! עס איז ניט שיין, 

ווען פאסאזשירן סודען זיך הינטער דעם שאפערם פלייצעם!.. 

און גלייך נאך דעם האט ער ווידער גערעדט מיטן פנים צום וועג: 

— האב קיין פאראיבל ניט, עדנה, וואס איך האב מיך ניט געקאנט באהערשן 
און זיך אנגעבייזערט אויף דיר... מיין הארץ איז זייער צערודערט היינטיקן 
אוונט... איך קוק אין דעם פינצטערן גורל פון מיין לעבן, ווי אין אט דער 
פינצטערניש פון דעם מידבר־פעלד וואס פאר מיר... ווער ווייס — אפשר וואלט 
מיר געווען א סך בעסער, ווען איך זיץ דארטן מיט דיר אין איינעם אינעווייניק 
אין דער קארעטע, איידער צו זיצן דא איינער אליין אויף דער קעלניע און זיין 
ביי דיר א שאפער?.. און מיין ניט, עדנה, אז איך פאל ביי זיך אראפ מיט 
מיין ארבעט. חס וחלילה! איך בין שטאלץ מיט מיין אויסדערוויילטער ראלע, 
די ראלע פון א שאפער! איך האב ניט באגרענעצט מיין ארבעט אויף א בא־ 
שטימטן שטיקל ערד, אויף אפגעמאסטענע פיר איילן — דאם גאנצע לאנד איז 
מיינם! איך דין מיין לאנד פליענדיק, באהערש אין איין טאג אלע זיינע בערג, 
אלע זיינע טאלן, אלע פארווארפענע ווינקלען, אלע ווייטע ליכטיקע פונקטן — 
איך מיט מיין מאשין, איך דער שאפער!.. כאטש מיין טאטע מיט מיין מאמען 
האבן זיך קיין מאל ניט פארגעשטעלט, אז עם וועט קומען א טאג און איך 
וועל זיין א בעל־עגלה אין דער הייליקער שטאט ירושלים... די דאזיקע ריינע, 
הייליקע נשמות, וואס זענען אצינד געשיצט אין גאטס שאטן, האבן ערלעך 
געגלייבט, אז איך וועל זיין א דאקטער, צי אן אדוואקאט, צי אפשר גאר 
א באנקיר, ווי יענער פראגער גולם דיינער... און איד אליין אין מיינע יונגע 
יארן האב געפרוווט שרייבן גראמען, נאר רבי יהודה הלוי און חיים נחמן ביאליק 
זענען מיר פארלאפן דעם וועג... און א קליין שוועסטערל האב איך געהאט, 
איז זי געווען נאד שענער און קליגער פון מיר, ליכטיק ווי די זון... נאר וויפל 
מאל האב איך דיר שויו געזאגט, עדנה, אז אט די אלע זאכן דארף מען פאר־ 
געסן, פארגעסן, פארגעסן!" 

און פלוצעם האט זיך דער שאפער צעזונגען אין דער פינצטערביש פונעם 
מידבר אין זיין פולער באריטאן־שטים, ד,ויד, יאמערדיק, מיטן אלטן טרויעריקך 
איכודניגון: 

אלי ציון ועריה, 

כמו אשד, בציריה, 

וכבתולה חגורת שק!" 

און האט באלד איבערגעריסן און זיך אנגערופן צו מיר אויף יידיש: 

— מיסטער! איר האט שוין א מאל געהערט אט די אפערע אין אמעריקע 
און איז אנטשוויגן געווארן, מער ניט ארויסגעלאזט קיין ווארט דעם גאנצן 

וועג, ביז ער האט מיך געבראכט צו פירן צו מיין אכסניא אין ירושלים. 

¥ 

שפעטער מיט א וראך, שפאצירגדיק פאר נאכט אויפן ברעג ים אין תל־אביב, 

האב איך דעם שאפער ווידער א מאל באגעגנט. ער איז געשטאנען אויפן נאסן 
זאמד, נאענט ביים וואסער, זיך פארשטעלט מיט דער האנט די אויגן און געקוקט 
ווייס צום הימל, וואס האט רויט געפלאקערט אין זון־אונטערגאנג. איך בין 
צוגעגאנגען צו אים און אים אנגערירט ביים אקסל. 

— א, מיסטער! — האט ער זיך א קער געטאן צו מיר מיט א שטראלנדיקן 
געזיכט. — איר זענט נאך ניט אוועקגעפארן צוריק קיין אמעריקע? 

— ניין, — זאג איך. — איך בין אבער די טעג געווען אין יפוער פארט 
און האב דארט געזען עדנהן, ווי זי האט זיך געזעצט אויף א שיף קיין טריעסט. 

— איך ווייס, — זאגט ער. — איך האב זי געבראכט אהער פון ירושלים. 

— פאר וואס זשע זענט איר ניט געקומען צום פארט זי באגלייטן ? 

ער האט אויף מיר אויסגעשטעלט א פאר אויגן. 

— באגלייטן ך — זאגט ער. — איך בין דען אירער א קרוב ? 

— וואס הייסט ז — זאג איך. — און דאם, וואם איר האט צו איר גערעדט 
דעם גאנצן וועגז 

— וואם האב איך, א שטייגער, גערעדט צו איר ? — פרעגט ער און דער 
שראם אויף זיין באק האט זיך פלוצעם אנגעכמורעט. — וואס... איר האט דען 
פארשטאנען ? 

— איך האב פארשטאנען איטלעכם ווארט. 


98 



יצחק דב בערקאוויטש 


ער האט מיד א וויילע אנגעקוקט פארווונדערט, מיט א פארלעגענעם שמייכל, 
געווען איבערראשט. 

— אזוי גאר ?.. הערסט א מעשה... עם איז מיר אבער גארנישט איינגע־ 
פאלן... האט איר, הייסט עם, פארשטאנען־ אלצדינג, וואם איך האב דארטן 
געפלאפלט י 

— איך מיין, אז איר האט ניט געפלאפלט. 

— איר האב יא געפלאפלט! — זאגט ער פעסט, מיט א בייזער. און מיט 
א מאל גיט ער מיד א נעם ביי דער האבט, קוקט אויף מיר א וויילע און 
מאכט צו מיר מיט אן איבערגעשראקענעם פנים: — ווארט נאד, מיסטער, 
ווארט נאר. אפשר... האט זי אויד פארשטאנען ז 

— ווער ד עדנה ך 

— ניט עדנה — זי הייסט גאר הענריעטע! א נארישער דייטשער נאמען, 

רואם פאסט איר גארנישט צום פנים!.. אבער... אבער... ווארט נאר... אפשר 
האט זי אויד פארשטאנען? אויב מע פארשטייט העברעיש אין אמעריקע, קאן 
דאד זייער געמאלט זיין, אז מע פארשטייט העברעיש אויד אין פראג?•" 

אריה שמרי 


א מושל בנים ים 


א 

נישט גאלד מיין געפינם 
אט דא אויך דעם זאמדיקן ברעג, 
נאר א שערבל א דינם 
מיט אוצרות פון נעכטיקע טעג. 

א מושלביין נאר, 
דערטראגן פון כוואליע און ווינט, 
און ווער וויים וויפל יאר 
עם נינונען דארטן אצינד ? 

ניגונים פון זיידעם, 
איך הער זיי אין מושלם געברום. 
דער ים איז אן עדות 
און ס׳איז אויך מיין עדות די זון — 

אז געפינקלט פון זאמד 
האט דער מושל צו מיר, 
ווניל דער ים האט געימט 
מיט ווניטע ניגונים אין מיר. 


ב 

ניגונים אין מושל 
זיך ציען מאגנעטיש צו מיר. 
געשפאנט אלע חושים 
און איך הער א טרער אין געפריר. 

אריה שמרי 


די פעדערלעך־שנייען 
פון מאמישן ווייסן אמאל — 
אין טיגל פון ווייען 
זיי ווערן אצינדער קרישטאל. 

ניגונים, ניגונים, 

אין ברוכקלאנג פון העבסטן אקארד. 
א ברומען, פארשטומען 
פון מאמע, דאם אור־ערשטע ווארט. 

א רים ביז די דנאען, 
א ווונדיקער פויגל אויך ראנד. 
דאם שווי_יגן ווערט וואיען, 
עם פי״יערט דער מושל אין זאמד, 

א בליץ אין דעם מושל, — 
צוויי ברענן פארשלייפט מיט איין פלאם. 
א שוועב ניט א בושל 
און צינדט מיט די פליגל דעם ים. 


ג 

דו קליינער מושל, האסטו געווארט אויץ? מיר? 
איך ווייס אז נישט. 
ס׳געהער אין מיינע טריט 
האט מיך אפגעשטעלט 
פאר דיר, מושל־וועלט, 

און פון אלץ וואם האסט אין זיך באהאלטן, 
אלע שטורעמדיקע רוישן, 
אלע תפילהדיקע לוישן — 
האבן אויפגעשוימט געשטאלטן 
מיט פאנאראמעם ים. 

א ר יד, שמרי 


דו שערבל-פיצל, 

ווו• האסטו גענומען אזוי פיל בליצן 
אין דיין מויערקעפל־אויער, 
צו רוישן־לוישן דעם שטארקסטן מוט 
און שארפסטן טרויער 
פון דער מיסטעריע ים? 

וועד ווייס ווי לאנג די_ין דויער? — 
פון ווען דו ליגסט אזוי, א מויערקעפל־אויער, 
איינגעהערט צו דער מוזיק פון ים. 

א חייך, א ברייט, א טין*, 
גרונטן, האריזאנטן. 

און צווישן שיפן — אפשר אויך די שי[* 
פון מי_ינע זיידעם האסטו געהערט, 
ווען זי האט געדאוונט צו אט דער ערד? 

א לויב דעם טאג, 

וואם דיך געפינען האט מיר באשערט 
און מיין פום אויך ברעג ביי דיר געשטעלט. 
דו קליינער מושל, 
דו יאדערל פון ים, 
דו תמצית פון א טרערנדיקער וועלט. 

אריה שמרי 


סוד פון לאנד 

דיין סוד ווייס נאר אט דער, 
וואם טין? אין זי_ין געהער 
דער ים מיט מידבר שפילט; 

וועד ס׳האט אין מידברם גרא 
מיט טיפסטן חלום־בלא 
זיך טליתדיק פארהילט; 

און האט אוי!ש וועג־נישט־וועג 
דערלייטערט זיינע טעג 
צו יעקבם שטערנטראט; 

און פאסן אקערלאנד 
פארוויקלט אויןז זי_ין האנט 
מיט רצועות פון געבאט. 

דער ווייס, דעם איז באקאנט 
פון לאנד דער טיפער סוד. 


פון ספר בוים 

כ׳האב נאכגעטראכט די רעטענ״ש 
פון בוים, 

פון בליונגען דעם רייץ, 
דעם ערנסט פון דער בלעטערניש, 
און דעם סוד פון וואם מען זעט נאר קוים — 
וואם אונטער קארעם פלייצט 
און וועבט זיך אין דער טיפעניש פארקנאדערט; 

אריה שמרי 


איך האב געלערנט ווי אן עפל יאדערט, 
ווי זאפטן מערן, 

און ווי עם שלאגט אויך עפלשאל ארוים 
דאש שעמעוודיקע איידל־רויטם 
פון צייטיק-ווערן; 
און אויך קרי״יזלעך ווארצלהאר 
ווו• טרערנדיקע שטראלן פון נאכרעגן 
האבן צירונגען געשליפן, 

האב איך געלייענט וועלטם פינקלדיק פארמעגן, 
ערדם סודותדיקע הועראגליפן. 


ז א ב ג ע ן 

אזוי וויגן זיך די זאנגען — 
ווי פינטלען גאלד אין ים צעשפרייט. 
א כוואליע — אפ, א כוואליע — אויך, 
און שטילערהייט, ווי שניטער גייט. 

אזוי טוליען זיך די זאנגען — 
אין סוד פון הימלען אויך דער ערד, 
אנגעהארביקט טיט א בלאקייט, 
אין גרויסן שווניגן איינגעהערט. 

אזוי ציען זיך די זאנגען — 
אין גרויסן ים אריינגעטויכט. 
אזוי בייגן זיך די זאנגען 
און זיי פארבלי_יבן תמיד הויך. 

אריה שמרי 


אין מינדסטן ביסן 

אוין אין שווארצן ברויט, אין מינדסטן ביסן 
רוישן זאנגען. 

און ווער עם וויל קאן זען אין רונד פון לעכל ברויט 
די גאנצע ערד אין איר באוועגן, 
אין גרויסן חסד פון זון און רעגן. 

קאנסט פרייד אנטפלעקן 
אויך אין א ברעקל, 
אויך אין איין קערן. 
אויך אין א גרא זעמדל קאנסטו זען 
א גרויסן שיינענדיקן שטערן. 
ווניל אלץ איז נידעריק, 
און אלץ קאן העכער ווערן. 


צו דער זון 

צו דיר אלע ווארצלען זיך ציען 
פון טיפע געשליימען מיט בלי. 
צו דיר אלע שוועלבעלעך פליען 
צו ברענגען דער ערד א גוט־פרי. 

אויך איך — מיט די ווארצלען און פיעל, 
אויך איך בין נישט אנדערש פון זיי, 
כאטש ראזשעקע חכמה אין טיעל 
האט שארפער פארביטערט מי_ין וויי. 


צו דיר וועל איך בלייבן א טרייער 
ווי ווארצל אין פינצטערסטן שיכט. 

אריה שמרי 


איך האב געזען אין דיין פי״יער, 
אז שאטן איז מינער פון ליכט. 

צו דיר וועל איך בלייבן א טרי_יער 
ווי פויגל אין כמאריקן פלי. 
איך האב געזען אין די_ין פייער 
נעבורט פון דער וועלט אין דער פרי. 


גראע שטיינדלעך 

מי_ין לאנדם פארברענטע שטעגן 
אין ווירבלדריי געשלענגלט, 
מיט בענקשאפט צו א רעגן, 
מיט גראזן געל פארוויענגלט — 

אויך אי_יך ברענט אויך מי_ין תפילה, 
מיט אי_יך גארט אויך מיין שירה 
צו ברונעמער די שטילע, 
ווו• שטיינדלעך סודיק פירן. 

א, קליינע גראע שטיינדלעך, 
אויך זי_יטוועג אפגעווארפן — 
מיט אייך איז מיר דא היימלעך 
צו פעלדן און צו דארפן. 

איך האב נאך נישט געפונען 
אין וועלט פון ווו-קם און טענער, 
נישט ניגון און נישט בלומען 
פאר גראע שטיינדלעך שענער. 

אריה שמרי 


און מיו־ זאל זי_ין באשערט דא 
צו אי״יער סוד דערגרייכן, 
ווי איר צו זי_ין אויןן ערד דא 
צו ברונעמער א צייכן. 


אויף די בערג 

אונדזער פרייד אויףז די בערג, — 
מיר האבן דא שטיינער געשליפן — יסודות, 
מיט האמער די וויסטעם צעריסן, 
דעם בארגיווינט פארטרויט חלומות און סודות 
און מיט טויען פארטרונקען דעם טרוקענעם ביסן __ 
ווי וועלן מיר פארלאזן די דאזיקע בערג ? 

אונדזער בלוט אויףג די בערג, — 

יעדע נאכט צעפליקט דא די לאנדשאפט אוין* פלאמיקע שטרי״יפן, 
לבנה צעריסן אין וואלקן, ווי נאכט אויףז היענישע צינגער, 
און מיר, די זין פון עם ספר, 
מיט שטאל אויף! די פינגער, 
וואכיק אין לויער — 
אונדזערע גופים — א מויער! 

אויף אונדזערע פלייצעס רוט מיט בטחון א דערפל, 
ווי גוט דאם צו וויסן! 
זאלן חלומען קינדערלעך קליינע 
און פריד זאל ארומגיין אין שטילע געצעלטן. 
א דערפל שלאפט שטיל, 
און מיר — אנטקעגן די בערג — 
חלומות מיט אונדז, 
און מארגנם, 
און וועלטן. 

אריה שמרי 


אין אזא פארנאכט ר ועל איך נישט שטארבן 

א 

איך, מענטשנקינד, וואם ווייס מיין קליין פארמעג, 

די שווינדיקייט פון יארן און דעם קורצן וועג 

איך פאל נישט אוץ! דיין שמעל און כ׳בעט נישט אוץ* א נס, 

נאר וואם מיך בריט — אט דער מילבנפרעם 
פאר וואם צופסטו מייגע רגעם אוים פון תוך? 

רויזן בליען, און פאר וואס פארדעקסטו זיי מיט מאך? 

וועלט, הימל, — דו פארנעפלסט זיי, 

איך זע קוים א בילד אין ראם פון שויב; 

זון און שטערן — דו רוימסט מיר איין אין אויער 
אז פאר זיי בין איך נאר שטויב; 
אייביקייט — איך שיק מיין חלום, איך זוך באשייד, 

און ווידער אוונט, נאך א טאג פארנייט. 

נישט ריים מיין לעבן שטיק נאך שטיק, 

נישט הויל מיך אויס ווי א בוים צום לעצטן פאל, 

מעק נישט אפ די גלאנצן אין מיין בליק, 

ריים נישט אוים די קלאנגען פון מגין האלדז. 

מען איך ורעל אוועקלייגן דעם ר!אפ 
אוץ! מיין לעצטן אוונטם שוים — 

וויל איך איינפרעסן מיין גאב, 

דעם פניער־תמצית פון א רויז, 

וואם האט געבליט, געגליט, 

און איר בלייק פי_יער אפגעהיט 
ביז סאמע לעצטער אשיקער מינוט. 

אריה שמרי 


כ׳וויל אפהיטן די כליטן און דעם גלוט, 
און נישט סתם אזוי לאנגזאם וויאנען. 
איך, מענטשנקינד, וויל נישט קומען בלינד, 
ווען דו וועסט אויפשרי_יבן מי_ין נאמען 
אויך די אוונטפלאמען. 

כ׳וויל קומען אנגעגורט פארשטאנד, 
מיט א בליק א ליכטיקן פון ראנד צו ראנד, 
און דאם בעט איך, מי_ין האר: 

כ׳וויל אויפנעמען מיט א צעזונגען הארץ 
די״ין לעצטן גזר. 


ב 

נישט מער ווי א מענטשנקינד בין איך 
וואס גייט פון שטויב צו שטויב 
און זעט אין וועג די ווגיטע שטערן, 
דאך זאג איך מיט העזה פון מי_ין צער 
א ווארט א הארבן: 

אין אזא פארנאכט וועל איך נישט שטארבן. 

אויב ווי איצט — בארוועם אויך דער שוועל, 
די פיס אין גראז, 

די שויבן פון מי״ין דארך — צעגלאנצט אנטקעגן, 
און חברים אויך די אוונטשטעגן — 
די אקסל אנינגעבויגן, 
מיט שמייכלען אין די אויגן, 
אזעלכע לויטערדיקע מילדע; 

אויב רויזן וועלן בליען אט אזוי — 
נישט ווי דארניק־ווילדע, 
פארריסן שרגייק, 

אדיר. שמרי 


נאר אין טיפן טונקל־רויט, ווי א רייפע פתי 
אין ערנסט פון געבורטיקער באנייונג; 

און אויב איך אליין ורעל אויך אזוי 
קאנען דורכשפארן מי״ינע ברעמענם גרוי, 
און זען דאס אלץ, ווי איך זע, 
אין דרייסטן יינגל־קלעטער, 
אין שפארעניש פון גראזן, 
אין פינקלעניש פון בלעטער; 

אויב וועסט מיך לאזן אויך מיין שוועל 
אט אזוי פארבארוועסט און פארשוועלט 
מיט מענטשן, פלאנצן, זאכן, 
מיט דער גאנצער וועלט 
אין כישוך־שטראם פון פארבן- 

פארגיב, איך פרווו צו זאגן: 

אין אזא פארנאכט ורעל איך נישט שטארבן. 


ג 

ווייל דו ביסט מיר טי״יער, האר פון אבות, — 
ביסט געזעסן נידעריק אויך שינדלעכער, 
מיטגעדאוונט מנחה־מעריבם, 
נאכגעזאגט קדישים 

און ודיין געטרונקען אויך די אימהות — 
רוך איך דיך אצינד: 
קום אהער, זע די מענטשן און די זאכן. 

דא וווינען יידן, דא שי_ינען מעשים, ואהבת 
דא לי״יכט דיין צלם אלהים, 

און קיינער רופט נישט אוים: אנוכי - 

ויהי בוקר ויהי ערב, — 


110 



אריה שמרי 


דא גליען טאג און נאכט די קוזשניעם פון בראשית, 
און פונקען — צווילינגען צו שטערן. 

פארגיב אויב כ׳בין מגזם, 
פון ל י ב ש א פ ט -— אב הרחמים. 
באווי״יז זיר ווי אמאל, אן אייגענער אין דער עדה יידן, 
אין שטויביקן כאלאטל, אין טרעגערישן גארטל, 
און זע די אויגן, זע די הערצער, 
צי נישט אזוי האסטו אמאל פון שינדלדעכער 
אין מיר ארכינגעבלויט דנין חלום? 

קום, זע, און טו נישט מער ווי אלע טוען, 
ווען הערצער צי״יטיק תבואהן — 
זאג אונדז שטיל די_ין שלום. 


ד 

זוכסט מנחהדיק געזאנג? 
קום און הער. 

■ווער זינגט דארט אריןש דעם אקערראד 
אזוי נאענט צום פלאקערראד 
פון זון פארנאכטיקער? 
אזוי פיל פייגל אין דעם חלל! 
אזא מין פלאטערן און פלאמען 
פון שטאל און הארץ צוזאמען! 

צי קענסטו נישט דעם יינגלינג, 
דעם דערשפרונגענעם פון פייערן, 
וואם האט זכרן קוש פארפרעסט אין אש? 
צי געדענקסטו נישט דעם יתום אין די ■וועלדערם חשכותן, — 
צי געדענקסטו נישט? " 

אריה שמרי 


איצט, אויפן עקעררעד גליט זי_ין מעמעם י* ש ׳ 
הער זי_ין ליד, ווי קלעגנדיק און לויבנדיק, — 
יתגדל ויתקדש, און עזוי פיל כרכה אויפן לעבן! 

ליד פון עקעררעד, 
קלאג פון פלעקעררעה 
ביידע היפן איבער פעלה 
רעדער צוויי — פון זיין נם און וויי. 
אזין? יעדער שפריך און שחיו* 
ברענט זי_ין טרער און לויב. 
גיט די טרער ע גלי — 
לויפט דאם רעד 8 לוין*. 

אב הרחמים, צו דעם יתום קום עצינד, 
און רוים אים איין: קינד מיין קינה 
עזוי פיל ברויט וועט וועקסן 
און עזוי פיל רו. 

טו עם, אב הרחמים, טו. 


ה 

אין עזע פערנעכט וועל איך נישט שטערבן, 
און שטעל נישט זיך צו ע ניםיון. 
ווי וועסטו אויסצעפן די פערבן 
און מיך זוערפן ווי ע שטיין צו דנעען? 

מענטשן, פלענצן, זעכן, 
פעלדער, שטיבעה שליעכן — 
ווי מעל איך עלץ פערלעזן ? 
מיין בערוועם גליט, 
ווי וועסטו אים עפרייסן פון גרעזן? 

אריה שמרי 


מי_ין בליק נאך בליט, 
■ווי וועסטו אפמעקן די שויבן? 
מנין וועלט — מנין דארןז 
ווי וועסטו מיט איין ווארף! 
אין מיר צעשטויבן? 

דו גרויסוועלטיקער געוועלטיקער, 
וואס וועסטו טאז ויען איינער, א שטילגעצעלטיקער, 
וועט אויפהאלטן דנין גזר 
מיט כוח פון זי_ין ליכט און צער, 
און ס׳וועט זנין די_ין שטרויכל כביכול ? ! 

אט דערפאר בעט איך און ווארן, 
נישט נאר פאר מי_ינע יארן, 
נאר פאר אלץ וואם בליט און פריט: 

אין אזא פארנאכט מניד אויס דעם ניסיון 
און לאז מנין לעבן בנשיקה מיטן ליד. 

יואל מאסטבוים 


אהובה 

— מאמע, מאמע! וואס איז מיט אהובהן ו האט זי ווער געמאלקןי 
זי שטייט אזוי טרויעריק; נישט זי עסט, נישט זי טרינקט, זי וועט דאד 
פאלן, מאמע! 

די ווערטער האט גערעדט גדעון, דער בלא־אויגיקער, רויט־האריקעד 
יינגל צו דער מעלקערין רבקה, וואם האט זיך באך אלץ געפארעט ביי די 
עמערס און מילכשעפלעך אין שטאל, באר מעלקן אהובהן איז זי נישט 
געגאנגען. 

— וראם זאל איך טאן מיט א טרויעריקער בהמה ז — פרעגט אים 

צוריק די מוטער. 

— מעלקן — פארלאנגט דער "סאברע־יונג". 

— איין קלייניקייט! — ענטפערט די מוטער ווי צו זיד אליין — ווי 
מיר שיינט איז שוין נישטא וועמען צו מעלקן! 

— וואם הייסט נישטא וועמען צו מעלקןי 

— האסט נישט געזען, ווי צעקלאפט עם איז איר שטערן פון א שטיין, 
געצילט פון א בעדוינישן יונגי זי איז טרויעריק און שווייגט. נישט זי עסט, 
נישט זי טרינקט! מע מוז ברענגען דעם רופא. 

גדעון האט מיט יינגלישער פארגאפטקייט אויפגעהויבן זיינע בליקן צו דער 
בהמהס קאפ און איז באלד פארשווונדן ערגעץ אין דער ווייטקייט. 

רבקה בלייבט שטיין מיט א בליק פון א האלב רחמנות, האלב זארג 
אנטקעגן דער קראנקער קו. 

עם איז איינער פון די מחיהדיקע אדר־באגיגענם. די לופט איז פריש 
און די בהמות טאפטשען לוסטיקלעך מיט די פיס און מעלה־גרהן אין די 
שטאלן מיט געזונטע ציינער. דא זענען קעלבער איבער נאכט ארוים פון 
דער מאמעס בויך און ווערן שוין באלעקט מיט דער מאמעס צונג, דארט 
האלט עם אין מיט פון א געבורט און ערגעץ אנדערשווו האפט מען, אז באלד 
וועט דער געבורט קומען. 

און וואם טוען די קינדער פון משק ז 

זיי שטייען דא פון דער נאכט מיט לאמטערנס אין די העבט און קוקן 


114 



יואל מאסטבוים 


זיך צו ווו עם איז געבוירן לעבעדיק א קאלב און ווו א טויטם. דערוואקסעגע 
האבן אויד וואס צו טאו: זיי ברענגען אריין פריש היי אין שטאל און שמייסו 
ארוים דאם אלטע: א מזל־טוב אד,ין, א מזל־טוב אהער. 

בלויז זי, אהובה, שטייט פארווייטיקט אוו פארזארגט פונעם קלאפ אין 
איר מוח און אירע טריבע אויגן זענען אנגעהאנגען אויף דעם גאלדענעם 
האלברינג פון דער לבנה. 

עם בלאזן מחיהדיקע ווינטעלעך. עם טראגט מיט גראז, פרישן היי און 
ריחות פון דער נאר וואם אויסגעמאלקענער מילד. אפילו ראם מיסט פון 
שטאל באקומט היינט פרישקייט. נאר אהובהן גייט עם נישט אן, זי קוקט 
נישט אויפן פרישן היי, וואס איז אויסגעשפרייט פאר איר געלעגער, בישט 
אויף די בערגלעך גריגם, וואם ליגן פאר איר אנגעגרייט, און אפילו נישט אויף 
אירע טעכטער, וואס רייבן זיך ארום איר, דער מוטער אהובה. זי שטייט 
ווי אוועקגעשטעלט פון וועמען און קוקט מיט טעמפע בליקן אין דער 
ווייטקייט, ווי גארנישט וואלט זי אינטערעסירן. 

ביסלעפווייז הייבט די זון או אויפצוגייו אלץ העכער פון הינטער די 
הרי־אפרים. שטחים פון דער סביבה ווערן אויפגעדעקט, מען זעט זייערע 
עכטע פארבן. ווער וויים, אפשר טראגן זיי אוועק אירע מחשבות אהין, פון 
וואנען זי איז געקומען? ווייל אהובהם לעבנס־געשיכטע הייבט זיך אן טאקע 
פון יענע בערג. 

— אהובה פארמאגט עפעם באזונדערם אין איר קערפערלעכן געבוי: 

צוויי פיין געטאקטע הערנער ווי פון שענסטן ביין געפורעמט < די פארב 
פון איר פעל רויט־וויים, אזוי, אז דער שייבער פירעקיקער קאפ איז געפארבט 
ווי א מאזאיק< דער קערפער אירער איז ווי אן אוואל: לאנג און רונדיק ; 
דער אייטער מיט אירע פיר ציצלעך, — ווייס און ציטעריק ביים גיין, ווי 
גלעקלעך וואלטן זיך באווויגן. אין די פיס אירע איז באהאלטן א געוויסע 
ווייבלעכקייט פון א פרויס טריט, זי שפרייזט שטענדיק פאמעלעך און סאליד. 
די קאפיטעם זעען אויס ווי שיכלעך. 

מיט א צייט צוריק האט מען זי געבראכט פון עמק יזרעאל. זי האט 
געהייסן "עזובה", ווייל די הייסע לופט האט דער בארגקו נישט געשמעקט 
דארט. נאר דא האט זי אויפגעבליט און איז באליבט געווארן. דער ערשטער 
וואם האט זי גענומען אין דער ארבעט אריין איז געווען דער וועטעריבאר, 
וואס האט פעסטגעשטעלט נאך א לאנגער אונטערזוכונג, אז קיין שפרענקעלע 

יואל מאסטבוים 


איז אין איר נישט צו געפינען, אזוי געזונט איז זי. זענען באלד געקומען 
די קינדער, וואט האבן זיך באגייסטערט מיט דער נייער קו, און אומגעביטן 
איר פריערדיקן נאמען "עזובה" אויף "אד,ובד.". 

און דעמאלט האט זיך ארויסגעוויזן, אז אהובה איז א קוואל, וואט גיט 
אן אסטראנאמישע ציפער ליטערם מילך א יאר. פון דער הצלחה האבן 
געמאלדן די שטאל־ארבעטער און די וואט פירן בוכהאלטעריע פון די ליטערם 
מילך. קיין ווונדער נישט, וואט זי איז דא געווארן די אנגעזעענטטע קו. 
וועגן איר רעדט מען אפט ווי וועגן א צעטל פון א לאטעריע. און איבער איר 
גרייסט מען זיך אז זי איז צווישן די אכט קי, דער יסוד פון דער מעלק. 

דערפאר טאקע ליגן לעבן איר שטענדיק די שטאל־ארבעטער און ארום 
איר דרייען זיך די מחשבות פון די וואט האבן צו טאן מיט ענינים פון 
דער "תנובה". 

און נאד צוליב אן ענין איז זי דא אנגעזען. זי פארמאגט שויו היינט 
צו טאג א גרויסע משפחה קינדער, קעלבער רויט־ווייסע, וואט זענען שוין 
באלד איבערגעוואקסן די מוטער. די אלע האבן יידישע נעמען און בעת זייער 
"קינדהייט" פלעגט די חברה פון משק זיי ארומטראגן אויף די פלייצעם. 
דערפאר איז גרוים די ליבע צו "אהובהך און באזונדערס איצט, ווען 
זי איז קראנק. 

ווען די בעדוינער האבן אנגעהויבן זייער איבערפאל אויפן דארף, האבן 
זיי געטראפן די בהמה מיט א שטיין אין מוח און פון דעמאלט אן איז זי 
נישט צו דערקענען. נישט זי עטט, נישט זי טרינקט, בלויז טרערן שטיקן 
אין גארגל. די אויגן אירע קוקן אין איין פינטל, ווי פארגליווערטע, און פון 
צייט צו צייט נעמט זי טרייסלען מיט די הערנער, ווי זי וואלט געוואלט 
פון זיך א משא אראפווארפן. 

שווער איז איר איינצושטילן מיט א גוט ווארט, אדער מיט א גלעט 
איבערן שטערן. אהובה באלאנגט צו די שטאלצע, וואט באליידיקן זיך ביי 
דער מינדטטער עוולה וואט מען טוט זיי. נישט קיין נפקה מינא פון וועמען. 

זי ווערט ברוגז מיט די ווייטע ווי מיט די נאענטע. דאס מאל איז עט מער 
ווי ברוגז. עט איז א טיפער ווייטיק אין מוח וואט פייניקט ביז טרערן. 

עט איז אנגעקומען גדעון מיטן רופא בועז, אדער ווי די קינדער דופן 
אים "יעקב בועז". דאם איז א גלייכער, שטאלצער בחור אין קורצע כאקי* 
הויזן, געפרעטטע, ווי חברה זאגט, פון א בערלינער פרעסאייזן. אין משק איז 

בועז באקאנט ווי א מענטש וואס טוט אלע ארבעטן גערו און ברענגט אדיין 
אומעטום ארדענונג. ער איז אי א שאפער פון א מעזא־אויטא, אי א מעכאניקער 
אין גאראזש אוו א שלאסער. נאד פון פאך איז ער א וועטערינאר. דערויף 
האט ער א דיפלאם מיט אן אויסצייכענונג באך פון דייטשלאנד. 

די בני־משק שטאלצירן מיט אים. שמועסנדיק וועגן קראבקייטן פון די 
בהמות, באטאנען זיי: וואס וואלטן מיר געטאן, ווען מיר האבן נישט אובדזער 
רופא דעם יעקע בועז? 

היינט איז דער משק פריי פון קראנקייטן. קי קעלבן זיד און דערוואקסענע 
קעלבער לוסטיקן זיך, בלויז די אטאקעם אין די נעכט באשווערן דאם לעבן 
פון די קי. נאר אהובהן פייניקט איר צעהרגעטער קאפ. ווען זי האט דערזען 
דעם■ רופא, האט זי זיך געמאכט נישט זעענדיק. זי האט אים נאר מקבל 
פנים געווען מיט א שווערן זיפץ. פארשטייט אבער דער רופא מיט וואם צו 
ווירקו אויף דעם געמיט פון דער קו. ער שטעלט זיד אוועק ווי א תם, 
וואם ווייסט גארנישט וואם דא איז פארגעקומען, נעמט ארוים א ציגארעט 
מיט א פעקל שוועבעלעך צו מאכן א רויד און א גוטע שטימונג און פרעגט 
מיר נישט דיר נישט: 

— רבקה, וואם איז געשען מיט אהובהן? 

רבקה ענטפערט תמעוואטע: 

— פון וואבעך זאל איר דאם וויסן ? 

האט זי עפעס געגעסן? — פרעגט דער וועטערינאר. 

— פרעגט אהובהן און נישט מיך, שיקט אפ רבקה צו דער קו דעם רופא. 

דעם רופא געפעלן נישט די ווערטער, גיט ער א מאך מיט דער האנט, 

א צייכן, אז מיט רבקהן איז גישטא וואם צו רעדו, מען דארף זיר אליין נעמען 
צו דער זאך. בייגט ער זיר אראפ, נעמט אין דער האנט א זשמעניע גראז צו 
דערלאנגען אהובהם לאנגער רויטער צונג. ענטפערט זי מיט א לייכטן שטוים 

מיט די הערגער, נאר דער רופא קוקט נישט ווי עם האנדלט קעגן אים 

אהובה. ער גייט פארויס מיט דעליקאטע מאנירן, ווי אירער א קאוואליער, 
זיין ציל איז אנכאפן זי ביי די הערנער, נאר ווען דאס געלינגט אים 

נישט, הייבט ער אן צו רעדן צו איר געוויסן: 

— חביבה מייגע, גאלדענע דו, וואס איז מיט דיר געשען? שעם זיך 

נישט טייערע, באהאלט פאר מיר גארנישט. 

רבקה צינדט זיך פלוצעם אן: 

— וראם עפעם גאלדענע? 

— ווי דען אנדערש זאל איך רעדן ו פרעגט דער רופא אויפגערעגט. 

— אנדערש דארף מען רעדן צו איר, ענטפערט רבקה. 

— אדרבא, ווי אנדערש ? — שפארט דער רופא זי צו צו דער וואנט. 

— מען דארף איר זאגן: טיפשה, שלעכטע, פוילע, נישט געהארכיקע. 

צו איר דארף מען רעדן ווי צו אן אייזל, א פערה 

דעם רופאם פנים קרימט זיך צו שמייכלען, ווארעם דער גאנצער שמועט 
איז א טריק משפיע צו זיין אויף דער קו, אז זי זאל זיך איבערגעבן דעם 
רופא אין די הענט אדיין. נאר דאם וויל איצט נישט אהובה. זי וויל דאס 
פארקערטע, זי וויל אים דערלאנגען מיט די הערנער. מיט א מאל נעמט זי זיך 
בלאזן, ווי א היץ וואלט זי ארומגענומען. אירע נאזלעכער ווערן צעעפנט און 
איר עק שמייטט זיך אליין. באלד הייבט זי אן צו לויפן אהין און צוריק 
ווי א חיה אין א שטייג און מיט א מאל הערן זיך אירע ווילדע מרוטשערייען, 
גארנישט פון קיין קו. עם נעמט אן א פחד. 

די מענטשן פון משק זענען פארנומען מיט די געשעענישן פון דער 

נאכט. דעם שונאם אטאקע אויפן מגדל המים האט צעשעדיקט די אייבערשטע 
וואסערפאם. אלע שטייען ביי דער וואסערפאם און יעדער באמיט זיך צו האמעווען 
דעם שטראם. מענטשן אויבן, מענטשן אונטן און מענטשן אויפן לייטער, ארויף 
און אראפ. אנדערע, ווידער, לויפן און זוכן אדום פייער אין וועלדל, ומיל 

ווען עם איז געווארן נאכט האבן די בעדוינער אריינגעשליידערט אין וועלדל 
שמאטעם אנגעצונדענע מיט נאפט. א פייער האט ארומגעכאפט די קעפ פון די 
ביימער און דרעמלענדיקע פייגל זענען ווי שווארצער מאן געפאלן פון 
הימל, צוזאמען מיט די ברענעגדיקע צווייגן, אנגעצונדן א שפייכלער פון 
תבואה און בערגלעד פאשע פאר בהמות. דאס אלץ באשעפטיקט די מענטשן, 
זיי פארגעסן אבער נישט די זארג פאר דער קו. איר שווערע מחלה מאכט 
אומרויק די קינדער, אט זיי, וואם באשרייבן זי אין זייערע טאגביכער 
און די קליינע פאעטלעך גראמען לידער וועגן איר, קומען זיד אלע צוזאמען 

אין שטאל צום רופא אפנעמען די לעצטע ידיעות. 

דער רופא האט נאד עטלעכע ווערטער צו זאגן: 

— אלע סימנים באווייזן, אז די קו איז נישט ביים זינען און פדי זי זאל 
נישט אנמאכן קיין שאדגם מוז מען איר פארלייגן קייטן אויף די הערנער. 

די ווערטער פון רופא מאכן זייער טרויעריק די מענטשן, יעדער זוכט 

א זכות אויף איר. זאגט איינער: די מלכה פון מילד, זאגט א צווייטער: 
די שענסטע פון די קי. אנדערע באמיען זיך צוצוגיין נעענטער, ווירקן אויף 
אהובהן, זי זאל בלייבן רויק. גראד איצט אבער איז געקומען איר אויפרעגונג 
צו דער העכסטער מדרגה. זי האט זיך אנגעהויבן בלאזן. זי האט גענומען 
האקן מיטן גוף אין די הילצערנע ווענט, שמייסן מיטן עק זיך אליין, שרייען 
און מרוטשען און געוואלדעווען, נישט מיט אירע קולות, ביז דער רופא האט 
גענומען מאביליזירן מענטשן, וואט האבן זיך א ווארף געטאן אויף איר מיט 
אלע כוחות און עם איז געווארן א מלחמה צווישן א באליבטער קו מיט 
א המון. 


* 

ווען די מענטשן זענען אוועק פון איר האט מען אהובהן געזען פאלן 

אויף די קני מיט א שווערן זיפץ, ווי זי וואלט פטור ווערן פון א משא* 

עם איז געווען טיף אין טאג אדיין. די זון איז ארויף אלץ העכער איבער די 
הרי אפרים, צעטריבן די בלאע נעפלען און אויפגעדעקט די סביבה. 

אין משק האט מען אלץ צוריקגעשטעלט, ווי עס וואלט גארנישט געשען. 

האט מען פארשטאפט די פאס פון וואסער־טורעם, דאס פייער איז געלאשן. 

גרויס און קליין מיט נאסע זעק האבן ארומגעטוליעט די גופים פון ברענענדיקע 

ביימער. דא און דארט ליגט אויסגעשפרייט אש, אש פון אפגעזענגטן שטרוי 
און פון אפגעזענגטע ביימער. 

און ווו זענען די מענטשן? יעדער איז אוועק צו זיין ארבעט. די 
דערוואקסענע שטייען אין די גערטנער און פעלדער, די קינדער זענען ווי 
תמיד אין בית־הספר און די קי זענען שוין לאנג ארויסגעטריבן, בלויז אהובה 
איז געבליבן דא צוגעדריקט צו איר מיסט. ליגט זי מיט די אויגן צו דער 
ווייטקייט, און ווער ווייס, אפשר דערמאנט זי איצט די טעג ווען די קינדער 
פון משק האבן זי באקריינט מיט בלומענקרענץ ו 

אוונט. די עלנטע אהובה קוקט זיך צו וואם עם געשעט ארום איר. 
רעפלעקטארן ציען אוים זייער בלא־גרינע שיין. זיי ווארפן ליכטפאסן ווייט, 
ווייט אויף די בערג, אויסצוגעפינען די איבערפאלערס אין א גרוב אדער וואדי. 
און דא, אין משק, פילן אלע די סכנה. גענוג איין ווארט "התקפה", אז באלד 
זאלן די הינער נעמען פאטשן מיט די פליגל אין די הינערשטייגן, קוויטשען 

און שרייען ווי איבער זיי וואלט געשטאנען דער שוחט. די בהמות דרייען זיך 
אין די שטאלן, האקן מיט די שווערע גופים איו די וועבט, נאר אהובה 
שטייט אין איר פארגליווערטער רו, ווי די וועלט וואלט געווארן אויסגעלאשן. 
גארנישט ארט זי מער! נישט דאס עסן און טרינקען און נישט די הילף 
וואט א רופא וויל איר געבן. פארקערט, יעדער גוט ווארט אדער גוטער ווילן 
איר צו העלפן רעגט זי אויף. אט איז ווער צוגעגאנגען צו אירע אייטערס, 
פרובירט מעלקן! איך די גוטע צייטן איז עס געווען אירס א פארגעניגן 
געמאלקן צו ווערן, אהובה האט אירע פולע אייטערס איבערגעגעבן יעדן 
וואט האט זיי נאד געוואלט נעמען, און היינט א מינדסטע באוועגונג מיט 
דער האנט ביי די אייטערס איז א טיפער ריס אין איר גאנצן וועזן. דעמאלט 
דערמאנט זי זיך וואט מיט איר איז געשען. עם באפאלט זי א ציטערן 
פון דער פעל ביי די פיס, ביים בויך, ביים רוקן, א קורטשען זיך און 
א געקלאג מיט א ספאזמאטישן געוויין. אפט מאל פאלט זי ווי א שטיק האלץ 
אונטער אירע פיט, איר דאכט זיך אז דאם ליגן וועט העלפן, נאר די אפאטיע 
העלפט אויך נישט. ווייל באלד קומט א פלוצעמדיקער שרעקלעכער צארן, 
וואט צעקרימט ממש איר גאנצן קערפער. נעמט זי זיר רייסן פון די קייטן 
וואט האלטן אירע הערנער. 

אין דרויסן — א גהינומדיקער אוונט. קוילן פון רעכטם און לינקס, פון 
טאל און בארג. גראד אין די מיגוטן געפינט זיך רבקה לעבן דער קו, וויל מיט 
פרישן היי א געלעגער איר אויטבעטן און רבקהן דאכט זיך, אז די קו האט 
באשלאסן צו פאלגן איר מעלקערין. מיט דאנקבארקייט האט אהובה א לעק 
געטאן איר האנט, נאר אין דעם מאמענט פאלט פלוצעם א שאם, דער 
איבערפאל אויפן משק האט זיד אנגעהויבן, אויף רבקהם האנט האט זיך 
באוויזן בלוט און באלד האט אויר אהובה דערפילט א ווייטיק — און 
דערזען אייגן בלוט, א קאן מילד האט זיך אויסגעגאסן און בלוט און 
מילך — זיו צונויפגעמישט. 

אהובה קאן דאס מער נישט אויסהאלטן, זי נעמט שפרינגען, ברומען 
בישט מיט איר קול און עט דאכט זיך, אז זי וויל אלע ארום דערהרגענען, די 
מענטשן און די פי. דעמאלט באווייזט זיר פאר איר דער רופא מיט א ווייס 
טיכל אין האנט — א צייכן זי צו בארויקן. אבער דאם העלפט נישט. די קו 
איז קעגן אלע, וואט שטערן איר דאס אנטלויפן. פון משוגענער רוגזה נעמט 
זי האקן מיטן שווערן גוף אין די ווענט, פרוווט קעמפן מיט די אייזערנע 

יואל מאסטבוים 


קייטן בת איין הארן ווערט באפרייט און איינער בלייבט אפגעריסן הענגען 
אויף דער קייט, 

אהובה איז באטויבט, זי ווערט פארוואנדלט אין עפעם א שטיק טונקל 
לעבן, אין א פינצטערן קאשמאר. אלץ שפרינגט איר פאר די אויגן. אט 
הירזשעט זי און לאכט מיט א פרעמד לאבן, און אט קרימט זי אוים איר 
פנים און א שוים בלעזלט פון מויל. רבקה און דער רופא ווערן דעמאלט 
פון איר אוועקגעשליידערט און זי נעמט לויפן, פליען, העט ווייט, ווייט. 

אהובהס קערפער פליט און נאך איר די הייזער, די פלויטן. אלץ לויפט 
אונטער איר, ווי צוזאמענגעבראכן צו ווערן און וואס מער זי דערווייטערט 
זיך אלץ מער פאלט זי אדיין אינעם שטח פון ווייסן שטילן מידבר. דא 
בלייבט זי ליגן קניענדיק אויף די פאדערשטע פיס. 

אין מידבר ווערט שטילער איר געמיט: נישט קיין טרער און נישט קיין 
צארן. בלות דער קאפ אירער הייבט זיך אויף מיט א שווערן זיפץ צום הימל: 
ווער ווייס, אפשר טוט זי עפעס א תפילה? און באלד פאלט צוריק איר קאפ 
צווישן ביידע פיס אויף אייביק און שטענדיק. 

מיט עטלעכע טעג שפעטער איז מען געווויר געווארן, אז די בעדוינער 
האבן געמאבט א סעודה פון אהובהם פלייש. בלויז די ביינער אירע האבן 
זיי אוועקגעשליידערט ווו זי איז געבליבן ליגן. די קינדער פון משק האבן 
שפעטער באגראבן די ביינער, און אויפן קבר אריינגעשטעלט א ברעטל מיט 
אן אויפשריפט*. "פה נקברה הפרה אהובה, אהובה שלנו". 


121 



אברהם לעוו 


פרילינג 

כ׳בין אויפגעשטאנען הי_ינט מיט שטילער פרייה 
אמעק אין פעלד אויפרייסן דעם שווארצן באח; 
און ס׳דזאט פארשיכורט מיך דער דופט פון בליעכץ און פון קווייט 
וואט איז געשטאנען אין באנינען, ווי א קינד, אין פרישן טוי געבאדן 
כ׳חאב אויפגעהויבן די טוריע אין דער הייך, 
האט א פרייד געצונדן זיך אין מי_ינע גלידער, — 
צו פי_יכטער ערד, טיטן גאנצן כוח 
האב איך א פאל געטאן א מידער. 
א ליד האט זיך נעצונדן אין מיין בלוט, 
א ליד: פון ם׳ני_י געבוירן ווערן. 
איז גוט מיר דא, אויף רויער ערד, איז גוט 
מיט זיון און ליכט אין אונדזער לאנד זיר נערן- 


די שענסטע צ ניט 

די שענסטע צניט פון יאר איז איצט אין לאנד. 
עם שוימט דאם קילע ליכט אריבער ברענן. 
עם גלעט די זון, ווי סאמעטנער געוואנט, 
אלע וועגן. 

זי פלאקערט ניט, פרימארגנדיק זי גלעט 
און ווארעמט אזוי שטיל און ליבלעך. 
איך טרינק פון איר זיך אן צו זעט. 
אויך אנגעווארעמט שטייען דא די שטיבלעך. 

פאר טאג הענגט נאך א ווייסער נעפל אין דער לופט, 
ווי ס׳וואלט זיך דער ירקון ארויסגעהויבן; 



דער נעפל גיר צערינט, און ווי״יסער גון! 
צעפלאטערט אין דער חייך, ווי טויבן. 


די ביימער שטייען גרינע. פון דער נאכט 
איז אפגעקילט געצזוייג און בלעטער. 
אן אייזעלע שטייט צוגעבונדן צו א ביימל סכך, 

א תוקם, ס׳וועט אין ערגעץ נישט פארשפעטיקן. 

דער בושל קלייבט זיך שוין פון דאנען טאן א פלי, 
טיט ברייטע פליגל זי״ינע — שוין די לופט צעשאבן. 
און פאר מי_ין פענצטער אלע אין דער פרי 
פליען דורך אין טשאטעם שווארצע ראבן. 

די פעלדער ציען זיר אוועק מיט שווארצער ערד, 
מיט זר/יעה אין פארדעקטע בייטן. 
א פויגל א פארבלאנדזשעטער, א גר, 
דרייט זיך פרעמד ארום דא ווי א שוטה, 

א קערן וויל ער דא ארויספיקן פון בייט, 
נאר ס׳האט די זרועה שוין די ערד אריינגענומען... 
דאם פעלד, צעאקערט, אטעמט איצט מיט פרייד — 
מיט שטומען. 


נאכן ר עגן 

דער ערשטער פרי־רעגן איז הי״ינט אראם 
אויר פעלד און פליין, אויר בוים און דעכער. 
די שלאנקע גראווילייע, אויפגעהויבן האט איר קאפ 
נאך העכער. 



אברהם לעוו 


דער נידעריקער פיקום־בוים מיט נלאנצנדיקן בלאט, 
פארווארצלט אין דער ערד, דער פעטער, 
האט אננעטרונקען זיך צו זאט 
פון שטאם בין בלעטער. 

א באנאנע־ביימל וואס וואקסט דא ביי מי_ין שוועל, 
מיט אדערדיקע ברייטע בלעטער, ווי די פעכער, 
האט אויפנעהויבן הויך די קרוין צו אלע זי_יטן פון דער וועלט — 

ווי פולע בעכער. 

דאם פעלד איז נאך געווארן מערער גדין, 
מיט ליבשאפט נעמט א וואלקן אים ארומעט. 
און ביי א בלום עם האט א ווילדע בין 
זיך בייז צעזשומעט... 

עס האט דער דרויסן אפגעאטעמט פייכט און קיל. 
און ווייך אזוי א זונשטראל טוט מיך גלעטן. 
עם ליגט דאם פעלד און אטעמט שטיל, 
און איטלעכם פייגעלע אין א פאעטין. 


ברכי נפשי 

דו לאז מיך זיין א שטיינדעלע פון דיינע בעת, 
צעשאטן ביי די וועגן, 
איך זאל די גרויסקייט פון די״ין ■ווערלו 
באנעמען יעדע רגע — 
ברכי נפשי! 

דו לאז מיך זיין א וואלקן אין דער הייה 
וואם שוועבט א זילבערנער, א ווייסער, 



אברהם לעיי 

און איינזאפן די טיפקייט פון דיין הייך, 
פון קיין מאל ניט צו גרייזן. 

דו ביסט מיר נענטער אין דער שטילקייט פון די בערג, 
אווו• איך הער דעם פלאטער פון די ראבן. 
באשעפער! איר — א טייל פון די_ין געווערק — 
באדארך דיך האבן. 

איך פיל זיך אזוי עלנטיק און קליין 
אנטקעגן פעלדזן אומשטערבלעך און אייביק. 
ווניל איך, דער מענטש, פון די_ין באשאך די קרוין — 
בין שטויביק. 

אן וואם זאל איך זיך אנהאלטן אט דא 
אין כדין נשמהדיקן ציטער? 
הי_ינט בין איך דא און מארגן שוין נישטא... 

א נישטיקייט אין וועלט — א שפליטער. 

איצט הייב איך אויך מי_ין בליק צו דיר געווענדט 
אין זויונדערלעכער גאפונג, 
און אויב דו ווילסט פארלענדן, נעם פארלעגד 
די_ין איינענע באשאפונג! 

דו האסט ארי_ינגעבלאזן אטעם אין מי_ין לניב, 
מיט לעבן אנגעפילט מנינע מעת־לעתן; 
איך ווייס, אז דו באשטימען וועסט די ציי ט 
ווען מיך פארלעשן! 

די בערג דא וועלן בלי״יבן בערג, 
די_ין וורנדער וועלן ווייטער זיי דא וועבן, 

נאר איך, דער מענטש, — די קרוין פון דיינע ווערק_ 

וועל דיינע מעשים ניט באלעבן. 

אברהם לעוו 


א רויבפדי־גל וועט אונטער הימלען מיט געפלי 
ארומקרייזן, און זוכן מיין געביין מיט זי_ינע בליקן. 
ב׳וועל טויטערהייט דערלאנגען אים א צי 
דעם לעצטן צייכן מיינעם אויסצופיקן. 

ווען אויסגעפיקט אפילו די סימנים פונעם זאמד, 
און צודעקן עם וועלן מי_ין געדעכעניש די שטויבן — 
וועט אף־ך מיין זעל, אין פלאמיקער מרכבה אי_ינגעשפאנט, 

דיך לויבן — 
ברכי גפשי!... 


דער זייער 

ער קערט זיך אום פון פעלד, 
עם שפאנט זיין טראט מיט פרייד: 
ער האט דאך היינט א פעלד 
מיט קערנער־גאלד פארזייט. 

עם קלעפט זיך נאך דער שטויב 
צו זיין פארברענט געזיכט. 
איך זע אים דורך דער שויב 
פארבייגיין אומגעריכט. 

איך ווארט אים אפ ביים שוועל, 
זיין בליק א בלויער פונק. 
איך טראג אנטקעגן אים 
א קאלטן טרונק. 

ער נעמט מיט ברוינע הענט 
די וואסערשעפ צום מויל 



אברהם לערר 


און טרינקט 8 בלויען קוואל 
מיט ליפן רויט ווי קויל... 

ער בלייבט 8 ווגילע שטיין, 
ווישט אפ די פי_יכטע בארד. 
אים ליגן קערנער נאך 
פארפלויגן אין די האר, 

ווי פינטעלעך פון גאלד 
אין בארדיקן געדיכט. 
דער דרויסן לעשט זיך קיל, 
נאר ס׳לגיכט נאך זי_ין געזיכט. 


דער ערשטער דור 

דער ערשטער דור, 

זיי קומען אן פון פעלד מיט שטילע טריט 
און זעצן זיך אתם די פולע טישן. 

אין שלייפן — שפילן בגי זיי שוין ווייסע האר, 

א רונדער פליכל בליט, 

און אין די וואנצעם — שווארץ און גרוי זיך מישן. 

עם שמעקט פון זיי מיט גרינס און פרישע גראזן, 

מיט ווינט און וואסער, 

מיט נאענטע גבולן; 

בי_י זיי נישטא דער פיבערדיקער בחפזון, 

מען רעדט געלאסן, 

מען שמועסט וועגן יבולן* 

ל — גערעטעניש. 

אברהם לעוו 


א ווארט אהער, אחין א ווארט׳ 
מען שארט אחיין* דאם ווייכע היטל. 
מען רעדט אין איינעם. 

אנטקעגן פונעם צווייטן טיש — דער יונגער דור, 
ער ר,וקט א טראפעלע מיט ביטול 
אוין* די "זקנים". 


נאר זיי, די "זקנים", ארט עם ווי די וואנט, 
ס׳איז פעסט נאך זייער טראט 
און זייער פלייצע; 

דא פילט זיך אומעטום נאך זייער האנט: 
זיי זענען דער יסוד 
מיט זאך, מיט טאט, מיט עצה. 

זיי באפן אוי[* דעם ביטול־קוק, 
און ווייסן, אז ס׳איז נאר פון יונגער גאווה, 
און נישט חלילה קיין פארשעמער. 
און אט א שמייבעלע דערלאנגט א צוק 
אויף ליפ ביי מאירן, ביי פייווען, 
און ס׳גיט א שפאר אחים א זמר. 


מי_ין שטיבעלע 

עם שטייט מיין שטיבעלע אין מאד, 
א שטיבעלע מיט זיך אליין נאר. 
אדום איז זון, אדום איז גראז, 
ארום — מאראנצן־ביימער. 
זיי חיישן ווען עם קומט א ווינט 
און שווייגן אינעם שטילן וועטער, 
און ביי די ווענט א טרויבן־פלאנץ 
אחין* צום דאך עם קלעטערט. 

אברהם לעור 


א שטיבעלע, זואם שטייט אין סאד, 
איז אי״ינגעטונקט אין זון און שאטן. 
ארום איז גרינם און צווי״יג־געפלעכט 
און פויגלעך — זינגענדיקע נאטן; 
זיי פלאטערן ארוס מי_ין שויב, 
ארנון זיי פל.יען דורכן פענצטער; 
און יעדן טאג, 8 ווייסע טויב, 
פון אלע טי״יבעלעך די שענסטע. 

זי קוקט ארי_ין אין מי_ין געזיכט, 

זי קוקט מיו אן מיט מוט און גלויבן, 

זי פיקט די ברעקלעו פון מי_ין האנט, 
וואם איך דערלאנג איר דורך די שויבן, 
זי עסט זיו אן און פליט אוועק 
און גיט מיט פרייד א שטילן פאכע, 
איך קוק ווי גרינג זי הייבט זיך אויך, 
איך קוק איר פלי מיט ליבשאפט נאכעט... 

איך האב א שטיבעלע אין סאד, 
די שטילקייט שפאנט דארט אום געלאסן; 
און אין דער שטוב — א בעט, א שטול, 
און אויפן שטול א קרוג מיט וואסער. 
פון נאענטן קוואל כ׳האב אנגעפילט 
מיט וואסער טעמדיקע, קילע... 
איך האב א שטיבעלע אין סאד, 
איך האב א ווינקעלע א שטילן. 

און אין דער שטוב א פראסטער טיש 
פון אפגעהובלטע ציפרעסן. 
דו קומסט ארנון צו מיד אין שטוב — 
א טישטעך, ליב טוט דיר באגריסן. 
פון אייקאליפטום־בענקלעך פראסט, 

אליין האב איך געטאן זיי שניצן, 
זיי ווינקען דיר: קום נענטער צו! 
זיי דופן דיך: קום זיצן! 

דו זעצסט אוועק זיך, פיל זיך פרי_י! 
באטראכסט די ווענט, די שויבן? 
ווייס, איבער זיי פון דרויסן־זייט 
איז דא א שלאק פון טויבן, 
איך האב פאר זיי עם אויפגעבויט 
און צוגעדעקט מיט שינדלען, 
עם זיצן איצטער דארט דרי_י פאר 
און ווארקענען און קינדלען. 

דו קוקסט זיו איינעט אויפן דיל, 
דער דיל איז ניט געראטן? 
דערפאר געראטן איז דאם שפיל, 
דאם שפיל פון זון און שאטן, 
וואם אויך דער פאדלאגע קומט פאר 
דורך צווייג און גרינע בלעטער; 

א וויג — דער שאטן איז איצט דא, 

א וויג - די זון זי קלעטערט. 

איך האב א קאץ, א ווגיסע קאץ, 

א פעל, ווי צארטער סאמעט, 

זי שארפט די נעגל אלע טאג 
אן ביימערדיקע שטאמען, 
און איצטער ליגט זי אויפן שוועל 
אין זון און ליכט געבאדן... 
איך האב א שטיבעלע אין םאד 
אן איינגעטונקטם אין רו און שאמן. 



ריקודה פאטאש 


געקרוינטער פרילינג 

אין מי_ינע ירושלימער כעת יהודה 
גייט ארוס דער יונגער ווינט, 
ער קעמט די גריוועס 
פון די גרינע בערג, 
און אומעטום, אומעטום 
רייטלען זיך צווישן גראזן 
רויטע מאן־בלומען. 

ווייס איך נישט, 
וועמענם פרילינג איז שענער? 
מי״ינער איז אנדערש! 
מגינער איז אנדערש! 
כ׳זאג דעם אמת פאר אלע: 
עם איז זיך א יונגער טאג 
פון ם׳ני_י אין מיר נתגלה. 
עם הוידן זיך מי״ינע פיס 
אויפן ווייסן בעז־בוים אין דער היין — 
ארום א וואסער־מיל, 
פון א רויטן קוימען קרגיזט זיך 
א געלאקטער כלויער רויך! 

ווייס איך נישט, 
וועלכן פרילינג 
כ׳זאל פאר מיר איצט זאלבן, 
וועלכן די קרוין צו קריינען? 
מסתמא דעם יינגסמן טאג, 
זואם גייט אויך אין א ליד 
מיט די דינסטע, איידלסטע ריימען! 

ריקודו! פאטאש 


אזוי צי אזוי — איך קחין אים 
מיט דער גרינער גריווע, 
ער לויפט איבער די בערג יהודה; 
רופט טיט א קול פון זילבער: 
"קום טיט! 

קום טיט! 
ריקודה!" 


טויבן איבער תמנע 


כ׳האב אויסגעבעטלט 

א טויבן־פלאטער 
תמנע! 

כ׳וויל א תפילה ווארקען 
תמנע! 

אלטע קופערנע וועלטן 

תישן אין מיר 
תמנע! 

אלטע קופערנע טעג 

פליען איבער טיר 
תמנע! 

כ׳האב אויסגעבעטלט 

א טויבן־פלאטער 
תמנע! 

כ׳וויל א תפילה וואדקען 
תמנע! 

ריקודה פאטאש 


ווען ירושלים די שטאט גייט שלאפן 

אויר די קני פון דעם טונקעלן אוונט 
שלאפט ירושלים איין, 

און שטיינער, וואם האבן נאך אדמען מיט 
חוהן געטראגן, 

הארכן און שארכן א ליד. 

לייגן די בערג אונטער זייערע הענט 
און מאכן א ווייך געלעגער 
דער פארחלומטער שטאט, 

און אין שאטן פון קליינע הי״יזער 
גייען ארוים צוויי שטערן, 

ווי קליינע קינדער פירן זיי זיך 
פאר די הענט, 

קוקן זיך אתם — 

סע גייען די שאטנם פון ביימער 
אויר די נעגל- 

שא שטיל, 

שא שטיל- 


צפת 

אין מי_ין טי_יך פון זיכרונות 
ליגסטו מיט בורשטין־פענצטערלעך 
און שפילסט אוים אויר א פידל דיין תפילה. 

זעץ איך זיך מיט זיכן שוואלבן, 
און שוועלבל מיט זיי דעם מארגן; 

ריק ו וזז פאטאש 


רבון כל העולם, 

וואם האבן דען שוואלבן צו זארגן? 

זיי -וווינען מיט מיר אין צפת. 
זיי שלאפן מיט מיר אין די בעת. 
זיי דעקן זיך צו מיט די הימלען 
און איך — טיטן נאלדענעם בלאט, 
וואם הענגט נאך פון אדם הראשון 
פארגילדט און פארזיגלט טיט דורות; 
און פון דעם בלא, וואם שטראלט פון די בעת, 
צינדן זיך שטערן־מנורות. 

צפת — אין מיין טייך פון זיכרונות 
ליגסטו טיט בורשטין־פענצטערלעך 
און שפילסט אוים אויך א פידל די_ין תפילה. 


מאמע רחל גייט קיין מאה שערים 

מאמע רחל איז אין ניסן־נעכט פארטרויערט; 
אין ניסן־נעכט, ווען ס׳גרינען זיך די קברים, 
נעמט זי די פאטשיילע איבער קאפ 
און לויפט אין מאה שערים- 

זי האט אין קאפטן אירן אזא גרויס שליחות! 
מען דארך נישט בפועל ממש אויסזאגן איר ייחום... 
פעלדער אויסגעמאלט אין העל און טונקל גריז 
פרעגן מיט די גרעזלעך: ווו־אהין ? 

א לבנה, אזא גרויסע, גרויסע, 

קוקט איר נאך, איר געשטאלט די ווי_יסע, 



ריקודה 9 אט 8 ש 


און דער שטערן־וואגן קומט אנטקעגן, 
וויל איר מיט שטערנטיכל פרעגן, 
וויל איר ווי״יזן אלע ני_יע קברים 
פון די זין פון מאה שערים- 

נאר מאמע רחל לויפט, זי האט קיין צייט, 

די לבנה האט איר א טעפעך אזא ווניסן אויסגעשפרייט_ 

ווארפן לאתם זיך אויףז נעסלער און אויףז גאסן, 

ס׳האלט די נאכט רעם טאג — א דערשראקענעם, א בלאסן_ 

קלאפט די מאמע רחל אין א שויב 
צו גאלדע פיניעם, צו דער אלטער טויב, — 
זי האט אן אייניקל אין חברון־שלאכט פארלוירן, 
און א צווייטס קאן איר טאכטער נישט געבוירן — 
וויל זי איר זאגן נאר איין ווארט: 

זי הייליקט איצט דארט זיון ארט_ 

עפנט מאמע רחל שטיל די טיר, 
גאלדע פיניעם וויינט פון שלאף — 
ניט זי אזא סאמעטענעם ריר 
מיט אן אלף און מיט א תו- 

ס׳שארעט שוין דאם הארץ פון מאה שערים, 
גאלדע פיניעם דערציילט איר ווונדערלעכן חלום: 
איר קינד, איר קינד וועט זיכער זי_ין גענעזן, 
די מאמע רחל איז אין מיטן נאכט בי_י איר געוועזן_ 

ריקודה פאמאש 


בית־עולם פאר געפאלענע 

דא שטייט א שטיינערנע שין*. 
זי נעמט זיי אויף, 
נאר זי פארט נישט ווייטער. 
דא זענען ווו-נדערלעכע אלייען 
ווו• זיי וואלטן קאנען שפאצירן — 
אי די פשוטע חיילים, 
אי די אפיצירן. 

דא איז אלץ איינם 
וויפל מע האט געקעמפט, 
וויפל מע האט געשאסן, 
וויפל גלעזער בלוט 
מע האט פארגאסן. 

סאמעטענע קליינע בלומען 
הארכן ווי די כלות קומען. 
זיי בוקז זיך, 

די ני_יע נאזטיכלעך ו וערן נאם. 
זיי לייענען צום הונדערטסטן מאל 
די נעמען, 

רי_יסן אפ א ביסל גראז — אהיימצונעמען... 


עדי איז געבוירן 


א 

צוויי אויגן, 

צוויי פויסטלעך געשלאסן, 
און די גאנצע וועלט איז זי_ינע! 

דער ערשטער געשריי 
אז ער איז דא, 
האט דעם הימל פארגאסן 
מיט פריידיקן בלא. 

אן אקטאבער־אקאציע, 
וואם האט שפעט זיך צעבליט, 
האט געזייט קווייטן 
אין עין־כרם, 

און קרי״יטעכצער און גראזן 
האבן זיך צעבלאזן 
מיט א ווינט א פארשי״יטן: 
ער איז געבוירן! 
מען האט אים א נאמען געגעבן 
נאך א געפאלענעם 
אין עין־כרם. 


ב 

דעמאלט איז געווען א גערעטעניש 
אויןש פלוימען. 

די ביימער האבן זיך געבוקט 
פון דער פלוימען־מ^א 
און פארלוירן זייער פרוכט 
אין דעם האם פון ראסע קעגן ראסע. 

ס׳האבן נישט אויפגעהערט קלאגן 
פעלדער, בערג און טאלן. 
נדהאבן זיך געוואלגערט 
אויסגעשאסענע שאלן. 
עדים מאמע האט געמורמלט: 
קלעזמארים, שפילט! 



ריקודה פאטאש 

איך מיין קינד מאך חתונה, 

די כלה איז די ערד פון עין־כרם. 

איר פנים האט זי צוגעלייגט 
צו א ווייסן ארון. 

נאט האט זיך פארשעמט — 

די זון איז געווארן בלוט־רויט. 

סאלוועם, כבוד פאר די געפאלענע 
האט נעטיילט די מדינה. 

מאמעם האבן געריסן קריעה• 

צעשויבערטע האר 
האבן נישט נעוואלט מסכים זיין 
מיטן גזר־דין. 


ג 

עדי, וואם טראגט דעם נאמען 
נאך דעם געפאלענעם עדי — 
ער איז שוין אלט דרגי יאר. 
ער בויט שוין פעסטוננען, 
שיסט פון א פיסטויל, 
ער ווייס שוין פון אטאמען 
און פון וועמען ער טראגט דעם נאמען. 

די יונגע מאמע זי״ינע 
זיצט פארטראכט: 
ווער ווייס צו וועלכער שלאכט 
זי האט אים געבוירן. 
זיין מאמע ודיל אנטלויפן פון דער וואר. 

עדי, עדי! 

ער איז שוין אלט דרי_י יאר. 

אליעזר קאליר 


טאטעם אין יעוראל 

זאגט מיר נאר, איר טאטעם פון י&ראל, 
אויסגעפרו-ווט אין פנין און פלאגן, 
אינעם צער פון מקריב זי_ין די קינדער — 
ווי זשע קאנט איר עם פארטראגן? 
ווי זשע קאנט איר טראגן אויפן זינען 
אזא אומגליק, אזא שווערן, 
און א שטיקל טרייסט פאר זיך געפינען 
ניט דורך ווארט און ניט דורך טרערן ? 
איר, די פאטערם, חיינטיקע אברהמם, 
וואם געפירט האט יעדער איינער 
שטיל זי_ין אייגן קינד צו דער עקדה, 

אן שום ווארט פון א באוויינער_ 

לערנט מיך דעס סוד, ווי איר האט, טאטעם, 
בונד פון גלויבן ניט צעריסן, 
ווען בי_י דער עקדה האט קיץ איל 
ווי א נם זיך ניט באוויזן. 

ישראל דזיים בילעצקי 


איך שטעל זי־ ך אפ דארטן 

איך שטעל זיך אפ דארט? 
ווו• מיין ווידערקול אגטלויפט אומגעריכט 
און א טרער אין מיר באפעלט: 
לויך נאך דיין שטעון, דיין ליכט• 

איך שטעל זיך אפ דארטן, 
ווו• זריחה צינדט אן אין מי_ין הארצן א פרייד 
און וועקט אין מיר גלויבן 
און רייד. 

איך שטעל זיך אפ דארטן׳ 
ווו• ווינט פי_יפט אריין אין א חרובדיק שטיבל, 
ווו• יוחנן הסנדלר זינגט זיין לויב צו גאט 
ציענדיק דראטוועם אין פויערישע שטיוול. 

איך ווייס, אז קליין 
מיין נום פון וועלכן איך טרינק. 
נאר ליב האב איך דעם חן 
פון מיין קינד, וואם זינגט: 
טאטע מיינער, שטעל זיך דא אפ. 

ישראל זזיים בילעצקי 


הניבט ווי נעכטן 

הנינט ווי נעכטן — ס׳איז דער הימל ווניטער כלא, 

כ גלייב, אזוי ו ו ?ז ט זנין טאג״אנין, טאג־אוים. 
ס׳וועט דער טאג א קוש טאן מנין רגע און מיין שעה 
און אויסשטעפן מיט זילבער־ש טעפ מי _ ין הןי ־ 

הניבט ווי נעכטן — ס׳וועט דער אסיען ניט פארמינערן מיין פרייד 
און מנין ניגון, אט אזוי זיו סתם, 
וועט צעוויגן זיו און זוכן זיין באשייד, 
ווי ס׳זוכן כוואליעם זייער רו אין ים. 

הניבט ווי נעכטן — כ׳וועל זיך ברידערן מיט ביימער און מיט וואלד 
און אויסשטרעקן די העבט צו אלע צווניגן. 
ב׳וועל ווניטער גלייבן, אז אט באלד, אט באלד 
געפינען כ׳וועל כאשייד צו מנין אומרויק שווייגן. 


די וועלט זיך ווניטער גרייט צו איר געוויטער, • 
און איו - איך גלייב גאו אלץ אין בלי און שיר אויו פעלה 
-איך גלייב גאו אלץ, אז גערעכט זעבען די שניטעו■ 
און ביט חלפים־בלאנק אויך האלדז פון וועלט, 

הניבט ווי נעכטן — ליפן מיינע אויפן שלומערדיקן קוואל. 
ווי א דורשטיקער איך טרינק און פיל פון קוואל דעם טעם. 
כ׳האב פנינט דעם הארבסט, כ׳האב פנינט דעם בלעטערפאל. 
ליב האב איך די ווניטקייטן פון ים. 

ישראל חיים בילעצקי 


אמונה 


רי_ים אויך די_ין שטומען שווגיגז׳ 
זע: 

ווי א סנה 

ברענען אלע ווארצלעז׳ 

ווי אן עמוד-אש 

לויכטן אלע צווייגן• 

אל ע קוואלן פון די טיפענישן 

זינגען שירה: 

ווי גרוים דער נם 

פון אונדזער טראט. 

ווי גרוים דער נם 

פון אונדזער ווארט. 

זוך לויטערקייט אין שקיעה. 
זוך פשטות אויך אין סודותדיקן ים. 
בענטש מיטיפלאם 
די מי 

פון יעדן פויער אויפן פעלד. 
גלייב: 

ס׳וועט קומען אזא שעה 

און אלע אויגן וועלן פול זיין מיט לויטערדיקע לידער. 
יעדער טראט וועט אפקלינגען אויך אלע וועגן: 
לחיים, בארג און טאל, ברידער, מי_ינע ברידער. 

הלל שארגעל 


א ריטעלע 

חיים לייב האט 8 ריטעלע פארפלאנצט 
בגי א פעלת אויף הארטער ערד, 
באמונה — פרום און גאנץ, 
אז פון א ריטל א בוים אויר ווערט. 

הוני המעגל האט דא אוודאי, 
צווישן אט דעם בארג און ■וואדי 
זגין ספק־קערנדל פארזייט 
און טויזנט יאר שלאפנדיק געדאכט, 
און יעדן אין דער נאכט 
האבן שטערן אין די בערג 
זגינע ספקות אויסגעלאכט. 

א קיימא־לן, א בוים געדגיעט 
פון זון, פון שוויים און פון טוי, 
ווייל אונטער פעלתן ווו• פארטייעט 
וויל דאם ריטעלע אזוי. 

ווו נאר אין דער ערד באהאלטן — 
קאן שוין קיינער נישט פארהאלטן 
און דאם ריטל וואקסט און ווערט. 

און עם גלייבט חיים לייב 
איגעם מענטש און אין דער ערד. 

יהושע מ א נ י ק 


א שטיין 

שטייט איינזאם 8 שטיין דא און וואכט 
אויך א קבר און שווייגט אין דער נאכט. 

טרעט ארוים פון לבנהקן קרי-יז 
אן אוראלטער, געטלעכער גרי-יז׳ 

טוט א זאג אזא שפתך און צעשטראלט. 
פונעם שטיין טיילט זיך אפ א געשטאלט: 


א רגיטער אויך שזים־ווייםן פערד 
לאזט זיך וואנדערן איבער דער ערד. 

דורך סטעפ און דורך ווילדעניש רי_יט 
אקעגן אן אנדערער צי_יט. 

ביז ס׳וועט אין געפויק פון די קלא 
זיך דערהערן: דערגרייכט שוין די שעה! 

נאר ווו• ער קומט אן און געפינט 
א יישוב — צערינט ער, פארשווינדט... 

ער וואנדערט ארום דא און דארט, 
און שטייט אויך דעם זעלביקן ארט... 

אים דאכט, אז דאם פערד אויפן לאן 
און ער — איז נאך גארנישט פאראן. 

יהושע מאגיק 

"איז לענג נאו צו ווארטן דעם רו!ש 
ארנינצוגיין ווידער אין גוף? 

דעם גרייז, פונעם שלאף אים דערוואכט, 
האט ער דאו אליין אויסגעטראכט..." ׳ 

און איידער די זון נאך באטרעט 
די שוועל פון "נאך קיין מאל ניט שפעט", 

דער רי_יטער אין "אייביק אלייך׳ 
מיט געוויין גייט ארנין אינעם שטיין. 


חיפה נאך א רעגן 

דער ^ר פון רענן 

איז אנגעקומען צו רייטן אויף א בליצפערד. 
אפגעבאדן די שטאט ווי א קינד. 

די שטראמען גאלאפירן איבער פעלדזנטרעפ 
און הוליען אוועק צום ים. 

די פייגל זוימען אתם די כרעגן פון טאג 
מיט געצוויטשער 

און פארגייען אין מלכות פון שווייגן, 

ס׳צעבליט און צעבליצט זיך די שטאט אונטער מיר — 
א גארטן פון פניער. 

די אויפגעלניכטע דערפלעך אין דער ווי_יט 
אויף דעם שיפוע פון בארג — 

יהושע מ א ני ק 


ווי רובינען און צירונג־שקעטלעך אויסנעשטעלט. 
דער היטל גיסט זין־ צונייך טיטן ים 
און די אנגעצונדענע שיפן העגגען אין טונקעלן גארנישט... 

א שפאגל־ני_יע 
שטייגט אין דער חייו 
און לייכט אזוי האניקדיק׳ 

ווי דער לאם 3 אין אונדזער הייטישן הויז — די לכנה. 


שבת אין צפת 

יידן אין שבתדיק-שטילן נאכטיטאג, 
גייען טיט פארכטיקע טריט, 
קוים זיי בארירן די ערה 
ווי זיי וואלטן געשוועבט אין דער לופטן. 
און בלוי איז אין שלווה פארוויגט דער ארום׳ 
ווי אין היימישן שטעטל. 

מיר דאכט זיך: אט ווע ל איך מיין טאטן דערזען צווישן זיי, 
ווי ער פירט מיך, א קינד, ביי דער האנט. 

זיי שמועסן בלחש, 
ווי מ׳וואלט זיך געחיט 
ניט צעברעכן אום שבת די שטילקייט... 

יהושע מאניק 


מנין גארטן 

די בייטן אויסנעלייגט ווי קארטן, 
און אין דער מיט א בייט — א גארטן. 

פון אט דעם גארטן די דערזינגער 
געוועזן זענען מי_ינע פינגער... 

איך זע אין מנינע כריזאנטעמען 
די פרייד פון געבן אנשטאט נעמען... 

אין די פארווו-נדעטע נארציסן 
איך הער דעם אראמאט פון וויסן. 

און מיט דער פארב פון נדינע פאנען 
עם גריסן מיו די אנעמאנען. 

ווי ס׳בלענדט אין פעלד די עפל־בלוונג 
מיט לויטערקייט פון מי_ין באמוונג! 

אין זאפטיקייט פון מנינע קארשן 
איך פיל דעם טעם פון זיגער־מארשן; 

אין די בורשטינענדיקע טרויבן — 
די שיכרות פון צו זיין דערהויבן; 

און אין מי_ין זונענדיקער פלוים — 
די זיסקייט פון דערלייזטן טרוים... 


147 



שלמד, שנדיוז* 


גענאד 

גוט —־ 

אז שקיעה-פלייץ טוט בלא מיט ראז פארפלעכטן, 
און דעם בלומען־קוסט — חמסין־צעפרייכט, 
ליגט אין טעם 

קראנען־וואסער נאך פון נעכטן. 
און גוט — 

אז פון דער איבערפלייציקער יצירה 
(כ׳האב דערפון קיין פינטל ניט גענאסן) 
האב איך אויך נאך זואם צו שענקעז• 

אט — 

בוקט זיך צו מי_ין שויב אין בענקען 
אלעאנדער־קרוין פון קנאספן, 
און די בוגענוויליע אין דרימל 
בעט נאך אויפשפראץ פון פאנטאנען, 
ווי גרודעם ערד — גענאד פון היטל. 


איך - 

האב זייער הפילה־טאן פארשטאנען 
און איך עפן אויך די קראנען• 

שלמה שנה ו ד 


א דאנק 

אי_יך איך פארדאנק, אלעאנדערם צעבליטע, 
ראזעווע קעפלעך מיט בלימלעך צעעפנט, — 
מיין ליבע צום שאטן, וואס האט זיך פארברידערט 
מיט אייערע צווייגן, מיט בלומען פארפלאנטערט, — 
און ס׳בלוט מיינט — אין פארבן־געברויז. 

אייך איך פארדאנק, הימלען, געוועלבט אויך מי_ין הויז, 
ווי דער ים אין הייכן צעכוואליעט, — 
מי״ין ליבע צום פענצטער, וואס האט דא לאזוריש 
מי_ין צימער מיט העלקייט צעטובלט, — 

און דאם שווארץ פון מנין אויג — אין זי_ין גלאנץ. 

אניך איך פארדאנק, גרויסע טעג אין געטאנץ, 
צעוואלגערט, צעקניקלט, מיט זון אין געקייך, 
מנין ליבע צום ליכט וואם האט זיך געשטעלט 
אונטער מי_ין וואנט, ווי א שומר פאר נעכט, — 
און די פרייר וואם רי_יםט זיך דורך צערן. 

אי_יך איך פארדאנק, וויסטע מידבר-געפארן, 
עקרהקע פ ל 8 ך, פארשלאסענע טראכט, 
מנין ליבע, מי_ין גרויסע, צום שטראם פונעם וואסער 
וואם ריזלט אין בייטן פון גארטן און קילט — 
און צום קראנען־געפליסטער בי_י נאכט. 

שלמד. ש נמוד 


אויסגעהאפטער טאג 

דער טאג אויסגעהאפטער, נאכן גואל געגארט, 
אט וויקלט ער אויןש זיינע פאנען. 
און מיר, ווען מיר לאזן די פריידטרער פון הארץ — 
קומט דער טרויער אים אנטקעגן אין פנים. 

פיר אים, טרויער, אליין 
צווישן פאן און געזאנג — 
דעם טרויערגאנג צו גיין. 

פיר דעם טאג אויסגעהאפטן אחין 
צו בערגלעך געביין, 
צו מצבה און שטיין — 
און היים אים אין פארכט זאל ער קניען. 

און גוט, אז עם וועט זיך דער טאג דארט פארהאלטן, 
באנומען אין ציטער פון גרויל, 
צו זען ווי אונטער די בערגלעך 
ליגט פארשאטן 
זיין גואל. 

עם זאל אין די טעג פון שימחה, אין טויער 
שטיין א טאג, כאטש איינער, 
אין טרויער. 

משה באסאק 


חילול שבת 

צום לעבן מיינעם גיי איך אין א פארק א גרויסן, 
אויך בלוונג נייגעריק און בלעטערפאל.- 

אוועק אין גארטן, נייגעריק צו בלי און וואקסן, 
געפונען דארט דעם אנדענק פון א שטאט. 
א שטאט פאראן איז אין דער ווייט, געהאט איר ליב אמאל, 
געווען א זון צו מיר, און — זי מיר ניט קיין מוטער. 

בערגהייכן ארוס איר — זי וואכט ניט איבער מיר. 

דער תשרי אירער — גאלה א פלייצנדיקער טגיך; דער אייר — 

א געשטראם פון בעז; 

קומט אדר — טראגט ו ו י ל ו ע כוואליעס הארץ דעם נ י ע מ א ן— 
מי_ין שטאט דארט אין דער ווי״יט, איר ליב געהאט האב איך,. 

און — פארלאזן. 


פארלאזן — דאך געבליבן טרגי אין צער. 
און זי, בי_ים סוף פון אונדזער טרעפן זיו, אין בי_יט 
פון ארט און צייט — 
געווארן איז פא נא ר- 

וואם זאל איך טאן דעם אנדענק פון דער שטאט פון דארטן, 
אז ער פארקאפעט זיך אט דא אין גארטן 
און איז מחלל דעם שבת מגינעם מיט שאקאל־געוואי ?- 

משה באסאק 


נאכט קיין רביבים 

וויפל נאכט אין דער דאזיקער רחבות — 
וויפל נאכט אינעם ליכט, אינעם פולן פון וואגן. 
וויפל נאכט אינעם פענצטער, אין אויגן אין מיינע, 
אין מידברשן קוסט, אינעם וועג. 

וויפל נאכט אין דער דאזיקער ערד, אין איר שווערן געלאך, 
אין פלוצלונגען אויפבליץ בעתן פארקירעווען. 
זי ווגיזט איר פראפיל רעם צעהיצטן: 
בראשיתדיק, קדמונדיק, אור־אריגינעל. 

וויפל נאכט אין דער דאזיקער שווייגעניש. פול־פנימדיק, אחדותדיק 
אין דער חשכות פון בעדוונער לאנג־לאנגע, 
וואם פארן קיין ביר־אסלודזש און פירן מיט זיך א לוקס גאר א נייעם. 
וויפל נאכט אינעם פארל וואם זיצט דא פאר מיר: 
שטילקייטן צוויי, וואם רופן זיך איינע דער אנדערער. 
וויפל נאכט, אן א ברעג, ציט זיך טייכיש 
צו מיין סנה 

אינעם פלאם פון דעם סטעפ- 


ד ער פארדרומטער שטעג 

אמת, טאג־טעגלעך געפאנגען איר ווערט דורך די יעגער נאך בילדער, 
פארצוקט פון די לויערער אויך עטוואם באזונדערם. 
טאג־איין און טאג־אוים — פארקויפטע ברבים. 
און דאך ווערט פון אייך א האר ניט געמינערט, 
קדמונים איר מיינע, יונגע איר מיינע! 

דאם חכטהדיק הארץ, די יונגלשע אויגן פון א וועלט א פארצייטיקער! 
ווי ליגנערישע טייבן, ווי טייכן־בארימער, זיי גייען, די צייטן, אריבער, 
און איר, ווי איר שטייט, האלט זיך פעסט אן געבייט, אנעם ענדער — 
קיין הויזיקע האנט אייך באהערשט ניט. אייך באצווינגט קיין רעזשים ניט! 

ערבהשע איינוווינער איר — פון נאך איידער־די־צייט־האט־געהאט־א־ 

באוווסטזיין, 

א, ברעג מנינער דרומדיקער, און איר, בערג־אין־די־כערג! 
וויפל ?*בל, אצילותדיק-ענוודיק, איז אין זיצן אין אייערם, 

פאראינזיכט, ווייט־ווייטיק. 

אוודאי זייט איר אויסגעשטאנען פלאגעניש פיל, פון נאטור און די יארן. 
■אייערע שחריתן אבער און אייערע מעריבם זענען א הימען א שיינער 

דער וועלט, 

און איר לעבט ניט כאפ-לאפיש דעם דעמער און אויפבליאסק, די פארבן 

פון צארן און חסד. 

עם הויזן צוזאמען בי_י אי_יו קאלירן פון דין און פון רחמים! 
אט האב איך א שטעג שוין, א ץנגל־שטעג, צווישן אגיך, קדמונים, 

איר מי״ינע — 

אט איז דארט זי_ין רמז אין א כוואליע וואם פינצטערט און ליכטיקט. 
אט באווענט ער זיך דארט צווישן פאלדן פון פארהאנגען־בערג — 
אט ווערט ער פארפלאנצט דא — מי_ין פארדרומטער שטעג. 

דער זיידע 

קען איך איינעם אן אלטיטשקן צווישן די נייע עולים: אונדזער אלעמענס 
זיידע. זיידעם, האלט איך, וואלט מען אין דעם היינטיקן לעבנם־מאנגל, פון 
וועלכן מיר האבן אזא שפע, געמעגט ניצן א ביטל "עקאנאמישער". מ׳האט 
עפעס אנגעגרייט זיידעם פאר יעדן באזונדער ו נישט מער ווי אויסברענגעריי 
אין א לאנד פון ״צנע״. נאך אלעמען: מיין זיידע, צי דיינער — מען קאן אים 
ליב האבן בשותפות. 

און אט שטייט ער דא צווישן אונדז: א דריבנע יידעלע און דאם פנים — 

איין ליכטיקער שמייכל. עפעס שטראלט פון דעם אלטיטשקן מיט געלייטערטן 
צער און ער האלט איצט פוגקט אין מיטן מאריך־ימים זיין. אריפת ימים איז 
א "פאך" ביי זיידעם. אנגעהויבן מיט א ציי ט צוריק מאריך ימים זיין, זעט ער, 
עם "גייט". אפשר האט מען פון אויבן, אין דעם צערודערטן תוהו ובוהו, 
פארגעסן אין אים — וועט ער גיין דערמאנען? לעבט ער זיך אזוי, דער זיידע, 
אין איינער א שכונה פון תל־אביב: א פריילעכער גארנישט — האט נישט 
און דארף נישט. נאד גבירים, טענהט עד, זענען פארהאוועט און פארכמורעט, 
פארגינען זיך קיין שמייכל נישט, האבן קיין צייט נישט צו לעבן. ער, אבער, 
האלט שוין נאך אלעמען, נאכן פארמעג און נאך דער מרה שחורה, נאכן כבוד 
און נאד די בזיונות, נאד די "גליקך און נאכן אומגליק, צוריק פון יאריד. 
און די נאכט איז צוגעפאלן און ער איז איינער אליין — אין גאנצן א צעברא־ 
כענער, פארטריקנטער, ארומגעהאקטער בוים, זיידע אן אייניקלעך, מיטלפונקט, 
פון וועלבן עם האט זיך אפגעטראגן דער היקף. 

געווען אמאל — איי, געווען... געווען אמאל — צעשמועסט זיד דער זיידע, 

האט די וועלט־געשיכטע געהוליעט אויף זיין חשבון און געווארפן דעם זיידן 
פון לעמבערג קיין ווילנע, קיין אוזבעקיסטאן, שאנכיי, פארטוגאל, פאריז, 
תל־אביב — און געראטעוועט פון דער וועלט־שרפה האט ער בלויז דאם 
בידנע שטיקל לעבן. — אויד גוט! האט ער צייט צו דערמאנען זיד: "איי, 
איז ער געווען אמאל..." און וואם איז ער נישט געווען?... דאם שטעטל אין 
גאליציע איז געווען א יידישע מלוכה און פראנץ־יאזעף מיט די צוויי האלבע 
זיידענע באקנבערד האט געקיניגט מיט חסד און פלעגט פארן ווי א למד־וואווניק 

צום טשארטקאווער רבין. האבן יידן געהאלטן, אז דער קייסער איז "מחויב 
ארויסצוקומען פון דוד המלך". וואט דעו, א גוי וועט ער זיין? איז א מאל 
אויסגעבראכן א גזירה אין לאנד, האט דעם זיידנם זיידע אנגעטאן די אטלאסענע 
בעקעשע און דעם סויבלענעם ספאדיק, צעקעמט די שייבע בארד אוו איז 
אריינגעפארן אויף אן אוידיענץ צו "זיין מאיעסטעט" קיין ווין. האט ער דארט 
רחבותדיק צעשפרייט די אטלאסענע פאלעס, איז געפאלן צו די פיס, דערלאנגט 
א פארמעטענע מגילה — און די גזירה איז בטל געווארן. 

קעגן וואס זשע איז צו רייד געקומען? נו, היינט איז מען א נייער עולה. 

אויך גוט. ער האט געהאט אמאל נאפט־גרובנס אין באריסלאוו און א שיף 
אין טריעסט; הייזער אין ווין און אין לעמבערג און אקציעס אין פאריז און אין 
ציריך. איז געקומען הארבסט 1939 *. אויבן א הימל מיט נאצים און באמבעס און 
אונטן אנגעשטאפטע שאסייען מיט צעטרעטענע מעגטשן, פחדים און יאגעניש. 
רייסט דער שטורעם ווייטער און ווייטער, אין אויפגעכאפטע פורלעך, נעכט 
און גרענעצן. דריי זין אין דער ארמיי און צוויי טעכטער מיט אים און א גוסס־ 
דיק אייניקל אין די ארעמס. און ווייטער געיאגט אויף הארבסטיקע שליאכן, 
אחין און צוריק, רעגנס, שנייען און פרעסט; וואבן, חדשים, תפיסות און לאגערן. 
ווילנע, מאסקווע, אוזבעקיסטאן. הונגער און אומקום, טייגעס, שאנכיי, פארטוגאל, 
פאריז, הל־אביב. דווקא אים, אויף א "שפיצל", האט זיך דער גורל אויסגעזוכט 
צו דערהאלטן ביים לעבן: א "חכמה"." 

כאפט מיך נישט לאנג א רעגן שפעט ביי נאכט, אין צפון־תל־אביב, ווייט 
ביים האפן, און איך שטעל מיד אוועק איבערווארטן ערגעץ־ערגעץ, אונטער 
עפעם, שניידן זיך דורכן זאמד נייע גאסן און געסלעך, מיט נעמען פון דער 
הפטורה, פון נביאים און תנאים. נישט ווייט איז דער ווילנער גאון און לינקם — 
דאס געסל פון שמעיה ואבטליון. און עס דראפען זיך אין דער הייך סקעלעטן 
פון פרישע בנינים. שטייט אן אלטיטשקער, אריינגעשטעלט אין א פאר הויכע 
שטיוואלעס, וואם זענען כולו נאכט, איינגעהילט אין עטלעכע גראבע בורקעם. 
אויפן קאפ — א "טורבאן", געוויקלט פון שאליקעס. שטייט מיט א פארקאפ־ 
טשעטן לאמטערן אין האנט און פראוועט נאכטוועבטער. אזוי האט אמאל 
געסטראזשעוועט אין אונדזערע פרעמדע "היימישע" שטעט און שטעטלעך איינער 
א מיכאלקע מיט קוטשמע און שטעקן און שטריק אויף די לענדן און א פלאש 
וואדקע אין פאזוכע אין א נאכט פול מיט גנבות — אליין געהיטן, אליין 
געגנבעט: מ׳עט זיך פארלאזן אויף פרעמדע הענט? 

אבער דא, אין תל־אביב, שטייט אונדזער אלטיטשקער מיט דער פלייצע 
צום ים, אין א שטורעמדיקן רעגן־געפלייץ, שטייט איינער אליין אין דער נאכט, 
אליין א שטיק פון רעם צאפלדיקן בוי־מאטעריאל אין אונדזער פארהארעוועטן 
לאנד: יידן און נאך יידן, צעמענט און אייזן און אויפטוערישע פרייה געהילץ 
און ציגל און אימפעט. דארף מען א ים אויך, דעם זיידן? אוודאי דארף מען 
אים, אים און אלעמען, זגינע געטרגיע אלטע הענט און זיין יונג הארץ. שטייט 
דער אלטיטשקער און לאשטשעט מיט די אויגן די נגיע בנינים, וואס וואקסן 
אונטער דער האנט: זי-ינע בנינים. ער האט הנאה פון די יידן, וואס וועלן זיך 
דא ארגינציען! פון די ארבעטער, וואם פארדינען ברויט, פון די בעלי־בתים, 
וואם דערלייגן עמעצנס ירושה און בויען נאד הגיזער. ער האט הנאה פון 
דעם נאענטן ים, וואס קאכט זיך, וואט קאבט זיך — זאל ער מוחל זיין 
מאדערניסטישע מאלערס און אינטערנאציאנאלע באקס־מגיסטערס, פראפעסארן, 
דעם גאנצן ארום און אדום: שטארק פארנומען מיט זגינע הגאות. 

שטייט ער אזוי און שמועסט, דער אלטיטשקער, און די רייד קייטלען זיך 
ווארעם, גלייך עם וואלט געווען אמאל אונטערן בליצלאמפ, ביים בגיכיקן 
זילבערנעם סאמאוואר, צווישן שאפעס, פול מיט אויסשטייער, און אלמערם 
מיט ספרים, צווישן כארבין און פיטסבורג, סידניי, אנטווערפן, לאנדאן, באנקירן, 
רעוואלוציאנערן, שידוכים, ירושות, גבירישע אנזעצן. פון דעמאלט אן, דאכט זיך, 
איז אים געבליבן אן עודף שכל הישר. שמייכלט דער זיידע און הכמהט זיך 
אויף זיין אייגענעם חשבון: ער איז, זאגט ער, א נודניק מיט א ברייטן 
האריזאנט. אלע יארן געווען דער "גלייבער קאפ" אין דער משפחה, צעזייט 
און צעשפרייט איבער מיזרח און מערב! מיט נארישע געוואלדעס: ווער 
טשעפעט איסל! ער האט הנאה פון דעם ביסל שטערן, וואם כאפן זיד ארויס 
פון די כמארעס און טוען דורך א שפארע א באהאלטענעם בלישטש — גלייך 
היינטיקע שטערן האבן א סך צו בלישטשען — נאך דעם אלעמען, וואס 
ס׳האט זיך אפגעטאן טאקע בגי זיי דארט אויבן. ער האט הנאה, דער זיידע, פון 
ווונדערקינדער, משומדים. די משפחה איז, אין יענע יארן, געווען צעצווגיגט 
אין צוויי גרויסע פליגלען: איינער זאגט קדיש און נעמט ירושות, פירט מחלוקת 
און מאכט פשרות, בשעת דער אנדערער פליגל טוט בלויז איין איינציקע 
ואך — ווערט ניפטר און לאזט ירושה. און ניפטר ווערן פלעגט מען פארצגיטנס 
■אין א סאליע פול מיט כבוד און נישט געכאפט: לויט די אנגענומענע שטארב־ 
כללים אין לגיטישע משפחות. 

דאס אלץ דערציילט דער אלטיטשקער און ער האלט נישט ביי ענךיקן: 

וואט איז דאם יאגעניש? ווען ער איז געווען א בורר פלעגט זיין הויפט־פאך 
זיין: פלאנטער! נישט פאראנען, זאגט ער׳ אויף דער וועלט קיין פארדרייעניש, 
ער זאל זי בישט קאנען מאכן נאד א ביטל געדיכטער, מיטן מוח פון "שכל 
הישר״. ער פלעגט שטענדיק האבן ״שכל צו אנטלייעך. — פריוואט, פאר זיין 
אייגענעם געברויך, האט ער אים זעלטן באנוצט׳ כאטש ער האט געקערט 
וועלטן מיט מיטהרים. 

אין ישראל איז ער געווארן א נאבט־וועכטער איו א פאבריק פון זיין 
אמאליקן פריינד. ער איז, זאגט ער, א נאכנדוועכטער מיט דיפלאם: געענדיקט 
אויף נישט שלאפן. זינט קארגע צען יאר, זינט ער האט פארלוירך אלץ אין 
דער וועלט, מאכט ער קיין אויג נישט צו. ביי נאכט זענען ביי אים די אויגן 
אפן־אויפגעריטן. — און מיט אפענע אויגן ביי באכט זעט מען אלץ שארפער 
און קלארער. אזוי שמועסט דער זיידע און ווערט נישט פארטיק. 

הער איד זיר איין א רגע אין זיין צוגעלאזטער בארעדעוודיקייט, וואט 
רינט אזוי ווייד דורך דער נאכט: "וויו... לעמבערג..." קאן דאם זיין, אז 
ט׳איז ער?... קאפטשעט דער לאמטערן פון אלטו נאכט־וועכטער און דורכן רעגב־ 
דיקן נעפל שטראלט מיר אקעגן ווייטער פארזונקענער אמאל מיט א ליכטיקער 
גלעזערנער וועראנדע, אין וועלכער עם האבן אריינגעבענקט אין שטעטל מיינע 
קינדערישע בליקן. אט איז דאם שטעטל פון מיין יוגנט און אט איז, באלד דערנעבן, 
די גאנצע וועלט, וואט איז דעמאלט באך געשטאנען אויף אן ארט׳ זיכער און 
פעסט — ווו איז אהינגעקומען די וועלט? זיצט אין דער גלעזערנער וועראנדע 
א ייד א גביר, אנגעשטאפט מיט געלט און מיט כבוד, ארומגערינגלט מיט מילן, 
פאלווארקעם, און מיט געקליבענע איידעמם, ווי די אתרוגים, וואט עם שטעלן 
אים צו אויסגערופענע לאנד־שדכנים, און צווישן די איידעמס איז איינער 
א "פרי", מיט גאלדענע ברילו און א געפעטטעט בערדל, מיט רמב״ם און 
שפינאזא, קארעטפאנדענץ מיט גראף טאלטטאי און אוידיענץ ביי קייטער פראנץ־ 
יאזעף. בליט דער טיש מיט געפרעגלטן אתרוג און שאד און מיט קלוגע רייד 
אונטערן בליצלאמפ: מנחם".! אוודאי, ער...! אידעאל געשטאלט פון מיינע יינגלי■ 
שע חלומות: מנחם."! 

איצט שטייט ער דא, אין דער פארגאסענער קאלטער באכט פון תל־אביבער 
ווינטער, שטייט איינגעשרומפן און ליכטיק אין דער פינצטערניש, האט בישט 

משד. גראס־צימערמאו 


קיין חשבונות און מאנט נישט ביי קיינעם און האט נאך אלץ א קלארן קאפ. 
וואט זשע דארף איין מענטש אליין אזא קלארן קאפז... קאן ער מסתמא מכבד 
זיין נאד א ייד און מער ווי איינעם מיט א ביסל שכל הישר, אויף נישט צו 
באדארפן... און ווער ווייס, אפשר וועט מען יא באדארפן און אפשר דארף מען 
טאקע שוין... דערויף האבן מיר דאד זיידעם אויף דער וועלט... 

מלכה לאקער 


חמסין אין ירושלים 

ס׳רעגנט זאמד פון מידבר, 
ס׳רעגנט אש פון הימל, 
די״ינע ווייסע גארטלען, ירושלים, 
זענען טרוקן, 

דיינע מויערן — שווער פון זיכרון... 

די וואסערן זענען אהינגעקומען. 
די_ין זון — פארשטעלט פון וואלקן און וויסטעניש 
און גאטם ניגון צעשפאלטן 
אויןש קרעכצן, זיפצן, •וואיען און געשריי. 

דער אפגרונט איז אפן. 
פעלדזן לייזן זיך פון דיינע ווענט 
און הענגען דערשראקן אין דער לופט. 
די גאלדענע לייבן זענען פארציקט 
און מענטשן — ווידערשפעניק. 

זיי שווילן פון פארלאנגען 
ווי קערנדלעך קארן אינעם רעגן, 
זאל זיך קיינער ניט דערוועגן 
צו שטעלן זיך אין וועג 
צווישן זיי און די לייבן פון גאלד. 

גאלדן ירושלים, 
איך זוך זיך אין דיינע שפורן 
אין און מיט אלע עדות 
אין דער מיט פארשטיינטע, 
פארצי_יטיקע טוי־טראפנם 


159 



מלכד, לאקער 


צעגליטע פון זון 

אדער פארגליווערט אין קרישטאל 
פון די״ינע אייביקייטן. 


איך זוך אין דיין זיכרון 
דאם ליד פון דער וועלט 
וואם עם איז געווען פארן מבול 
און וואם עם וועט זי״ין — 
ראם ליד פון דערקענען, 
פון ליבע דאם ליד. 
דער ים בענקט נאך דער לבנה, 
ווי עם בענקען די בערג פון יהודה 
נאך א שטראל פון זון, 
די לופט איז צו טרוקן — 
דאם ליכט צו גרוי 
בכדי צו באנעמען דיין כוונה. 

נאכט ליגט איבער ירושלים 
און די ליכטער, וואם גלוען, 
שטרייכן אונטער די נאכט, 
די שאטנם ליגן — א געדיכטער געוועב 
און דערטרינקען דעם איינענעם שאטן... 

און דאך איז די נאכט באפעלקערט 
פון געיעג פון טאג 
און פון די דערשיינונגען 
פון דער נאכט; 

פון די רעטענישן וואם קיינער דערוועגט זיך ניט זיי 
צו לייזן, 

פון די אייביקע קשיות, ׳ו ואם גליען זייערע צייכנם 
איבער דער נאכט פון ירושלים, 
איבער די משמרות פון דער נאכט... 

מלכה לאקער 


איך זוך דעם פאסטעך, וואם האט 
געפאשעט די״ינע שאך, 

דעם משורר, וואם האט געזונגען די_ין ווארט 
דעם פויגל, וואם האט געזונגען דגין ליד, 
די לייבן, וואם די זון האט צעגליט 
מיטן ווילדן חשק צו האלטן די וואך 
צווישן די משמרות פון דער נאכט, 
ירושלים, 

איך בלאנדזשע. אין דגינע וויינגערטנער 
צו פארנעמען די_ין ליד פון ליבע, 
איך זוך דיך אין דער קארע פון א בוים, 
אין דער פולקייט פון א זאנג, 
זיי — אלע רמזים נאר, וואם באיוועגן 
מי_ין הארץ צו זוכן, 
צו זוכן דעם אנהייב, די קוואלן, 
מיטן קוואל פון די_ין אייביקייט, 
ירושלים. 

יחזקאל משד, ניימאו 


פון א חתונה אין ירושלים 

קרומע געסלעך, שווערע מויערן 
קייטלען זיך און קנוילן. 
אלע הייזער אויסגעהאקטע 
פון א האנט פארהוילן. 
בליקסט אהער, בליקסט אהין — 
ווייעט מיט קראקע און לובלין, 

א געדעכעניש פון פוילן. 

קומען געסט מיט טריטלעך שטילע, 
מיושבדיק, נעלאסענע, 
יום־טובדיק און נחתדיק, — 

א חתונה! א חתונה! 

פון זייד די שווארצע יופעצעם, 

פון סויבלפעלץ די שטריימלען*. 

די ווייסע בערד אויסגעטובלט 
היימישלעך און היימלעך. 

ווי_יבער אין די שגיטלען, 
זקנות אין די הויבן, 
טיט לאנגע צעפ די מיידלעך 
ווארקען ווי די טויבן. 

בלייבע בחורים, שווארצע יינגלעך 
מיט פאות, ווי הבדלות. 

א גרויסע פרייד, א חתונה, 
אוי, — ווען נישט דער גלות! 

יחזקאל משה נייפאן 


¥ 

מחנות ווערן אויסגערופן: 
פולע קעמלען, געלאדענע שיפן, 
אוצרות, אוצרות מיט כל טוב. 
דער חזן חזרט אלץ דעם רון 5 : 
דרשה-געשאנק, דרשה־געשאנק! 
רעם חתנם אויגן זוכן, כלאנקען, 
וואם זוימט איר נאך ? וואם ווארט איר נאך ? 
נו, זאל שוין ווערן כרייט געשאנקען. 

מורנו ר׳ טאדרעם שענקט א פעטריקאווער תנכל, 
מורנו ר׳ בעריש — אליהום בעכער, 
מורנו ד זלמן — א דאנציגער ציבעק פון פימסנהאלץ. 
נו, שענקט מתנות, העכער, העכער, 
שענקט מתנות, שיין און שטאלץ. 

לכבוד שיינעמורנו החתן הגביר 
די מומע גנענדל שענקט געשיר. 
דער פעטער ר׳ אהרן — א פויזנער בשמים־ביקם, 
מחותן ר׳ יאסל — א בעלסקער מצה־טאש. 
נו, שענקט מתנות, שענקט און שיקט. 
די באבע שאשע שענקט דעם זיידנם 
א שיינע לוצקער גאלד־עטרה, 
די חברים פון חתן שענקען מיט מזל 
א ני_יע ווילנער ראמס גמרא. 

מען שענקט נאף ספרים: א חושן־מישפט, 
א של״ה הקדוש, אלטע דרוקן 
מיט לעדערבאנד און גאלד־געצירטע — 
א נחת אנצוקוקן. 

יחזקאל משד, ניימ 8 ן 


א, דרוקן, דרוקן צ-יכטיקע, 
מיט אותיות קלארע, ליכטיקע, 
מיט סודות טי!ש פארהוילן. 
דרשה־געשאנק! דרשה־געשאנק! 
די אלטע יידישקייט פון גלות פוילן. 

* 

אזוי היים און יידישלעך, 
עם שפריגגען אזש די זוילן. 
דער בעדוינער טאנצט, און ס׳רוישט 
א מצווה־טאגין פון גלות פוילן. 

און וואם ווי_יטער? און וואם ווייטער? 
וועד טרינקט דעם בעכער ביזן סוף? 
וועד געוואכט האט ביז פרימארגן? 
וועד געלייגט זיך האט צום שלא,ז ? 

די זון האט זיך צעפינקלט שוין 
אויןז די גאסן פון ירושלים. 
די זון, די זון, א גאלדענער בעבער. 
.לחיים, זון, לחיים! 
באגים, באשטראל די אלטע שטאט 
מיט דיין שיין, מיט דגין גענאד. 

טויבן ווארקען שטיל און מילד, 
ווינטן זואיען בייז-און ווילד. 
עפן, עפן דיינע טויערן — 
פרייד איז דא געמישט מיט טרויערן. 

גיגגאלד ריגט. פורפור פלאמט. 
ירושלים איז מיט גאלד געמאלן. 
זייט געגריסט מיו/ אלע בערג, 
זי_יט געבענטשט מיר, אלע טאלן. 

אברהם סוצקעווער 


ביסט געקומען א נאקעטער 

ביסט געקומען א נאקעטער, 
אין גאנצן אין פי_יער. 

דיינע בגדים — 
פון מאמישע פינגער גענאדלט, 
ווי שפילנדיק פיאנא אויןז סאמעט און זי_ידנם — 
פארסמאליעטע זענען געפאלן אין שאטן. 
די נאדלען, די נאדלען — 
זיי האסטו פארהיט. 

ביסט געקומען א נאקעטער. 
ס׳איז דיין אליינקייט . 
כולל די גאנצקייט פון נמה וכמה. 
אין איין אויג — א וואלך, 
אינעם צווייטן — דיין מאמע. 
וועסט זיי שוין ביידן 
ניט קאנען צעשיידן. 

וועד קאן באקליידן 
מין גוואלדיקע הוילקייט? 
אפילו ווען ס׳וואלט דיך באגעגגט ישעיה — 
ער וואלט מיט אראפגעלאזט בלגיענע וויעם 
און ליפן פארשעמטע 
געבראכט זיין נביאות. 
טא מאן ניט קיין טרייסטונג 
ביים אייגענעם ברודער. 

צווישן אי״יך ביידן ליגט א ווארשעווער אויפשטאנד, 
ווי אן אייביקער פלאמען־סמבטיון, 

אברהם סוצקעווער 


רואם שלי_ידערט 
מיט יידישן גורל 
אפילו אום שבת. 

ווי קאנען די מענטשן פון דאנען דיר גלייבן, 
אז דו האסט אין ווארשע 
פארטיידיקט דעם קאסטעל? 
אז דו האסט אין טויטן־מדינה געפורעמט 
די לעבעדיק־היימישע 
יונגע מדינה? 

נאר גלייבן דיר וועט דער ווולקאנישער הארצקלאפ 
פון לאגד, 

יענער הארצקלאפ, וואם דו האסט דערהערט 
ווען די_ין הארץ האט אויפגעהערט קלאפן 8 וויילע. 
און אז צונייגן וועסטו דיין אויער צו דעם, 
אזוי ווי א זעגל צום סוד פון די אינדן — 
וועט אויפגיין א קול, 

ווי דאם קול פון א פסוק א טייטש־חומש-לינדן: 
— ביסט מייגער, 

געבענטשט זאלסטו זי_ין מיט די_ין קומען. 
ס׳איז מייגע שא!ז — דיינע, 
ס׳איז מיין גארטן — דיין גארטן, 
מיט אזא מין אכזריות ווי דו האסט געשאסן פון ביקם, 
מיט דער זעלביקער צערטלעכקייט פלאגץ דא דיין וויינגארטן. 

אברהם ס ו צק ע וו ע ר 


פארגאנגען איז א יידנוועלט 

פארגאנגען איז א יידנוועלט מיט מתמיד און טיט מאניש, 
מיט פלה־יידיש אויסגעפוצט אין פאלקסלידער באהארצטע. 
א יודנוועלט איז אויסגעגאנגען אימהדיק־הארמאניש, 
באגלייט פון שפילנדיקע פידלען — קינדערלעך די צארטסטע. 

נאד ווען דאס לעצטע פאלקסליד האט געצאפלט אוין? א תליה, 
און מיט א גרינעם איילבערטבלאט קיין טויב איז ניט געקומען; 
ווען טויט-לבנה האט פארבי״יטן שוין געוואלט די שקיעה — 
א דים געטאן האט זיך פון מויל דעם אויסנעקרימטן, שטומען, 

א גאלדענע נשמה, איז געפלויגן איבער ימען, 
און אויפגעלעבט אט דא, אין לאנד פון חלום, יענע אלע, 
וואם האבן אויסגעצאנקט אין אשן מיט דער פאן צוזאמען, 
און ווידער איז די יודנוועלט געווארן מיד נתגלה. 

נביאים גיבן זיך די הענט מיט שפאנענדיקע עולים, 
ווי קאנען זין פון אייביקייטן איעליגן דערנעבן? 
עם נידערן פון הימל מתים... און ס׳באגלייט דעם עולם — 
א וואלקנזייל פון אומקום און א פלאמענזייל פון לעבן. 


פון בבל 

איך בין אין לוד געגאנגען, און צוזאמען מיט די לודער 
צעווישן אלע שטערנפונקען אויסגעקוקט דעם גייעם, 
זואם ברענגען וועט פון בבל אונדזער מידן־מידן ברודער 
צו טועם זי_ין די וויינטרויבן פון אלט־ירושלים. 

און ס׳נענטערט זיך דער שטערן מיט א הימלישן גערודער. 

אברהם סוצקעווער 


געצוויטשעריי פון תפילות, ווי א מאל אין אונדזער געגנט, 
א פויגלמארק מיט זינגעניש פון אלע מינים לענדער. 
אוין* זיבעציק דיאלעקטן פון געוויין האט זיך באגעננט 
א פאלק, וואם האט זיך אנגעטאן אין פויגלשע געווענדער. 

א פאלק, וואם האט זיך מיט זיין גורל קיין מאל ניט געזעגנט. 

און פלוצעם — אין לבנה־טלית אי״ינגעהילט — א זקן 
דערלאנגט א פאל און קושט דעם ליבן זאמד ווי א יריעה. 
און ס׳פלאצט־ זי_ין הארץ אין מיטן קוש! די שטערן ווייס, דערשראקן, 
באווייזן ניט צו ראטעווען, עם צאפלט קוים זי_ין יורע. 

א ווינטעלע פון בשמים־פעלדער קרייזלט זי_ינע לאקן. 

און גוססדיקערהייט, נאר מיט א פנים לויטער אהבה, 
קוים־קוים, בלחש, צימבלט ער א ניגון דין צעצויגן. 
פארטי״יטשט מען, אז דאם רופט ער צו זיין אייניקל זהבה, — 
דעם בלינדן, שווארצן שוואן מיט ימען־אפגרונט אין די אויגן. 

און זיין פארלאנג צום אייניקל איז בבלדיק טשיקאווע: 

אצינד אז אים איז שזין באשערט צו ליגן ווו ישעיה, 
ווען זיין געביין וועט זאגן שירה, אויסגעלייזט פון אבל, — 
זאל שטילערהייט, למען השם, זהבה זי_ין געטרייע, 
ארנינלייגן אין קבר אים דריי שטיינדעלעך פון בבל. 

ער האט זיי מיטגעגומען אין דער זי״ידענער אבאיע. 

אברהם סוצקעווער 


דער שניי אויפן חרמון 

מאי קא משמע לן דער שניי, וואם אויפן חרמון אויבן? 
ער אנטפלעקט מיר א באשנייטע, אותטיקע כאטע, 
ווען באגארטלט מיט א זעג עם קומט ארנין מי_ין טאטע, 
און די זון, וואם בלאנדזשעט אינעם וועלדל אויך די שויבן, 
פינקלט אין זי_ין בארד זי_ין אנגעאייזיקטע, אין כאטע. 

ער דערמאנט מיר אין די יידן, וואם ווי שנייען קלארע׳ 
זענען זיי געפאלן שטומערהייט א גאנצן ווינטער 
און זיי ליגן הינטער מי_ינע שווארצאפלען, — אהינטער, 
בענקען אז א פרילינג זאל זיי מאכן אן אזכרה. 
נאר איז דען פאראן אזא מין פרילינג א צעגרינטער? 

פויגל פונעם חרמון! וואם איך האב געשלאסן קאנטשאפט 
נאך אין אל ה צפ ו ר מיט די_ין הארציקער נגינה, — 
ברענג א שניי א קינדישן אויך די_ינע פליגל דינע 
פון מי_ין היים, דער עיר ואם, — וועט ליבער זיין די לאנדשאפט. 
אנעם שניי וועט קאלט זי_ין אין דער פלאמיקער מדינה. 


אויפן וועג צו באר־שבע 

א סנה איז דאם וואסער פון ליימיקן ברונעם, 
ווו צופעליק אפגעמענטשט האט זיך מי_ין וואנל. 
א סנה אין געפלאקער, א סנה מיט ניגונים, — 
ס׳צעפאלט ווי א שארבן, בי_ים שעפן, מי_ין לאגל. 

פון אוראלטן ברונעם נעמט שטייגן אן ארעם, 
צעשניידט מיך אויך טיילן מיט שטיין וואם איז בלענדיק. 
— זאל ווערן געשלאסן א ברית בין הבתרים, 
א בונד צווישן ביידן פארזיגלט אויך שטענדיק. 

אברהם סוצקעווער 


אצינד איז מיין גייסט ניט צום גוף קיין געקייטער. 
די זילבן און קלאנגען — לויט אנדערע מאמן. 
פון ברונעם נעמט שטייגן אן ארעם א צווייטער — 
דער בונד איז געשלאסן. 


וואדי דזשעראפי 

געבענטשט איז דער וואדי דזשעראפי מיט זיבן 
נינגאלדענע עכאם אלץ דינער און דינער. 
אן אויסקלאנג, א נאמען — צעפאלט זיך אין זיכן, 
ס׳דערציילן אזוי מיט עקסטאז בעדוונער* 

איז וועלכן זשע ווארט זאל איך לאזן דא שוועבן 
צעווישן דער בלאקייט און פעלדזענער סטאדע? 
אליין די נשמה נעמט אויסקליננען: לעבן! 
און זיבן מאל ענטפערן גלעקער פון וואדי. 

און דא, ווו• דאם "לעבף אין שפאלטונג פון סקאלע 
שלאגט אפ זיבן מאל — שלאגן אפ שוין צוזאמעז 
געפאנגענע זונען אזוי פיל, און אלע 
צעשמעלצן ווי קופער דעם טויט אין די פלאמען. 


דער בוים אין עין־חוסוב 

ווען ס׳פלאקערט דאם זאמד ווי געצונדענע זאנגען, — 
אומזיסט די אלמעכטיקע זון ודיל א דוי_ילע 
צום צווייטויזנט־יאריקן בוים דא דערלאנגען, 
אווו• אין זיין עיגול איז פינצטער, איז לילה. 

אברהם סוצקעווער 


זי_ין צווניגן־געוועלב האט אין לאנגער מלחמה 
געשלאגן צוריק אינעם באדן די צווייגן! 
דערציילט האט בי_ים שלאף אים זיין טאטע מסתמא: 
— א מידבר-פאלק האב איך געזען דא פארבייניין. 

גענייגט איז מי_ין אויער צום בוים. א באהאלטן 
געוויין מאנט א תיקון: "באפריי מיך פון ענגשאפט!" 
א האק! כ׳וועל דעם בוים אין עין־חוסוב צעשפאלטן, 
און, אפשר, געפינען מי_ין אייגענע בענקשאפט. 


רויטהאריקע שטעט 

געזען האב איך שטעט פון געמוסקלטן פייער, 
ביז איצט ניט באמערקט פון קיין שום געאגראפן. 
באשאפענע שטעט מיט מוזיק אומגעהי_יער, 
וואם קיינער האט זייער געשטאלט ניט באשאפן. 

זיי האבן זיו קענטיק אליין דא געשטעטיקט 
און אייגענע פארמען באגאסן מיט לאווע. 
אליין, מיטן אייגענעם ווילן, באשטעטיקט 
א היים פאר די נאקעטע אדם וחוה. 

רויטהאריקע שטעט אין באגיניקן אטעם, 
חלומות אן מענטשן אי בלוטיק, אי טייער, 
איז אי_יך וועלן וווינען רויטהאריקע שבטים, 
געגאסן פון זעלבן אומזעטיקן פי_יער. 

אברהם ס וצק ע וועד 


מי״ין ט א כ ט ע ר זוכט די סודות פון מצדה 

ווען ערשטער נאלדשאטן פון אדלער טרייסלט אפ דעם טוי פון כתר 
און שניידט פונאנדער נאכט אויך צוויי, אז רויטער זונשניט בלייבט אין וואדי — 
צוזאמען טיטן אדלער, טיטן פלוענדיקן מעסער׳ 
מי_ין טאכטער כאפט זיך אויך און קלעטערט צו א קאלאנאדע, 
געבויגן אונטער אויסגעברענטע, העננענדיקע שלעסער. 
דערקלעטערט שוין אויףג יעקבדיקן לייטער, 
אצינד נאך איר — א צווייטע, צי א צווייטער. 
מיין טאכטער זוכט די סודות פון מצדה. 

דער ווינט איז פעלדזיק אויפן פעלדז און רייסט איר די אבאיע, 
ארומגעבונדן פעסט טיט זיבן קניפן. 

דאם מורדים־בלוט, ס׳פארבאקענע אין שטיין, דערפילט דאם ני_יע 
און זעצט ארוים טיט זאלץ פון אירע ליפן. 
און קעגן איבער, אויף! די הרי מואב, כישופט בלעם — 
האלב מלאך און האלב חיה. 

מיין טאכטער זוכט די סודות פון מצדה, און זיי ניגלהן 
באגראבענע פון זיתדיקער צי_יט און אירע זיגלען. 
סקעלעטן ווערן ראז פון אלטע גלאריעם... 
און ס׳דאכט: עם האבן ווידער זיך אראפגעלאזט נפילים 
און לויערן פון דאנען אויך די טעכטער פון מידבריות. 

אזוי, ביז נאכט פארזיגלט ווידער הימליש אויסגעמינצטע שקלים, 
אז אויסגראבן זאל זיי א דור אן אנדערער, א ווייטער - 
מיין טאכטער זוכט די סודות פון מצדה, און אין חלום 
זי זוכט זיי ווייטער, 

זיי זענען אירע מיידלשע רובינען און אגאטן. 

אוי, טאכטער, קענסט שוין בעסער יעדן שערבל און א ליאדע 
געהיימען שטיקל פארמעט און די סודות פון מצדה, 
ווי סודות פון דיין טאטן- 

אברה ם סוצקעווער 


די צוואה פון נסים לאניאדא 

אין א ווינקל אויןש מאה שערים, 
ווו מען האנדלט מיט צימרינג און זיפץ — 
אויף א טעפעך באלאדן מיט ספרים, 
כ׳האב געפונען א זעלטן געשריפטס. 

ווי באשטערנטע בלעטעלעך הימל — 
ראם באציקלטע בלאע פאפיר. 
זיינע ראנדן — באצויגן מיט שיטל 
פון די טויוקע נעכט אן שיעור. 

עפעם האבן די אותיות בכיוון 
מי״ינע אויגן געצויגן, פארשפינט. 
א יענוועלטיקע מחנה מאטיוון 
האט א זשום געטאן אונטערן טינט. 

האב איך איבערגעזעצט אויןת מי_ין לשון 
זייער אינהאלט אין צורה פון ליד. 
ס׳זאל ניט בלייבן אין גארגישט פארלאשן 
די צוואה פון איינעם א יוד. 

— מי_ינע קינדער, עם וועט אי_יך אוודאי 
די צוואה זי_ין אויסטערליש גאר. 
טא געדענקט זשע, אז נסים לאניאדא 
האט א צווייטע, אן אייגענע ■זואר. 

מי_יגע אויגן שוין טונקלען פארגליטע, 
פאר די אותיות פון רש״י צו בלינד; 
נאר עם עפנט אין מיר זיך דאם דריטע, 
ס׳דריטע אויג וועט באהיטן אצינד. 

ווען עם וועלן ווי פרונט מיינע פי״ינען 
בלגיבן ליגן בגי אי_יערע פיס — 
וועט דאם דריטע אין מיר זיך צעשיינען, 
און באמערקן וועט איר עם געווים. 

דעמאלט זאלט איר ניט לאזן קיין טרערן, 
נאר די לאדן צעעפענען ברייט, 
וועט א מנין ווגים־קליידיקע שטערן 
זאגן תהילים געבויגענערהייט. 

און אוי!ז מארגן — אויב נאר קיין מלחמה 
וועט ניט שפאנען איר הייסן חמסין, 
ווען אוועקפליען וועט מי_ין נשמה 
צו גענאדיקער וואגשאל פון דין — 

אייער טאטע און עלטסטער פון ספרדן 
האט די לעצטע בקשה צו אי_יך: 
מי_ין געביין זאלט איר נעמען צום ירדן 
און עם זיבן מאל טובלען אין טי-יך. 

אויב מלחמה, צי עמעץ וועט קראנק זי-ין, 
אדער וואסער וועט פעלן אין לאנד — 
וועט אגיך דעמאלט מי_ין זעלביקער דאנק זיין, 
ווען איר זענט מיך מטהר אין זאמד. 

נאכן ענדיקן זאלט איר זיך פלגיסן 
און באקליידן מי_ין גוף! אט אזוי: 
אין דעם היימישן העמד, אין דעם ווגיסן, 
וואם גענייט אגיער מאמע, מי_ין פרוי. 

אויפן העמד זאלט איר אנטאן מי_ין קאפטן 
מיט די פאסן פון נרינלעכן גאלד; 

טיטן טלית אין זילבערנע האפטן 
מיך אין גאגצן באהילן איר זאלט. 

און פארגעסט ניט באדעקן דעם טלית 
מיט לופטיקן מאנטל, וואם קוואלט, 
ווי אין זונפארגאנג פלאמיקע כוואליעם, 
מיר ארונטער פון גאנצער געשטאלט. 

ארום אייבערקלייד ניט א באצי מיר 
די פאטשיילע מיט זוניקע פרענדז; 
אינעם בוזעם — א טיכל, ווי אין מיר 
וואלט געאטעמט מי_ין הארץ מי_ין פארברענטם. 

און די פורפלנע שטעקשיך, די זאקן, 
און די זנידענע קעפקע טוט אן — 
ווי לאניאדא — א קינד און א זקן, 
ערב יום־טוב אין שטוב וואלט געטאן. 

אין מי_ין קעשענע ברענגט א מתנה 
יין־צמוקים — א פולינקע פלאש. 
און ס׳תנכל געדרוקט אין קרעמאנע 
טוט ארנין אין דעם אנדערן טאש. 

און דערנאך — אן אן אונטערשייד ווו דא: 
אויפן אלטן בית־עלמין אין ליים, 
צי אין זודיקן זאמד פון יהודה 
זאלט איר בויען דעם טאטן א היים. 

און דער קבר זאל זי_ין ווי א ברונעם: 
איך זאל שטייענדיק דארטן אדיין. 
איך זאל שטייענדיק חלומען פון אים 
וועגן דעם וואס בעתיד וועט זיין. 

נאר געדענקט זשע, אז פארן פארשיטן 
זאלט איר, ליבע, נעבויגן ביים ראנד, 
מיר א מאנדלשטאק פול א צעבליטן 
כעב ן שטום אין מיין בייניקער האנט. 

און אצינד וועל איך זי_ין אייך מגלה 
מיין צוואה, ווי_יל ס׳טיילט אונדז א שפאן: 
ס׳איז ר,יין טויט ניט פאראן! מי״ינע אלע 
טעג און נעכט שטימען צו: ניט פאראן! 

ו ו יי ל א של א ך איז ניט אייביק. און בלאזן 
וועט באחרית הימים א קול, 
ווי עם בלאזט אין די זאמדיקע גראזן 
א טרומייט פונעם רענן א מאל — 

און וועט מאנען: לאניאדא, לאניאדא, 
ביז ווי לאנג? שוין געענדיקט דיין שלאןז! 
ס׳קאן א פאסטעך ניט זיין אן א סטאדע, 
און דו ביסט זיין פארוואגלטע שאך! 

ס׳קאן געדויערן יארן אלפים, 
נאר אזוי וועט געשען, מייל עם וועט! 
און דעתוייל וועלן טאנצן חלפים, 
ס׳וועלן אונטערגיין, אויפבליען שטעט- 

וויל איך דע מאל ט אין זעלביקער קליידונג 
נעמען אנטייל אין יענעם פאראד, 
ס׳זאל ניט זיין מיטן ה יי נ ט קיין צעשיידונג. 
און — 

געענדיקט איז דא דער בתב־יד. 


176 



אברהם סוצקעווער 


פון ג גי ם טי ק ע ערד 

ס׳איז ני_ינצנטער אפריל. יאר ני_ינצן הונדערט 
און פערציק ני_ין. דרגי נגינען מיסטעריעזע. 
מצדה! נגינען טרעפן זיך פארווונדערט 
געבונדן מיט די קינדער פון די_ין גזע... 
האסט אויסגעשטרעקט א ברודערהאנט, א שטעגל, 
צו געטא־קעמפער, דיכטער נע־ונדע 
און זעלגער... אלע זענען עולה־רגל 
צו דגינע הייכן, מורדישע מצדה. 
עם גייען הענט, געביינען און געלענקען 
פארמוסקלט אין די_ין אינגעווייד און אויפגעלעבט פון בענקען! 

¥ 

א רויטע זידונג ווי דאם בלוט פון זכריה 
איז אגינגעזאפט איןפעלדז, אין אל זי_ין חומר. 
דעם שונאם קאטאפולט און באליסטאריע... 
קאזארמעס וואס געהערט האבן צום רוימער... 
נאר איבער זיי, ווו ס׳האבן זיך געקוילעט 
קנאים, גליט א גילדענע מגילה 
מיט מענטשנווערטער אגינגעשניטן בולט 
פון ווארשע, פון מצדה אויך דער מילע. 
א פוילישער, געקלאמערט צו זיין היים־עול, 
א נייער עולה, זינגט צו בן־יאירן: ״זאג ניט קיין מא ל-!״ 

* 

א קלאפ אין אקסל. איבעריק צו קלערן — 
אלוף! <טדה! געקומען דעפילאדיש 
פון קעניג-פאלאץ. און איך זע דורך טרערן: 
זגין פנים איז פון זעלבן פעלדז — מצדיש, 
נאר זגינע ים־סוף־אויגן זענען גריבער. 
(דעם שונא אין זיו קאן ער ניט באזיגן). 

ער סאלוטירט. און ס׳גיט א זאג דער גיבור: 
— "פאעט, ווי הויך די_ין יוריש איז געשטיגן!" 
געווען ראם זענען אויף מצדהם בלאקן 
די לעצטע שייגע ווערטער, וואם איך האב געהערט פון "זקן". 

* 

אנטקעגן ביידן — טויטער ים. א זעגל 
דערנענטערט זיך צום בארטן פון יהודה. 
א רעגן, וויים־און־בלוי, איז עולה־רגל 
און שפרייט א שפריי, א היילנדיקע רו דא. 
און האנט אויך אקסל, ביידע שווייגן לויטער 
געהארכיק צו דעם אנדערנם מחשבות: 
דער טויטער ים וועט מער ניט זיין קיין טויטער, 

נאר גלייגן וועט אין הארץ א ים־המוות- 

יהודה-בערג און פלוינען שטוינען, שטוינען: 
א פרילינג־רעגן וויום־און־בלוי. מיר בענטשן זיינע קרוינען! 

אין א כפר נטוש־ 

ווען די ערשטע איינוווינער האבן זיך באוויזן איגעם הפקרדיקן אראבישן 
דארף, זענען שוין די פרוכטן פון משונהדיקע טאברעקוטטעס געווען אנגעגאסן 
מיט אן איבערגעצייטיקטער זאפטיקער רויטקייט. אויפן שמאלן זאמדיקן 
וועגל זענען געלעגן הויפנס צעפוילטע טונקל רויטע פרוכטן מיט געעפנטע 
אינגעוויידן ווי אנצייביקע יאטלעם. אן איבלדיקע און קאפ־פארטשאדענדיקע 
זיסקייט איז געהאנגען איבערן זאמדיקן געטל. די מאטע גרינקייט פון די 
טאברעבלעטער מיט די לאנגע גראע נאדלען האט מיד געמאכט דאם אויג. 
ווי די טבע איז ביים באטראכטן עפעם א גייע זעונג, איז דא ביי דעם מענטש 
אן עקשבותדיקער ווילן צו זען די גאגצקייט, נאכצופארשן די ליניע, ארונד 
צונעמען מיטן בליק די קאנטורן, די פארעם. אבער ביים באטראכטן די 
לאנגע אלייע פון סאברעקוסטעם, וואט האט זיך געצויגן לענג־אוים דעם 
דארפגעסל, זענען די נייע מענטשן געבליבן שטיין מבולבל. זיי האבן מיט 
די אויגן ניט געקאנט אויפנעמען קיין שום פארעם פון דעם געוויקם, א מאט 
גרינער שטעכיקער כאאם, מיט בלעטער ווי פלאטשיקע קעפ׳ האט זיו באוועגט 
אין דער זון. און אין דער באוועגונג האבן געשווינדלט פארן אויג פון די ניי 
אנגעקומענע טונקל ברוינע אויסגעטריקנטע שטאמען, שטאליקע גראקייטן 
פון אנצאליקע שטעכלקעס און א בלענדעניש פון טויזנטער שארלאך רויטע 
פלעקן פון די סאברעפרוכטן. 

נאר אינעם סאברעגעסל איז געווען שטיל. א ליכטיק בלאער הימל איז 
געלעגן אויף די קוסטעס, אויפן זאמדיקן וועגל, און די ליכטיקייט האט די 
אויגנאפלען אויפגעריסן. די פרעמדע האבן אויסגעטאן די טונקל וואלענע 
רעקלעך, צעקנעפלט די קאלנערס פון די העמדער, אפגעבונדן די בינדעס 
און נעלם געווארן צווישן די קוטטעם, כדי צו באטראכטן די ליידיקע אראבישע 
שטיבער וואט מ׳האט דא זיי צוגעטיילט. 

אפט מאל האבן זיר דא באוויזן הפקרדיקע אייזעלעך. די אייזעלעך האבן 
ניט געוואלט אפטרעטך פון די פרעמדע. דער מענטשישער לשון האט 


* כפר נטוש — א פארלאזן דארף. 

געמאניעט צו זיד פון די פארבארגענישן די דארשטיקע און הונגעריקע שטוב־ 
חיות. פון ערגעץ ווו האט זיך א שווארצע קאץ א שניט געטאן איבערן זוניקן 
זאמה איינגענורעט זיך און אנגעשטעלט אירע אויגן אויף די פרעמדע און 
דערנאך מיט ווילדן אימפעט זיך א יאג געטאן צווישן די האלב אויסגעטריקנטע 
פרדסים. 

די אייזלען האבן זייער דארשט געשטילט מיט די קאקטוסן. זיי האבן 
מיט די קלאען פון זייערע פאדערשטע פיס אפגעבראכן סאברעבלעטער, 
געטארגלט זיי אין זאמד אזוי לאנג ביז אלע נאדלען זענען ארויסגעפאלן, 
דעמאלט האבן זיי מיט דער מאטער און שוואמיק ווייכער גרינקייט פון די 
קאקטוסן געשטילט דעם דארשט. 

אדום די סאברעקוסטעס זענען קיין גרעזלעך אפילו ניט געוואקסן. דער 
באדן איז געווען דארט א ווייכער, אן אנגעהויפטער פון טרוקענעם, ברוינעם 
און גראען געוויקסךאפפאל. צווישן די קאקטוסן האבן זיו זעלטן פיעל 
באוויזן. האט זיך שוין יא א פועל באוויזן, האט ער געקרייזט איבער די רויטע 
פרוכטן און מיטן שנאבל אויפגעפיקט די דינע וואסערדיקע הייטלעך, שטילנדיק 
זיין דארשט. 

דער אייביקער גרינער קלעטערקוסט, דער אנבלעטערדיקער מיט גרינע 
לאנגע צווייגלעך, וואם זעט אוים ווי צעשויבערטע האר, אט א דער קלעטער־ 
קוסט האט זיך אין דעם געסל אויף טייל ערטער פארמאסטן מיט די קאקטוסן. 
זיינע לאנגע קלעטערהאר האבן זיך געפלאכטן אויף די שטעכיקע געוויקסן, 
געקלעטערט אזש איבער זיי, אויסגעמיטן די נאדלען וואס זענען דא ניט 
איבערצוציילן אויף יעדער בלאט און אפילו אויפן שטאם און האבן פארדעקט 
די סאברעס מיט א מילדער זאפטיקער גרינקייט וואס איז אזוי ענלעך צו 
די גארטנפלאנצן. 

ערגעץ ווו האט א מימאזע געפינטלט מיט אירע געלע בלימלעך. אן 
אלטער סיקאמאר האט שוין מן־הסתם צום דריטן מאל היי־יאר אפגעשאטן 
א שטיק פון זאמדיקן געסל אין א קיילעך ארום זיין שטאם מיט די קליינע 
העלע פרוכטן. דער בוים איז נאך באזעצט געווען מיט די קליינע פירות, וואם 
זענען ניט געוואקסן צווישן די בלעטער נאר ארויסגעוואקסן גלייך פון די 
גרויסע און דיקע צווייגן ארוים און אפילו פון שטאם. א ראי פון פלען און 
בינען האט זיך געטראגן אין יענע טעג ארום סיקאמאר. 

אן אלטער פיענבוים האט געשפרייט ארום זיך געדיכטע און שווערע 

שאטנם. עטלעבע ציפרעסן האבן אומבאוועגלעכע געסטארטשעט גלייד אין די 
הימלען אריץ און פון ווייט־ווייט האבן געווונקען לופטיקע אנשאטנדיקע 
טאפאליעם. 


2 

מיט יעדן טאג האט דאס דארף אנגענומען מער לעבן. אין די פארטאגס 
זענען ארבעטער געגאנגען צו זייער ארבעט. אפגעברענטע, מיט רידלען אויף 
די אקסלען, אומבאקאנטע, האבן זיי קיין באקאנטשאפטן ניט געשלאסן, באר 
גלייך געדוצט איינער דעם צווייטן. אין דער שפע פון זון און ליכט האבן 
די מענטשן זיך געפילט די ערשטע וואכן פון זייער זיין אין דעם לאנד 
יינגער, לייכטער און יובדטובדיקער. עפעם אן אויפגעלייגטקייט און ניט־ 
זארגעוודיקייט האט זיי ארומגענומען. עמעץ פון די דורכגייענדיקע פלעגט 
זיך אפשטעלן, פלוצעם פארלייגן זיינע הענט ווי א דעכעלע איבערן שטערן 
און, מיר ניט דיר ניט, א זאג טאן מיט געמאכטער תמימות: 

— דוכט זיך, אז היינט וועלן מיר האבן א שיין וועטער. 

געזאגט האט דאם דער מענטש, ווען די זון איז שויו געשטאנען היפש 
אין הימל, און די היץ האט לאנג געהאט שוין אויסגעטריקנט דעם טוי פון 
דער פארגאנגענער נאכט. 

במעט אין איין צייט האבן זיך אין געסל באזעצט א צענדליק משפחות 
נאר וואט געקומענע אין לאנד אדיין. אינעם קליינעם צעשטערטן הייזעלע 
פון ווילדן געשטיין מיט א הויכער הויף־פארצוימונג פון געטעסעטע כורכר־ 
בלאקן האט זיך באזעצט לעמל דער סטאליער, א העלהאריקער און לעבעדיקער 
יונגער־מאן פון טאמאשאוו, מיט א קליינע משפחה. אין נאענטער שכנות, 
אין א הויף מיט חורבות, ווו עם איז על פי צופאל געבליבן א גאנץ חדרל, 
האט זיך אריינגעקליבן א יונג פארפאלק, נאר וואם געקומענע פון ווארשע. 
אפגעטיילט פון זיי מיט א קאקטוסצוים, איז געשטאנען א שיין מויערל פון 
דריי חדרים. דארט האבן זיד אריינגעצויגן דריי משפחות: חיים דער רומענער, 
דער מולער יצחק און גרשון פריד — א דרוקער פון ווארשע. אין א הייזל 
געבויט פון ווייסע שטיינער צווישן פרדסים, האבן געוו 1 ינט ספרדישע יידן. 

אז דאם געסל איז שוין געווען באפעלקערט, איז פלוצעם אויסגעוואקסן 
א דריבנער יידל פון וואלין, בערטשיקל. ער האט אלעמען געוויזן פאפירלעך, 
וואם האבן באשטעטיקט אין דער רוסישער שפראך זיין אינוואלידנשאפט. 

כאטש זיין מום האט מען ניט געקאנט אנזען, זזאט ער ערגעץ פון א תל־אביבער 
מישרד ארויסבאקומען א דערלויבעניש אויפצועפענען א שפייזקלייטל. 

מיט טומלעריי איז א צייט שפעטער געקומען אין געסל אדיין מיט זיין 
גאנצער משפחה א פאלעסיער יונגער־מאן, א רירעוודיקער, א געוועזענער 
עסקן ביי דער שארית־הפליטה אין דייטשלאנד, א ותיק מיט א באזונדערן 
זכות, דודל העלפער. זיין משפחה האט זיך באזעצט אינעם מויער וואס איז 
וואכנלאנג פריער אויסגערעמאנטירט געווארן פון דער סוכנות. 

אין די פארנאכטן זענען די שכנים געגאנגען איינער צום צווייטן. מיטן 
אנקום פון דער נאכט האט עפעם אן אומהיימלעכקייט אלעמען ארומגענומען. 
מען האט זיך ניט געוואלט אנטרויען דעם פרעמדן אומבאקאנטן אדום, מען 
האט זיך געשראקן פאר די מאדנע שאטנם פון די קאקטוסן, פארן פלוצעמדיקן 
פויגל־געשריי, וואם איז ענלעך געווען צו א האנענקרייעריי, נאר מיט קירצערע 
און מער אפגעהאקטע קולות, מענטשן האבן אנגסטיק געווארט אויף דער 
שטילקייט נאכן יאמערלעכן שאקאלן־געוואי — א געהויל וואם האט זיד 
איינגעשניטן אזש ביזן מארד פון די ביינער. 

אינעם פיל־קולותדיקן שאקאלן־געיאמער האט יעדער איינער אויפגענומען 
אנדערע טענער, וואס זענען אים אויסגעקומען אזוי באקאנט און נאענט, ווי דאס 
וואלטן געווען עכאם פון אייגענע יאמערייען. 

דרויסגדיק האט זיד דאם דערפל אין די ערשטע וואכן ווי ניט געביטן. די 
איינוווינער זענען מיט יעדער טאג אומרויקער געווארן. נאד די לאגערן אין 
דייטשלאנד האט מען אלץ געווארט, ניט אראפגעצויגן די רינגלעך פון די פינגער, 
ניט אויסגעטאן די שטייפע העמדער, מען איז געשטאנען צעטומלטע אויפן ראג 
פון געסל, געפארן קיין תל־אביב, געזוכט, געלאפן צו קרובים. דעם ערשטן 
איבערבראך האט געמאכט שמעון זאראמבער, א הויכער, איבערגעוואקסענער 
יונג, וואם האט זיד וואכן ארומגעדרייט אויסגעפוצט אין א טונקעלן אנצוג. ער 
האט פלוצעם זיך באוויזן מיט אן אייגענעם געשפאן, געזעסן אויפן וועגעלע מיט 
פארקאלכטע הויזן און געטריבן דאם פערד. 

— כ׳האזע אין דר׳ערד. דאם בינ׳עך געווען און דאס על׳עך זאן, — האט 
ער אויסגערופן צו עטלעכע פארחידושטע מענטשן. 

שמעונען איז דאם גרינג ניט אנגעקומען. פון זיין געדעכעניש האט ער 
שוין באלד געהאט ארויסגעווארפן דאס פורמאנישע פאך. געלעבט עטלעכע 
יאר אין די לאגערן, געהאנדלט און געוואנדלט נאד דער באפרייונג, נאר ווען 

מען האט זיך אויף ס׳ניי באזעצט אויף אן ארט, און עס איז אויפגעקומען א 
יידיש געסעלע, האט עם שמעונען א נעם געטאן. עפעס האט אים א טיאכקע 
געטאן ביים הארצן, ווען ער האט דערזען די תל־אביבער באלעגאלעס מיט 
זייערע פערד אין שיינעם לעדערנעם געשפאן. 

די שכנים זענען זיך ווי אויף א בייז ווונדער צונויפגעלאפן, באטראכט דאם 
פערד, דעם געשפאן, געקוקט אויף שמעונען, אויף זיין צעכראסטעט העמד און 
געהאט דאם געפיל, אז עם האט זיך אומגעקערט א היימישע, גראע אבער 
נאענטע וואכעדיקייט. 

לעמל סטאליער האט פון דעם קאסטן פון זיין באגאזש צונויפגעקלאפט די 
ערשטע טישן און בענקלעך. אינעם געסל האט ער זיד פונעם ערשטן טאג אן 
געפילט היימישער ווי אנדערע. עפעס האט אים דא דערמאנט אין אוזבעקיסטאן, 
ווו ער איז געווען פארוואגלט אין די מלחמודיארן. ער האט אין חדרל צעלייגט 
זיינע סטאליערישע כלים און גענומען זיך צו זיין ארבעט. 

אין געסל האבן זיך געשפילט די קינדער. זיי האבן זיר אויסגעזעצט אין 
א ראד, אין זאמד, און זיך "צונויפגערעדט" אויף פארשיידענע לשונות. 

א מאמע האט הויך אויפן קול גערופן פון הינטער די קאקטוסן ארוים: — 
הע־ע־ע־ר־ש־ע־ע־ל־ע • 

פון צווייטן מויערל האט זיד ווי אן עכא געלאזט הערן דער רוף פון א 
צווייטער מוטער: — פע־ע־ר־ע־ע־ע־לע! 

איבערן זוניקן סאברעסגעסל האט זיך צעקלונגען א קינדערש געלעכטער, 

און בארוועסע פיסעלעך האבן, ווי פייגלטריט, אויסגעשטעפט דאם העלע זאמד. 

3 

ביים יונגן פארפאלק, די קליינס, איז א שימחה. א קרוב האט געשאנקען 
א טיש מיט שטולן, זענען די שכנים געקומען אנצוקוקן די מתנות. יולעק קליין, 
נאך גאר א יונגער מאן, מיט וואסערדיקע אייגעלעך און מיט א ניט־יידישן 
פרצוף, האט ניט געוווסט ווו אהינצוטאן זיינע לאנגע הענט און מיט פרעמדן 
שמייכל אלעמען געענטפערט אויף פויליש. דער תימנער, גמליאל, מיט נאקעטע, 
דארע פיס איז געשטאנען ביי דער שוועל און געדאנקט פארן כיבוד. זיינע 
מילדע אויגן זענען גלאנציק געווארן, ס׳הויט פון פנים, מחמת אפטן טרינקען 
דעם ראשונער וויין — איז לויטערער געווארן, און אויף זיין גארגלדיקן העברעיש 
האט ער אויסגעשריען דעמפיק: 


183 



מענדל מאן 


— יהודים אנחנו, כולנו יהודים... 

יוסטינע האט מיט זייטיקן נייגער געקוקט אויף די שכנים. זי האט געהאט 
אין איר בליק די פרעמדקייט פון א ווייטער אומבאקאנטער וועלט. זי האט 
אויסבאהאלטן דעם ניט־היימישן גלי פון אירע אויגנאפלען פאר די שכנים. זי 
האט אויסגעדריקט איר פרייד מיט די שמאל־מיידלשע אקסלען, מיט דער 
באוועגלעכקייט פון איר גאנג. יוסטינע האט געפילט ווי די שכנים פארשטייען 
אייגער דעם צווייטן. די קלאנגען פון זייער לשון זענען אויפגעבוגדענע, פול־ 
ברוסטיקע. זייערע בליקן — ליכטיקע, זייער געלעכטער הילכיק. איר האט זיך 
געדוכט, אז אויב זי וועט א צעעפן טאן אירע גרויסע, שווארצע אויגן, וועט 
א שווערע און אומהיימלעכע פרעמדעניש ווי א נאכטשאטן ארויסגליטשן זיך 
פון זיי, און דער שאטן וועט אייביק הויערן צווישן איר און די שכנים. 

דער שווערער טויער פון הויף האט זיך געוויגט אויף פארזשאווערטע אייזנס. 

א מעשענע האנט האט ביי יעדער וויג געקלאפט אין טויערברעט אנשטאט א 
קליאמקע. עמעץ פון די פריערדיקע אראבישע באלעבאטים האט אפגעקלאפט 
זיינם א האנטפלאך מיט קאלך און מיט איר אפגעשטעמפלט דעם טויער. עם האט 
אויסגעזען ווי די קאלכהאנט מיט די צעשפרייטע פינף פינגער וויל פארצוימען 
עמעצן דעם וועג — א סגולה פון די אראבישע איינוווינער קעגן אלע שדים 
און רוחות וואס לויערן דא, אין די ליכטיקע לבנה־נעכט און אין די ווינטערדיקע 
רעגננעכט. 


4 

וואלף סאכאטשינער פון פוילן, דער מאלער פון יידישע געסלעך און יידישן 
שטייגער, האט דער ערשטער צווישן די תושבים פונעם אראבישן דערפל זיך 
פארווארצלט אין דעם הפקרדיקן באדן. 

ער איז צוגעפאלן צו דעם שטיקל ערד ארום זיין שטוב מיט דער גאנצער 
ווארעמקייט פון זיין ברוסט. ער האט דערפילט ווי פון דער בארירונג שלאגט 
זיין הארץ שטארקער, אומרויקער. די פארדארבנקייט פונעם באדן האט צו אים 
גערופן, געמאנט ביי אים זיינע הענט, זיין שוויים, געוויינט פאר וואלפן דורך 
דעם גרא ברוינלעכן ווילדגעוויקם, דורך די פארטריקנטע פאקשיוועס און 
זילבערגראע דערנער. און דאס שטומע געוויין איז געווארן אים נאענט, ווי דאס 
וואלט געווען ניט קיין געוויין פון א ווילדעביש, ווי א געוויין פון דערנער און 
טריקעניש, נאר ווי אן אלט און באקאנט געשלוכץ. 

וואלף איז געזעסן אויפן גראז ביי זיך אין הייסל. דער פארנאכטיקער טוי 
האט זיך נידעריק אראפגעלאזט מיט דער געדיכטעניש פון א נעפל. די גראזן 
זענען וואכעדיק געווארן, זיי האבן אנגעהויבן צו עטעמען און אויטגעטיילט 
פון זיו שארפע ריחות פון טריקעניש. די ריחות זענען וואט א מאל מערער 
אויטגעדעמפט געווארן אונטער די טראפנם געשליפענע דימענטלעך. וואלפס 
האריקע ברוסט איז באנעצט געווארן מיט אנצאליקע קליינע טוי־טראפנם, וואט 
האבן געבלענדט מיט אלע פארבן פון א רעגן־בויגן. 

און די ערד איז גוט געווען צו וואלפן. א יונגע און איידעלע גרינקייט 
האט באדעקט דעם גארטן. די גרינקייט האט געלויכטן און מילד געמאכט דאס 
פנים פון די דורכגייערם. דערזעענדיק די גרינקייט פון וואלפס גארטן, זענען 
מענטשן שטיין געבליבן געפלעפטע. אלע זארגן פון זייערע מידע פנימער 
זענען אראפ. 

דאם ליידיקע אראבישע דארף איז מיט יעדן טאג באפעלקערטער געווארן. 

ווו נאר א מעגלעך ווינקל צום וווינען, האבן זין־ פארקליבן אהין די ניי־ 
געקומענע. די געלפלעקיקע הינט, וואט האבן זין־ אין די ערשטע וואכן ארונד 
געשלייכט איבערן דארף, האבן איצט זיך שוין אפגעשטעלט ביי די טויערן פון 
הייזער, גענישטערט אינעם אפפאל און אין די נעכט זיו שטילערהייט אובטער* 
געגנבעט צו די שטיבלעך מיט די נאפטקאנעצלעך און לאנג געטקאוווטשעט. 
די הינט האבן זיך שוין געלאזט א גלעט טאן׳ און ווען מ׳האט זיי געפרוווט 
אנבינדן זענען זיי אויפגעשפרונגען מיט אזא היבטישן געיאמער אזש ט׳האט 
געשניטן ביים הארצן. און דאד האבן זיי זיך צוגעוווינט צו די שטיבער. 

אין די אומהיימלעכע נעכט האט זיך אינעם כפר נטוש אויפגעהויבן א 
הינטיש געביל, וואט האט לאנג אנגעווארפן אומעט און שרעק. 

זייטיק און אומהיימלעך האט זיך אויסגעטיילט דער מעטשעט. אן אומגע־ 
לומפערטע געביידע מיט ניט־גלייכע קופאלן, ווי עטלעכע צונויפגעשארטע 
האלב־לבנות פון פארשיידענער גדיים, איז עלנט געשטאנען אויף א נאקעט 
זאמדיק בערגל. א קראנק בלייך־געלבלעך גראז איז דארט געוואקסן. דאם גראז 
האט זיך געשלענגלט איבערן זאמד און אויף טייל ערטער האט עם אפגעדעקט 
אלטע צעקרישלטע שטיינער, אנגעהויפט אין א כאאס. אויף די אפגעקאלכטע 
שטיינער זענען אויטגעקריצט געווען פארשיידענע צייכנם. פארטריקנטע שטעכל־ 
געוויקסן האבן געטטארטשעט מיט שטעכיקער גאווה אין דער בלאער הייך און 
אנטפלעקט פאר דער ווייט די קרומע שארף־שטעכיקע צעבראכענע צווייגן. עם 


185 



מענדל מאן 


איז גענוג 1 עם ווינטס א באדיר, אז אזא שטעכלקוסט זאל פארטראגן ווערן 
העט־העט אין די ווייטסטע וואדיס; נאר ווייזט אוים, אז דער ווינט האט זיך 
ניט דערוועגט צו באריה אט א די ברוינע שטעכיקייט. א ניט פארשטענדלעכע 
רו האט געקיניגט אויף דעם בערגל לעבן מעטשעט. א געל־ברוינע איינזאמקייט 
האט געווייעט פונעם פארלאזענעם אראבישן בית־הקברות. דאם געוויין פונעם 
צעפראלטן מעטשעט־טויער האט זיך איינגעשניטן אין די געדעכענישן פון די 
ניי געקומענע, זיי האבן די ערטער אויסגעמיטן, ווארפנדיק חשדיקע בליקן. 

רעכטס פון מעטשעט האבן זיך געוויקלט שמאלע געסלעך, פארפלאנטערטע 
און פארקניפטע, מיט ליימיקע שטיבלעך געקנאטענע פון קעמלמיסט. א ריח פון 
צעפוילטע שמאטעס האט געשלאגן אין די נאזלעכער. אין די געל־ברוינע 
לעפיאנקעס זענען נאך געבליבן די שפורן פון אייזלען וואם האבן געהאט זייער 
ארט לעבן זייערע באלעבאטים. אין די נישעם פון די קעמלמיסט־ווענט האט 
מען נאך געקאנט טרעפן געדיכטע ביינערנע קאמען, צעשאטענע גלעזערנע 
קארעלן און אן א שיעור ליימיקע קריגלעך מיט לאנגע שמאלע העלדזער. קיין 
ביימער זענען דא ניט געוואקטן, נאר אויסטערלישע געוויקסן האבן אין די 
טונקעלע הייף צעעפנט הארטע ברויךגרינע בלעטער. 

יוסטינע איז שעהען־לאנג געשטאנען אן אנגעלענטע אויף דער וועראנדע 
פון איר שטוב און געקוקט צום פירעקיקן גרינעם פלעק פון שכנם גארטן. מיט 
יעדן טאג איז די גרינקייט געווארן בולטער און שטראליקער. זי האט געזען 
וואלפן אן איינגעבויגענעם צווישן די בייטן — און ווען ער, וואלף, האט זיך 
אויפגעשטעלט אין זיין גאנצער הייך, כדי אויסצוגלייכן דעם רוקן, האט יוסטינע 
ניט אויסגעהאלטן דעם בלענדיקן ליכט פון זיינע אויגן, האט א קער געטאן איר 
פנים צום מעטשעט, צום געקנויל פון די ליימיקע אראבישע געסלעך און פאר־ 
זונקען אין זיי איר בליק. די אומבאוועגלעכקייט פון די הויבע פאלמעבלעטער, 
די האלב רונדיקע סימעטריש־פארזיגלטע פאלמעצווייגן האבן זי געגלעט און 
בארויקט. איר האט זיך געדוכט, אז אט די פאלמעצווייגן, זענען טויערן צו 
ווייטע און שייגע וועלטן. 

און אז אין די נעכט האבן זיד אנגעהויבן די געוואיענישן פון שאקאלן, האט 
יוסטינע פארהעמערט טיר און טויער. אן אומרויקייט איז איר באפאלן. יולעק, 
דער מאן אירער, איז געלעגן מיט צעעפנטע אויגן און זיך איינגעהארכט אין 
דעם אומגעוויינטלעכן געיאמער. דאס זענען געווען ניט נאר בילערייען פון 
שאקאלן ווי היגט־האווקערייען, נאר אין זיי, אין די בילערייען, האט מען 

געקאנט הערן אלערליי קולות וראם דאם אויער האט נאד ווען עם איז פארנומען. 
אט האט זיך אויסגעדוכט, אז דאם שרייען גאר א כאפטע קינדער וואס שפילן 
זיך ערגעץ ווייט־ווייט, און פלוצעם — א געוויין פון א פרוי, און פון צווייטן 
עק פרדס דערטראגט זיך גאר א געכליפ פון אן עופעלע, וואס מישט זיך אוים 
מיט א לאנגער און אויסגעצויגענער כארכלעריי, ווי עמעץ וואלט זיך געווארגן. 

א, גאט! ווער ווייס וואם עם געשעט אט די רגע אונטער דיינע ביינאכטיקע 
הימלען? דער עכא פון אלע ליידן הילכט גרויליק אפ אין דער אומהיימלעכער 
סביבה. אט הערט יוסטינע איר אייגן געוויין, אזוי האט זי יענע נאכט געיאמערט. 

יענע נאכט... 

יולעק האט נעענטער זיך צוגערוקט צו איר, זי ארומגענומען און גערעדט 
צו איר אויף פויליש. אין איר האט עפעם א גלי געטאן. זי האט זיך ארויסגעריסן 
פון זיינע ארעמס און געבליבן שטיין אין מיטן שטוב א דערשראקענע און 
צעשויבערטע. 

— וווהין האסטו מיד געבראכט ז אין דער ווילדעניש ך 

דער מאן האט געשטאמלט, אבער זיין שטאמלעריי איז פארטויבט געווארן 
פון איר הילפיק געוויין. זי האט געוואלט זיך אליין איבערשרייען, פארטומלען 
אין זיך די צווייטע יוסטינע, אט די וואם האט געיאמערט אין דרויסן מיט די 
שאקאלן. דאם געוויין אין דער נאכט האט געדארפט פארטרייבן יענעם געוויין, 
וואס איז ווי אן עכא צוריקגעקומען פון א גרויליקער נאכט אין ווארשע, ווען 
יענער פאליאק איז געשטאנען איינגעבויגן איבער איר. זי האט אויף ס׳ניי 
דערזען פאר זיך דאם פראסטע און הארטע פנים זיינם. די שארפע שטריכן, וואם 
האבן בייז זיך געקארבט פון די נאזווינקלען ביז צו די פארפרעסטע ליפן פון 
זיין מויל, די שיכורע וואסעראויגן... 

— אנו, זשידוווקעלע: אדער, אדער!.. 

יוסטינע האט געוויינט הדך אויפן קול. די שאקאלן זענען שוין לאנג אוועק 
פונעם פרדס. אין דרויסן איז שטיל געווארן. א פולע לבנה האט אריינגעקוקט 
דורך דעם לאדן. א ליכטפאס איז געפאלן אויף די באלאטן. זי האט געעפנט 
ס׳פענצטער. דאם לבנה־ליבט האט זי בארויקט און געטרייסט. אירע גרויסע 
אפענע אויגן האבן געקוקט אויפן מעטשעט, אויף די פאלמעס. טרערן זענען 
געבליבן הענגען אויף די וויעם. דער פרעמדער הימל מיט די ליכטיקע שטערן, 
די פולע לבנה, אט א די גאנצע פרעמדעניש איז איר פלוצעם אזוי נאענט 
געווארן. 

צו מארגנם איז יוסטינע געשטאנען אויף דער שוועל פון שטוב. די פלאק* 

סענע האר פארקעמט אויף ארויף האבן אפגעדעקט איר ברוינלעד־גלאטן שטערן. 
די טיף אריינגעזעצטע גרויסע אויגן האבן געזוכט עפעם אויפן גרינעם פיר־ 
קאנטיקן גערטנדל פון שכן. זי האט געווארט ביז וואלף וועט זיך באווייזן א 
געבויגענער איבער די בייטן. איר אטעם איז ווי אפגעשטעלט געווארן ווען זי 
האט דערזען דעם שכן. די צאפלדיקייט פון אירע אויגנאפלען האט איינגעגלי־ 
ווערט, און א ווארעמע מילדקייט האט ווי א העל וואלקנדל פארהילט איר פנים. 
דערנאך האט זי הויך אויפגעהויבן דעם קאפ און געזען די מעטשעט־קופאלן, 
די האלב פארזונקענע קאלכשטיינער פון אראבישן בית־הקברות. העכער פון 
מעטשעט האט זיך געצויגן א גאנצע קייט פון בערג ווי הארטע שטיקער 
בלאקייטן. די בערג האבן אויטגעזען ווי שוועלן צו די טיפע און נאד בלאערע 
הימלען. צופוסנם פון יוסטינעם הויז האט שטאליק געגלאנצט דער גלאטער 
אספאלט־וועג, וואס האט געפירט פון תל־אביב ביז קיין ירושלים. 

5 

אנגעהויבן האט עם זיך אומגעריכט. אין א פרימארגן האט אייגער געבראכט 
פון ערגעץ א ליידיקן גרויסן קאסטן, אים אוועקגעשטעלט ביים אריינגאנג אין 
געסל, ארומגעהאקט די קאקטוסצווייגן, אויסגעגלייכט די ערה אנגעשיט געלן 
זאמד און שוין דעם זעלביקן טאג געעפנט א קלייטל פון סאדע־וואסער און 
זיסווארג. אין דארף איז געווארן א געיעג צו פארכאפן פלעצער אויף קראמען. 
די איינוווינער זענען געקומען צו לויפך מיט העק און ברעטעה דא און דארטן 
האט מען געקלאפט פלעקלעך אין באדן אדיין, געמאסטן, פארצוימט אין סאמע 
פראנט, אויסגעהאקט קוסטעס און געגרייט זיך אויפצושטעלן קרעמלעך לענג־ 
אוים דעם געסל ביזן אראבישן ביודהקברות. אפילו שמעון זאראמבער האט 
די טעג ניט געשפאנט דאם פערה ער האט צונויפגעקלאפט א קראם אין 
סאמע פראנט. מען האט אנגעטראגן ציגל און בלאקן פון הרובע הייזעה ווייבער 
און קינדער זענען ארוים צו דער ארבעט. — א האלבע פרנסה עט׳עך אפשר 
דערפון זאן — האט שמעון איבערגערופן זיך מיט א צווייטן. 

די ביז איצטיקע רויקייט פון געסל איז פארשווונדן, אפילו אזעלכע וואם 
האבן קיין מאל ניט געהאט צו טאן מיט מיסחריי, האבן זיך א לאז געטאן 
אין גאם: קודם א פלאץ, מ׳עט דערנאך שוין זען!.. א פאר טעג שפעטער 
זענען שוין געשטאנען א צענדליק קרעמלעך. ערגעץ ווו האט מען אויסגעניש־ 

טערט פארלעגענע סחורות און אין געסל האט זיד אנגעהויבן א האנדל. שכנים 
האבן צווישן זיך שותפות געמאכט. אין געסל האט מען געשמועסט: א געוועלב 
איז דאך א זיכער שטיקל ברויט. עפעם האט זיך אפגערופן אינעם בלוט פון 
אט א די מענטשן. אין דער פארלוירנקייט פון די ערשטע טעג, פנים אל פנים 
מיט דער פרעמדעניש, נאך יארו פון קאצעט און אויסגעווארצלטקייט, ווען 
זיי זענען געבליבן אויג אויף אויג מיטן טעגלעכן געראנגל פארן שטיקל 
ברויט, — האבן זיי געפרוווט טאן דאס וואם זייערע טאטעס און זיידעם האבן 
געטאן אין יעדער פרעמד לאנה ווו זיי האבן זיד נאר געהאט באזעצט. 

דאס געיעג נאד א פלאץ האט אנגעהאלטן עטלעכע טעג. נאד א פאר וואכן 
שטיין אין די האלב ליידיקע קראמען האט דער ערשטער צעווארפן זיין 
געוועלבל שמעון זאראמבער. ער האט מיט זיין פערד און וואגן צוריקגעפירט 
אהיים די העלצער און בלענו און זיר ווידער גענומען פאר זיין באלעגאלישן 
פאך. 

מיט יעדער טאג איז געווארן ווינציקער קראמען, אפילו די וועלכע האבן 
פארצוימט א פלאץ האבן די פארצוימונגען איו די נעכט צענומען. אזוי ווי 
א טייך וואס צעגיסט זיד און הייבט פלוצעם אן אפצופאלן, אזוי האבן אויך 
די איינוווינער פון כפר נטוש זיד אומגעקערט צום פרוערדיקן מעמד. מיט 
פארשעמטקייט האבן מענטשן דערמאנט דעם געיעג נאד מיסחר. געבליבן זענען 
נאר עטלעכע קראמען און צווישן זיי צוויי קאפעען, צונויפגעשלאגענע פון 
בלעכן און ברעטער — איין קאפע פון די ספרדים, און איינע פון פוילישע יידן. 
די צוויי צענדליק ספרדישע משפחות זענען אין די פארנאכטן געזעסן שווייגג־ 
דיקע ביי שטרויענע טישלעך, עפעס אן אלטער גראמאפאן מיט א הילכער 
ווי א גרויסער געלער טראמפייט האט אויסגעשפילט אומבאקאנטע ניגונים. 
די שארפע פנים־שטריכן פון די ספרדישע יידן, זייער פרעמדע שפראך, די 
שווערע, טונקעלע הלבשה, האט זיי שארף אפגעטיילט פון די פוילישע יידן. 
זיי, די פוילישע, זענען ניט איינגעזעסן אויף די בענקלעך ביי די טישלעך, 
זיי זענען געשטאנען אין גרעסערע גרופעם, געמאכט מיט די הענט און הילכיק 
גערעדט. אן אומרויקייט האט זיי געטריבן פון די שטיבעה ניט געלאזט זיי 
רויק איינזיצן איין רגע. שכן צו שכן איז געלאפן. זיי האבן זיד אץ די ערשטע 
טעג פארקליבן אין די ערגסטע שטיבעה אבי צו האבן שכנים, אבי איין שטוב 

זאל זיין נעענטער צו דער צווייטער. זייערע פרויען מיט די קינדער האבן זיך 
אין די פארנאכטן געזאמלט ביי דעם פאטעפאן־הילכער און זיך געקוויקט מיט 
דעם קלאנג פון די צעריפעטע פלאטן. אין קאפע האט מען אנגעצונדן עטלעכע 
עלפער נאפטלאמפן. נאר די אומרויקייט איז ניט פארשווונדן. זיי האבן זי 
געוואלט פארטומלען מיט גערייד וועגן פרנסה, מיט משונהדיקע מעשות וועגן 
די שפאניאלן. די ווייבער האבן זיך געהאט אנצודערציילן וועגן די קאכעכצער 
פון די ספרדים, וועגן די מ׳שטיינסגעזאגטע פאטראוועס זייערע, וואס א לייטישער 
מענטש וואלט עס אין מויל ניט גענומען. 

די פוילישע ירדן האבן פון די ערשטע טעג אן געקוקט קרום אויף די יידן 
פון בולגאריע און אפריקע. עפעס א גאנג האבן זיי ניט פון יידן און דאה 
בלוט זייערס איז ממש גוייש בלוט, — פלעגן די אשכנזים זאגן. ביים קלענסטן 
סיכסוד צינדן זיי זיך אן און כאפן זיך פארן מעסער. 

— זע נאר ווי די יוכע קאכט עס אין זיי! 

— האבן זיי דען געליטן פאר יידישקייט ? 

— זעט נאר זעט, זייערע משפחות! די זיידעם און באבעס! 

עפעם א חשד האבן זיי געהאט, די פוילישע, אז די ספרדישע יידן מיט 
זייערע אלטע לייט זענען לעבן געבליבן אויפן חשבון פון די פוילישע יידן. 
זיי האבן דעם חשד קיין מאל ניט ארויסגעבראכט פון מויל, אבער טיף אין זיל 
האבן זיי דעם חשד געטראגן. מיט די ספרדים האבן זיי קיין שום מגע ומעזא 
ניט געהאט. אויף די פארזאמלונגען וואס זענען איינגעארדנט געווארן אין דארף 
פלעגן קומען םי_י די פוילישע סיי די שפאניאלן. זיי האבן זיך געזעצט אויף 
באזונדערע בענק, אויסגעהערט געדולדיק די רעדעס, אין יידיש און דערנאך 
אין שפאניאליש. אלע האבן זיי זיך צום סוף פון דער פארזאמלונג אויפגעשטעלט 
און געזונגען די התקווה. דערמיט האבן זיך די באגעגענישן געענדיקט. צו 
קיין דערנענטערונג איז עס ניט געקומען, פארקערט, איין מאל אפילו איז אויס־ 
געבראכן א געשלעג. און געשען איז עם צוליבן מעטשעט. 

ערב די ימים נוראים האבן די ספרדים זיך געגרייט צו מאכן אן אייגענעם 
מנין. דאם ארט צום דאווענען האבן זיי אויסגעקליבן דווקא אין דעם ליידיקן 
אראבישן מעטשעט. א טאג פאר ראש״השנה האבן זיי דארט אריינגעשטעלט 
פענצטערראמען מיט גלאז, ריין געמאכט די באלאטן און פארזאמלט זיך אינעם 
פירעקיקן מעטשעטהויף. 

— די ספרדים ויעלו דארט דאווענען. זיי מאכן דארט זייער שול! - האבן 
די אשכנזים צווישן זיר גערעדט. 

פאר אלעמענם אויגן האבן א שימער געטאן די הרובע יידישע בתי־מדרשים 
אין דער אלטער היים. 

— יידן דארפן עם ניט טאו! מען טאר עס ניט דערלאזן. 

זיי זענען אוועק צום מעטשעט און געטראפן דארט די ספרדים. ווי צוויי 
פיינטלעכע לאגערן זענען שטיין געבליבן פנים אל פנים צוויי עדהם יידן. 

— זה מקום קדוש! — האט לעמל דער סטאליער א זאג געטאן. 

די פנימער פון די ספרדים זענען געווארן ערנסט און זיר אנגעצויגן מיט 
עפעם א ניט־יידישער רוגזה. 

— עבשו זה מקום קדוש של יהודים, — האט אייגער פון זיי געוויזן אויפן 
ארון מיטן פרוכת. 

די פוילישע יידן האבן געפרוווט געבן צו פארשטיין די פרעמדע מענטשן, 

ייאם יועלו דאד ווי זיי דאווענען צו איין גאט, אז דאס איז א הייליקייט פון 
די אראבער וואס מען טאר ביט מחלל זיין. 

די דערקלערונגען האבן אונטערגעצונדן די שפאניאלן. זייערע אויגן האבן 
זיר אנגעגאסן מיט א רויטקייט, די פנימער זעגען פון כעם אויסגעקרימט געווארן 
אין צארנדיקע העוויות. די אנגעקליבענע שיגאה צו די אראבער, וואם זיי טראגן 
דורות לאנג, האבן זיי אויסגעלאזט צו דעם הייפל אשכנזים וואס זענען געקומען 
אין מעטשעט אדיין. מיט ווילדע קולות האבן זיי זיו א ווארף געטאן אויף 
די פוילישע יידן — און עם האט זיר אנגעהויבן א וויסט געשלעג. 

נאך די יום־טובים האבן זיו געשטעלט קילע טעג. די זונענשטראלן זענען 
געווארן מילדער, די פארנאכטיקע שאטנם — אויסגעצויגענער, די וויינטרויב־ 
בלעטער — איינגעטריקנטער. א צעמארשטשעטער ברוינער פלעק איז געהאנגען 
איבער א טייל דעכער. דער פלעק איז געווארן וואס א מאל קלענער, "וואם 
מער איינגעשרומפטער, און עם האבן זיך אנגעהויבן ארויסצוזען די וויינטרויב* 
צווייגן, אויסגעקרימטע, לאנגע, פארפלאנטערטע. זיי האבן זיו נאקעטע" געקלא־ 

מערט אויף די געקאלכטע ווענט. פון דער ווייטנם האבן זיי אויסגעזען ווי 
ברוין־רויטע אדערן אויף מירמל. 

אין כפר נטוש האבן געטריקנט׳ די פרדסים. דווקא איצט, דוען דער יורה 
איז שוין געהאט געפאלן, ווי אן אנזאג, אז אט־אט קומען אן שלאקסרעגנס • 
אין אט דער צייט האבן די ניט באוואסערטע פרדסים אנגעהויבן אלץ מערער 
און מערער איינצודארן. די שפיצן פון די ביימער זענען אפגעליידיקט געווארן 
סון בלעטער. שווארץ־ברוינע דינע צווייגן האבן געסטארטשעט מיט א קרענק־ 
לעכער טראציקייט אין די בלאע הייכן אדיין. די בלעטער, וואם האבן אפילו 
אין די חמסינען אנגעהאלטן די פריש־גרינע גלאנציקייט און שטייפקייט, זענען 
פלוצעם געווארן געלבלעך און וויאלע. זיי האבן זיך געוויקלט, און א בלייבע 
געלקייט האט פארהילט די מאראנצנביימער. אין די נעפט האבן זיך אראפגעלאזט 
געדיכטע טוינעפלען און ווייך געמאכט די פארדארטע ערדקארע. דער טוי איז 
געבליבן ביזן אויפגאנג פון דער זון. פונעם געפלאצטן ברוינעם ערדהייטל 
האבן ארויסגעשפראצט דינינקע, ליכטיק גרינע גרעזעלעך. די טויען האבן אבער 
שוין ניט געקאנט באלעבן די טריקנדיקע ביימער. ערגעץ ביי די שטאמען האבן 
זיר געגרינט בלעטער, נאד די גרינקייט האט איבער זיך געטראגן שווארצלעך 
טרוקענע צווייגן. עס האט אויסגעזען ווי דער פרדס וואלט אנגעטאן א טויטע 
דערנערקרוין. 

די מענטשן פונעם כפר נטוש האבן געוואלט אפראטעווען די ביימער, נאד 
די וואסעררערן זענען געווען צעשעדיקט, די ברינעמער פארלאזן. יעדער איינער 
איז געווען באשעפטיקט מיט זיין ווינקל, מיט זיין הייזל, מען האט זיד געגרייט 
צום ווינטער, צו די רעגנם וואס פאלן דא בשפע. מען האט פארריכט די דעכער, 
געמאכט רינוועם אויף אפצוציען דאם וואסער, געשמירט די פלאכע דעבער 
מיט סמאלע. 

א טייל נייע תושבים האבן פון ערגעץ געבראכט די ערשטע בהמות. מען 
האט געגרייט שטאלן פאר זיי, צונויפגעטראגן פון די חורבות אלטע לייסטו׳ 
בלעכן, צונויפגעקלאפט הינערשטייגן. אין די פארטאגם האט מען שוין געהערט 
אינעם דארף א קרייעריי פון העגער. ערגעץ ווו האט א קו זיך צעמוקעט. 
בילערייען פון הינט האבן באגלייט אן אייזלגעשריי. 

די ערשטע מעלקנדיקע קו האט געבראכט יאנקל קריפער, א וואלינער ייה 
ער האט זי געקויפט ביי א מושבניק אין עקרון. די שווארצפלעקיקע קו מיטן 
פולן אייטער איז אריינגעפירט געווארן אין קריפערס הויז, ווי מען פירט אדיין 
אן אייגענעם משפהה־מענטש. דעם ערשטן אפמעלק האט געמאכט קריפער אליין. 
דאם געפליעסק פון די סטרויעס מילד אינעם בלעכענעם עמער האט אפגעקלונגען 

ווי א היימישער ניגון. דאם יוייב מיט די קינדער זענען געשטאנען פארגאפטע... 
זיי האבן דערזען די כאטע מיטן שטרוידאך, דעם הילצערנעם פארקאן. אויף 
די קאלעס זענען אנגעטאן נאר וואס געשוואנקענע ליימענע לאדעשקעם. זיי 
האבן דערפילט דעם ריח פון גרינע לאנקעם אפגעשאטענע מיט געלע בלומען, 
דעם ריח פון דער פארשווונדענער היים. איצט איז אלץ ווידער צוריקגעקומען, 
היימיש געווארן און ליב, ווי דער ווארעמער ריח פון בהמישן מיטט, וואס זיי 
האבן אין זיד איינגעאטעמט. 

אין קריפערס משפחה האט די קו פארנומען דאם אגגעזעעגסטע ארט. מען 
האט וועגן איר גערעדט ווי וועגן א שטובמענטש. 

— האט זי שויו געגעסן ך 

— האט זי שוין געטרונקעןן 

— הא ו זי איז דוכט זיך ניט מיט אלעמען ן 

שכנים זענען זיד צונויפגעקומען, געשטאנען לאנגע שעהען אין שטאל, 
באווונדערט די גלאטע בארווע פון דער קו, איר גרויסן אייטער און געגלעט 
איר פעל מיט א באזונדער תענוג. 

שאלקע נאזדרע, דער יונג פון ווישעגראד, האט ניט געוווסט צו וואט ער 
זאל זין־ נעמען אין דעם יידישן לאנה געקומען איז ער פון פערנוואלדער לאגער 
אויסגעפוצט אין א לאנגן רעקל מיט סיגנעטן אויף די פינגער. זיינע רויטלעכע 
שמאלע אויגן־פאסעקלעך האבן זיך נאך מער געמרוזשעט פון דעם בלענדיקן 
זונליכט. גאנצע טעג האט ער זיך געפלאנטערט, דער נידעריקער און ברייט* 
בייניקער פארשוין, צווישן בעלי־עגלות און שאפערן פון דער תחנה־מרכזית 
איו תל־אביב. מען האט אים געטראפן אין די יפוער געסלעך. זיין אנטועכץ 
איז וואט א טאג געווארן אפגעטראגענער. ער פלעגט זיד אוועקזעצן אויף 
שטיגלעך פון קראמען און קנאקן יאדערן. 

אין איינעם א טאג האט ער אויסגעטאן דאם טונקעלע רעקל, אראפגעצויגן 
דעם שווערן זילבערנעם סיגנעט מיטן אויסגעקריצטן בלאען מגדדוד. אין 
א צעכראטטעט העמד, די הויזן פארקניפט מיט שטריקלעך, בארוועם, די טשופ־ 
רינע צעשויבערט— פלעגט ער אין דארף אריין טרייבן אייזלען און איינטוישן זיי 
אויף פרדות אדער אויף פערה ער פלעגט אין די נעכט נעלם ווערן, צוריקקומען 


193 



מענדל מאן 


אין די שפעטע מארגן־שעהען און דערנאך ליגן אין שאטן פון תוודבוים און 
כראפען מיט אן אפן צעקרימט מויל, פון וועלכן ס׳האט געזעצט א פיענע. 

שאלקע נאזדרע, דער ווישעגראדער פערדטרייבער, האט דא אפגעפובען זיין 
היימישע וועלט. אין חלום האט ער געזען די גויישע דערפלעך ביים ברעג פון 
דער ווייטל, די סטאדעם פערד וואט ער, שאלקע, האט געטדיבן אזש ביז דאנציק, 
די ניט־געבונדעגע, ניט־געשפאנטע פערד, אן ציימלען אפילו ; אט זעט ער זיך, 
רייטנדיק אויף א שווארצן אגער מיט א גזשיווע פארפלאכטן אין צענדליקער 
צעפלעך. וועד אחוץ שאלקען קאן דען באנעמען דאם געטופעריי פון צענדליקער 
קאפיטעם איבער פוילישע וועגן, דעם געסווישטש פון זיין לאנגער בייטש, די 
צעפלאשעטע ברוינע און שווארצע פערדגריוועם, אין וועלכע דער ווינט האט 
ניגונים אויסגעשפילט? ער האט זיך אין די נעכט געטראגן מיט די סטאדעם 
פערד דורך פוילישע דערפער, און דאס ווילדע געטופעריי, ווי פון אולאנער־ 
פאלקן, האט אלע דארפישע הינט פון די קייטן געוועקט. פארגאפטע פויערים 
זענען געשטאנען אין שרעק און זיך געצלמט. דערנאך — געטא, שטעכיקע 
דראטן, לאגערן... 

זיצט אפט שאלקע א בארוועסער אונטערן שאטן פון א ברוש, ביים ראנד 
פון גלאנציקן אטפאלט־שאטיי וואט פירט קיין ירושלים, און צענדליקער אויטאס 
מיט ליכטיקע שויבן יאגן פארביי! קוקט זיי נאך דער בארוועטער יונג פון 
דעם כפר נטוש, באווונדערט די אויטגעפוצטע פרויען און מענער, ביז די אויטאס 
ווערן נעלם. 

יולעק פלעגט אין די פארגאכטן קומען פון תל־אביב מיט פעק פוילישע 
זשורנאלן וועגן ספארט. שעהען איז ער געזעטן און געלייענט די אלערליי 
ספארטנייעטן. ער האט געקענט אויף אויסנווייניק די נעמען פון אלע באקט* 
טשעמפיאנען, זיך געפרייט מיט זייערע ניצחונות און הילכיק אויטגעדריקט זיין 
צופרידנקייט מיט א וווילעריש פייפעריי. 

יוטטינע האט זיך געריסן צו אנטלויפן פון איר נעכטן, אבער יולעק האט זי 
צוריקגעשלעפט אהין. זי האט געוואלט אויספילן דעם חלל פון איר יוגנט, די 
פוסטקייט און קאלטקייט פון אירע מיידלשע יארן אינעם הויז פון אירע עלטערן. 
די פריינדשאפט מיט יולעקן, וואט האט זיך אנגעהויבן אין נאד־מלחמהדיקן 
פוילן, האט זי געשטארקט אין איר ערשטער פארלארנקייט, אין איר שרעק 

פאר דעם גוי. זי האט געזוכט א מענטשן וואם זאל זי באשיצן פאר זיך אליין, 
פאר די אייגענע דערמאנונגען. און אז עם האט זיך אנגעהויבן די מאסן־עליה 
פון יידן קיין ארץ־ישראל, איז יוסטינע געווען איינע פון די ערשטע. יולעק 
איז דעמאלט פארקאכט געווען אין די סטודענטישע ספארטקלובן. ער האט כמעט 
ניט געטראכט וועגן זיין מארגן אין דעם נייעם לאבד. אים האט אבער געלאקט 
די רייזע. דער ים, די ווייטע און פרעמדע שטעט — און ער האט זיך געלאזן 
אין וועג. 

די פרעמדקייט צו יולעקן האט איר אינעם כפר נטוש גענומען ממש בריען. 

זי איז ארומגעגאנגען א שווייגנדיקע, ניט געענטפערט אויף זיינע רייד און ער, 
יולעק אליין, האט דערפילט, אז עפעס ניט דאם האט ער זיך פארגעשטעלט. 
עט איז אים ניט געפעלן דאס לאנד, פרעמד זענען אים געווען די מענטשן. 
אין איינעם פון די טעג פון סוף הארבסט איז ער אנשטאט צו דער ארבעט 
אוועק צום פוילישן קאנסול און געמאלדן, אז ער וויל פארן צוריק. אזוי גיד 
ווי ער האט מסכים געווען צום קומען אין דעם לאגד אדיין, אזוי גיך האט ער 
אויד באשלאסן צו פארלאזן דאס לאנד. ער האט געבעטן יוסטינען, זי זאל 
מיט אים מיטפארן, אבער זי האט ניט געענטפערט אויף זיינע רייד. איר שווייגן 
איז געווארן וואס א טאג אלץ אנגעצויגענער, אלץ פארביסענער. זי איז 
א שווייגנדיקע אויך געשטאנען אויף דער שוועל, ווען יולעק איז אוועק צום 
אויטא מיט א קליין פעקעלע אונטערן ארעם. זיין וווילעריש אונטערפייפן האט 
איר דאס מאל א זעג געטאן דאס הארץ און עפעס איבערגעריסן דארט. דערנאך 
איז זי לאנגע שעהען געלעגן אויפן בעטל מיטן פנים אראם. זי האט ניט 
געוויינט. דער פלוצעמדיקער ריס האט זי אויפגעטרייסלט, צעעפנט לאנג פאר־ 
בארגענע קוואלן! און ווען זי איז צוגעגאנגען צום פענצטער זענען די ווייטע 
ירושלימער בערג נאענט צוגעשווומען, און אין דער בלאער מילדקייט פון ארום 
האט זי א טרייסט געפונען. 

יעדער טאג איז דוד העלפער געפארן אין סוכנות אן אויסגעפוצטער, מיט 
א לעדערנעם טאש אונטערן ארעם. דער רירעוודיקער קליינוווקסיקער פאלעסיער 
יונגער־מאן האט זיך ארומגעדרייט אין די מישרדים פון סוכנות, געעפנט טירן, 
געזוכט און גענישטערט. די סעקרעטארינס און פקידים האבן ניט געוווסט וועד 
דאם איז, געפרוווט אים פארהאלטן, פרעגן וועמען און וואס ער זוכט. באר זיין 

זיכער און דרייסט גענגל, עפעם אזא איבערגעאיילטס, דאם העפלעכע שמייכעלע 
האט זיי צעטומלט. מסתמא אן אייגענער מענטש. און געדארפט האט דוד העלפער 
צו אלעמען, צום העכסטן און צום קלעבסטן פקיד. 

ווען דודל איז אנגעקומען אין דעם פפר נטוש, האט ער גלייד אנגעהויבן 
צונויפצושטעלן אין דארף א מועצה מקומית. 

— עפעם אן אנפירונג, א דארפסראט. מען קאן אזוי ניט לעבן — האט 
ער געגעבן צו פארשטיין דעם דארף־עולם. פון ערגעץ זענען פאפירלעך. 
אנגעקומען. מ׳האט זיי געקלעפט אויף די ווענט. פארזאמלונגען געמאכט, גערעדט 
צו די איינוווינער פון געסל. און אומעטום איז אויבנאן געזעסן דער נידעריקער, 
קיילעכיקער דודל העלפער, זייגע שווארצאפלען זענען פלינק געשווומען הין 
און קריק. ער האט זיך שוין צוגעקליבן פאסיקע מענטשן, געוועזענע קאמיטעט־ 
לערס פון מינכען און פערנוואלד. זיי האבן געלויבט דודל העלפערס פארטיי 
און אים, דודלען. אזוי איז אויפגעקומען דער ערשטער דארפסראט אין כפר נטוש.. 
פארשטייט זיך, אז דעם אויבנאן האט פארנומען דוד העלפער. 

טעג האבן זיך געשטעלט פארוואלקנטע, קילע. די ווינטן האבן גענישטערט 
אין די בלעטער פון די מאראנצן־ביימער. א שורשעריי פון אויסגעטריקנטע, 
געלבלעך גרינע בלעטער האט זיך אן אויפהער געטראגן פון די פרדסים. און. 
די הימלען האבן זיך געעפנט. א שלאקסרעגן איז אראפגעפאלן עפעם אזוי 
פלוצעמדיק, ודליל קיין שום סימנים זענען אויפן הימל ניט געווען. און גערעגנט. 
האט עם דא ניט, ווי אין די אלטע היימען, דא, אינעם נטעם לאנה האט עם 
א פלייץ געטאן, א בליאפ געטאן מיט ווילדן אימפעט. געדוכט האט זיך, אז 
ערגעץ אין די הימלען רייסן זין־ טי-יך־שטראמען. דאס איז ניט געווען 
קיין רענן, נאד א וואסערפאל פון די גראע הימלען. די שלאקסרעגנס אין די 
אלטע היימען זענען געפאלן ווי עמעץ וואלט זיי דורך א זייער דורפגעלאזט, 
גלטכע דיקע רעגנבטטשן. אבער דא — א ווילדער וואסער־כאאס, אזוי ווי שליחך 
פון א טי-יד וואלטן זיך אויפגעריסן מיט אן אויפגעבונדענער הפקרדיקער 
סטיכיע. 

וואלף סאכאטשינער האט געעפנט זיין קליין קעסטעלע מיט פארבן און 
נאד לאנגע יארן ווידער זיך גענומען צו מאלערט. אונטער זטן פענדזל איז 
א פארשווונדן לעבן אויפגעגאנגען. 

מענדל מאן 


ער איז דא אהערגעקומען כדי אפצוזוכן זיין היים. זיין איינציק פארמעגן 
זענען די היימישע געשטאלטן, דאם לויטערע ליבט פון זייערע פנימעד, ער 
וועט זיי אלעמען אריינפירן אינעם לעבן פון דעם לאגד. ער וועט לאהלען, 
דעם בלעכערס טאכטער, אריינפירן אינעם פרדס. ער וועט איר ווייזן די גאלדענע 
עפל ! נעם און רייס זיי. ער וועט אראפנעמען פון דער בויד די יידן, וואט פארן 
אויפן יריד און זיי ווייזן אונדזערע מושבים. ער וועט די שטעטלדיקע טרעגערס 
פירן אין די פארטן, און זיי וועלן מיט נייגער קוקו אויף די יידישע שיפן און 
קראנען... ער זעט זיי צעטומלטע איבער די גאסן פון די יידישע שטעט. ער 
וועט פארקניפן און אויסקנעטן דאס אלטע מיטן נייעם. 

פארבייגייענדיק, איז איין מאל יוסטינע געבליבן שטיין אנטקעגן דער 
אפענער טיר פון שכוס שטוב. זי האט געזען די לייוונטן אויף די ווענט און 
איז געבליבן א פארווונדערטע, אן איבערראשטע. איר בליק האט וואלפן אייב־ 
גענעם פארתידושט. א שטראמיקע ווארעמקייט האט א פלייץ געטאן אין אים 
צו יוסטינען. איר זייטיקער גאנג, איר אפגעזונדערטקייט, איר פרעמדער ניט־ 
יידישער געשטעל האט אים געצויגן. ווייט־נאענטע יידישע פנימער האבן צו איר 
אראפגעקוקט. זי האט זיי דערזען אויפן פאן פון דער פוילישער לאנדשאפט, 
דערזען דאס פארשווונדענע לעבן פון יענע היימען. 

און אז יוסטינע איז אוועק, איז וואלף געבליבן שטיין ביי דער שוועל און 
איר לאנג נאכגעקוקט. דער ווארעמער שטראם האט אים א שלאג געטאן אין 
די שלייפן. זי האט מיטגעטראגן מיט זיך זיין מילדן בליק, אויסבאהאלטן אים 
אונטער אירע האלב פארמאכטע אויגנדעקלעך. 

משה יונגמ&ו 


בינעז 

ארומזשוזשען כ׳וועל מי_ינע לידער מיט בינען. 
דורך זיי וועל איך גיכער דערפילן דעם ריטעם, 
וואם בליט און וואם בלויט אינעם דופק פון צוויטן•" 

דור ך זיי ורעל איך נענטער באהעפטן דעם אטעם, 
וואם קאכט און וואם פיבערט אויך בערג און אויך פליינען, 
אין זילבער פון שליאך און אין האניק פון היימען... 

מיט זיי כ׳וועל ארומפלוען שטום און נשתומם 
און שטילן מיין בענקשאפט אויך בוזעם פון בלומען — 
דער סוד פון א היים און די זיסקייט פון זונעז*" 

מיט שיכרות פון פרייד, וואם דאם ליד ב׳האב געפונען, 
וועל איך אויפוויקלען ערד און מיט ליכט זי באגרינען — 
מיין הארץ איז צעפראלט — זאלן קומען די ביגען... 


* 

ווייס איך דעם סוד פון צעזשוזשעטע בינען: 
די טראפנם זיי זענען פון זון און באגינען. 

פיל איך דעם ציטער וואם גליט אויך די פליגל: 
דאם ליכט איז פון זון, פולע עמערלעך ניגון. 

און דער עיגול פון וועלט, ווי א פורפורנער ברונעם, 
צעעפנט די ארעמם: זיי קומען, זיי קומעז 

משה יונגמאן 


¥ 

בינען פאראייזטע אין שפיגל פון מילכוועג, 
דערווארעמען כ׳רועל אי_יך מיט אטעם פון היימען. 
וועט איר ווידער זי_ין שטערן אין ווי_יטקייט פון רוימען." 

אזוי קליין און לבנהדיק־וויים אונדזער וווינען — 
מיט בלעכערנער שטאל און צעפינקלטע בלעטער, 
ווו יאשטשערקעם בלאע זיו קושן בסתר... 

מי_ין היים איז פון נייע געהובלטע ברעטער, 
מיט פאזוכעם שלאו אויסגעשפרייטע פאר שוועלן 
און "סאברעם" פארפאנצערטע גרין מיט קארעלן. 

און אין מיטן דעם הויך שטייט מיין ברונעם פון כעלעם, 
מיט עמער און שטריק, מיט א טיף־אלטן פנים, 
ווו מי_ין ליד טרערט אראפ שטילע קרי_יזן לבנה". 

¥ 

וועל איך דער היים מיינער אנטאן א נאמען, 
וואם זאל זי״ין דער תמצית פון זון און פון זוהר, 
פון ניגון, פון ווענט און פון נאכטשטילקייט בלאער. 
זאל ער מיט ווינטל פארוויגן םי_ין אויער, 
ווען בוקן צום טוי כ׳וועל זיו, קלייבן רובינען, 
און א ליד וועלן זשוזשען אנטקעגן — די בינען... 

¥ 

וועל איך מי_ין בענקשאפט נאך ווארעמקייט שטילן 
אין פי״יכטקייט פון בלומען, אין גלעקעלעך ראסע, 
וואם זון האט פון פורפור אויך וועלט אויסגעגאסן. 
און בלוונג וועט זגין אומעטום, וועלן שפראצן 
די לידער אוי!ש בויגן פאפיר, ביז פארכליניען 
איך וועל זיך מיט אותיות פון גאלד, מיט זון־אותיות — בינען... 

משה יונגפאן 


אין די אפלען פון פאלק 

כ׳זועל קוקן אדיין אין די אפלען פון פאלק און וועל זעז זיר, 
הוי, אין יעטוועדן ציטער פון אריג ווי א גילגול כ׳דערקען זיך. 

אפלען: פון ליבשאפט א ים און איך בין זייער תמצית, 
אפלען: ווי טראפנם פון טוי און מיין פרייד זייער גלאנץ איז. 

קנייטשט זין מיט פאלדן פון שרעק אויך א רגע מיין שטערן, 
נעמען די אפלען פון פאלק מיך אדיין ווי א פערל. 

נעמען די אפלען פול זארג מיך אדום און פארשטעלן 

ווי א מאמע איר איינאיינציק קינד, ווי דער ים זי״ינע קרעלן. 


קוק איך אדיין אין די אפלען פון פאלק און איך שמייכל: 
ווי לאנג כ׳האב געוואגלט אדום, ניט געקאנט אייך דערגרייכן! 

הי״ינט שטרעק איך די הענט מייגע אוים, בלויז א ריר מיטן נאגל — 
און שוין איז מיין פנים אין אייך ווי אין זילבערנעם לאגל. 

שוין איז מיין פגים אין אייך און עם ווערט מיר נתגלה: 
היינט זענען אלע אין מיר און אויך איך בין אין אלע... 


לכיש 

מיך ציען אלע שליאכן קיין לכיש. 
די גראע האר אין מיר איך היפער איבער. 
ביי מיר בליט אלץ לבנה אויפן טיש 
און שטערנדלעך נאך פינטלען אין מיר — לידער. 

משה יונגפאו 


טו איך מגין אלטן מאנטל אן און שפאן 
איך זאל דעם אויפגאנג פון די כאטעם ניט פארפעלן. 
און כאטשע כעלעם איז שוין ניט פאראן 
בין איך נאך אלץ מיט אלע חושים — כעלעם. 

שפיזן מיו אריך די אויגן פון מעקנעס: 
פון וועלכער וועלט איז ער, פון וועלכן שטאם ער? 
— ווי איר האב איך אין הארץ א שטיקל פעם, 
און ברייטע שאראווארן מאראקאנער. 

ווי איר האב איך א שנירל ווגיסע ציין, 
א תפילין־זעקל אויסגענייט מיט פלאמען. 
נאר אויב גערופן כעלעם כ׳האב מי_ין היים, 
האט איר זיר איינגעהילט מיט שמירות פון רמב״מען. 

פירן די וועגן אלע קיין לכיש, 
מיט רעדער און מיט קעמלען און מיט שטערן. 
לבנה רוק אוועק! גרייט צו דעם טיש! 
מיר וועלן נאך די וועלטן איבערקערן! 


דער נניער יישוב 

שטייען זיי ברייטע און יוסטע, מיט דעכער פאררוקטע צום הימל, 
מיט שילדן רויטע און גרינע צעשפילטע אין טוי און אין ני״יקייט, 
דוינקען צונויך,אין קאליוזשעקלעך לעצטע מיט קאלך, די פארשי״יטקייט 
פון זון אין צעבויגענע בלעכן, דעם טשאד פון באגינען, 
ווען בעת אי״יננעוויגטע אין ווינדלען פון שלאןש טוען אוים זייער ווייטקייט 
רוקן צונויך זיך און ווערן גאנץ נאענט, אנגעברייטע צו דינען... 

משד, יונגמאן 


יאווען זיך ערשטע, ניט זיכערע טשאטעם פון געםט־וואראבייען: 
געקומען באקוקן די ווענט, אויסגעשיילטע פון נעץ רושטאוואניעם. 
אזוי פיל שפע פון ליכט און רחבות פון גאלד דא פאראן איז, 
אזוי פיל שטילקייט, ווי פוך, אומעטום טוט דא ווייען. 
סטריכע נאך סטריכע אין טאנץ און ס׳איז יעדע מרמז: 
נעסט נאך נעסט אונטער אונז־ז וועט מען באלד טאן פארזייען. 

שפיגלען זיך הי_יזער אין אייגענעם סוד, אויסגעטאקטע און זאטע, 
חנדלען זיך פרישע מיט טרעפ און מיט פענצטער־באלקאנען. 
אט האט א ווינדל אן ערשטם זיי געגעבן א טאלק און א נאמען. 
אט האט זיך גארגלדיק לעבן צעשפילט אין א קראן א הארבאטע, 
און אט טראגט א נאם שוין א גאנצע מיט שליאך און מיט שטויב, די סימנים, 
אז ס׳הייבט זיך שוין אן, כאטש ס׳איז גרין, כאטש ס׳איז יונג אלץ לעת־עתה. 


די טרעפן־גאם 


א 

א טרעפן־גאם שניידט זיך אריין אין דער וועלט 
מיט נרינע קאנאריקלעך אין די שטי״יגן 
פאר יעדער אפענער טיר. 

קעץ לויפן דא ארום מיט מענטשישע פנימער. 
קינדער פאררייסן זייערע קעפ הויך־הויך, 
צו זען דעם הימל, וואם זיפט זיך אראפ 
פון די דעכער, גלייך אין מויל. 

און פורן פארן ניט, אויך די שמאלע טרעפ 
דרעמלט דער ניגון פון א פאטעפאן. 
א פאסטטרעגער ווארפט אריין, דא און דארט, 



משה יוגגמאן 

אין א פארזשאווערט קעסטל 8 בריוו, 
ווי א פאפוגיי. 


ב 

שני״יד אויר* א ליקל נאך א ליקל, 
גיי אראפ צו טויזנט־און־איין־נאכט, 
וואם ציטערן מיט א רויטער גליטשיקייט: 
לאז אויפבליצן דעם אוראלטן שטיין — 
אין פנים פון א זקן, וואם רייכערט א נארגילע. 
דרינג אמין אין די בלאע ליפן, 
אין די אויסגעלאשענע אויגן פון הייף 
אונטערערדישע, ווו ס׳שוויבלען אום קעץ, 
ווו ווינדלען זענען ווי קראען, 
ווו מיניאטורישע מאמעס 
פלומפן און פלומפן 
שטומקייט ארגין אין דער וועלט. 

...און שווייג. און צעריים די פארהאנגען 
וואם א מכשףי האט דארטן אויסגעשפינט. 
שטרעק אוים די_ין האנט צו די באיאדערעס, 
וואס טאנצן זייער שלאנגענטאנץ. 
ווארג זיך אדורך דורך זייער אטעם, 
דורך די מעסערם אין די אויגן פון זי_יערע לייבהיטער. 
שטעל צו מין לייטער 

צו דעם הונגער, וואם טאטשעט אין די ווענט, 
צו די פאפירבלומען אין שויבן. 
קיינער רעדט ניט. 

אלץ איז דא אגינגעגליווערט אין שטויב. 

און עלטער וועד. בייג זיר איין ביז צום תא. 

וויקל זיך ארוים פון אלע אי״ינגאנגען, דורכגאנגען, שווינדלטרעפ, 

משה י ר ב ג מ א ז 


און שטיי אין לאנד פון פאלאפעל. 
צינד אן א קארביד־לאמפ אויך דיין ר,אפ. 
שלינג אין זיך ארנין 8 לע קוילן׳ 
וואס שיפען אין דער נאכט. 
זעץ זיך אוועק און לאז דיר וואראזשען, 
אז דו ביסט אלאדין, 
אז עמעץ וועט קומען 
און אראפלאזן אוין* דיר א שטיין. 

און אזוי בלניב. 

מיט דיין פארוואראזשעט פנים 
צו דער טרעפן־נאם, 
טיט דיין קליינעם, שטאמלענדיקן 
"סעזאם, עפן זיך" 
אויך ליפן... 


ג 

קעלערס, 

ווו• מען רעדט לאדינא. 
ווו• געבלימטע טישטעכער 
קור,ן ארוים דורך קראטעס; 
ווו• אפגעשניערטע נארגילעם 
דערמאנען אן יום־טובים, 
אן טורבאנען 
און אן שבתי־צבי. 
קעלערם מיט הדרת־פנים 
פון סעניאראם, 
אנגעטאנענע אין שמארץ, 
פון אנגארא־קעץ, 

און פון קליינע, בלוט־ארעמע מיידלעך 
מיט מאנדלאויגן — 

מ,ש,ה יונגמאן 


דא ווארצלט די שטילקייט 

נאך פון דאנא גראציא אן, 

און האט דעם בליאסק פון אויסגעקלאפט זילבער 

אויף* אן עמבלעם. 

מיט שמאלע פינגער 

שלעפט מען דא צונויןש די גאווה 

פארן משפחה־שקעטעלע. 

מענער מיט ברוינע נאקנם 

און טאטוירטער ברוסט 

זענען דא, פאר נאכט, 

נאך דער ארבעט, 

ווידער קליין, 

און דערוועגן זיך ניט 

אויפצוהייבן דאס קול. 

אוונט זיצט מען 

ארום דעם גרינעם אבאזשור, 

אזוי ■ווי ס׳זענען געזעסן 

די זיידעם און די עלטער־זיידעם. 

מען רעדט לאדינא. 

מען טראגט אויף זיך די זי״ידענע נעמען 
פון פרחי און אלקלעי. 


ד 

די קליינע זון, 

וואם גלאנצט אראפ פון די האר 
פון כרמלה, צי כיאנקא, צי גראציא, 
איז די זון, 

וואם גייט מיר נאך הי״ינט אין אלע גאסן. 

און די פערל 
און די אויערינגלעך, 

משד, י ונגס אן 


און דער דינער, גאלדענער בראסלעט 
פון כרמלה, צי ביאנקא, צי גראציא — 
צי זאל איך שווי_יגן, 
צי זאל איך ניט מאכן דערפון א ניגון? 

זינג איך דאם ליד 

פון כרמלה, צי ביאנקא, צי גראציא... 


מיינע הענט 

מי_ינע הענט, מיינע הענט, מי_ינע ווייסע פון תפילה טאן — 
כ׳וועל זיי אויסשטרעקן היינט קענן שונא ווי שפיזן צוויי; 
כ׳וועל זיי אויסשפרייטן ברייטע, פארקלעמטע ווי טויערן — 
צו פארשטעלן מיין לאנד פאר די אויגן וואם לויערן... 

זאל געבענטשט זיין די פרוכט אונטער לייב טשערעפאכענעם 
און די פערל וואם צייטיקט זיך שטיל אונטער וואסערן; 
כ׳וואלט פארלעשן די זון איבער יעדער באהעלטעניש, 
ווו• מיין גוך איז צו שוואך, איז צו קליין - און פארשטעלט זי ניט. 

דער שונא, דער שונא! מיט שיך זיבנמי״יליקע! 
ביי אונדז זענען שטיינער א סך דא פילקאנטיקע, 
און הענט וואקסן ווילדע ארויס, שווער געקאוועטע׳ 
צו דער הילך פונעם לאנד — דאם מיט שוויים אויפגעכאוועטע... 

משה י ו ב ג מ א ן 


ירושלים 


זענען מיר געשטאנען 
טיט אונדזערע קליינע ארקעבוסן 
און דיך אפגעהיט קעגן די הארמאטן פון שונא. 
שטאט, שטאט, 

טיט די גאלדענע אויערינגלעך 

און מיט קרענצלעך צעבליטע אין אויגן — 

צי געדענקסטו דעם חלמית* ** 

וואם מיר האבן געגעסן אין קעלערם, 
אדער ליגנדיק אין אקאפעס, 
הינטער זעק מיט פשוטער ארץ־ישראל־ערד ? ! 

און ווען מיר זענען אראפגעשפרונגען, ערשטע פונעם קאר&וואן, 

און דיר אנטקעגן געטראגן א מאשין טיט ברויט, 

נאר דו האסט געהאט פאראיבל, 

ווי״יל מיר האבן דיר קיין איין בלום ניט געבראכט. 
אבלדיק ביסטו׳ געשטאנען 
אין דיין גאנצן שלל פון שפייז — 

צי געדענקסטו? 

וואקם־ן אונדז אלע אריבער. 

נאר מיר זענען נאך אלץ יענע, 

וואס שטייען אויך בי_י נאכט פון זייערע קברים 
בי_י די זי_יטן וועג, 

און לייגן אוועק צו די_ינע פיס 
— נאך א מאל — 
אונדזערע טארבעם טיט צדפים* 

דו זאלסט זיך טיט זיי שפילן, 
שטאט... 

* חלמית — קריימעכצער, איינציקע שפליז פון יוון בעת דער באלאגערונג פון ירושלים 

** צדפים — מושלען, באליבטע שפיל פון צברא־קינדער 

רבקה באם מאן 


דורות קוקן 

דורות קוקן שטילערהייט 
אריין אין מיינע שויבן. 
מען די זון איז שוין ניטא. 
און אין צימערל איז גרא, — 
שוועבן זיי ווי טויבן. 


זיי קומען שטילערהייט 

זיי קומען שטילערהייט 
און רירן אן מיין טיר, 
ווערט בלויער נאך די נאכט, 
דורכזיכטיק — סאפיר. 

קיינער צווישן זיי 
דערציילט ניט ווי ער הייסט, 
נאר איך ביי גרויער שויב — 
איך ווייס. 

איעדן רוך איר אן 
ביים נאמען שטיל און קלאר, 
איעדן רוך איך צו 
און ברענג אים זאלץ און ברויט. 

נאר אלע שווייגן זיי — 

זיי זענען טויט. 

רבקזן ב$פם 8 ו 


אין בלי 

איך ווייס ניט דעם יארטאג נאך דיר, 
דעם טאג פון דער ווייט, 
פון ניט־הי, — 
זוך איך א סימן צו דיר 
אין פעלדער, אין בלי; 
אין שפראצן אין ערשטע, אט די 
וואם זינגען מיט רענן און ברויט, 
ווען זון דעמפט פון גלידער ארוים 
דעם ווארעם פון גרינלעכע טעג 
און ס׳גייט אויך דאם ברויט פאזע וועג. 

די פערד מן־הסתם פילן אויך 
אין לופטן דעם בלי 
און ציען דעם האלדז צו דער הייך 
באפרייט ווי צום פלי. 

א רויקייט לייכט פון דער ערד 
דורך דינעם ווארצלגעזאנג, 
ווו• האב איך דעם ניגון געהערט — 
אין אויגן ביי דיר, צי אין זאנג? 
פלוצעם אנטפלעקט זיך פאר מיר 
די_ין ווייטער טאג פון ניט־הי, 
וואם זייגט זיך אין ווארצלען ארנין 
און בעט זיו צום בלי. 

ר ב ק ד, גאסמאן 


היינט אין זוניקן טאג 

פאראן אזא טאג חינטער זוניקע שויבן 
וואם קומט ווי אן אורח א גוטער אמין, 
א טאג אזא רייפער — בינטעלעך טרויבן, 
צעשפריצט ער זיין ליפט און זגין ודיין. 

שפראצן ארוים מי_ינע בינטעלעך אומעט, 
שטעלן זיך אוים ווי די גארבן אין פעלד, 
היינט אין דעם זוניקן טאג וועל איך קומען 
לערנען ביי אייך און דערקענען מיין וועלט. 

איר וועט מיך לערנען אין מענטשן געפינען 
ווו-נדער פון קארן, פשטות פון ברויט, 
איר וועט מיר ברענגען א שמייכל א קלארן 
ווי צו פארבי_יגיין רעם שאטן פון טויט. 


פרוכטן סודען זיך 

פרוכטן סודען זיך אויך צווייגן 
זיסע סודות, פרישער וויין. 
מיט אזוי פיל זיסקייט שווייגן 
מוז מען יונגע טרויבן זיין. 

אלע וועגן זענען עדות 
נאך פון זיידעם שטארקן ודיין, 
אז שווי_יגן טיט אזוי פיל סודות 
מוז מען אלט ווי וועגן זי_ין. 

רבקה באסמאן־ 


איך אליין האב הי_ינט פארוואגלט 
דורבן ווייטן, קרומען שליאך 
א באלאדענע טיט לאגלען 
אזש צום וונינשטאק פון חנ״ך. 

זיץ איך שטיל אנטקעגן טרויבן 
און מיר ווערן אלע רייך, 
קומען זואנדערער פארשטויבטע, 
ווער ס׳איז ארעם, ווער ס׳איז רייך. 

רירן ווערעמלעך און פייגל, 
יונגע הירשן אין די בערג, 
אלץ זאפטיקער די טרויבן 
און אלץ זאפטיקער די ערד. 

און אלץ פולער ווערן בעכערם, 
אויך מנין גומען זייער וויין. 
א פארשיכורטע פון זאפטן 
שלאך איך צווישן טרויבן אי_ין. 

שמייכלען שטערן אויך מנין פנים, 
און עם וואכן מנינע טריט, 
גיי איך, גיי איך, 
און די לאגלען גייען מיט. 

איבער ווייטע וועלטן 


איבער ווי_יטע וועלטן 
הענגט א רעגן־בויגן, 
זע איך זיינע פארבן 
אין די קינדערם אויגן. 

ווערן אלע אויגן 
אין א ים פארוואנדלט, 
קומט צו זיי א חלום 
ראזשינקע און מאנדל. 

אט דעם חלום הער איך 
שוין פון כמה דורות 
וועגן גוטן מלאך 
און דעם גרויסן בורא. 

נעם איך ווידער זינגען 
אט דאם אלטע וויגליד, 
הער איך בלויע קלאנגען 
פון אן אלטן וועגליד. 

איבער ווייטע וועלטן 
הענגט דער רעגן־בויגן 
און עם שיינען פארבן 
אין די קינדער־אויגן. 



רבקה ב 8 םמאן 


מאמעס 

בושלען ברענגען קליינע קינדער, 
ווער סע זויל זאל גלייבן; 
איצט איז פונקט אין ווינטער, — 
זענען זיי צעפלויגן. 

דורכגייער, רואם איילן ערגעץ, 
זאגן הויך: גוט מארגן, 
און די מאמעם, ענג פארקלעמטע, 
קוקן נאך און זארגן. 

שיילן זיי די וועלט ארויס 
פון די הארטע שאלן, 
ווערט זי ווארעם, ווערט זי זרייך, 
ווי אויך שאך די וואלן. 

ביז ס׳ווערט אוונט און מען זארגט נאך 
איינציק און צוזאמען; 
קייטלען זיך די לאנגע דורות, 
זין ארום די מאמעם. 

משה גורין 


מי_ין לאנדשאפט 

אריינגעזאפט אין זיך די לופט פון גרויסער וועלט, 
מיין אויג מיט בלענד פון זונען ב׳האב פארשטאכן. 
שטומע ליגן אין באלטיק מי_ינע זיפצן, שטי_יך פון קעלט, 
און פונעם ים־התיכון שעפ איך גלויבן און בטחון. 

אויסגעמאסטן צפונדיקע וועלדער און פארפלאנצט 
אין זיך דעם קלונג פון זילבערדיקע נאדלען. 
ניט איין מאל זיך פארמאסטן טיטן -ווינט אין ווילדן טאנץ, 
און שניי-מתנות אפגעטרייסלט פון די אלטע יאדלעם. 

כ׳האב צוגעפאסט די ווארצלען מייגע צו דעם שניי און אייז, 
איצט וואגלען זיי ביי נייע, בלאע ברענן. 
מיין לאנדשאפט איז די לאנדשאפט פון א קרייז 
ווו• חלומות וואקסן ווי נאך א רענן... 


כנרת 

אויב ס׳לאנד מיינם איז מיר טייער ווי דאם אויג — 
ביסט דו, בנרת, מיין שווארצאפל. 
איך ווער געשטארקט פון דיין גראניטענעם גענויג, 
פארחידושט פון דיין פריידיקן געצאפל. 

אויב ס׳לאנד מי_ינם איז מיר טייער ווי מיין טאטנס לעצטער טרוים — 
פאראנקער איך אין דיר דעם המשך פון חזיון. 
דו ביסט דער קוואל וואם וועט צעבלוען ראז מיין בוים, 
און ס׳וועלן מייגע הפקרדיקע שעהען 
אין דיר פארמירמלען זיך, אין דיר פארדנאען. 

משה גורין 


פייגל דערציילן 

פון הינטער דעם פעלדזיקן לייטער, 
פון הינטער די קוסטעס די דארע — 
אין שטראם פון חמסיניקע ווינטן 
פליט דורך א פויגלשע כמארע. 

ס׳נידערן פייגל, זיי פרו-וון 
א פיק טאן א קערן. 
זיי קאנען אפילו ניט וויינען 
מיט פייגלשע טרערן. 
די ערד האט פארלוירן איר פארעם, 
איר איינציקע פייכטקייט — א ווארעם. 


אין סימן פון רעגן 

כ׳יוויל לייענען פון נידעריקן היטל 
די שריפט פון תוהו. 
די צעצויגענע פיאלעטע שריפט — 
די נאסע אותיות. 
זיי ציטערן אין ווינט, 
זיי פינקלען ווי פריידיקע אויגן. 

ס׳איז מיר דערעסן געווארן דער גלאנין פון אטלאסענע הימלען, 
פון בלויער טיפער ווייטקייט. 
די ווייסע שטערן, די אפגעשפיגלטע אין ים, 
זאגן גארניט אן, זאגן גארניט צו, 
רויבן נאר אוועק מנין רו. 
עם קומט די צייט פון תהית הגראזן. 

אברהם קארפינאוויטש 


פארגעם ניט 

אין א שלאכט פאר א שטיקל פעלדז צווישן תנכישע בערג האט א יידישער 
זעלנער געפאנגען צווישן די שטיינער א פיינדלעבן טאלדאט. ווי א יאשטשער 
האט זיך דער געפאנגענער אזוי לאנג געדרייט איבער די צעקרימטע דורכגענג 
און געזוכט ערגעץ א שפאלט אנטרונען צו ווערן, ביז זיין נאכיאגער האט אים 
געצווונגען מיט דעם שפיץ באגנעט, צוגעשטעלט צו זיין רוקן, אויפצוהייבן די 
הענט אין דער הייך. 

ביידע, דער זיגער און באזיגטער, האבן שוועד געאטעמט איינער קעגן 
אנדערן און ניט געקאנט זיך טרעפן מיט זייערע צעצונדענע בליקן צוליבן 
שטויביקן שווייס, וואט האט אין געדיכטע טראפנם גערונען איבער זייערע 
אויגן. דער באוואפנטער איז ניט געווען ווייניקער אויפגערעגט און דערשראקן 
ווי דער געכאפטער, וואם האט בעתן אנטלויפן אוועקגעווארפן דעם אויטאמאט 
מיט די ליידיקע מאגאזינען. ס׳איז געווען דעם זעלנערס ערשטע שלאכט, און 
ער האט אפילו ניט געוווסט גענוי ווו ער געפינט זיך. בלויז מיט א וואך צוריק 
איז ער נאך געווען פארנומען ביים דורכגראבן דעם לעצטן מעטער ערד פונעם 
טונעל אונטער די ציפרוסער שטעכלדראט־פארצוימונגען. מיט עטלעכע טעג 
צוריק האט ער זיך מיט א שיפל צוגעשלאגן צום ימיקן ברעג פונעם לאנה 
פאר וועלכן ער האט איצט געקעמפט. כל־זמן ער האט געהערט דאם הארטע, 
זיכערע קול פון זיין מפקד, וועלכער האט געקענט יעדעס שטעגל אין דער 
דאזיקער געגנט, האט אים, חוץ דאם רוקן זיו אויפן באפעל פארוים, קיין זאך 
ניט אויסגעזען שרעקלעך. דאם איבערגעבן די פאראנטווארטלעכקייט פאר דעם 
אייגענעם לעבן אין די הענט פון אט דעם באוואנצטן הויכן בחור האט בארויקט 
זיין צעשרויפט געמיט, זיינע ספקותדיקע שטעכיקע געדאנקען, אז ער קאן דא 
בלייבן ליגן א דורכגעשאסענער פון א צופעליקער פחדנותדיקער קויל. איצט 
אבער, ווען אין ברען פון דער שלאכט איז ער אוועק גאר ווייט פון זיין אפטיי* 
לונג, פדי צו ברענגען א לעבעדיקן געפאנגענעם און באווייזן דערמיט אז 
ניי אנגעקומענע זעלנער, ניט קיין הי־געבוירענע, קאנען אויר עפעם אויפ־ 
טאן, — איצט איז ער געבליבן שטיין גאר אפהענטיק. ער האט זיו פלוצלונג 
דערזען אין אן אומבאקאנטער וועלט פון שטיקער אומגעווארפענע ברילעם, וואט 

האבן זיך געצויגן צום האריזאנט אין שארפציינערדיקע, שטייניקע בערג. הארבע 
און שארפע שטריכן אין דעם גאנצן ארום האבן באך מער פארגרעסערט זיין 
אומרו. זיין אויג איז געווען צוגעוווינט צו זען אין דער פריי ווייבע, גרינע 
איבערגענג, געלע קארנפעלדער, א צעטריקנטע סטעזשקע, עטלעכע בארוועסע 
פויערטעם מיט מילכקריגן אין די העבט. ביט געקוקט אויף יארן וואגלענישן 
איבער פארשיידענע לענדער האט ער זיר נאד אלץ ניט געקאנט באפרייען 
פוגעם באגער צו וועלן זעו אומעטום זיין היימשטאט־פאנאראמע, כאטש דאם 
איז תמיד געווען פארבונדן מיט פיינלעכע זיכרונות פון א חרוב געווארעבער 
היים. דא אבער, איז אלץ פאר אים געווען ניי און אויסטערליש — פון דעם 
קיבוצישן הויף, ווו זיין אפטיילונג האט אין דער פרי אפגעגעסן פארן ארויס־ 
מארש צו די בערג, ביז די שטעכיקע, שלענגלדיקע דערנער ביי זיינע פיס. 

דער געפאנגענער איז נאד אלץ געשטאנען צוגעשפארט מיטך פנים צו א 
סקאלע, די הענט אויסגעצויגן אין דער הייך, און זיך ניט דערוועגט א ריר 
צו טאן. ענדלעך האט דער יידישער זעלנער זיד גענומען צו באטאפן דעם סאלדאט 
און דערביי צוגעדריקט נאד שטארקער דעם שפיץ באגנעט צו זיין רוקן. דער 
געפאנגענער האט פארהאלטן אויף א ווייל דעם אטעם. קיין געווער האט ער 
ביי אים ניט געפונען, אבער ער האט נאד אלץ אים געלאזט שטיין אין דער 
דאזיקער פאזע. וואם טוט מען ווייטערז ער האט נאד א מאל שארף זיך 
איינגעקוקט אין דעם אדום. די שטילקייט נאד דער שלאכט האט זיך געדיכט 
איינגעלייגט אין דער פרי־הארבסטיקער לופט; יעדער קריץ פון די באנעגלטע 
שיך אויפן שטייגיקן זאמד האט געצווונגען אומצודרייען דעם קאפ אויף הינטן 
און זוכן דאם ניט־זעעוודיקע, וואס לויערט פון יעדן שפאלט צווישן די פעלדזן. 
ער האט געפרוווט נאד א מאל איינגראבן זיין בליק צופוסבס פון די בערג, 
אפשר ליגט דארט די הילף אין זיין משונהדיקער לאגע, נאר אזוי ווי פרוער 
איז די גאנצע געגנט געלעגן אן סימנים פון לעבן. 

— זיי האבן געמוזט אראפגיין צוריק צום קיבת, אדער זיי האבן פארבומען 
ערגעץ ווו א פאזיציע און ווילן איר ניט אויסגעבן דורך באוועגן זיך — איז אים 
איינגעפאלן. אבער פון דער השערה איז אים ביט לייבטער געווארן, פארקערט, 
ס׳איז אים נאד מער באפאלן א פארדרוס אויף זיד און אויף דעם וואם איז 
געשען. 

— ניט געדארפט זיד אוועקלאזן אזוי ווייט, אז מען קען ניט די געגנט. 
געדארפט נאכשיסך; וואלט איך געטראפן איז גוט, און ווען ניט — איז אויד 

פארפאלן. און אזוי ווי ער איז געשטאנען א פארלאשענער אין זיין לעצטער 
האפעגונג אויפצוכאפן כאטש דעם מיגדסטן צייכן פון מענטשלעכן זיין דא, האט ער 
פלוצלוגג דערזען אין דער ווייט א שווארץ־גרוילעך זיילכל רויך אויפגיין פון 
צווישן די שטיינער, וואט צופוסנם דער בארגקייט, ער האט זיך באך שטארקער 
איינגעקוקט אין דעם דאזיקן פונקט, און א שמייכל פון דערלייכטערונג האט זיד 
צעלייגט ארוס זיינע פארטריקנטע ליפן. ערשט איצט האט ער דערזען ווו ער איז 
און זיך געווונדערט ווי אזוי ער האט ראם פריער ניט דערקענט דאם ארט, 

פון וואנען זיין אפטיילונג האט אבגעהויבן ארויפשטייגן אויפן בארג. דער 

שפיציקער קאנוספעלדז און די צוויי אנדערע מאסיוון האבן זיד געבומען אויס* 
שיילן פאר אים אין זייער גאנצער דערפרייענדיקער קענטלעכקייט. 

— אויב זיי האבן פונאנדערגעלייגט א פייער, איז א סימן, אז די אראבער 
זענען פארטריבן געווארן ביז הינטער די בערג. 

ער האט זיך געפרוווט אליין בארויקן, אבער דאך מורא געהאט צו לאזן 

זיך אין וועג צו זייניקע, טאמער לויערט פארט ערגעץ ווו דער שונא פון 

הינטער א שטיין. דא, אינעם ברייטן בארגשפאלט, א פארשטעלטער מיט 
א הויכער שטייניקער וואנט, איז ער געווען אויסער יעדער סבנה. איין טראט 
ווייטער איז ער שוין געווען אויסגעשטעלט אויף אלע סיורפריזן פון א סנייפער־ 
שער קויל. נאכן איבערווארפן אין קאפ פארשיידענע פלענער, האט ער באשלאסן 
אפצוווארטן ביז עם וועט טונקל ווערן, פדי מיט דעם געפאנגענעם, געטריבן 
פארוים, דורכשלייכן זיך דאם שטיקל וועג. מיט דער זייט פון באגנעט האט ער 
דעם געפאנגענעם אויסגעדרייט מיטן פנים צו זיך, געגעבן אים א צייכן אוועק־ 
צוזעצן זיך אויף א דערביייקן שטיין. אליין זיך אויך אוועקגעזעצט אויף 
א שטיין קעגנאיבער מיט דער אנגעשטעלטער ביקם אין האנט. 

2 

ביידע זענען געזעסן פארטיפט אין זייערע געדאנקען און פלענער ווי אזוי 
צוריק צו געווינען דאס שטיקל וועלטל פון וואנען יעדערער פון זיי איז געווארן 
צופעליק ארויסגעשטויסן. דער געפאנגענער האט צונויפגעדריקט ביידע הענט 
צווישן די קניען, איינגעגראבן טיף די אויגן און כלומרשט הכנעהדיק געווארט 
אויף זיין גורל! אבער דאם פארשטויבטע העלהויטיקע פנים זיינם מיט די 
צוקנדיקע באקנביינער און דעם וואלפישן בליק, וואם ער פלעגט יעדע וויילע 
א ווארף טאן ארום זיך, האבן געמסרט, אז זיין מוח ארבעט און פארטראבט 

עפעס. זיין אומרויקער דרייען זיך אויפן שטיין האט ניט געשטימט מיט דעם 
געוויינטלעפן אראבישן פאטאליזם, וואס פענטעט יעטוועדע איבעריקע באוועגונג. 
ער האט ניט געזיפצט, ניט געזונגען דעם מאנאטאנעם, צעצויגענעם ניגון פון 
הניפה און תחנונים, ניט געבעטן זיך און ניט געשווארן כלערליי שבועות, אז 
ער איז ניט שולדיק — "מען האט מיך געשיקט בין איך געגאנגעך. דער 
געפאנגענער האט פארביסן געשוויגן און געקלאמערט איין האנט אין דער 
אנדערער. 

אויך אין זיין קליידונג האט זיך ניט געמערקט די ספעציפיש־אריענטאלישע 
אפגעלאזנקייט. די הויזן זענען געווען ריין פון פעטע איילבערט־פלעקן. די 
ענגלישע בלוזע איז געווען פארקנעפלט אויף אלע קנעפ און פירן געלעגן אויף 
זיינע קנאכיקע אקסלען. זיינע גוט צוגעפאסטע שיך, ניט געקוקט אויפן שווערן 
געלאף צווישן שטיין און זאמד, האבן נאד אלץ ניט פארלארן זייער גלאנציקע 
שטייפקייט. 

— מן־הסתם א קצין. ס׳וואלט געווען א שיינע זאך... 

דער זעלנער האט שוין געפילט דעם טעם פון טריומף ביים באגעגענען זיך 
מיט זייניקע. א בארויקטער איז ער געזעסן אויפן שטיין און מער געהיט דאס 
זיילכל רויך, וואט האט זיך געצויגן אלץ דיגער און דינער, ווי דעם געפאגגענעם. 
דאם גאנצע בילד פון זיין באגעגעניש מיט די חברים און מיט דעם מפקד האט 
גערייצט זיין דמיון. דער מפקד וועט צוערשט זיך באמיען זיין אפיציעל, דערנאך 
וועט ער זיך פארגעסן, א קלאפ טאן אים איבערן אקסל און אויסשרייעך מיט 
יינגלשער פארווונדערונג: ביסט דאך אן אמתער פלמחניק! — און ביים שיסל 
קאכיקן זופ זיך הייסן דערציילן אלץ פון אנהייב. אלע וועלן שטיין אדום מיט 
אפענע מיילער, און אלע וויילע איבעררייסן זיין דערציילונג מיט אויסגעשרייען 
פון אנערקענונג און התפעלות; און די טעלעגראפיסטקע, די סאברע, וועט שוין 
אויף אים ניט קוקן, ווי ער וואלט געווען א דורכזעעוודיקער... זאל זי ניט מיינען, 
אז נאר זיי... יא, און דאם וויכטיקסטע, ער וועט זיך אפבעטן אויף א טאג קיין 
תל־אביב, כאטש זען די שטאט. מען זאגט, דארט איז אזוי שיין. שויך באלד 
צוויי יאר אין א קינא ניט געווען, אויף קיין גאם ניט געטראטן. די גאנצע 
צייט — בלויז שטעכלדראט און וואכטורעמם! און אפשר וועט ער גאר אריינ־ 
גיין צו הנהן, זי האט דאך אים געלאזן איר אדרעס פארן אפפאר — רחוב 
בךיהודה... 

שארף און בולט צייכנט אים זיין פאנטאזיע דעם מארגנדיקן טאג! און אלץ 

נעענטער און פריידיקער ווערט אים יעדע זאך, וואס איז פארבונדן דערמיט — 
די גאס, וואט ער קען נאר איר נאמען, די עברית־רעדנדיקע, זיכערע בחורים 
און מיידלעך, די אלץ־וויסנדיקע, באברילטע קיבוצניקעס, וועלכע קוקן פון 
אויבן אראפ אויף פרעמדע, אווי ווי היינט, למשל, אין עסצימער, — און, אפילו, 
די דראענדיקע, אומעטיקע בערג. 

— זאל זיך נאר ענדיקן דער קריג, ב׳וועל אוועקגיין ארבעטן. ב׳וועל מיד 
איינארדענען! און אפשר גאר אין א קיבוץ — פאר וואם ניטל 

די הארבסטיקע זון איז אלע וויילע געווארן פארשטעלט דורך צעריסענע 
שטיקער וואלקנס. זיי האבן זיד פאמעלעד געטראגן איבערן הימל, ווי ריזיקע, 
אויפגעבלאזענע זעק, וואס אט פלאצן זיי און צעפליען זיך. די טינט־בלויע בערג 
האבן זיך צהאמענגעגאסן מיט דעם פארטונקלטן האריזאנט און פארווישט אין 
גאגצן די גרענעץ צווישן הימל און ערד. נייע וואלקנס זענען אנגעשווומען און 
באהערשט דעם גאנצן הימל. די לופט האט זיך אנגעשפאנט. דאם האט קירצער 
געמאכט דעם אטעם און איינגעהילט דעם גאנצן קערפער אין א פייכטן דאמף, 
ווי אין הייסע, נאסע שמאטעם. 

— ס׳פארנעמט זיך אויף א רעגן... 

דער יידישער זעלנער האט אויף א סעקונדע פארריסן דעם קאפ צום הימל. 

אין דעד רגע האט דער געפאנגענער מיט קעצישער געשיקטקייט א כאפ געטאן 
א שטיין, און איידער דער היטער זיינער האט נאד באוויזן אראפצולאזן צוריק 
דעם בליק אויף אים איז שוין זיין האנט געווען אין שוווגג. דער זעלנער, פאר־ 
טיפט אין זיינע מחשבות, האט ניט באוויזן אנצוקוועטשן דאס צינגל, און די ביקס 
איז געבליבן ליגן ביי אים אין די הענט ווי אן אומנוציקער שטיק אייזן. דאם 
האט אבער ביי אים ניט געדויערט לענגער, ווי דער פרווו פונעם געפאנגענעם 
זיך אויפצוהייבן פון שטיין און אנצוגעבן דעם ווארף א געהעריקע קראפט. דער 
זעלנער איז געבליבן הענגען איבער אים מיט דער אויפגעהויבענער ביקס אין די 
הענט. דאס בלאסע פנים ביים געפאנגענעם, צעקרימט פון חיהשער רציחה, האט 
זיך מאמענטאל פארצויגן אין טויטלעכן פחד. ער האט אדויסגעלאזט דעם שטיין 
פון האנט און האבנדיק נאך אלץ פאר זיינע ברייט אויפגעריסענע אויגן דעם 
זעלנער, גרייט אריינצושטעכן אין אים דאס גלאנציקע מעסער, האט ער זיך 
א רוק געגעבן הינטערוויילעכץ, אויסגעשטרעקט ביידע הענט און מיט א הייזע־ 
ריקער, פארסאפעטער שטימע ארויסגעבריפעט: זי האבן קיין רעכט, איד בין 
קריגטגעפא... 

ביידע זענען געבליבן פארשטיינערט אין דער דאזיקער פאזע, איינער אין 
דערווארטונג אויפן טויטקלאפ, דער צווייטער — אין גרויליקער איבערראשונג. 
א פייערדיקע, פורפור־רויטע לאווינע האט א פלייץ געטאן איבער דעם מוח 
פון יידישן זעלנער און אים שיער ניט אומגעווארפן פון די פיס. דעם געפאג־ 
גענעמם הייזעריק געשטאמל האט אים ווידער אריינגעטריבן אינעם ערדישן 
וואלדשטיבל, אין וועלכן ער און די מאמע האבן זיך אויפגעהאלטן נאכן אנטלויפן 
פון געטא. — פארגעם ניט, מיין קינה קדיש זאלסטו זאגן נאכן טאטן. טאמער 
חלילה בלייבסטו אליין, זאלסטו עם קיין מאל ניט פארגעסן... און דערנאך, בעת 
דער אבלאווע, ווען אט דער האט, אונטער ווילדע אויסרופן פון די איבעריקע, 
זי געשלאגן מיטן רעוואלווער איבערן קאפ, ביז פון אירע געדיכטע האר איז 
געווארן איין בלוטיקע נעץ, האט נאך איר לעצטער אויסגעשריי צעשפאלטן 
די ליימיקע ווענט פונט ערדשטיבל און זי!־ דורכגעריסן דורבן באשנייטן וואלד 
צו דער גארער וועלט — ניט פארגעסן... 

און ווען זיי, אנגעפרעסענע און שיכורע, האבן אים ארויסגעיאגט א האלב 
נאקעטן פונעם ערדשטיבל אויפן פראסט, האט ער, לויפנדיק, נאד אלץ געהאט 
אין זיינע אויערן דער מאמעם געשריי. 

דאם איז ניט געווען קיין בקשה. דאס איז געווען א פאדערונג. זי האט זיכער 
ניט געמיינט אין יענעם מאמענט דאם קדיש זאגן. זי האט געפאדערט ניט צו 
פארגעסן דעם א, וואט האט געוויזן בריהשאפט פאר זיינע צעהירזשעטע קאמע־ 
ראדן זי צו טרעפן מיטן הענטל פון רעוואלווער אזוי, אז די געהירן זאלן זיך 
צעשפריצן אין אלע זייטן, ווי דער זאפט פון א געפלאצטער פרוכט. 

— דאם איז ער... דאם א בלאסע, מלאך־המוותדיקע פנים. דער זעלביקער 
קאלטער, מערדערישער בליק, דארט אין וואלד, און איצט ביים פארמעסטן זיך 
מיט דעם שטיין. די זעלביקע לאנגפינגערדיקע, רוצחישע הענט, וואם האבן אזוי 
גיריק פארקוועטשט דער מאמעם האלדז בעת איר אויסגעשריי... און אפשר איז 
עם פארט ניט ער?... נאר אלץ איינם — א דייטש... 

דער באגנעט האט זיך אריינגעהאקט אין געפאנגענעמם בויך מיט אזא 
קראפט — אז ס׳האט אים אזש אונטערגעטראגן אין דער לופטן. דער געשטא־ 
כענער האט זיך אנגעכאפט מיט ביידע הענט פאר דער לופע, מאכנדיק פאר־ 
צווייפלטע פרווון ארויסצוציען דאס מעסער פונעם לעבעדיקן פלייש. דאס האט 
נאך מער צערייצט דעם אנגרייפער. ער האט א רים געטאן צו זיר די ביקס און 
נאד א מאל זי פאררוקט אונטער דער ברוסט פון דעם אנידערגעפאלענעם ן און 

וואס מער יענער האט זיך, ווי 8 צעשניטענער ווארעם, געדרייט ביי די פיס, 
אלץ העפטיקער אוו פארביסענער האבן זיך געשאטן אויף אים די קלעפ. דער 
זעלנער האט געוואלט זיין נקמה לעשן מיט דעם פארהאסטן בלוט, וואם האט 
געריזלט צווישן די שטיינער. אין יעדן שטוים, אין יעדן ארויסגעצויגעבעם אדער, 
איו יעדן שטיקל צעשניטענעם פלייש האט ער געוואלט געפינען א פארגיטיקונג. 
די דאזיקע פארגיטיקונג איז ניט געקומען. וואס מער ער האט געשניטן און 
געפערטלט, וואס מער ער האט געזוכט מיט דעם שפיץ באגנעט אינעם הארץ 
פון געפאנגענעם דעם מקור פון דער רישעות, וואם איז געלעגן דארט איו משך 
פון זיין מנווולדיק לעבן, אלץ מער האט דאם געפיל פון עקל אים באהערשט. 
דער צעריסענער גוף מיט די ארויסגעפאלענע געדערעם האט, ווי או אפענע 
מיסטגרוב, פארעיפושט די לופט. ער האט געמוזט אפקערן דעם קאפ. 

— שוין געדארפט בעסער דערשיסן... 

ער איז אפגעגאנגען אן א זייט און א מידער אוו צעבראכענער זיך אראפ־ 
געזעצט אויף א שטיין. דאס הארץ אין אים האט גענאגט פון ניט־געזעטיקטער 
נקמה. ער האט אראפגעלאזט דעם הייסן קאפ אין די דלאניעס. 

און אט איז אויפגעשווומעו פאר אים דער מאמעס פרישע, פרייטיק־ 
צונאכטיקע געשטאלט. קיין מאל וועט זי זיך ניט אומקערן צו אים, אפילו דורך 
טויזנט טויטן פון אט דעם הרוג. א באגער זיך צוצוטוליען צו עפעס נאענטס, 
אייגנם, האט זיך פונאנדערגעיאמערט אין אים, צו קאנען פאר עמעצן אויסגיםן 
די גאנצע עוולה פון זיין פאריתומט לעבן, צו פילן נעבן זיך א גלעטנדיקע, 
מילדע האנט. א קינדערש געוויין האט דריבנע צעטרייסלט זיינע ברייטע 
אקסלען — מאמע... מאמע... ער האט אויפגעהויבן דעם קאפ, אנגעשפארט 
זיך אין דער סקאלע און פריי געלאזט פליסן די טרערן. 

א בליץ האט צעשפאלטן דעם טונקעלן הימל, און גלייך נאד דעם האט 
א דונער זיך צעקייקלט איבער דער גאנצער לענג פון דער בארגקייט. דער 
דעגן האט א שפאר געטאן פון די געדיבטע וואלקנס, ווי פון איבער א צעברא־ 
כענער דאמבע, און זיך א גאס געטאן אויף דער ערד אין געדיכטע שפרייען. ער 
איז געזעסן אומבאוועגלעך אויפן שטיין און אונטערגעשטעלט זיין פנים אונטער 
די גרויסע וואסער־טראפנם, וואס האבן ווי אויסגעקושט זיינע טרערן, אוים־ 
לייזנדיק אין זיך די זאלציקייט פון זיין געוויין. דאס וואסער האט, ווי א צערט־ 
לעכע האנט, געגלעט זיין קאפ, געשטילט דאס האמערדיקע קלאפן פונעם 

צערודערטן בלוט אין די שלייפן. ווי א זאלב האט זיר דער רעגן אריינגעגאסן 
אין זיין נשמה און געלינדערט דארט זיין אויפגערירטן וויי. 

אזוי גיד ווי דער רעגן איז געקומען, אזוי גיד האט ער אויפגעהערט. 

א פריש, לינד ווינטל האט צעשטרייט די וואלקנס, געלאזן דער זון זיד געזעגענען 
מיט דעם טאג איידער זי צעשמעלצט זיד אין א קופערנער רויטקייט הינטער די 
בערג. דעמערונג האט זיך צעלייגט צווישן די סקאלעם, די וואסערשטראמען 
האבן אפגעשווענקט די שטיינער פון פארגליווערטן בלוט. בראשיתדיק ניי 
האט אויפגעטויכט פאר דעם זעלנער דער גאנצער אדום. די אויסגעצוואגענע 
פעלדזן, וואט האבן פריער אזוי אומצוטרוילעך געשארפט אויף אים זייערע 
אראפהענגענדיקע ברעגעם, האבן איצט אויסגעזען היימיש און נאענט, ווי שטוביקע 
חיות. די צעקרימטע, אויסגעוואשענע שטעגלעך צווישן די שטיינער האבן אים 
שוין מער ניט געשראקן. דער פארטונקלטער הימל האט אים ווארעם ארומ־ 
גענומען, ווי א מאמישער קאפטוך. ער האט זיד אומגעקוקט אין אלע זייטן. די 
פעלדזן האבן אים פריינדלעך צוגענייגט מיט זייערע אויסגעבויגענע, צערונצלטע 
ווענט. 

געטרייסט און געמונטערט פון יעדן שטיין אויף דער אייגענער ערה 
איז ער מיט זיכערע טריט אראפגעשטיגן פון בארג. 

בנים ירדן 

בי_ים ירדן דער יוגב פון פוילן 
שטייט מיט דער ליבטיקער הארן*. 
די יוואליעם זינגען פארהוילן 
אין לשון פון אלטן תנ״ך. 

ס׳שמעקט מיט חומש און דורות 
און ער הארכט אין ריח זיר אנין. 
מזבחות דעמפן קטורת 
און ס׳אטעמט פון כרמל דער ודיין* 

פארמאכט ער דער יונג זנינע אויגן. 
סארא מינחהדיקע בלויקייט ארזם. 
וואם זשע איז פלוצעם דורכגעפלויגן 
מיט וואכעדיק היימיש געזשום? 

ער הייבט די אויגן פארחידושט 
איבער פרדסים און פורפור־צעבלי. 
און ער הערט: סע כליפעט אויןז יידיש 
די גאלדענע פאווע אין פלי. 

מיט ראזשינקעם זיסע און מאנדלען 
קערט דער זיידע פון ירידים צוריק. 
אונטער יאנקעלעם וויגעלע דאם ציגעלע 
מיט דער תחינה די מאמע פארוויגט. 

די מאמע ליוליעט דאם וויגל 

און די פעטערם מיט טונקעלע בערד 

זעצן חצות זיך אפריכטן 

אויף* דער פראסטער ליימענער ערד. 

הינטער די סעדער — דער טי״יכרויש, 
דארט שפאנט 8 פארבלאנדזשעטער י.יד 
און מורמלט שטיל אין דער טונקל 
א טרויעריק יידיש ליד. 

דאם ליד. האט די גאלדענע פאיווע 
מיטגענומען אין איר ליכטיקן פלי. 
איצט הארכט דער יונג בנים ירדן 
צום ליד פון דער פאווע זיך צו. 

אומעטום ווו נידן קומען 
פליט די פאווע מיט. 
און טראגט אין איר גאלדענעם גומען 
מיט דאם יודישע ליד... 

דער דונג מיט דער ליכטיקער הארפע 
נידערט שטיל אויף די קני 
און הערט: אין טיןז פון זי_ין הארפע 
די פאווע אין גאלדענעם פלי. 


טשיקאווע 

ווארהאפטיק, דער קארשן־גארטן 
ווערט קיין מאל נישט קיין צברא־וואלד. 
אין קנאספ שוין צעקארשנט ער 
פאר דורות קארשן די אייביקע געשטאלט. 

דאם קעלבעלע צייטיקט אין דער קו, 
דאם מענטשעלע — אין דער מענטשן־מאמע. 
נאטם ליבשאפט האט ליב 
די מאנאטאנישקייט מסתמא. 

נאר א מאל פארגלוסט א שטין? טאן זיך דער שאפער, 
ווערט ער א מין הערשעלע פון אסטראפאליע. 
א געלעכטער, ווי ער האט אין ני״ין חדשים געמייסטערט א צברא 
פון א קארשן־גארטן ערגעץ אין פאדאליע. 

פון וואנען ס׳איז באקאנט מיר די געשיבטע? 
ווארהאפטיק, ס׳איז מי_ין לי_יבלעכע דאליע: 
מי_ין אקערשט געבוירן טעכטערל איז א צברא, 
מיין פרוי — דער קארשן־גארטן פון פאדאליע. 


פון א פאעט אין דער מעברה 

מיין נאמען?... אנטשולדיקט, 
איך האב נאך נישט קיין נאמען. 
דער שר פון געשיכטע האמערט אין מארמאר 
אוים ערשט מיין פנים. 

אין זיין דמיון לייכט איך שוין אין מיין גאנצער פראכט. 
א, חכמים, איר, נישט לאכט. 
ווי שטערן אין ים זענען מי״ינע רייד פשוט און אן ציר. 
זעט, די מלכה שבא און מיין ווינציקייט וווינען אין דער זעלבער מעברה 
א טיר קעגן א טיר. 

ביידע אין די זעלביקע בלעכענע הייזקעם, די זעלבע ארעמקייט 
גרוי אויך גרוי. 

(ווי כיטרע ס׳איז דער ראמאנען־שרייבער, ער חייבט אן די געשיכטע 
אוממיסטן שפלדיק אזוי, 

כדי די שפעטערדיקע קאפיטלען זאלן נאך דימענטענער זיך צעשטראלן.) 
אין ערשטן קאפיטל האט דער כיטרער שרייבער פארשטעלט די 

מלכה שבא 

פאר אן עולה פון מאראק... פונקט ווי מיו, אן אויפגעגאנגענעם פון פוילן, 
נאד פארפאלן, מען מוז שפילן די בעטלער־ראלן, אזוי וויל די געשיכטע, 
ווארעם ליב האט זי, די היסטאריע, געשעענישן אומגעריכטע, 
האקום־פאקוסדיק דאם גוואלדאוונע צו אנטפלעקן. 
פון א בעטלער־טארבע, למשל, א קיניגס קרוין פלוצעם אויפצודעקן. 

* 


אהא, סארא תענוג צו זינגען! 
זיגג איך... ביזקל קומען וועט די צגיט און די וועלט 
וועט נעמען מיך באזינגען. 
איך לאז אין גאלד פון דער שיינקייט 
די בענקשאפט מי״ינע קלינגען, 
כאטש אליין בין איך א שלאפנדיקער גלאק 
וואם דארך ערשט אין אחרית הימים זיך צעשאלן. 
מען קאן מיך אויך גלניכן מיט שטומער ערד 
אין וועמענס טיפן עם גרייטן זיך די קוואלן. 
און דערווייל איז אלץ פארבארגן נאך, קיינער אין דער מעברה 
קען נישט מי_ין אמתע געשטאלט. 
נאר גוט איז מיר אין מאנטל פון נסתר. 
נאר דער מלכה שבא וואלט איך יא געוואלט 
אין די רויזן־אויערן טאן א פליסטער: 
איך בין... איך בין... איך דערזאג נישט, 
און פארריגל מי״ינע לעפצן בגוואלד. 
זי שלינגט אראפ א יאדער מלכותדיק צעשטראלט. 

— קיניגין, זאג איך, ווער פארגינט זיך די גאנצע שיינקייט פון דער ערד 
צו איין פרוי אוועקצושענקען ? 

— ליכטיקע, זאג איך, ווען איך וואלט געקאנט א פידל 
אויסשניצן פון מי_ין בענקען, 

אן אייביקייט איך וואלט געשפילט צו דיר, א, קיניגין! 

זי קוקט מיך אן ווי זי וואלט נישט פארשטאנען מיינע רייד, 
אזוי פיל תמימותדיק חידוש. 
און טאקע, פון וואנען זאל א מאראקאנערין 
פארשטיין מיין זינגענדיקן יידיש? 


איך נייג זיך ביזן זאמד 
און פידל אויס אין לויטערן פראנצייזיש 
"זשע וואו אדמיר". 
איצט שמייכלט די מלכה שבא 
און דערלאנגט א זשמעניע סעמעטשקעם אויך צו מיר. 
א רגע, און אט זיצן מיר ביידע און שלינגען די יאדערן 
און דאם קיניגלעכע בלוט זינגט אין אונדזערע אדעה¬ 

* 

זיין מאיעסטעט, דער פאטער פון דער מלכה שבא 
געווען איז אין מאראקא א כאזאן. 
אין מעברה מיט סעמעטשקעם טוט ער האנדלען. 
זיין אויסזען: אליהו הנביא, אין א וויגטער־נאכט אין טומאן, 
וואם ברענגט צו חדר־יינגלעך ראזשינקעם מיט מאנדלען. 
זיין בארד — פארגליווערטער שניי, זיין אבאיע — א ווייסע. 
באשערט די געשטאלטן אתם מיר אויסצוזען 
ווי אין א טויזנט־איין־נאכטיקער מעשה. 
איך זיץ אויך מי_ין שוועל און שרי_יב מיטן מאנדלצווייג 
אין בלאען זאמד לידער. 
די לבנה מאכט זיי ראמאנטיש און זים, 
זי שיט אויך זיי אראם איר טרויעריקן פלידער. 
מייגע לידער זענען אלטמאדיש. עם פעלט זיי דער קלאנג 
פון צוואנציק־יארהונדערטיקן מעטאל. 
ווארעם איך אליין בין ווייך ווי די צעפ פון א מיידל 
אויסגעבאדן אקערשט אין א קוואל. 
איך זיץ און שרייב מיטן מאנדלצווייג אין זאמד, 
און אנטקעגן מיר ווי א פארוואגלטער מלך פון א ווייטן לאנד 

זיצט דער בלינדער זכריה און ציילט דאם לייזעכץ פונעם טאג. 
און יעדע מטבע זענע קלינגט ווי א פארכישופטער גלאק 
אוי!* א יאגנדיקן שליטן אין אן אויסטערלישער נאכט. 
בארוועסע מיט גרויסע טרויעריקע אויגן שוועבן אין צעשטערנטער פראכט 
די תימנער ווייבער און אין זייערע אויסגעשטרעקטע הענט 
פלאטערט די וועש פון זייערע קינדער אין לבנהדיקן בלענד. 
זיי צעהענגען די ווי_יםקייט אוין* שטריק וואם לעכטן ווי סטרונעם 
פון א ווונדערלעכן פידל. 


דיינו 


האר! וואלסטו מיט בענטשונג בארעגנט מיין זעל, 
און געטאן טאן לעטזעליקן מען שירה, 
מיט כוח צו קאנען אנטפלעקן וואריק און העל, 
כאטש פון מינדסטן צמחל די צורה — 
דיינו. 

און וואלט מען ליד, בלויז דעם אדער־געוועב 
פון א בלומען־בלאט און דאם רינען 
פון בלומען־זאפט אין איר אינגעווייד, 
געקאנט אין ניגון פארשפינען — 
דיינו. 

צי בלויז דעם פריידיקן ציטער פון קנאספ, 
בעת ער עפנט די דארשטיקע ליפן, 
דעם ערשטן טראפן ליכט פון קאיאריקן כוס, 
ווי מאמישע מילך צו זיפן — 
אויסזינגען איך וואלט געקאנט, מען נאט, 
דיינו. 

תפילה פון א פאסטעך 

ז יי גוט צו מיר, גאט, 
כ׳בעט נישט קיין סך: 

איך וריל פילן די_ין ליבשאפט 
רוט אויך מיין ראך. 

און פאר דער שוועל פון מיין הויז 
ווען איך עפן די טיר, 

זאל די זון און דער רעגן 
דערציילן פון דיר. 

און ס׳זאל א קוואל און א פעלד 
און א טשערעדע פי 
מיר זאגן "גוט מארגן" 

יעדן אין דער פרי, 

בעת איך וועל קומען 
אין א מלבוש פון לי_ין 
מיט א הילצערן פייפל 
צום ירדן צו גיין. 

מה טובו, מה טובו!.. 
סארא הייליק געשאל. 
ס׳איילן די רינדער 
טרינקען צום קוואל. 

און איך אין דער מיט, 

דאם פאסטעכל דא, 

שפיל אויך דער דודע 
דו־דו, דו־דו. 

אזוי פלעגט לוי יצחק 
זינגען: ביסט דא. 
מיזרח און מערב 
אומעטום דא. 

וואם דארך איך, באשעפער, 
וואם דארך איך דען מער? 
ס׳וועלן קומען צו מינחה 
די אבות אהער. 

צו די טשערעדעם קומען 
לעבן ירדן צו גיין, 
ווי ס׳וואלט אין יארטויזנטער 
גארנישט געשען. 

מי_ין דודע איז נאך דודע 
און איך בין א ייד, 
און דאוון ביים ירדן 
מיין פשוט ליד. 

זיי גוט צו מיר, גאט, 
כ׳בעט נישט קיין סך: 
איך וויל פילן די_ין ליבשאפט 
רוט אויך מנין דאך. 

פון דער בינען־קעניג 
בעת מיין אשת־חיל האדל תחיה, 

שפאנט איין די מטע אייזעלעך, די מיט די ווייכע קלוגע אויערן, 
און די זון גייט אויף איבער די הייליקע בערג פון ירושלים, 
טו איך זיך פעדערן, נעם צונויך די לאגלען מיט האניק 
און שאלנדיק לויב צו דיר, לאד איך זיי אן אויך די נוטע באשעפענישן 
וואם ווארטן בי_י די גילדענע שטאפלען פון געבערג, 
און מיד טוען אויפגיין מיט דער זיסקייט, 
צו די_ין שטאט, ירושלים. 

איך זיץ מיר אויך מיין פליושענעם אייזעלע, 
און פון אלע וועגן וואס נעסטיקן אין בוזעם פון טאג, 
רי_יטן יידן: פון מעלה החמישה רי_יט מען, פון קרית ענבים, 
ווער מיט ווי״ינטרויבן און מילגרוימען, ווער מיט טייטלען און מיט פי_יגן. 

דיין ברכה פירן מיר, די זאטקייט פון פעלדער און גערטנער און 

בינשטאקן. 

און גוט איז אונדז: חוץ דער זון דיינער, חוץ דיין גשם און טל 
האבן אויך די הענט אונדזערע (וואם זענען אויכעט דיין) 
נעהאלפן צי״יטיקן די פירות. 

צי טארן מיינע אויגן נישט אנגיסן זיך מיט פייכטקייט פון שירה? 
צי טאר מיין הארץ נישט טאנצן ווי א יוננער וועווריק אין געצווייג 
און שעפטשען די ברכה: געלויבט צום האר דעם באשאפער פון 

ליבשאפט ? 

און ווארהאפטיק, די בערג הייבן די קנעכלען און פארווארפן די 

ליכטיקע קעפ צום טאנץ 

און די בלאענישן נידערן צו זיי און פארוויקלען א ציטעריקן קראנץ 
פון גארעניש... אין טיפע ברונעמער קוועלט דער טאג, ווי א חתן, 
וואם גייט דער כלה אנטקעגן. 

* 


דער מלך רייט, דער מלך רי_יט! 
אויך זי_ין קעמל רי_יט דער האר פון די בינען. 
און •די זון איבער ירושלים שפרייט 
פאר אים גינגאלד און רובינען, 

טוט דער מלך בונעם תפילה, באשאפער, צו דיר, 
און די רייד זיינע טוען אזוי צו זאגן: 
שטארק מיך, האר, לערן די_ין קנעכט, 
אין גרויסקייט אפילו, צו קאנען דעם קאפ הכנעהדיק טראגן. 

ווארעם פאראן מיט וואם צו גרייסן זיך, און מי_ין הארץ 
טוט שרעקן זיך פאר גדלות, חלילה. 


ווארהאפטיק, זע, אין ירושלימם הויפן זיצן די קינדער פון ייטראל, 
(און ס׳איז אזא הייליקייט אתם ווי אין א מיקדש ערב תפילה) 
זיי זיצן די יינגלעך, ווי קליינע תנאימלעך זיצן זיי און אין זייערע 

כשרע פינגער 


רוען ווי משניותלעך — רעפטלעך ברויט. 

און ווארהאפטיק, זעט, אויפן הייליקן לחם שטראלט מי_ין האניק. 


זינדעלעך, רוך איך, קינדערלעך טגיערע, צי ווייסט איר, אז די זיסע 

בורשטיגען 

פון בונעמס בינשטאק שטאמען, 
פון בונעמם הייליקע בינען?." 
עסט, עסט געזונטערהייט. 


איך שמייכל און רייט מיר ווניטער... און זעט, 
פון די בערג נידערן רייטוועגן מיט ייטראלם חיל. 
ווי קליינע דוד המלכלעך זעען זיי אוים, קליינע דודלעך מיט גרויסע 

קאטעפולקעס. 

(צי איילן זיי ניט קעגן גליתן וואם ליגט צעלייגט אויך די בערג געפאנצערט 
טיט מעש און קופער?) 


ווארהאפטיק, אויך פון די ליפן, פון י׳צזראלם חיל 
שמעקן, ווי גינגאלדענע בשמים־ביקסלעך — די טראפנם פון מיון האניק. 
— רבונו של עולם, זאג איך, באהיט, מגין הארץ פון גדלות, כאהיט 

און כאשירעם 

דיין קנעכט בונעם הקטן. 

אין הייסן לאנד 

זאלץ. 

זאלץ. 

זאלץ. 

צי אוים די_ין האלדז 
און פארקרישטאל אים. 
און אין די_ין אויסגעווארטן חלום 
פארקריץ: 
א טיפער בליץ 

אין שמאלע ברונעמווענט פון זאלץ — 
דאם גליט די חיץ 
אין ווייסן האלדז 

און שלאגט פאנטאנען הייסן אטעם. 

א שטיין מיט פלאמיקע געבאטן 
קאן יעדער שפאן פון בריערד ווערן. 

און אוץ* די_ין פארמעט דארן שטערן 
אין זיבן זאלציק ׳ווייסע רייפן 
(נאך זיבן טויטע כוואליעם שוויים) 
אין ווילדגאלאפ עם יאגן שלייפן 
און פאכען פון די שנייען־בויגנם 
מיט תיטע טיכער אין די אויגן. 

און ביז ס׳קומט נאך א מאל ארוים 
און קלארט זיך אוים 
אין א נח יק שארפע בלאע פערל — 
וועט אויר זיין מהות קלארער ווערן. 
אין אורקאשמאר און שטילער מורא 

פאר הארבן מענטש־און־גאט־פארטעםט, 
פאר פראסטן, וואריר, קלארן נם, 
פאר נם פון סדום און פון עטורה. 


א דוש פון זאמד אין מידבר ערבה 

ווי זאמדבערג צעפאלן 
די נאסטע אמאלן. 

כ׳שטיי נאקעט ווי אדם 
אין רויטסטן פון טאלן. 

א וואסערפאל שטויבן 
פארשטראמט מיך און שייערט 
מיט בארשטן פון וויכער, 

טיט קאמען פון פייער. 

א היישעריק זאטדן 
אין בלוט מיר זייגט אי_ין זיך 
און ברוינט ביז די ביינער 
די מידע ארגיז זיר: 

אויף בייניקן היכל 
פון גראזיקן שפעטער 
קלאווירט דא זיין שמייכל, 

דער נאט פון די געטער. 

אזוי ביז זיין טאנץ 
גוספט אפ אין צערינען, 

און ס׳בלייבט נאר דער גלאנץ 
פון פאלירטע בורשטינען. 


236 



ה. בנימין 


און ס׳בלייבט נאר א גוף!, 
אזא דורכזיכטיק ני_יער — 
דורכאויסיקע, דארשטיקע 
ליפן פון פי_יער. 


דאס גרינע ליד 

עם טרעפט: ס׳איז א זעלטענע קלארקייט פאראן 
א מאל צווישן רעגן און רעגן. 
עם טראגט מיר דער ווינטער אנטקעגן 
זי_ין דופטיקן גרינעם דיוואן: 

ס׳איז נאדלבוים־גרינקייט וואם אייביקט, 
און גרינקייט אין ווינטלס געבלאז; 
גרין שארשנדיק-פיווע בי_ים איילבערט, 
און טו.יק צעברונעמט אין גראז. 

גרין־זוניק און פריש בי_י ציטרינען, 
אין פרדם — אראנזשיק און שווער; 
און פורפור־צעפלאמט איז דאם גרינען 
פון ווגינשטאק, וואם אטעמט ניט מער. 

גרין ברויזיקט אין כוואליקע וויגן, 
גרינם קילט יעדער מידן פון שלאכט; 
ס׳איז לי״יכט אויןש א שוועלבעלעם פליגל, 
שווער בלא — אויף די בערג ערב נאכט. 

און שטיינער וואם מיניען אין גרין זיך 
בי_י זילבערנער גרינקייט פון שטראם; 

און מיר — וואם מיר אטעמען אין זיר 
דעם גרינעם, דעם שוימיקן ראם. 

מיט גרינע ניגונים באלאזץ, 
מיט זוניקער גרינקייט צעהעלט, — 
איך ברענג מיין פארשאטנטקייט באדן 
אין קדושה פון בלייקן פעלד. 


מזלות פון דער וועלט 


ווען טאנקען חושך שווימען אן אויך אונדזער ערד 
און טיך פארטשעפן ציטערדיקע שטעגן — 
לויפט דורך א פי_יערפוקם אויך אלע וועגן׳ 
מיט טריבן בליק זיין לעצטן שפור פארקאמט. 


ווען טאגקען חושך שווימען אן אויך אונדזער ערד — 
נעמט זון צונויך די דורכזיכטיקע פליגלען, 
און בלייבט פארטיידיקן איר לעצטע שורה היגלען 
אין שוצגראבנם פון זאמד. 


און מיר — די האלב פארשאטענע אין גרוב, 
ווען קייטן רעשיק אונחער שיין פארווישן, — 
מיר הערן נאך א דין־געשלענגלט צישן, 
א שפילן פון די גרילן אינעם פעלד. 


און מיר — די האלב פארשאטענע אין גרוב, 
מיר — אונטער טרעטנדיקע קייטן שמאל פארזונקען,— 
מיר דאוונען צו די שטאל־צעשפריצטע פונקען 
און רופן זיי: 

מזלות פון דער זועלט. 

דער בויג איז פארבליבן 

מיר פארן — 8 דזשיפ מיט צוויי זעלנער, צוויי סדומער. 
א שארן* האט מיר פלוצעם צעשניטן אן אויג. 
און זי, די פון זאלץ, האט דערלוישט שוין מנין יאמער 
און איבערן דזשיפ זיך געטאן א פארנויג. 

איר רויטע טשופרינע פון פלאמיקן נעפל 
זייגט אוים פון מנין גומען רעם פונק פון א קוש. 
איר צונטערזאלץ שניייקט מיט ריחות פון עפל, 
זי שענקט עם דעם מידבר — א זיבעטן חוש, 

דער מידבר צינדט אן זיך. פון ליכטיקער הויט ער 
קערט איבער דעם ים — ווי א שיכור זנין פלאש. 
זיין בלוטלופט — פון קוש ווערט נאך גלניקער, רויטער, 
און נאר אוי!ש איר קאפ בלייבט אן אינדזעלע אש. 

זי שטייט שזין א שלאנקע. מנין נייגער צעריבן 
מיט בליקן פון סדומער געזאלצענעם בליץ. 
אין לופט פאר מנין אויג — נאר דער בויג איז פארבליבן: 
אן אייזיקע סטרונע אין סדומיקער היץ. 


שניי אין ירושלים 

ווייסט, שניי, גוט וואם ביסט געקומען! 
ב׳וואלט דאך אויסגעגאנגען פאר אומעט 
נאך דיין זאפטיק יידיש לשון. 
מנינע שכנים, די נאדלדיקע ברושן, 
האבן שוין לאנג צום הימל געשפיצט מיט דער טענה: 
די שנייען, די פוכיקע שנייען ווו זענען? 

— און אט ביסטו אונדזערער ווידער. 
האסט געווים א גרום געבראכט 
פון די משונהדיק פארשנייטע כרידער. — 

דו, ווי_יםער פערד פון אייביקן יידישן טרוים, 
וואם פלעגסט קומען צו רי_יטן 
אין די פארקאוועטע הינטערגעסלעך 
פון אונחער ווייטן, 

הינטער די הרי־חושך פארבליבעגעם גלות. 

פון דיינע מזלות 
און דיינע בלאע ציפרעסן 
אויןן ניט־דערווארעמטע פענצטער — 
האבן מיר באלד שוין פארגעסן. 
ביסט ניט קיין שבת־גוי געווען 
אין אונדזערע ענגע ד׳ אמות. 

און אויך דיין קייטן־געבראזג 
אין אויערען פון יידישע מאמעם — 
זענען מיר שוין לאנג מוחל געווען, 

ווי אן אייגענעם שטיפערישן קאטאוועם. 

קום, שניי, טרייסט זיך אין די_ין גרויסן־גרויסן פארזען! — 

און וועד א ץשובניק אין לאגד פון די אבות. 

(■-ווייסט, שניי, — מיר זענען דאך ביידע אויןש דו, 

אז עם וועט די היץ דיר ניט לאזן צו רו 
אין דער הייליקער שטאט, — 

און איידער מיר צעגייען ווידער, 

לאמיר זיך פארקלייבן זאלבעצווייט אין א סוד, 

ווו• קיינער זעט אונדז ניט, 

ווו• קיינער טרעפט אונדז ניט, — 

און כ׳וועל דיר לייענען מי_ינע לידער...) 

לאז מיך הערן די_יו קול... 

א 

ער איז געשטאנען אין צימער נומער ניין, זי האט באקומען צימער נומער 
עלף. צווישן ביידע צימערן — א דיקע וואנט. די פענצטער פון ביידע צימערן— 
אין נאענטער שכנות איינס צום אנדערן, שטענדיק אפן. 

ווען ער האט אריינגעצויגן אין צימער נומער ביין, איז זי באך אין צימער 
נומער עלף ניט געווען. נומער עלף איז יעמאלט פארבומען געווען פון צוויי 
מענער. כאטש די וואנט צווישן ביידע צימערן איז געווען א דיקע, האט ער 
געקאנט העין, ווי זיי רעדן צווישן זיך. זיי האבן אים געהערט, ווען ער האט 
געלערנט אויפן קול. 

ביים לאנגן עסטיש זענען די ביידע מענער געזעסן פונקט קעגן אים, און 
איינער האט אים א זאג געטאן: 

"איר האט מיך געמאכט צו פארבענקען זיך נאד מייגע יינגל־יארן. איד האב 
געהערט ווי איר האט געלערנט" 

"איך האב, דאכט זיך, ניט זייער הויך, און די וואנט איז, דאכט זיך, א 
דיקע", האט ער געזאגט. 

"מסתמא איז זי ניט אזוי דיק. היט זיד בעסער מיט סודות׳/ האט זיך דער 
צווייטער געוויצלט. 

"איך האב קיינעם ניט, מיט וועמען איד זאל זיד סודעך. 

"טאקע מיט די ווענט אלייך, האט דער צווייטער ווידער געוויצלט. 

"און אויסער דעם זענען די פענצטער אפן, און מען הערט יעדן פיפס", האט 
דער ערשטער באמערקט. 

"איך האף, אז איד האב מיט מיין לעדנען ניט געשטערט". 

"פאדקערט, דער גמרא־ניגון איז מיר זייער איינגענעם געוועזך. 

שפעטער, אין זיין צימער, האט ער געלערנט א סך שטילער. אבער זיי האבן 
אים געהערט. אין דעם זענען זיכער שולדיק געווען די אפענע פענצטער. 

אויף דעם אנדערן טאג, צו מיטיק, זענען שוין די ביידע מענער ביים טיש 
ניט געוועזן, און דורך דער וואנט און די פענצטער האבן זיד זייערע שטימען 
ניט געהערט. זיי זענען אוועקגעפארן. אבער שפעטער א וויילע האט ער דער* 

פילט, אז דאם צימער עלף איז ניט ליידיק. ער האט קיין שטימען ניט געהערט׳ 
אבער ער האט געהערט באוועגונג. א שטול האט א קריץ געטאן, עפעם איז 
אומגעפאלן אדער מיט א קלאפ אנידערגעלייגט געווארן אויף די שטיינער פון 
דער פאדלאגע. אבער אט האט ער דערהערט שטילן געזאנג. שמע ישראל — 
א נקבה! 

ער איז געווען א יונגער־מאן ווייט אין די צוואנציקער, מיט א בערדעלע 
און לאמפאסן־פאות, ניט צו לאנגע. זיי האבן ניט דערגרייכט צו די אקסלעו׳ 
נאר ביז די אונטערלעפלעך פון די אויערן און צונויפגעמישט זיך מיט די האר 
פון בארד. זיין גאנצער הילוך איז געוועזן א ביסל רעפארמירט. זיין סורדוט 
ניט צו לאנג, די הויזן איבער די זאקן. א הוט, ניט קיין שטריימל, איז אים פון 
קאפ ניט אראפ. נאר ביים עסן, ווי ביים לערנען און דאוונען, פלעגט ער 
אנטאן א יארמלקע, ווי דער הוט וואלט אים געוועזן צו שוועד ביים באוועגך 
דעם מויל. זיינע גרויסע, שווארצע אויגן זענען געוועזן געוווינט צו קוקן אראפ 
אין ספרים, און האבן ווייניק געקוקט ארויף אויף מענטשן. א קוק, און גלייך 
אפווענדן זיי, אפילו ביים רעדן. אפשר האט ער עם געטאן, ווייל ער האט 
געוווסט, אז ער איז זייער א שייגער, און מענטשן קוקן אויף אים און בא* 
ווונדערן זיין שיינקייט. ער האט ניט געוואלט זען זייער באווונדערונג. מורא 
געהאט פאר גאוודדגעדאנקען, פאר נחת האבן פון זיך אליין, פאר דאס הנאה 
האבן פון זיין חומר. 

ער איז נאד געוועזן א בחור און האט זיך ניט געשעמט און ניט געהאלטן 
עס פאר א זינד. שלמה מולכו, דער שיינער מאראן, איז אויך געשטארבן א בחור. 
עפעס האט זיך אים געדאכט אדער עמעצער האט אים געזאגט, אז זיין שיינקייט 
איז מולכרשיינקייט, און ער האט געוואלט אים גלייכן אין א סך וועגן. ער האט 
זיך געפילט פריי אין זיין בחורשאפט, און די ירושה, וועלכע ער האט געקראגן 
פון זיינע עלטערן, האט אים פארזיסט די פרייהייט. און ווייל ער איז געווען 
א קיילעבדיקער יתום, האט ער ניט געהאט ווער עס זאל פון אים מאנען ווי-יב 
און קינדער. פארלויפיק האט ער חתונה געהאט מיט דער תורה, געזעסן און 
געלערנט. 

די מלחמה האט אים געהאט אוועקגעריסן פון דער תורה. ווי זי האט אפגע־ 

ריסן קינדער פון עלטערן, מענער פון ווייבער, חתנים פון כלות. ער האט עס 
איר אזוי דערקלערט, דער תורה, ווען ער האט צום לעצטן מאל צוגעמאכט 
די גמרא. דאס תורה־לערנען וועט אויף אים קיין פאראיבל ניט האבן. ער 

דארף נאר איצטער זיין א גוטער סאלדאט, און ער איז געווען א גוטער קעמפער, 
איינער אן מורא, וואט האט זיד גיט אפגעזאגט פון געפערלעכע שליחותן, און 
אפט אפילו אנגעבאטן זיך. און ווען ער איז געוועזן הונגעריק אדער דארשטיק, 
האט ער עס אנגענומען ווי א פרומען תענית. און איד, דאכט זיך, קיין מאל ניט 
מיד געוועזן. האט ער זיך דען ווען געפילט מיד, ווען ער איז געזעסן איבער 
דער תורה, וועלכע וויל געלערנט ווערן טאג און נאכט ? די מלחמה האט איצטער 
פארביטן די תורה, אבער די תורה איז ניט באליידיקט. עם איז די מלחמה פון 
איר פאלק פאר זיין לאנד. 

און ער, וואס האט ניט מורא געהאט צו זיין קעגן דעם פיינדס פייער־ 
שפייענדיקע טאנקען, האט זיך איצטער דערשראקן פאר א נקבה, וואם איז 
געוועזן אפגעטיילט פון אים מיט א דיקער וואנט. ער האט אפילו ניט געוווסט 
צי זי איז א יונגע אדער אן אלטע, אפשר גאר א זקנה. אבער ער האט געהאט 

דעם איינדרוק, אז זי איז א יונגע. ער האט ניט געקאנט דערקענען דעם עלטער 

אן דער שטים, וואם האט זיך קוים דורכגעזאפט דורך דער וואנט אדער דורך 
די אפענע פענצטער. אבער אין דעם ניגון איז געלעגן יוגנט. א זקנה וואלט 
דעם דאזיקן מלחמה־ניגון ניט געזונגען. 

איז אייגנטלעך, וואם דארף אים ארן, וועד עם געפינט זיך אויף יענער 

זייט פון דער דיקער וואנטי זען וועט ער זי דאך ניט און העדן וועט ער זי 

ניט שטענדיק. זיכער ניט, ווען ער וועט זיין פארטיפט אין לערנען. און אט 
הערט ער זי ניט מער. זי האט אויפגעהערט צו זינגען, און אפשר איז זי ניטא 
אין צימער. 

וואם זשע איז אנגעפאלן אויף אים אזא שרעק? וואם האט ער זיך געקאנט 
ענטפערן? ער פילט זיך אומבאקוועם, כאטש ער הערט זי ניט מער. די וואנט 
פארשטעלט זי, אבער ער וועט זי זען. ער וועט עם גאר ניט וועלן, און וועט 

זי זען. יעדע פרעמדע באוועגונג גייט דורך די אויערן צו די אויגן. קאנסט 

זיך ניט העלפן. ווען דו הערסט מענטשגערויש, זעםטו א מענטש. ער קאן 

חנדושלום הערן, ווי זי וועט זיך אויסטאן, ווי זי וועט זיד וואשן. דאס איז 

יצר־הרע־ארבעט. דאס איז אנשיקעניש. 

די גלייכסטע זאך, איבערקלייבן זיך אין אן אנדער צימער... וועט ער 
דארפן זאגן די באלעבאטים, אז ער וויל א צימער, וואם זאל ניט זיין איבער 
א וואנט מיט א צימער, אין וועלכן עם שטייט איין א יונגע נקבה... נו, איז וואס ו 
פאר וואס טאקע ניט?... ער מוז דאך דערקלערן, פאר וואס ער וויל ארוים פון 

צימער נומער ניין... אבער דאס זענען פוסטע מחשבות: אין האטעל זענען 
איצטער באזעצט אלע צימערן. 

ער האט זיך גענומען צום לערנען. דאס איז געווען אן אוועקראטעווען זיך 
פון טראכטן וועגן דער שכנה, פון צוד,ערן זיך צו איר. צוגעגאנגען שווערלעך. 
ביז ער האט זיך פארלערנט, פארטיפט, פארגעסן, אוועקגענומען געווארן פון 
דער וועלט. 


ב 

אוונט צוגעפאלן. מען האט גערופן צום אוונטברויט. ווען ער איז צוגעקומען 
צום לאנגן עסטיש, האט ער אויף דעם ארט פון די צוויי מענער באמערקט 
א נקבה. עם האט אים עפעם א טיאכקע געטאן. דאס איז זי, זיין שכנה. ער האט 
געמוזט פארנעמען זיין פלאץ, פונקט אנטקעגן איר. אבער ער קוקט סיי ווי 
ניט אויף קיינעם, און איצטער וועט ער נאד ווייניקער. דאך גאנץ אויסהיטן זיך 
פון א קוק טאן, איז אוממעגלעך, צופעליק הייבט מען אויף די אויגן, און 
זיי כאפן אריין א צופעליקן קוק. 

איין צופעליקער קוק, א צווייטער, א דריטער. רבונו של עולם, עפעם 
א באקאנט פנים! ער האט זי ערגעץ ווו פונקט אזוי צופעליק געזען. א יונגע, 
יינגער פון אים, א הויכע, א שיינע, מיט טונקל רויטע האר, ברוינע אויגן, 
א לענגלעך מאט געזיכט. וואם נאך מערקווערדיקער: איר שטים קומט אויך 
פאר באקאנט. ווו גאר האט ער זי צופעליק געזען און געהערט? 

א גליק, די וועטשערע איז א קורצע געשיכטע. ער האט אפגעגעסן און 
אוועקגעאיילט. אבער אויך אין זיין צימער האבן אים פארפאלגט די "ווען" י 
און די "ווו?" ער האט זיד אויסגעזידלט: קיץ אנדערע געדאנקען האט ער 
שוין ניט? ער האט זיך ווידער גענומען צום לערנען, ער האט געבלעטערט 
אין דער גמרא, און זיינע אויערן האבן פארנומען באוועגונג הינטער דער וואנט. 
ער האט ארויפגעלייגט די הענט אויף די אויערן, פארגראבן זיד אין דער 
גמרא, און צופעליק האבן זיך אים געחזרט די ווערטער: ביט גוט! ניט גוט! 
ניט גוט! 

ווי קומען זיי צו אים די ווערטער? ווער האט זיי אריינגעמישט צווישן די 
שורות? ער האט אפגעקרעכצט און געהעכערט זיין קול אין לערנען. אין 
האטעל שלאפט מען נאך ניט. ער קאן זיך עם דערלויבן. גוט אין לערנען. 

ער איז פארכאפט געווארן, פארגעסן אלץ און אלעמען, דורכגענומען פון גע- 
דאנקען, וואס זעבען ניט פון דע ר וועלט. 

וואלט געוועזן גוט, ווען ער וואלט ניט געדארפט צומאבן די גמרא. ער 
האט שוין לאנג געמוזט אראפלאזן דעם טאן און נאר שעפטשען דאם לערנען, 
ווייל דער ד.אטעל איז פארזונקען אין שלאף. און ענדלעך זענען זיינע אויגן 
שוועד געווארן פון דעם שלאף, וואט איז ארויפגעלייגט געווארן אויף זיי. 

ער האט צוגעמאכט די גמרא, אויפגעהויבן זיך פון ארט. זיין בליק האט 
בארירט די וואנט, און ער האט א טראכט געטאן: זי שלאפט דארטן. ער איז 
כמעט בייז געווארן: צו וואס האט ער א טראכט געטאן, אבער אז ער האט 
עם שויו א טראכט געטאן, האט ער פאר איינוועגס א זוך געטאן אין זיין זיכרון, 
ווען און ווו האט ער זיך מיט איר געטראפן. 

ער האט זיך אנגעהויבן אויסצוטאן, אבער וואלט בעסער אוועק פון צימער. 
עפעם אן אומרו איז אים באפאלן. א מורא. עם איז טאקע זייער נאריש: וואס 
דארף ער גאר טראכטן וועגן דעם צימער אויף דער אנדער זייט וואנטז אבער 
עם טראכט זיך, און עם ווארפט אים אין היץ און אין קעלט. ווי קאן ער 
אריינגיין אין בעט און בלויז די וואנט טיילט זיי פונאנדער י אזא נאענטקייט! 
וואם האט אים אנגעטראגן אהערצו אין האטעל? וואם האט זיד אים פלוצעם 
פארוואלט די לופט פון כרמל ז וואס האט אים געפעלט ביי זיד איו דער ודים 
מיט דער אלטער באבען זיינערז 

ער איז געבליבן אין מיטן אויסטאן זיך, צוגעזעצט זיך צום טיש, ווידער 
גענומען זיך פאר דער גמרא. אבער ער איז געוועזן ווייט פון איר, צו שלע־ 
פערדיק, צו מיד, צו פאדכאפט פון די פרעמדע געדאנקען, וואס זענען אים 
באפאלן אין זיין מידקייט ווי ווילדע הינט. ער האט צוגעמאכט די גמרא. 
זוך ניט קיין הילף. זיי א העלד אליין. האסט וואם צו באקעמפן, באקעמף עם 
מיט דיין אייגענעם כוח. 

ער האט זיד געשטארקט, אויפגעהויבן זיך פון שטול, גענומען זיד צר 
צוגרייטן צום שלאף, וועלכער וועט געוויס קומען צו אים שנעל, ווייל ער 
קאן שוין קוים האלטן די אויגן אפן. אבער ער וועט זיד ניט ארייגווארפן גלייך 
אין בעט. ער וועט ניט אנטלויפן פון זיך. ער וועט מאכן אלע הכנות, ווי ער 
טוט עם יעדע נאכט. 

ער איז געוווינט צו צוקעמעך זין* די האר פארן שלאף, זיינע געדיכטע 
געקרייזלטע האר פון קאפ און בערדל און פון די לאמפאסן־פאות. עפעס זיכערער 

אזוי, אז זיי וועלן זיך ניט פארפלאנטערן און פארקגיפלען. אבער ווען ער 
האט אראפגעווארפן פון זיך די יארמלקע און אנגעהויבן צו קעמען רעם קאפ, 
האט ער באמערקט, ווי אין צימער איז פון דעם שפאלט אונטער דער טיר 
אריינגעקראכן א העסלעכע באשעפעניש. א מין גרויסע שווארצע שפין, א נידע־ 
ריקע, א ברייטע, כמעט א קוואדראטנע. א קערפער ווי פון האר, און נאר 
פיס, און שווארץ א גרויל. ער האט שוין רעם מין באשעפעניש געזען עטלעכע 
מאל, אבער איצטער איז א ווילדע שדעק דורכגעגאבגען דורך אים. עס האט 
אים א זעץ געטאן אין קאפ און הארץ, אז דאם האט זיך א ניט־גוטער אזוי 
פארשטעלט און דורכגעקראכן צו אים דורבן שפאלט פון אונטער דער טיר. 
דורכגעקראכן, גראד ווען ער שטייט מיטן אפגעדעקטן קאפ און קאן אפילו 
שמע־ישראל ניט זאגן. די יארמלקע לעט הינטער אים אויפן בעט, אבער ער 
האט מורא אפצוווענדן די אויגן פון דעם שווארצן גרויל. 

ער האט א טופע געטאן מיטן פוס. די באשעפעניש איז שטיין געבליבן, 

האט זיך אפילו געווען פארנומען אויף צוריק, אבער באלד זיד אומגעקערט 
און געלאזט זיך ווידער אין וועג, און גלייך צו אים. ער האט ווידער א טופע 
געטאך. די באשעפעניש איז בלויז שטיין געבליבן אויף א סעקונדע און דערנאך 
ווידער געגאנגען דעם וועג צו אים. דער שרעק איז אנגעשטען אין אים. 
מיט ציטערדיקע הענט האט ער אויסגעטאן א פאנטאפל און א ווארף געטאן 
אים אויף איר. דער פאנטאפל האט זי צוגעדעקט. האט ער זי דערהרגעט? 
די באשעפעניש האט זיך ארויסגערוקט פון אונטער דעם פאנטאפל און פאר־ 
געזעצט איר וועג. עס קאן קיין ספק ניט זיין, אז דאס גייט זי צו אים, אויס־ 
צופירן די שליחות, וואס איז ארויפגעלייגט געווארן אויף איר. ווען זי איז 
צוגעקומען נאענט צו אים, האט ער אין גרויסער שרעק געוואלט אריינווארפן 
זיך אין בעט און באהאלטן די פיס אונטער זיך. אבער וועלכע זיכערקייט קאן 
אים געבן דאם בעט י מיט ברענענדיקן קאפ און קלאפנדיקן הארץ, מיט א האנט 
צודעקנדיק דעם קאפ און שעפטשענדיק שמע־ישראל, האט ער אראפגעלאזן 
אויף איר מיט זיין גאנצן כוח זיין באשוכטן פוס. ער איז געבליבן שטיין ווי 
פארגליווערט. מורא געהאט אראפצונעמען דעם פוס. מורא געהאט פאר דאם, 

וואס ער וועט דערזען אונטער זיין פוס.-ווי, ווען ער וועט אוועקנעמען 

דעם פוס, און פון איר וועלן ניט זיין קיין שפורן, וואם וועט יעמאלט זיין ז 
ווו וועט ער זיך אהינטאן פאר שרעקן 

ניט אוועקנעמענדיק דעם פוס פון דער באשעפעניש, און אויך ניט די אויגן, 

האט ער זיד איינגעבויגן נאד דער יארמלקע אויפן בעט. ער האט זיך אויס* 
געגליטשט, געבליבן זיצן אויפן בעט, זיין פוס איז אראפ פון דער באשעפעניש, 
ווי זי וואלט אים אראפגעווארפן פון זיך. מיט פאר אימה אויסגעסטארטשעמע 
אויגן, ביידע פיס אויפגעהויבן, האט ער א קוק געטאן אויף איר. זי איז געלעגן 
בלויז א שווארצער פלעק אויף דער פאדלאגע, צעטראטן און צעדריקט, טויט 
ווי אלע טויטע. ער האט לאנגזאם אראפגעלאזן די פיס אויף דער פאדלאגע, 
זיד צוגעבויגן, איינגעקוקט זיר און צעלאכט זיד דעם הארציקסטן געלעכטער 
פון באפרייונג. מיטן געלעכטער האט ער זי ארויפגעשארט אויף א פאפירל 
און ארייבגעווארפן אין פאפיר־קארב. מיט געלעכטער האט ער אפילו א טאנץ 
געטאן איבערן צימער. מיט געלעכטער האט ער זיך אריינגעווארפן אין בעט, 
קוים געקאנט אפלייעבען זיין קריאת־שמע און באלד איינגעשלאפן דעם גליק־ 
לעכסטן שלאף. 

ווען ער האט זיד אויפגעכאפט אין דער פרי, איז נאד דער געלעכטער 
געלעגן אין זיין בארד און וואנצעס און אויף זיין גאנצן געזיכט. ער איז גלייך 
צוגעגאנגען צו דעם פאפיר־קארב. די צעטראטענע באשעפעניש איז דארטן 
געלעגן, עקלהאפט אנצוקוקן. ער האט זי פארדעקט מיט א פאפירל, זיין אויג 
זאל זי מער ניט בארירן. 

ביים וואשן זיך דעם פנים האט ער זיך פלוצלונג דערמאנט, ווען און 
ווו ער האט געזען און געהערט זיין שכנה. זיי זענען ביידע געוועזן אין דער 
מלחמה. זי איז געוועזן א "שוועסטער". ער האט איר אפילו עטלעכע מאל 
צוגעהאלפן. עם איז קיין ווונדער ניט, וואס ער האט זי ניט דערקענט. זי איז 
געוועזן אין מיליטערישער אוניפארם. און אויסער דעם האט ער זיך געהיט 
ניט צו קוקן אויף איר צו פיל. אבער ער האט זיד געווונדערט, פאר וואס ער 
האט ניט גלייך דערקעגט איר קול. 

בעסער ווי איר פנים, אויף וועלכן ער האט ווייניק געקוקט, געדענקט 
ער איר שטים, און געדענקט, וואם זי האט גערעדט. עפעם האט זי יעמאלט 
געזאגט, וואס ער קאן ניט פארגעסן, וואם ער האט גאר א סך מאל איבער־ 
געטראכט. 

זיי זענען געווען פארזאמלט אין א בונקער, געווארט אויף א באפעל, 

און דער געשפרעך איז גאר אוועק אויף פילאסאפיע און חסידות. ווי אזוי דאס 
איז געקומען, געדענקט ער שוין ניט. זי איז געוועזן די איינציקע נקבה אין דעם 
בונקער און געזעסן אפגערוקט פון אים. ער האט זי ניט געקאגט זען. און ווען 

אפילו זי וואלט געזעסן אנטקעגן אים, וואלט ער זי סיי ווי ניט געזען׳ ווי-יל 
ער וואלט אויף איר ניט געקוקט. אבער הערן האט ער זי געקאנט גוט אפילו 
פון דעם ארט, ווו ער איז געזעסן. און ער הערט ווי זי זאגט: פון די דריי 
ליבעם, אהבת הבורא, אהבת התורה און אהבת ישראל, מיט וועלכע דער בעל־ 
שם־טוב האט פארפליכטעט די יידן, אנערקענט זי בלויז אהבת ישראל, און גיט 
צו נאך א ליבע, וועלכע דער בעש״ט האט ניט דערמאנט: אהבת הארץ. ליבן 
דאם פאלק ישראל און ליבן דאם לאגד ישראל — דאם זענען ליבעס, וואס 
יעדער ייד מוז מיטנעמען מיט זיך אין לעבן, און לעבן פאר זיי און שטארבן 
פאר זיי. די אנדערע צוויי ליבעם זענען שוין לאנג ניט ספעציפיש יידישע. 
דער בורא איז אלעמענס בורא און דער תנ״ך איז געווארן אלעמענס בוך. 

עם איז געוועזן שטיל, ווען זי האט גערעדט, און אים האט געשוידערט. 

ווי קאן זי אזוי רעדן פון גאט און דער תורה, נאך אין מינוטן ווען יעדער דארף 
זאגן ווידוי?! אבער אירע ווערטער וועגן די אנדערע צוויי ליבעם האבן גע־ 
ווארעמט און געשטארקט. און גראד גלייך ווי זי האט געענדיקט, איז געקומען 
דער באפעל. און אלע זענען זיי ארויסגעלאפן, און ס׳האט זיך געדוכט, אז איצטער 
זענען זיי געוועזן א סך בעסער באוואפנט. 

מער האט ער זיך מיט איר ניט צוזאמענגעטראפן. ער האט אפילו געטראכט, 

אז זי איז מסתמא באשטראפט געווארן פאר אירע רייד. און אט איצטער... דאם 
איז זי געווים. דאם איז איר קול. אבער היינט ביים פרישטיק וועט ער זי 
אויך גוט אנקוקן. עפעם געדענקט ער דאך פון איר געזיכט. 

ביים פרישטיק האט ער זיך ניט געדארפט אנשטרענגען, ודייל זי האט 
זיך גוט איינגעקוקט אין אים און א זאג געטאן: 

"אנטשולדיקט, איר זייט ניט געוועזן ביי אשדוד?" 

ער איז שיער ניט רויט געווארן אין געזיבט, אבער באהערשט זיך און 
געענטפערט, קוקנדיק גלייך אויף איר: 

"יא, און אט ערשט פריער א ביסל, האב איך מיר איבערגעחזרט אייעד 
דרשה וועגן די ליבעם, וואם א ייד דארף נעמען מיט זיך אין לעבך. 

"א, געפעלט זי אייך!" 

"לאוו דווקא". 

"אבער גוט כאטש עפעס, פאר וואם איר האט מיך געקאנט געדענקעף. 

"פאר וואם האט איר מיך געדענקט?" 

"ווייל איך האב געקוקט". 

ער איז רויט געווארן. 

״איך בין דאד געוועזן אנדערש אנגעטאן: אין אוניפארם, מיטן זאק 
אויפן קאפ". 

"אבער ניט אויפן פנים. אויפן פנים האט איר געהאט די זעלביקע 
אוניפארם, וואס איצטער". 

ער האט זיך צעלאכט. 

זי האט געזאגט: 

"א, איצטער דערקען איך אייער געלעכטער. זאגט: לאכט איר שטענדיק 
אזוי איינס א זייגער ביי דער נאכט ך" 

צו ערשט ניט געכאפט זיך, וואט זי מיעט, דערנאך דערמאנט זיך און 
איז שטארק רויט געווארן. 

זי האט ווייטער אומברחמנותדיק גערעדט: 

"מיר זענען שכנים, און אייעד געלעכטער האט מיך אויפגעוועקט". 

ער האט זיך געפונען: 

"אנטשולדיקט, ווי לאנג גייט איר דא שטיין?" 

"א וואך צייט". 

"פארשפרעך איך אייך ניט אזוי שטארק צו לאבן די גאנצע וואך צייט". 

דאס איז איר געפעלן געווארן, און זי האט געגעבן דעם געשפרעך אן 
אנדער ווענדונג: 

"איר האט דערקענט מיין קול. איך אייער פנים, גוט, אז מען קאן זיך 
דערקענען". 

ער האט פארשעמט, ווי געשלעפט פאר דער צונג, ארויסגערעדט: 

"ווען מען וויל זיך דערקענען". 

זי האט גלייך אנגעכאפט די ווערטער און געפרעגט: 

"האט איר געוואלט?" 

ער האט זיך אנגענומען מיט מוט און דערוועגט זיך צו ענטפערן: 

"דעם אמת געזאגט, האב איך געוואלט נאך א מאל טרעפן זיו מיט דער 
מיידל, וואם האט אוועקגעלייגט אזא דרשה". 

זי האט שטיפעריש א זאג געטאן*. 

"האט איר מסתמא פרום תפילה געטאן, און אייעד תפילה איז דארט דער־ 
הערט געווארן". 

ער האט אנגערוקט דעם שטערן: 

"צו וואס דארפט איר שפאטן פון מיינע תפילות ו" 

"אנטשולדיקט", תאט זי געזאגט אווי הארציק. 

עם איז אים געווארן אזוי גוט און לייבט. מער וועט זי זיך ניט דערלויבן 
קיין שפאם וועגן זיין פרומקייט. ער איז אוועק פון איר מיט געזאנג אין 
תארץ. און זיינע טריט זענען געוועזן אזוי לייכט. 

ד 

זיי האבן זיך באגעגנט ביים מיטיק און ביים אוונטברויט, גערעדט פון 

די דערלעבענישן אין דער מלחמה, איבער דער לאגע אין לאנה איבער פאליטיק. 
אזוי אויף מארגן און איבערמארגן, אבער אויף דעם טאג נאך איבערמארגן האט 
ער געוווסט, פאר וואס ער האט נאד ניט חתונה געהאט. זי איז די, וועמען 
מען האט אויסגערופן אין הימל אלט זיין ווייב. וואט ער פילט צו איר איז 
די ליבע, פון וועלכער ער האט נאר פארבייגייענדיק געהערט, קיין מאל 
ניט געוואלט צוהערן זיך. פאר וועלכער ער פלעגט צומאכן אויגן און אויערן. 
דאס איז זי, קיין צווייפל ניט, ער האט געטראכט פון "שיר השירים". טייערע 
ווערטער דארטן. געמיינט, נאטירלעך, דעם בורא עולם און די כנסת ישראל. אבער 
זיי פאטן זיך אזוי גוט צו רעם, וואט ער פילט איצטער. אך, "השמיעיני את 
קולך"... דאה ער וועט וועגן זיי ניט טראכטן. ער דארף טראפטן מיט זיינע 
אייגענע ווערטער. 

ווי לאזט מען איר וויטן, וואט ער פילט? ווי לאזט מען איר וויטן, אז זי 
איז די, וועמען מען האט אויסגערופן אין הימל אלם זיין זיווג? איז די 

מעשה גאנץ פשוט. אויב ער ווייס עט, וועט זי עט אויך וויסן. אויב זי וועט 

עט זיך ניט דערוויסן, האט ער געמאכט א טעות, און דאם, וואט ער פילט 

צו איר, וועט ער מוזן פארגעסן. 

"רבונו של עולם, דאס איז אין דיינע הענט. זאל זיין, אז איך האב ניט 
געמאכט קיין טעות!" 

און גלי_יך האט ער זיך אויף עפעס דערמאנט, אדער איז דערמאנט געווארן. 

א ציטער איז דורכגעגאנגען דורך אים. ער האט אראפגעלאזט דעם קאפ אויפן 
טיש, פאר וועלכן ער איז געזעסן מיט זיין גמרא, און מיט יראה און צעבראבנקייט 
גערעדט צו גאט: 

"בורא עולם, דו ווייסט עט דאך... זי איז ניט פרום, גייט ניט אין דיינע 
וועגך, היט ניט אפ יידישקייט, ווי דו האסט אונדז געבאטן... אפשר גלייבט זי 

ביט אין דיר גאר איו גאנצן... זי אנערקענט ניט אהבת הבורא אוו אהבת המורד.," 
אבער אויב דו האסט געלאזט אויסרופן, אז זי איז מיין זיווג, האסטו דאך 
געוווסט, וואט דו טוסט... און דו האסט מיד צונויפגעפירט מיט איר פריער און 
איצטער, האסט מיר אריינגעטאן אין הארצן, איך זאל זי ליבן... גאטעניו, גאט, 
זע, זי זאל זיד ניט אפווארפן פון מיר, ודייל איד בין פרום, ודייל איך גיי אין 
דיינע וועגן, אין די וועגן פון די אבות... בורא עולם, עם איז פון דיר די גאנצע 
זאך... טו מיט מיר, ווי דו ווילסט... פיר מיד ווייטער אויף דעם וועג... פיר 
מיד, טאטע אין הימל, פיר מיך!" 

ער האט אויפגעהויבן דעם קאם פון טיש, ארויפגעהויבן די אויגן צום 
הימל, מיט געבעט און לאסקע, ווי א קינד צו זיין טאטן, און אראפגעלאזט די 
אויגן צו דער אפענער גמרא און אריינגעווארפן זיד אין לערגען מיט גרויסער 
התלהבות. ער האט זיד שיער ניט צעלערנט הויד אויפן קול, אבער ער האט 
ניט געוואלט פארשרייען עפעס אנדערש, וואס האט געזובגען אין אים. ער 
האט זי געפילט הינטער דער וואנט. ער האט זי געפילט אזוי נאענט, אזוי 
נאענט... ער האט איינגעהאלטן זיין שטים, געלערנט התלהבותדיק, און 
התלהבותדיק געפילט איר נאענטקייט... 

ביים פרישטיק האבן זיי ווייניק גערעדט. עפעם ווי פארטאן יעדער אין 
זיך. אדער ווי זיי וואלטן אפגעווארט, זיי זאלן בלייבן אליין. און אז זיי זענען 
געבליבן אליין אין שאטן פון דער וועראנדע, האט זי שטיל ארויסגערעדט: 

"איר האט בעכטן אזוי התלהבותדיק געלערגט". 

ער האט גארניט געזאגט. בלויז געקוקט אויף איר, און זיין גאנץ הארץ 
איז געלעגן אין זיינע אויגן. 

זי האט אים אנגענומען פאר די הענט און שטיל אזוי און ווייך און ווארעם 
ארויסגעשעפטשעט: 

"דו האסט געטראבט פון מיר". 

עם האט אים דורכגעצוקט, און ער האט אריינגעווארפן זיין קאפ אין 
אירע הענט און מיט גליקלעכע טרערן געיובלט: 

"עם איז פון גאט! עם איז פון גאט!" 

פליענדיקער טעפעך 


א 

דו, פליענדיקער טעפעך, 
ביסט פארט ניט מער, 
ווי א טאג־טרוים־שוידער 
פון א פאלק א טעאטראליש. 

א גראע נעפל־מוזיק 
איז אונדזער געשיכטע. 

און אז פון די אייגענע שווארצאפלען 
ברעכט מען אויס די תפיסה־גראטעס 
איז דער הימל ניט מער קיין חפיסה, 
דער הימל איבער תימן, 
בבל, 
מצרים ? 

עם פארבלייבן אויגן, 
אויגן אן גראטעם, 
אן הימלען. 
פשוטע אויגן — 
מיט לעכער, 
מיט לעכער. 

א גראע נעפל־מוזיק 
איז אונדזער געשיכטע. 

ב 

אין די שטעכלען פון סאברעם 
באומת זיר און לאז הערן 
וואם דו באפעלסט צו מיר. 

אין צוזאמענפלי״ים פון אותיות 
באומת זיר און לאז העדן 
■וראם דו באפעלסט צו מיר. 

אין דער ווילדקייט פון א זייגערראד 
באומת זיו און לאז העדן 
וואם דו באפעלסט צו מיר. 

און אפשר ווילסטו גארנישט פון מיר? 
אפשר איז עם גאר מי_ין ומלן צו שטיין 
אויו אן אין־סופיקער שפיגלפלאך — 
מון איינציק וואר פנים — 
כ׳זאל נאקעט שטיין, נאקעט, 
און זיך שפיגלען און שפיגלען, 
תפילהן און תפילהן: 
אין דיר אליין באומת זיך 
און לאז הערן 

וואם דו באפעלסט צו מיר. — 


ג 

מיר זענען א בראנדווונד אין בלינדן הי״ינט, 
צונויפגעקארבט און זיך פארגופט 
צו א גורל. 

מיר זענען אן ערדקנויל וואם האט זיך אליין 
פון תכריכים אויסגעשיילט, 

זיך אויסגעקנעט און אויסגעפורעמט 
לפי אן אור־דורותדיקן שאטן 
צו א בן־וועלט געשטאלט. 

מיר זענען אינעם פאלקם קאמפאס 
די נגיע פאליוסן: 
של־ראש און של־יד. 

מיר זענען גראניט און זאמד־באשלעפער, 
געבוירער פון דער צוויי-אייניקייט: 
פאעט און פויער. 


ד 

אויפן זייגערוועג די שעהען־ווייזערם 
נעמען זיך רגעדיק אדום: 
צוועלוי. 

פארשפעטיקטע טריט 
פלאנטערן זיך 

דורך דעם טונקעלן געשפין פון גאסן. 

צוויי צעהוליעטע ווייבער 
צעלאכן זיך און שפאסן. 

א שומר קוקט זיך אום, 
פרו-ווט א שלאם, 
צינדט זיך אן א פאפיראם 
און גייט ווייטער. 

אינעם שווארצן ערגעץ ווו, 
אין פארלאטעטע צריפים, 
לעצטע קויל פארגליט 
אין די סאמאווארן. 

שלמה בערלינסקי 

ז א מ ד 

(דער ערשטעד טאג אין ישראל) 

ביי דעם ערשטן לאנג־געגארטן בליק, וואם חיים בראנד האט געווארפן, 

בעת ער איז ארויס פון חיפהער פארט, פון וואנען ער איז אנגעקומען אין 
לאנד אדיין, האבן זיך אויפגעוויקלט פאר אים ריזיקע זאמד־שטחים. גרויסע 
מידבר־שטרעקעם מיט זאמד זענען געלעגן אונטער א העל צעגליטן הימל. 

לכתחילה האט ער געמיינט, אז דער ים האט זיך צו ביסלעך איינגע־ 

קארטשעט און געלאזן הינטער זיך א צווייטן ים, א זאמד־ים, וואט כוואליעט 
גישט, שוימט נישט, נאר ליגט ווי א ריזיקע געלע פעל און טריקנט זיד, באך 
פיל יארן נעציקייט, אונטער דער זון. און ער האט געקוקט אויף די זאמד־שטחים 
ווי אויף עפעס נישט זיכערע, נישט שטענדיקע, וואס נישט תמיד וועלן זיי דא 
ליגן און זיו פרייען אונטער די הימלען. מארגן קאן זיך דער ים צעשטורעמען 
און וואטערצונגען וועלן זיי ווידער פארשלינגען. דאם אייגענע האט ער געטראכט 
וועגן די פלאנצן און בנינים, וואט האבן זיך דא און דארט געוויזן אויף דעם 
זאמד־שטח, זיי קאנען אפגעשווענקט ווערן און עט וועט פון זיי קיין זכר נישט 
בלייבן, פונקט ווי פון אלעם וואט דער ים פארשלינגט. ערשט ווען די מאשין 
מיט די נייע עולים, ווו ער האט זיד געפונען צווישן זיי, האט אנגעהויבן לויפן 
איבער דעם אספאלטירטן כביש און ער האט דערזען ווי קילאמעטערם טיף 

אין לאנד ציען זיך זאמדפעלדער, האט ער ערשט באנומען, אז די זאמדן בילדן 
דעם הויפט־באדן פון ארץ־ישראל, און אז דאם אלץ וואט ער זעט איז א בא־ 
שטענדיקם, אן אייביקס, אז דאם איז עם. 

הגם ער האט געלייענט און געוווסט, אז די ערד אין ארץ־ישראל איז 

א זאמדיקע, האט זי איצט, ווען ער האט זי אנגעקוקט באשיימפערלעך, אנגעיאגט 
א טריבקייט אויף זיין געמיט. זאמד, זאמד, האט ער שווער אפגעעטעמט, 

קוקנדיק אויף די רונדע קייקעלעך, וואט האבן עפעם געוועקט צו זיך א מינער־ 
ווערטיקם, עפעם איז דאם א זאך, וואט מען פלעגט פוצו דערמיט אין שטעטל 
די שבתדיקע לייכטער, אדער אויטשיטן עם אין ארעמע שטיבער אויף דעם 
פאל, און נישט דאס האלטן פאר אן ערד וואט גיט פירות. און די געלקייט פון 

די פעלדער האט זיך מיט עפעם קרענקלעכם געצויגן צו אים, פונקט ווי דאס 
זאל זיין א פנים וואס ליידט אויף געלזוכט. 

און מאדנע, איבערן וועג האט ער דערזען גלי-יך־געבויטע, העלע בנינים, 
ביימער־אלייען, געוויקסן און פלאנצן פאר די הייזער, נאר אלץ אדום, שטייענדיק 
אין זאמד, האט אים אויסגעזען ווי עפעם אויף א מיסט ארויסגעווארפן. 

און נישט קיין ווונדער. געדענקט ער דאן* אין דער היים, אין שטעטל 
ביי זיי, די "פיאסקעס", א שטיק זאמדיק פעלה וואט איז געלעגן אין עק 
שטאט אויף הפקר. אד,ין, צו דעם גרויסן זאמדבארג, פלעגן קומען די ארעמע 
שטעטלשע גויים מיט זייערע דארע שקאפעס און האבן אנגעפילט זייערע שמאלע 
פורלעך מיט זאמה געברענגט האבן זיי דאם אין שטאט אדיין און האבן געשריגן 
איבער די יידישע הייף: "זאמד", "זאמד", אוועקגעבנדיק די גאנצע פור זאמד 
פאר גראשנס. 

א מאל, אין א ל״ג־בעומר, איז ער מיט א חברה יינגלעך פון חדר אוועק 
צו די "פיאסקעם". די געגנט איז געווען א גויישע. קריםטלעכע שוסטערס 
מיט גרויסע וואנצעס, אין גראנאטענע מאטשעיוווקעס מיט גלאנציקע דאשקעם, 
זענען דא געזעסן אין זייערע ווייס־געקאלכטע הייזלעך און האבן געארבעט 
שוכווארג פאר די יידישע שיך־סוחרים. איין מאל אין וואך פלעגן זיי אפברענגען 
די ארבעט אין שטאט אדיין און א גאנצן טאג פלעגן זיי דערנאך שיכורן. 
די ווייבער זייערע, דארע גויעם, מיט געפלאכטענע הויכע קאקסן, ווי די 
קוילעטשן, פלעגן אפווארטן די מאנען ביי די שענקען און זיי אודים שלעפן 
שיכורעהייט. א מאל פלעגט זיך דער שיכורער מאן איינעקשנען: "ניע, ניע 
פוידע", כ׳וועל נישט גיין. און האט זיך צעטאנצט שיכורעהייט אין מיטן מארק 
אדער צעשלאגן ס׳ווייב מכות רצח. פלעגט מען דעריבער מורא האבן צו גיין 
אויף די "פיאסקעם". אפילו די שיך־סוחרים, וואס זענען דארט געלעגן מיט 
זייער סחורה, האבן אויסגעמיטן ווען עם פלעגט זיי אויסקומען אהינצוגיין 
וועגן זייערע ארבעטס־ענינים. נאר די חדר־יינגלעך האבן ממש איינגעשטעלט 
דאם לעבן און האבן זיך שטילינקערהייט צוגעשארט צום געלן בארג, וואם 
איז געווען צעגראבן און צעגריבלט און גאנצע זאמדווענט זענען געווען פון 
אים אפגעשיילט. 

ווי שרעקלעך די איינוווינער האבן אויסגעזען צו זיין, אזוי מילד איז 
די געגנט דא געווען. דער הימל איז דא געהאנגען אן אפענער און האט עפעס 
העלער אראפגעקוקט אויף דער געגנט, פונקט ווי זיין שפיגלען זיך אין דעם 


256 



שלמה בערלינסקי 


זאמדגאלד וואלס אים אויסגעאיידלט. די הייזלעך ארום זענען געוועו ווייס 
געקאלכטע און מיט בלומענטעפ אויף די פענצטערלעך. קאנאריקלעך אין 
געפארבטע שטייגלעך זענען געהאנגען איבער די שוסטערשע ווארשטאטלעך 
און האבן א גאנצן טאג געשפרונגען און געזונגען. אויף די שינדלדעכלעך האבן 
ארומגעשפרייזט טייבעלעך און האבן געווארקעט, גערופן אזוי ציטעריק, הארציק, 
דער "ער" די "זי" און די "זי" דעם "ער" און אנגעפילט דעם אדום מיט טויבן* 
ליבשאפט. אדום די הי-יזלעד זענען ארומגעשפרונגען קראליקעם מיט לאבגע 
אויערן און האבן אזוי שטיליטשקע געזשאמזשעט גרעזעלעך מיט די ליידיקע 
יאסלעס. 

די חדר־יינגלעך האבן זיר ארומגעקוקט מיט מורא און מיט בייגער מיט 
די פלינקע יידישע אייגלעך און זיך געוואלט דערנענטערן צום געלן זאמדבארג, 
וואט איז געלעגן א גאלער, א נאקעטער, ווי א בראנדפלעק אויף א קערפער, 
צווישן די ארומיקע פעלדער. נאר איידער זיי האבן נאך באוויזן צוצוקומען 
צום בארג, האבן שקצים אנגערייצט אויף זיי די היבט און זיי זענען קוים 
מיטן לעבן צוריק אין שטאט אדיין, איבערלאזנדיק דעם בארג אין איין מורא. 

דאס אלץ האט זיך אים דערמאנט איצט, קוקנדיק אויף די זאמד־פעלדער 
ארום חיפה. 

נאך ערגער האט זיך חיים בראנד געפילט, ווען די מאשין האט אים 
אפגעשטעלט אויפן הויף פון בית־עולים אין קרית־שמואל. 

ער, מיט דעם געפעק אין איין זייט, די פדוי — אין דער צווייטער, האבן 
זיך אנגעהויבן קאפען אין די זאמדן מיט דער שווערער משא און זי צוטראגן 
אין חדר, ווו מען האט אים אנגעוויזן צו וווינען. צווישן די זאמדן האבן זיד 
געצויגן שמאלע, שטיינערנע שטעגלעך, באר ער האט נישט געוווסט וווהין 
זיי פירן און צי זיי וועלן אים דערפירן צו זיין באשטימט ארט. האט ער פשוט 
געשטויבט זיך אין דעם גליענדיקן זאמד פון הויף אהער און צוריק און געהויבן 
די פיס, ווי א פראש אויף דער יבשה, ביז ער האט אלע זאכן אריינגעבראכט 
אין צימער. דאס זאמד האט אים פשוט פארפאלגט, אים ארומגעריגגלט ביז 
דער שוועל פון זיין וווינונג, געשפרייט זיך פארן פענצטער, געווארפן זיך 
צו זיין אויג פון ווו־ווייט. ווו ער האט נאר זיין בליק געשיקט: זאמד, זאמד. 
אים איז ענג געווארן אין האלדז, גלייך ער וואלט זיז־ געטרונקען אין א ים, 
אין א ים פון זאמד. אפילו די אלייע פון אייקאליפטוס־ביימער וואם געפינט 
זיך אויפן הויף פון בירדעולים און איז אן ארט פאר אפרו און שאטן, האט 


257 



שלמה בערלינסקי 


זיך אויך געטרונקען אין זאמד. די יינגערע ביימלעך זענען געשטאנען, ווי 
די יום־כיפור־ליכט, איינגעשטעקט אין זאמד. די בענק, וואט שטייען דא צע־ 
שטעלט — ווידער ארום מיט זאמד. און ער האט באשלאסן אפצורוען ליכער 
אין שטוב, די היץ איז געווען א שטארקע, פייער האט געשאטן פון הימל. 

פארמאטערט פון וועג, פון דער היץ, איז ער אנידערגעפאלן אויפן בעטל פון 
ביה־עולים און אנגעהויבן דרעמלען מיט א שווערקייט אין קאפ, ווי ער וואלט 
געהאט א געהעכערטע טעמפעראטור. 


* 

אז ער האט זיך אויפגעכאפט פון שלאף האט זיך די פדוי שוין ארומגעדרייט 
אן ארומגעוואשענע און איבערגעטאענע. זי האט זיך אין א קליין שטיישפיגעלע 
אויף א שמאל טישל פון ביודעולים פארריכט דעם קארב אין די נעציק* 
פארגלאנצטע שווארצע האר, וואס איז ביי איר געלעגן אויפן שטערן, און 
געזאגט צו אים מיט א שמייכל אויפן אליוו־לענגלעכן פנים: 

— ווייסט, חיים, א ווייך וואסער דא, ארומגעוואשן זיך, איבערגעשווענקט 
שוין די בלוזע און זי האט שוין אויסגעטריקנט — האט זי אנגעוויזן אויף 
א ווייטער בלוזקע, וואט זי האט געטראגן. גיי, פריש זיד א ביטל אויף, ס׳איז 
דארט דא א קאלטער דוש. 

חיים איז אריין אין באדצימער און ס׳האט זיך ביי אים דערוועקט אן 
אינטערעס, ביי די ערשטע טריט אין ארץ־ישראל, באזונדערם צו באטראכטן 
דא אלץ. ער האט אליין פאר זיך אויטגעפראבירט אלע פיר קראנען, צי זיי 
ארבעטן. ער האט זיי אויפגעדרייט אלע אויף א מאל און מיט צופרידנקייט 
געזען ווי פיר פאנטאנדלעך האבן אנגעהויבן שפריצן. די מירמל־ווענטלעך, 
וואט טיילן אפ יעדן דוש, זענען רייגע, בלאנקענדיקע! דאם צימער צום אוים־ 
טאן — זויבער, נישט צו באמערקן א זאמדל אפילו. הייטט עט, האט ער גע־ 
טראכט, לאזנדיק אויף זיו דעם קאלטן שטראם: עם קלאפט דא, מען טראגט 
דא אן אחריות פאר ארבעט. ביים אנטאן זיך האט ער געוואלט אן ערשטן 
שריט מאכן אין דעם נייעם לאנד און מער נישט גענומען אויף זיך דאס רעקל, 
וואט ער איז עם געוווינט געווען צו טראגן כל ימיו, ארויפגעשארצט די ארבל 
פון העמד, ווי ער האט דא באמערקט, צעקנעפלט דעם קאלנער און איז ארוים 
אויפן הויף. 

די מיטאגזון, אין א בלא טיולן געוועלב, אן א שפרענקעלע, איז געשטאגען 
אין איר העלסטן בלענד. און די ווייסע, קאסטן־גלייכע בנינימלעך פון בית־עולים 
אין קריה שמואל, גאליקעס ווי פון א פארעם ארויסגעשפרונגען, וואס זענען 
צעשטעלט אין גלייכע רייעם, האבן צוריקגעשיינט, פונקט ווי די זון וואלט זיך 
דא געשאפן אירע ליכטפונקטן אויף דער ערד. דא און דארט זענען די הייזלעך 
געווען ארומגעזוימט מיט גרינע לאנקעלעך פון גלי-יך געשוירענע גראזן. יונגע 
אקאציע־ביימלעך, וואט האבן דערציילט ווי אלץ איז דא יונג, זענען געווען 
צעפלאנצט איבער די גרינע פאסן און זיך קינדיש צוגעהאלטן ביי שטעקלעך, 
פונקט ווי די קליינינקע, וואס מע גיט זיי אן אנשפאד ביים אנהייבן גיין. 
פון הייזל צו הייזל, פון לאנקע צו לאנקע, האבן זיך געצויגן אויסגעפלאסטערטע 
שטיינערנע שטעגלעך. אין דער היציקער בלענדיקייט פון אוויר האבן ווינטעלעך, 
פון ים, פון די בערג, — וועד ווייס זיי 1 — דא ארומגעצאפלט מיט די מענטשן, 
מיט די געוויקסן, מיט א געבלימלט קליידל, וואס איז געהאנגען אויף א שטריק, 
און האבן מיט שטיפעריי אויסגעשטאפט א מיידלשע פיגור, מיט א ראזע 
זעקעלע פון א קינד, און מיט וואס נישט? 

פון צפון־זייט האט זיו אהער געשפיצט קיין קרית־שמואל דער הר הכרמל. 

ער איז געלעגן סאמעט־ווייד פארן אויג און זיך געצויגן אן אויסגעטאקטער 
אט אראפ, אט ארויף, ווי א געזימס ארום הימל. ווו נישט ווו האבן זיך געזען 
פון דער ווייטנס שטעגלעך אויפן כרמל און זיי האבן דיך פארטראגן אויף 
מגכישע וועגן: דא האט אליהו הנביא געשפרייזט און צונויפגערופן אויפן 
כרמל־בארג די נביאי השקר און זיי אומגעבראכט. און עס האט זיך אזוי 
צונויפגעמישט יענע וועלט מיטן היינטיקן ארום, איינם געווארן. 

חיים בראנד איז אדיין אין היץ און ווינט און האט דערפילט ווי די ביינער 
קרעפטיקן זיך אים נאד דעם קאלטן וואסער, ווי א געוויקס נאך א רעגן. זיין 
לייב איז איצט פריי געווען און די זון האט עם געלעקט מיט אירע שטראליקע 
צונגען און זיך דורכגעשפיזט דורך דער קאלטער וואסער־פאליע, וואס איז 
איבער אים אריבער! אנגעגאסן אים מיט פרישע זאפטן און געוועקט ביי אים 
א לוסט. זיינע פינף און דרייסיק יאר, וואס ער האט דורכגעמאכט אין זיי אלע 
גילגולים פון א ייד פון אונדזער דור: געטא, אוישוויץ, האבן זיך אנגעהויבן 
פונאנדערנעמען, אויסגלייכן. ער איז געשטאנען דא אויפן הויף פון ביודעולים 
און האט זיך דערפילט פריי, פריי פון די שינאהדיקע בליקן, וואם האבן געשפיזט 
צו אים פון אלע אפענע און פארבארגענע ערטער אויף די באנען, אין די 

טראמווייען, אין טעאטער און אין געשעפט, אומעטום ווו מע האט איבו דערזען 
ווי א ייד. און עפעס העלער, אייגענער איז דער גאנצער אדום פאר אים 
אויסגעוואקסן, ווי מיט א באזונדער ליפט אנגעוויזן. און אויפגעגאנגען איז 
פאר אים א וועלט, וואם האט געשלומערט אין זיין דמיון; א וועלט, וואט 
איז אים פארפלאנצט געווארן ביי זיין ערשטן באקענען זיך אין חדר מיטן 
אלף־בית און ער איז אלע יארן פון זיין לימוד דערנאד איבער די שליאכן 
פון ארץ־ישראל געגאנגען; א וועלט, וואם די מאמע האט שוין ביים זייגן 
אים געוויינט אויף איר חורבן און געבעטן אויף איר גאולה. אט ליגט זי פאר 
אים די וועלט! און זיינע פיס, נאכן טרעטן די לעצטע יאה איבער וועגן פון 
פרין און שאנד, האבן פון זיך אליין שטייפער זיך געשטעלט. און ער איז 
געגאנגען איבער די שטיינערנע שטעגלעך פון הויף, געגאנגען ווי אויף בישוף־ 
וועגן ארום און ארום אלע בלאקן, ביז ער איז צוגעקומען צו זיין וווינונג. 

אין אלע הייזער־בלאקן פון ביודעולים האט מען געהאט אויסגעוואשן די 
שטיינערנע געקעסטלטע פאלן אין די צימערן און די שטיינערנע דיקע פליטן 
פאר די איינגענג פון די הייזער, וואם זענען הויך, אז דריי טרעפלעך פירן 
צו זיי ארויף. און זיי זענען געלעגן פאר די טירן פריש און גלאנציק, ווי 
איינגעמויערטע אגדענק־טאוולען, וואם ווערן באזוגדערם אויפגעפאסט. 

חיים בראגד האט מיט איין מאל דערזען ווי געהארכיק די זאמדן ליגן 
אדום די יידישע שוועלן, ווי אונטערטעניק מען מאכט זיי דא, די מידבר־זאמדן, 
און זיי ליגן ווי די אויסגעדרעסירטע היבט פאר די הייזער און גייען אויף די 
שוועלן און אין די צימערן נישט אדיין. 

קעגן אוונט האט זיך דער גלאק צעקלונגען איבערן הויף פון ביודעולים, 

דאם האט מען די נריע עולים גערופן צום מאלצייט. פון אלע בלאקן האבן זיך 
עולים געלאזט אויף די שטעגלעך, וואם האבן געפירט צום גרויסן עסזאל. 
דאם איז געווען א געמיש פון מענטשן: טונקעלע, מיט דארע לאנגע פנימער׳ 
פון מאראקא, און העלבלאנדע פון ווארשע, יידן פון פארשידענע לענדער און 
לשונות, און איינאיינציק ווארט האט זיי אלע פאראייניקט: "שלום׳/ "שלום", 
וואם זיי האבן זיך געזאגט ברים באגריסן. 

חיים בראנד האט זיך אוועקגעזעצט מיט זיין פרוי ברים לאנגן טיש גלריך 
מיט אלע. אלע האבן זיי געשמאק געגעסן די ארץ־ישראלדיקע ווריסע ברויטן 
מיט קעז און פאמידארן און דערביי נישט איבערגעהאקט די געשפרעכן פון 
איינעם צום אנדערן. יעדער האט געהאט עפעם צו דערציילן, ברי יעדן איז 

פול געווען אויפן הארצן. איינעה פון זיין ערשטער באווונדערונג פון לאנה 
א צווייטער, פון זיינע ערשטע שוועריקייטן ביים אריינדרינגען אין לעבן פון 
יישוב. אלע האבן זיי געטראגן אין זייערע בליקן עפעם פון קינדעה וואס אט 
באגייסטערן זיי זיד און אט פארציען זיי די אייגעלעך צום וויינען, אז נישט 
קאפריזעווען זיי גאה נאר עפעס היימישס איז געלעגן אין אלע זייערע טענות 
און פרעטענזיעם, עפעס טענות ווי צו א מאמען, וואט מע קומט צו איר נאך 
לאנגע יארן וואגלעניש, און נאר זי דארף פארשטיין און זי דארף גרינגער 
מאבן. נאר איין טרייסט איז ביי די אלע נייע עולים געווען: מען וואקסט דא 
אדיין. די אלע תושבים פון פאר צוואנציק און פינף און צוואנציק יאר האבן 
זיך דא איינגעווארצלט און האבן זיו דערשלאגן צו עפעס א מעמה און דער 
עיקר, זיי האבן א נייעם דור פארפלאנצט. און דאס האט נאד די יידישע 
אויסגעווארצלטקייט געטרייסט, דאס האט געשטארקט. 

דער אוונט האט אנגעהויבן צופאלן. די וואלקנדלעך, וואם האבן זיד א גאנצן 
טאג ווי א ווייסער טיול געצויגן, זענען מיט איין מאל געווארן קופעררויט 
און ווי פאנצערס שטרענג אראפגעקוקט, אז מען האט געקאנט מיינען, גאט 
ווייס וואס פאר א שלאכט עם גרייט זיך אויפן הימל. נאד דער הימלדעק 
איז גאר מילד געווען, ווי די גראע פליגלען פון א טויב וואלטן זיך אין אים 
פארמאכט. קאן זיין ודייל דער צעפינקלטער זילבער פון די שטערן, וואם האבן 
זיך דא און דארט באוויזן, האט אים אזוי איידל בלייך געמאכט, ווי נאר זילבער 
קאן. די לבנה איז קודם ארויס אויף א העלפט, א 0 ערפ וואם דארף ערשט 
אויסשניידן איר רונה נאר אלץ אדום איז אזוי ליכטיק־צארט געווען, אז מען 
איז זיכער געווען, אז ס׳וועט איר געלינגען, דער לבנה, זי וועט היינטיק מאל 
זיין א פולע, א גאגצע און זי וועט קיניגן איבער דער וועלט מיט איר גאנצער 
פראכט. די הייזלעך אדום האבן זיר אנגעהויבן טונקלען אין זייערע שאטנס, 
עפעס ווי זיי וואלטן די אויגן־לעפלעך אראפגעלאזן און געפרוווט איינדרימלען. 

פון ווייטנם האט דער הר הכרמל אנגעהויבן אהערלייכטן מיט זיינע 
צעצונדענע פייערן. פייערן אין א בארג, וואס האבן זיך געצויגן אין גלייכע 
שורות, אין רונדע רעדער און זיך געמיניעט, געפינטלט און געווארפן מיט 
שימער, ווי בריליאנטענע בראשן און שפילקעם וואלטן אין זיי געשטעקט. 
און זיי האבן אזוי געצויגן, די דאזיקע פייערן אין בארג, געלאקט, ווי אט 
קומסטו־צו צו זיי און דו פאלסט אדיין אין א וועלט פון טייערע איידלשטיינער 
און דיין זיצארט וועט זיין ערגעץ אין א ליכטיקער הייכעניש. 

די עולים האבן זיך צוגעזעצט אויף די שוועלן פון זייערע טירן׳ אויף די 
בענק און די אלייען, אנדערע זענען געגאנגען אויף שפאציר. אלץ אדום׳ 
די בריאה ווי דער געוויקס, האבן גערן אויפגענומען די קילע טונקלעניש 
נאד א גאנצן טאג העלן בלענד. און שטיל פאר זיך איז ביי יעדן געלעגן 
די תפילה: "דער וואס טוישט די צייטן און איז מסדר די שטערך. 

חיים בראנד איז מיט זיין פרוי אויף שפאציר געגאנגען קיין קרית חיים. 

זיי זענען אריבער דאס זאמדפעלד נאכן בית־עולים, אריבער די באנליניע, 
וואם ציט זיך אויף חיפה און זיי זענען ארויס אויף דעם אספאלטירטן וועג 
פון קרית־חיים. א היימלעכקייט האט זיי ביידן ארומגענומען. אויף דעם שווארץ־ 
גלאטיקן וועג, ווו די לבנה האט אירע געצן געשפרייט, איז אזא שפאציר געווען, 
א יידישער שפאציר פון מאמעס מיט זייערע קי־נדער אדער א פארפאלק מיט 
זיין געזינד. אלץ אויף זיי, צי איז דאם א ווייסע בלוזע אדער א כאקיהעמדל 
מיט הייזלעך, זענען ריין, ציכטיק׳ די קעפ — פיון פארקעמט, וואס דאם דער־ 
ציילט פון א היים, פון א בעל־הביתישקייט. אזוי זענען אויד דא די געשפרעהן 
פון איינעם צום אנדערן, נישט צו הערן קיין הויך געשריי, קיין אמפעריי. 
פרידן, ווייזט אוים, הערשט צווישן די משפחות. נאר דאס רוב פון די איינוווינער 
פון קרית חיים זיצט אין אוונט אויף די וועראנדעס פון זייערע הייזער, הייזער 
פון דריי פיר צימערן, וואם יעדער משפחה האט זיך דא אויפגעבויט. דער 
"איש תחת גפנו" לעבט דא אין געמיט פון יעדן, צו דעם שטרעבט מען. איז 
אויף יעדער פאר שפאן — א הויז מיט א משפחה. די הייזער — לויטן גוסט 
פון בעל־הבית, איינס צו ס׳אנדערע נישט גלייך. און עס ציען זיך אזוי גאסן 
אין קרית חיים, א הויז מיט א משפחה, א הויז מיט א משפחה. נאר איין פלאן 
פאלן זיי ארונטער, גלייכע ציען זיי זיך, ווי מיט א שנור געצויגן, די הייזער 
אין קרית חיים. נאר וויפל גרינס ארום יעדן הויז י עפעם א גרויסע יידישע 
סאטיספאקציע, זעט מען, וואם מער ביימער און בלומען אדום די הייזער. און 
דווקא פיין־געפלעגטע, און דווקא גלי-יך־געשוירענע. דאס דארף ווייזן: דא 
אויפן יידישן באדן האבן יידן א שייכות מיט נאטור. נישט אמת וואט מע האט 
אויף אונדז אויסגעטראכט, זאגט יעדער יידישער, גלי-יך־געשוירענער בוים. 
נאר די יוגנט, זעכצן־זיבעצן יאריקע, וואס די פולע פיס טאנצן זיי ארוים פון 
די קורצע הייזלעך און די הענט צאפלען־ארויס פון די קורצע ארבל, זיי פליען 
אויף וועלאסיפעדן איבער דעם לאנגן כביש און שלינגען די ווייטקייטן מיטן 
פארמעסט פון זייער הייס בלוט. דא ווו די וועגן קרייצן זיך, שטייען זיי, 

גרופעם יונגווארג, מיידלעך און יינגלעך, אויף זייערע וועלאסיפעדן אנגעשפארט, 
מיט איין פוס אויפן טרעטער, און אונטער דער שיין פון דער לבנה זיבגט מען 
און מען צעפליט זיך ווייטער מיט א נייעם פארמעסט. 

חיים בראנד האט זיין ווייב גענומען אונטערן ארעם און זיי זענען געגאנגען 
גאס־איין גאם־אויס איבער קרית חיים און זייערע אויגן האבן זיך נישט געקאנט 
זעטיקן פון אלעם. זיי האבן באטראכט יעדעס שטיבל, צו יעדן ווינקעלע זיך 
צוגעקוקט. אויף ערטער האבן זיך נאד געשפרייט פרייע פלעצער מיט זאמדן, 
ווילדע זאמדן. נאר חיים בראנד האט שוין געזען ווי אזוי זיי ווערן דא בא־ 
צורובגען, ווי אזוי זיי גיבן זיך אונטער די יידישע הענט און מען פארפלאנצט 
און מען אקערט און מען בויט אויף זיי. און זיי זענען געלעגן די זאמדן,' 
ווי עפעס צו ווייזן די דורכגייער: איר זעט, אזוי האט ביז נישט לאנג צוריק 
דא אלץ אויסגעזען. 

אהיים זענען זיי געגאנגען און האבן די ארעמם פעסטער געדריקט צו זיך. 

זיי האבן זיך גארנישט געזאגט, נאד דאם געפיל פון טוליען זיד איינער צום 
אנדערן האט זיי געלאזט פילו, אז זיי האבן בטחון, זיי וועלן זיד אויד דא 
שאפו א ווינקעלע. 

אין דער חיים האט חיים בראנד לאנג נישט געקאנט איינשלאפן. ער האט 
אלץ געשמייבלט צו זיך: אן איינפאלעניש א ביסל, דאם איז דאך נישט די 
"פיאסקעם", דאס איז דאד נישט די "פיאסקעס". 

צו גאסט בני דני נ ע ברעגן 

און ווייסט ניט: 

צי איז א בענקשאפט באפאלן דיך איינמאליק, 
צי האט א חלום צעבליט זיך קרישטאליק? 
פארמאכטסו די אויגן: 
ערשט א ניגון. 
זינגט דא וועד לידער? 
איז עם א נאכקלאנג 
פון ווניטע באהאלטענע כארן? 
צי זענען דאם קלאנגען פארליבטע 
פון וועד ווייס וויפל יארן, 

וואם פלייצן און קרייצן אדיין זיך אין האניק פון נאכט, 
אין ריטעם פון שטערן? 
צי איז עם דער ניגון, 
וואם קוואלט פון דיין גייסט — 
און בלויז דו קאנסט אים העדן? 
א ניגון, וואם ריזלט פון זוניקע טיפן 
צו זוניקע ספערן — 

ארויך, ארויך טיטן שטראם פון די בלוטן, 
טיט גערויש פון א בונטן 
פאנטאנישן פייער? 

— א ניגון? 

— ם׳א ליגן. 
עם נייען 
ארמייען 

צוריק פון די פראנטן, 

דאם שפילן, דאם טאנצן אזוי די ארקעפטערם — 
אן אפקול פון דזשונגלען, — 
דאס ברילן גאר לייבן 

פון וואלדישע לענדער, 
פון בראשית־מדינות — 
מיט ווילדן געליארעם, 
אן מינדסטן דערבארעם 
גרייטן זיך וועלט צו פארשלינגען... 
ווו• בין איך? 
ווער בין איך? 

א זקן וואם אקערשט געבוירן? 
צי איז עם דער ניגון, 
און איך בין אן אפברוך 
א שפליטער 
פון אים, 

דעם ערשטן אור־ניגון וואס ווערט איצט לעגענדע — 
פארהאלט איך דעם אטעם פון צי_יט מיט א טראכטונג, 
א טראכטונג — א ווונטש: 

."פון מי_ין פליישגעוועב דעם אומרו 
שעפ ארוים. 

און גים מיך ארנין אין דיין שוים 
איבערפולט מיט רו, 
מנינע רגעם אטעם אנין 
און אין דיין לופטיקן שכל 
פארשמעלצן טו 
מנין נאמען. — 

"וועק זיך, בן־אדם, איך וויל דיך פארשטראמען, 
עפן די אויגן, באפריי דנינע גלידער". 

— דאם האט אזוי דער ים 
געשפילט זי_ין ״ניט־פארענדיקטע סימפאניע״ — 
דאם האט ער אזוי, דער ים, 
געשטורעמט מיט נאך־ניט־געשריבענע לידער. 

ארום בית־המדרש 

ליגט הערש בער ביים אפעגעם פענצטער און אנטקעגן — דער כרמל אין 
■ויין פרישער גרינקייט. עם וואלט זיך געקאנט אויסדוכטן, אז ערשט נעכטן 
איז ער אד,ער געקומען און קאן זין־ ניט אפווונדערן פון דער בארגשייבקייט. 
שוין פופצן יאר ווי טאג נאך טאג פילט ער רעם פרמלס גרינעם ארעם איבער 
זיך. שוין פופצן יאר, פון יענעם טאג ווען ער האט זיין ווייב, זלאטע, צו קבורה 
געבראכט דא, צופוסנס פון בארג, אויף דעם אלטן קיבוצישן בית עולם. פון 
דעמאלט אן איז אים דער כרמל נאך נעענטער, נאך אייגענער געווארן, ווי 
דורך דעם געבראכטן קרבן פון זיין זלאטע וואלט ער מיטן בארג א שטילן 
בונד געשלאסן. ער פילט זיך שוואך. די איינגעבויגענע פלייצע שטעכט און 
די פיס זאגן זיך אפ צו דינען. מעגלעך אז שוין אין גיבן וועט אויך זיין 
קנאכיקער גוף ליגן אין דער כרמל־ערד, לעבן זיין זלאטען. 

הערש בער וואלט איצט אויפגעשטאנען און אוועקגעשפאצירט צו איר, — 
דארטן צעווישן די הויכע ציפרעסן און אלעאנדער־ביימער ליגט זי — און 
וואלט זיך מיט איר אדורכגעשמועסט. אוי! ווי ס׳ווילט זיך אים אראפלאזן 
אויפן שטיין, אראפבייגן נידעריק דעם קאפ און שטיל אריינלוישן אינעם הויכן, 
זאפטיקן גראז וואם אדום דעם שטיין! ס׳איז דאך אזוי נאענט, ממש א שפאן... 
אבער הערש בער פילט זיך ניט בכוח אויפצושטיין, ווענדט ער די אויגן צו 
יענער זייט און גלעט מיטן בליק די שלאנקע ציפרעסביימער וואס שטייען 
ווי טרייע שומרים — און ניט זיי גיבן זיך א ריר און ניט זיי גיבן א בייג. 

— זלאטע, זלאטע! ווו האסטו מיד איבערגעלאזן אויף דער עלטער ז! 

נאד פון יענער זייט, דארט ווו זלאטע ליגט — קומט ניט קיין ענטפער. 

די שפיציקע ציפרעסן גיבן זיך ניט קיין ריר און ניט קיין בייג. קערט ער אפ 
די בליקן פונעם פענצטער און זיי צעקריכן זיך איבער די פוסטע צימערווענט. 

פופצן יאר... צי איז דען וועד געקומען דורך די אלע יארן א פרעג טאן: — 
הערש בער, וואם איז מיט דיר? — קיינער, קיינער. 

אפילו די אייגענע טאכטער האט עם דאך ניט געטאן. 

עפעס א ווייטע האט זי אויסגעקוקט אין זיינע אויגן. שטענדיק פארטאן 
מיט די שטאלן, מיט זיצונגען, מיט די קינדער. ער איז שטאלץ געווען אויף איר, 

אויף איר ארבעט. אבער דער שטאלץ איז געווען אויסגעמישט מיט פארדראס 
אויפן־ קיבוץ וואם נעמט ביי אים צו די טאכטער. 

ס׳איז זי-ין צירל און פארט או אנדערע... 

איין אייבציק מאל איז זי אים געווען נאענט, שטארק נאענט, אבער דאם 
איז שויו אזוי לאנג געווען, אז הערש בער הייבט או באלד צו גלייבן, אז ס׳איז 
בלויז א חלום. א גוטער חלום וואט קומט אזוי זעלטן... 

געווען איז עם דעמאלט ורעו דער מאן האט זי פארלאזט. זי איז געקומען 
אין זיין צימער און שטיל־טרויעריק א זאג געטאן: — "טאטע, כ׳בין געבליבן 
אליין. ער איז אוועק", און הערש בער האט געוווסט ווער ס׳איז דער "ער" 
ער האט ארויסגעפילט א פארבארגענע בקשה באך טרייסט און שוץ, און 
עם האט אים דערמאנט ווי אמאל. אמאל, נאד איו שטעטל, ווו צירל, נאך 
א קליינע, איז אייו מאל אריין אינעם סטאליער־ווארשטאטל, אים א צי געטאן 
פארן לעדערנעם מיט לאק באשמירטן פארטעך און א שלוכץ געטאן : — "טאטע, 
דאס קעצל איז דערטרונקען געווארן איו ברונעם". 

ער האט דעמאלט אוועקגעלייגט דעם הובל. ס׳האט אים אזוי באנג געטאן 
וואס דאם קינד ליידט... האט ער זי ארומגענומען, געגלעט איבערן קאפ און 
איר אריינגעשעפטשעט איו אויערל אדיין: — פארפאלו׳ קינה איו לעבן 
טרעפט זיך אלץ... 

א געטרייסטע מער פונעם גלעט ווי פון די ווערטעה וואם זייער מיין האט 
זי דעמאלט נאד ניט באנומען — איז זי ארויסגעגאנגען פונעם טאטנס וואר־ 
שטאטל. אויך איצט האט הערש בער זי ארומגענומען, געגלעט איבערו קאפ 
און צו איר געזאגט די זעלביקע ווערטער וואם אמאל: 

— פארפאלן, קינה איו לעבן טרעפט זיך אלץ. 

* 

...ווי א שטייענדיק, שליימיק וואסערל איז דאס לעבן פון די זקנים־עלטערן 
איו קיבוץ. אין הערש בערן האט עפעס פראטעסטירט. א הארעפאשניק אלע 
יארו׳ האט ער ניט געקאנט זיד איינלעבן איו דעם וועלטל פון די אלטע. 
געוווינהייטן פון זעכציק אפגעלעבטע יארו האבן זיד גענומען ברעקלען און 
קרישלען און אפפאלו ווי קליינע שטיינדעלעך פון א מעכטיקן ים־פעלדז וואס 
די כוואליעס רייסן פון אים מיט פארעקשנטן געדולה דאס קיבוץ־לעבן איז 
פאר הערש בערן געווען ניי און א ביסל ניט־פארשטענדלעך און דאס זקנישע 


267 



צבי אייזנמאן 


וועלטל האט אים אי אפגעשטויסן אי געצויגן צו זיך. ברעקלעך שטעטל האבן 
אראפגעקוקט פון איטלעכן ייד און איטלעכער יידענע. אין בית־מדרשל האט 
ער זיד געקאנט טוליען צום אלטן גאט, מיט א קאפיטל תהילים אונטערווארעמען 
דעם בטחון וואס האט אפט מאל גענומען צאנקען! און ביי די אלטע בערדיקע 
יידן האט ער געזוכט א קאפעטשקע ווארעמקייט, היימישע צוגעלאזנקייט. הערש 
בער האט ניט נושא חן געווען ביי די אלטע לייט. דאס רי.יסן זין• צו ארבעט, 
דאם דרייען מיט דער נאז אויף אלץ, איז זיי ניט געווען צום הארצן. זייער 
וועלטל האט זין־ שוין געהאט זיין גאנג, זיין סדר — און דא קומט עפעס 
איינער און וויל גאר איבעראנדערשן. און נאך א זאך האט זיי געשטערט 
אריינצונעמען הערש בערן אין זייער עדה — דער "ייחום", זיין בעל־מלאכהשע 
פארגאנגענהייט. הערש בער האט עס ארויסגעפילט סיי ביי דער מאגערער 
עליה אין בית־מדרש, סיד ביים לערנען א בלאט גמרא. זיין שכן ר׳ אהרעלע, 
דאם קליינע יידעלע מיטן ציגנבערדל, מיט די אדורכנאדלענדיקע אייגעלעך, 
וואס האבן זיך גארניט געפאסט פארן איינגעשרומפענעם גופל, האט איין מאל, 
וועלנדיק אים א שטאד טאן, א זאג געטאן: 

— מיין זון איז דאד ניט געווען קיין געבוירענער ארבעטער. ער איז אן 
אידעאליסט, א חלוץ, דעריבער ארבעט ער. אבער דו און דיין טאכטער — 
איר זייט דאך געווען און געבליבן ארבעטער. 

אט דער זאג (כאטש ס׳זענען שויו אדורך א צענדליק יאר און ער, ר׳ 
אהרעלע, איז שוין לאנג אויפן עולם האמת) ברענט נאך איצט זיינע אינגעוויידן 
און איז אלע יארן פארבליבן ווי א מחיצה צווישן אים און די איבעריקע יידן... 

אז דאם הארץ איז אים איבערגעלאדן געווארן מיט ביטערקייט, האט ער עם 
געקאנט אויסגיסן נאר פאר זלאטען. דארטן, אין דער בית־עולם־שטילקייט, 
צווישן די הויכע גראזן האט ער איר אלץ אויסדערציילט און צום סוף צו איר 
תרעומות געהאט. איר פארגעווארפן וואס באלד ביים אנהייב נאכן קומען אהער 
האט זי אים אויף הפקר געלאזט. א מאל האט אים אן אלעאנדער־בלאט א שארך 
געטאן איבערן קאפ, א מאל האט א זשאבע פון א נאענטן זומם א קוואקע 
געטאן אדער אן אומבאקאנטער פויגל האט ארויסגעלאזט עפעם א משונהדיקן 
קוויטש — אבער דער שטיין, דער גראער שטיין פון זלאטעס קבר איז געלעגן 
צווישן די הויכע גראזן און א קאלטקייט האט געשלאגן פון אים. פלעגט זיד 
הערש בער אויפהייבן און זיד דערווייטערן, לאזנדיק הינטער זיד די ציפרעם* 
ביימער וואם האבן געוואכט איבער דער שטילקייט פון די קליינע בערגלעך... 

באך אזא אויסטענהן זיך מיט זלאטען פלעגט אים ראם הארץ ווערן אויסגעליידיקט 
ווי א פוסט, הפקרדיק צימער — און אלץ ארום פלעגט אויסזען אזוי אומזיניק, 
אזוי אינהאלטסלאז, אז אפילו דער כרמל, וואס שטארצט דא, האט ווי פארשטעלט 
מיט זיך גאטס שיינע וועלט. אזא שטימונג האט געדויערט עטלעכע טעגן און 
אז הערש בער האט געזען זיין שהן ר׳ זוונוולען, וואס פון עפעס א קרענק 
האט ער כסדר געשאקלט מיטן קאפ אויף יא, יא, יא, האט ער אים שטארק 
מקנא געווען. ער האט געוווינט קעגנאיבער מיט זיין יידעבע, וואס איז 
שטענדיק געלעגן אין בעט מיט א היים שטארצל אויפן בויך ז אבער ווי קראבק 
זי איז ניט געווען האט זי באך געפונען אין זיך כוח צו טרייסטן ר׳ זיינוולען. 
הערש בער האט אפט געהערט זייערע שמועסן וועגן מענטשן, וואס זענען לאנג 
געשטאדבן, וועגן זאכן וואס קיין זכר איז שוין ניטא פון זיי, נאר אין זייערע 
שמועסן האבן זיי נאד געלעבט. הערש בער האט זיך געטוליעט צו זייערע 
שמועסן, געכאפט פון זיי שיריים. דא אנומלט האט זי אין מיטן נאכט 
אויפגעוועקט ר׳ זיינוולען פונעם שלאף, ווייל ער האט אין שלאף געשלוכצט. — 
״זיינוועלשי, וואם איז דיר?״ — האט זי געפרעגט און די שטים אירע איז 
געווען אזוי צארט, אזוי ווייך ווי זי וואלט גערעדט צו א קליין קיבד. 

הערש בערן האט ארומגעכאפט אזא בענקשאפט, אז קוים ווי ס׳האט נאר 
א פינקל געטאן, איז ער שוין ווידער געווען ביי זלאטעס קבר... 

¥ 

...דאס ביודמדרשל איז געווען קליין. אויך געדינט ווי אן עסצימער. פיר 
לייכטער זענען געשטאנען אויפן באלעמער, פיר געלע מעשענע לייכטער, 
אויסגעקרימטע, צעבויגענע און באהאנגענע מיט חלב־צויטן ווי פארגליווערטע 
טרערן. פיר דערמאנונגען מיט שטיקלעך אפגעדעקטן מעש פון אונטערן חלב, 
ווי פיר פארגאנגענע זונען שטייען אין זייער פארגליווערטער אויסגעקרימטקייט... 

איבערן באלעמער האט ווער פון די אלטע א בלעך איינגערעמט און אויפן 
בלעך אויסגעמאלט א קראנץ פון פאלמענבלעטער און אין מיטן קראנץ, מיט 
גאר גרויסע אותיות, גאטם נאמען. איז עפעס אין ביח־מדרשל ליכטיקער 
געווארן. לעבן באלעמער — א שענקל מיט ספרים. ספרים מיט צעקגייטשטע 
בלעטער, ווי די פנימער ביי די אלטע לייט, בלעטער מיט פארזיגלטע 
טרערנפלעקן פון הייסע תפילות, ספרים מיט אפגעריבענע טעוועלעך און 
אויסגעפליקטע רוקנס. ניט איין מאל ביים נעמען א ספר אין האנט האט וועד 

א זיפץ געטאן. אנטקעגן איבער דער וואגט, לעבן ארון קודש, זעגען געהאנגען 
צדקזדפושקעס מכל המינים, פון ירושלימער, בני ברקער און חיפהער ישיבות! 
און האט זיך וועד פון די אלטע דערפילט שוואכער, האט ער שטילערהייט 
א גראשן אין דער אדער אנדער פושקע אריינגעווארפן און ווי שטיל ער האט 
עס ניט געטאן האט די מטבע ווי אויף צו להכעיס א קלימפער געטאן - און 
שוין זעגען נייגעריקע בליקן ארויסגעשפרונגען פון איבער די צעעפנטע ספרים. 

יעדער האט זיך זיין פלאץ געהאט סיי ביים עסן און סיי ביים דאווענען, 

קיין מאל פלעגט קיינער ניט פארטוישן דאס ארט. איז וועד קראנק געווארן 
און האט זיך ניט באוויזן אין שול אדער צום עסן, האט מען עם באלד געוווסט. 
און אויב ס׳איז געקומען דאס ערגסטע — דער סוף — האט מען שייו קייו 
בליקן ניט געווארפן און קיין זיפץ ניט געטאן, מען האט די ליידיקע שטול 
אויסגעמיטן, זי האט אויפגעהערט אויף לאנג צו עקסיסטירן. אבער דערפאד 
האט מען זיך דערמאנט אין די צדקדדפושקעס און מען האט זיך דערמאנט, 
אז דאס לעבן איז קורץ"• 

זעלטענע סעודות האט מען געפראוועט צווישן די הילצערנע ווענט פון 
ביודמדרש, דא האט ווער גענייט פאר זיו תכריכים. א מינהג געווען, אז מען 
נייט תכריכים ברענגט מען וויין און צובייסעכץ און מען ווינטשט זיך לאנגע 
יאר. אין דעם אגדערן טייל כון בית־מדרשל, וואס איז מיט א ווענטל 
אפגעטיילט, זענען געזעסן די פרויען און אנטייל גענומען אין דער אויסטערלישער 
סעודה. מען זיצט, מען מאכט זיך פריילעך, נאר קיינער דערוועגט ניט אויף 
די ליפן צו ברענגען דאס וואס שפארט ארויס פון די בליקן. אלטע ציטערנדיקע 
הענט הייבן די כוסות. מיט בלייכע צעקנייטשטע ליפן זופט מען, און עם דוכט 
זיך, אז ניט קיין ודיין איז עס, נאר ברענענדיקער טרויער. מען ווינטשט זיך 
לחיים! לחיים! און אויף די גראע בערד בלייבן הענגען טראפנס וויין, 
טונקעלע רעשטלעך, וועלנע מען טרייסלט אפ געשווינד... 

הערש בער פלעגט זיך נאך אזעלכע סעודות פילן איבעריק אין זייערע 
ד׳ אמות, מחשבות שווערע ווי שטיינער, האבן זיך איבערגעקייקלט אין זיין מוח. 

_״ניט אזוי זיך פארגעשטעלט מיין עלטער" — האט ער געטראכט, ליגנדיק 

אויפן געלעגער, ביז ס׳האט גענומען שאריען אויף טאג. די לעצטע שטיקער 
נאכט האבן זיך נאד געוואלגערט אויפן כרמלס רוקן. ער האט זיך געדרייט 
אויפן געלעגער און זיך איינגעהערט אין דער ארומיקער שטילקייט. א סאווע 
האט ערגעץ דערציילט איר לעצטע נאכט־מעשה, אין די קיבוץ־שטאלן האבן 

זאטע פערד אונטערגעהירזשעט. אן אייזל האט אפגעענטפערט מיט פארדראם, 

א האן האט זיך צעקרייעט, די הינער האבן אונטערגעהאלטן. הערש בערס 
פאררייטלטע אויגן האבן זיד צוגעקלעפט צו די העל געווארעגע שויבן. דער 
הימל האט שוין אפגעשווענקט די גראע וואלקנטיכער ערגעץ דארט ביים ים, 
דער אלטער קישון האט אנגעפילט די לופט מיט זיין אטעם־נעפל וואט האט 
זיז־ אויפגעלייזט פונעם ערשטן זונשפראץ. 

— "ניט אזוי זיך פארגעשטעלט די עלטער"". 

* 

...די לופט אין בית־מדרשל האט געשמעקט מיט חלב, מיט פארלעגענע 
שמות און מיט "אמאל איז געוועך. אט דער "אמאל איז געוועך האט זיך 
נאך יעדערן נאכגעשלעפט ווי א געטרטער שאטן. דער "אמאל" איז געווארן 
ווי א טאץ מיט שבת־אויבס וואם אלע וויילע כאפט מען פון אים אראפ און 
מען דערקוויקט זיד דאס הארץ. אויך ער, הערש בער, האט זיין "אמאל", 
וועלכן ער האלט ווי אן אבן־טוב מיט ביידע ציטערנדיקע הענט. אן דעם 
וואלט ער קיין טראט ניט געקאנט שטעלן איך זיין אויטגעליידיקטן וועלטל. 
אבער גלייבצייטיק פארדריסט אים וואס אנדערע לייגן אויף דעם "אמאל" ארויף 
אויך פרעמדע, צוגעטראכטע זאכן. 

זיצט דער לאמער לייזער וואלף און דערציילט וועגן זייגע "פאדריאדף. 

וואט פאר א סוחר ער איז דאס געווען! גאנץ ראסיי אויסגעפארן אין דער 
לענג און ברייט, די גאנצע צארישע ארמיי "אויטגעטטראיעט" און דערביי 
אין יידישקייט ניט פארגעסן, ישיבות געבויט, צדקה געגעבן. — איי א לעבן 
געווען, א לעבן... זיפצט ער כסדר אונטער, דערציילט ווייטער, זיפצט אויף 
ס׳ניי אס און "איי, א לעבן געווען... איי, א לעבך באגלייט יעדער זיפץ 
זיינעם. ווייסן דאך אלע, אז לייזער וואלף איז ווייטער פונעם בריקל, וואט 
הינטער דער שטאט, ניט געפארך און אז אין זיין געוועלבל האט ער פאר 
א קאפיקע נאפט און פאר א גראשן פעפער פארקויפט. אלע ווייטן עם, אבער 
מען לאזט אים רעדן. יידן שאקלען מיט די קעפ, זשמורען די אויגן וועלכע זענען 
פארצויגן מיט א נעפעלע, און ציען צונויף די צעקנייטשטע מיילער. דערביי 
גלעט מען זיך די בערד פארקלערט און מיושבדיק. אין די פענצטער פונעם 
בית־מדרשל וויגן זיך די צווייגן פון די צעבליטע מאנדלען. די ווייטקייט פון 

די צווייגן, די צעבליטע מאנדלביימער ווערן פארוואנדלט אין ברייטע פארשנייטע 
שליאכן, וואס אלע פירן זיי נאד צו איין ארט — צום שטעטל... 

הערש בערן איז דערווידער דאס פוסטע בארימען זיך און כאטש ער הערט 
זיך צו מיט אלעמען צו גלייך, בלאנקעט אויף זייבע ווייסע ליפן א ליירט 
געלעכטערל, און ווען יענער ענדיקט קאן ער זיד ניט איינהאלטן און זאגט 
צו זיך אז אלע זאלן העדן: "באבע מעשיות". די יידן נעמען אים אדורך מיט 
שטעכיקע בליקן, נאר מען זאגט אים גארניט! צו וואט אים זאגן? זיי וועלן 
אים שוין אפצאלן ביים אויפדופן צו דער תורה, אדער ביי א בלאט גמרא... 

אפט האט זיך אין זיין שוואכער ברוסט א שטורעם צעברויזט: ער וועט 
אוועק ווו די אויגן וועלן אים טדאגן, ער וועט דא ניט שטארצן ווי אן 
אפגעדארטער צווייג, אן אומנוצלעכער און פון קיינעם ניט־באמערקטער. ער 
פילט זיך ווי אין א פוסטן חלל און די אפגעלעבטע יארן הענגען אים ביי די 
פיס ווי שווערע געוויכטער און שלעפן אים ערגעץ אראפ. דער ערגעץ האט 
ניט קיין סוף, האט ניט קיין ענד... 

אין אזעלכע מאמענטן קאן ער ניט איינזיצן אין בית־מדרש. לאזט ער זיך 
צום כרמל און הייבט אן קלעטערן. וואם הערער ער קומט אלץ מער בארויקט 
ער זיך. פון די פעלדזגשפאלטן שמיירלען די ווייסע קעפלעך פון די נארציסן, 
דער רויטעד מאן ווינקט צו אים און א גרויסע שטילקייט נעמט אים אדום מיט 
ווייבע, גוטע פינגער ווי מיט ווארעמע שאלן, און אז הערש בער נידערט אראפ, 
איז זיין אויג אויסגעלייטערט און זיין הארץ רויק. 

אט ליגט ער איצט אין בעט און קאן שוין ניט אויפשטיין. פופצן אפגעלעבטע 
יארן וואלגערן זיך פון יענער זייט שוועל, צעמאלענע און אויסגעמישטע מיט 
שטויב. 

און פון דעסטוועגן בענקט זיך אים צוריק צום בית־מדרשל, צו די 
אויסגעמאלענע פאלמעבלעטער מיט גאטם נאמען, צו די מעשענע לייכטער 
און צעפליקטע ספרים. ער האט קיין מאל ניט געוווסט ווי זארן קאנען זיר 
צונויפוואקסן מיט מענטש. 

די רויט־פארטרערטע אויגן ווערן מיד, און נאך איידער ער פארמארט 
זיי ווארפט ער נאד זיין בליק צום כרמל. א רייטלערן קראנץ האט אים די זון 
געשאנקען פארן פארגיין. טראגט אים דער כרמל אויפן פעלדזיקן שטערן און 
צעשיקט איבער דער וועלט זיינע לעצטע, לעצטע גרוסן... 

שקר והבל 


א. 

פון כל־טוב האט רב משולם שדכן אין זיין קליין ביכעלע. ניט אומזיסט 
איז ער בארימט פון גאולה ביז בית־ישראל, אט אין די אלטע פרומע שכונות 
פון ירושלים. בלעטל פאר בלעטל מישט ער שפילעוודיק מיט זייגע דינע, 
בייגעוודיקע פינגער, פארגעלטע פון טאבאק, און לייענט ארויס פאר אפרים־ 
זרחן וועגן בתולות שטאלטיקע, בליענדיקע, וואם לויכטן מיט זייער חן. און אט 
איינע גאר א יפודתואר!.. אז דער בחור איז שוין פעסטער אריינגעצויגן, 
גיט זיך א בייט מיט א מאל ביים שדכן דער טאן: 

— שקר החן והבל היופי. נאריש גאר צו רעדו פון אזעלכע "מעלות" 

מיט א בן־תורה און ירא־שמים... 

דאס טאנצנדיקע סיגארעטל ביי דעם יידן פארקוועטשט זיך צווישן די 
אפגערונדטע ליפן און מיט שטארקן צי נעמט זיין אויג לויפן געניט איבער דעם 
בלאסן פנים, געבויגענעם רוקן און אפגעלאזענעם גאנג פון דעם ישיבה־בחור. 
די האנט זיינע טוט א פאל אויף דער באמבלדיקער פאה וואס פלאנטערט זיך 
אוועק אויף ארונטער מיט דער רויטער צעשויבערטער בארד. דער סיגארעטך 
רויך צעווארפט זיך איבער זיין קנייטשנדיקן שטערן און צעשוויצטן פליושענעם 
קאפעליוש, און מיט א טיפן מיש אין ביכעלע איז ער שוין ביי א בלעטל 
ווייט־ווייט: 

— אט האב איך א בת־טובים, אן אמתע צנועה... 

— זאל שוין דא מיינע איבערגיין — פלאקערן ביים בחור די בעקעלעך 
און ער נעמט ווייזן מיט אלע פינגער אויף די איבערגעקערטע בלעטלעך — 
גיט מיר דא טאקע פון די שקר־והבל... 

״וואט עלטער דאס פערה אלץ שווערער אים נעמען פון שטאל״... — 
שמייכלט רב משולם און סאפעט ביי יעדן טראט אויף זיין צוריקוועגם. ווי 
זיי בריקעווען זיך, די פארזעסענע בחורים, ביי יעדן שידוך. תמיד זענען זיי 
זיכער אז מען וויל זיי פארנארן!.. קוים עם איז אים היינט געלונגען א רעד 
צו טאן מיט דעם אפריכדזרחן, וואם מיידט בכלל אויס שדכנים און איז שוין 
שטארק איבער צוואנציק. פון ישיבה, און אזוי מענטשן, האט מען עם אים 

גענוג אונטערגעטריבן צו דעם שמועס. דאם זאל אבער זיין וואם ווייטער 
פון זיין שכונה, איז באלד געווען דעם בחורם תנאי. האט ער אים געשלעפט 
דורך די געסלעך פון שכונת הבוכארים, ווו מען קען זיי ביידן ניט און מען 
פארשטייט ניט זייער יידיש. ביי רחוב שמואל הנביא האט ער אים פארפירט 
אויף שטעגלעך, וואס ליגן שוין ביי דער גרענעץ־ליניע און גרויס איז דארט 
די סכנה פון די אראבער... 

און דאך איז רב משולמען א ווונדער, א חידוש גדול. דער אפרים־זרח 
איז א ליטוואק, און דא אין ירושלים לערנט ער אויך אין א ליטווישער ישיבה, 
ווו די תלמידים גייען אנגעטאן געוויינטלעך קורץ, "אייראפעיש". ער איז אבער 
פון די יחידים וואט טראגן דווקא א לאנגע קאפאטע מיט א ברייטן קאפעליוש, 
און בארד און פאות ווערן חלילה ניט אנגערירט פון א שער — אלץ ווי ביים 
אלטן יישוב. איז ער שוין געווים ניט פון די וואט קאנען זיך בלא־יודעים 
אריינכאפן אין א קינא, א טעאטער, אדער אזוי קריכן אין מאדערנע פארוויילונגם־ 
ערטער... און דער בחור שמט טאקע פאר באמת א פרומען. די דבקות זיינע 
ביים דאוונען! ער ווייס באר די גמרא, זאגט מען אויף אים< אין הוויות 
העולם זאל ער האבן א קנאפן מושג. אחוץ די שבתים וואס אויך ער גייט 
ארוים צו דער מלחמדדמצווה, קעגן די וואט פארן אין רשות־הרבים און 
זענען מחלל דעם הייליקן טאג, זעט מען אים אין דער וואכן כמעט ניט איבער 
די גאטן. איז אים קשה דא צו פארשטיין, רב משולמען: פון וואנען גאר די 
גאנצע השגה ביי אזא וועגן שיינקייט? היינט דער טאן זיינער, ווי א מומחה, 
עפעס מעשה חבחדמאן!.. דערצו איז ער א יתום א קיילעכדיקער פון פריער 
יוגנט, און די קרובים ארעמע, און אן באזונדערן ייחום. ווארפט זיך אויך אזא 
ביי א שידוך, און טרעף אים צו אין רעדן!.. 

ניט געקאנט באנעמען וועגן אפרים־זרחן האבן אויד די ווייבער אין דער 
שכונה. פאר נאכט האט זיך שוין דא געטראגן א רייד פון איין שטיינטרעפל צום 
אגדערן, לענג־אוים די הייזער, וואט פלעכטן זיך איינם אין צווייטן און רופן זיך 
"וואגאנעס מיט שונאים". אין די "וואגאנעם" קען מען זיך ניט נאר אריינקוקן 
איינער ביים צווייטן און מען ווייס אלץ וואט ביי יענעם ; אויך וועגן דעם שמועט 
מיטן שדכן, וואט איז פארגעקומען העט ווייט פון דאנען, האט זיך א יידענע 
צעקרעכצט: 

— בן־גוריון!.. נאר דער וואט אין הימל ווייס, צו וואט אט דער וועט 
נאד דערפירן... 

ניט ווייניק פון די ווייבער געדענקען נאד די טערקישע הערשער, און 
חשבונות א סך האבן דא מענטשן מיט די ענגלעגדער. בן־גוריונם האנט זעט 
מען דא אבער אין זאכן גאר אן א שיעור. לענגער האט מען שוין אפילו געהאט 
גערעדט, אז ער האט פארלאזן זיין שטול און איז אוועק ערגעץ אין נגב. שפעטער 
א ביסל האט מען דערציילט, אז ער איז צוריק אין ירושלים, און ווידער הערט 
מען אז ער וועט שוין ניט זיין. אנדערע ווילן אפילו האבן, אז אין די נייע 
חוקים און גזירות שטעקט אויד א כנסת, און אן עיריה, און עם זענען דא 
שרים מיט פארשיידענע נעמען און טיטלען. פאליטיקאנטן מיט פרייע קעפ 
זאלן עס אלץ האבן אין זינען. די ווייבער פירן דא אבער זייער חשבון. 

— דעם חצר רייניקן הייסט שויו בן־גוריון יעדן טאג, און די מיסטקעסט־ 

לעך מוזן זיין פעסט צוגעדעקט, צוליב די מייז. די פארציעם שמן אבער האט 
ער יענע וואך שוין פארקלענערט, אפילו אויר פאר דעם קינדער־צוטייל... און 
די מודדים וואם ער האט געשיקט און זיי דרייען זיד דא ארום מיט די כלים 
זייערע און מעסטן די געסלעך, — וועט שוין זיין מיסים אויף כבישים... אין 
די חדרים באפעלט ער שוין צו לערנען דיקדוק און חשבון, בן־גוריון. דערפון 
הייבט זיך דאד אן!". האבן מיר דערלעבט, אז בחורימלעך פון גאולה און 
מאה־שערים ווייסן שוין כלומרשט ניט דעם וועג צו דער שכונה פון שערי־ 
חסד? וויפל מאל פארבלאנדזשען זיי נעבעד גאר דורך דעם וועלדל פון 
מצלבה. די שמעקעוודיקע לופט דארט און די פארלעך מיט זייערע ליבקעם... 
און אט אזא אפרים־זרח, וואם דרייט אזוי אוועק די אויגן פון נשים און גייט 
ניט אויף זייער זייט, ער אויד איז שוין איינגעשטודירט, אז חתונה האבן 
איז נאר דורך א ראמאן!.. 


ב. 


מיט אפרים־זרחן גופא האט פארפירט א ברייטערן שמועס דער ראש־ 
ישיבה. שוין געווען א שטיק נאד מעריב און צעווארפן איבער דעם אויסגע־ 
ליידיקטן ישיבה־זאל האבן זיך נאר בחורים יחידים געשאקלט מיד איבער 
די גמרות און צוגעזונגען מיט טענער מאטע און לעצטע. אפרים־זרח האט 
געזוכט אין מהרש״א און געפרוווט אויך א בלעטער טאן אין פני יהושע, כדי 
נאר ניט בלייבן שטעקן ענדע טאג מיט א הארבן תוספות. בעתן פארטיפן 
זיד האט איבער א קינבאק זיינעם און האלדז גענומען גיין א שטעכיקער 
און קיצלדיקער גלעט. א הייב אויף דעם קאפ, דערזעט ער איבער זיד די 

צעוואקסענע בארד פון אלטן רבין און זיינע געדיכטע ברעמען. באלד איז ער 
טאקע ארויסגעהאלפן געווארן מיט רעם תוספות. אזוי קורץ און קלאר האט 
אים דער גרויסער תלמיד־חכם פארענטפערט, און שוין זיך אנידערגעזעצט 
מיט א ליבשאפט לעבן אים. מענין לענין איז ער ארויפגעקומען אויף די 
היינטיקע צייטן און מפוח די בחורים וואם לאזן זיך אויף מאדערנע דרכים. די 
נארישע און סכנותדיקע. ביים קלייבן זיך א כלה, גייט גאר אן דער צד החיצוני, 
איר גוף, ווי זי זעט אוים אין פנים. 

— יופי... מ׳קלייבט עם אן אתרוג ?... ביי דער מצווה פון ארבעה מינים 
אויף סוכות, איז אין דער תורה בפירוש אנגעזאגט: פרי עץ הדר! א מהודר, 
א פראכט! און וואם טוט טאקע ניט דער ירא וחרד אויף קריגן דעם שיינעם 
אתרוג ?.. 

אין די ווייטערדיקע רייד הערט שוין אויר אפרים־זרח וועגן דער בת* 
טובים, וואם דער שדכן האט עם אים מרמז געווען. דאם מיידל, ווייס ער, 
האט מען שוין געהאט געשדכנט ניט מיט איין ישיבדדבחור און עס קומט אלץ 
ניט ארויס, דער עיקר צוליב איר שטארק ניט־שיינעם אויסזען. די טאכטער 
איז זי פון דעם קאוונער מגיד, וואט וווינט שוין לענגער אין ירושלים און 
איז דא אן עסקן ביי די רבנים־פליטים. פרוווט באלד אפרים־זרח זיין א חולק 
אויף דעם עצם קוק פון ראש־ישיבה: 

— די גמרא זאגט דאך, אז אישה נאה, א פדוי א שיינע, איז פון די 
געציילטע זאכן וואס מרחיבין דעתו של אדם, ברענגען דעם מענטשן צו א גוטער 
שטימונג... 

— אישה נאה, וואס חז״ל זאגן, איז ביי דיר סתם א שיינע! פשוט, יופי... — 
קרעכצט אפ דער אלטער און זיין גרויער קאפ צעשאקלט זיך מיט א באדויער 
איבער אפרים־זרחן — ביסטו, הייסט עם, מער חכם פון שלמה המלד, דעם חכם 
מכל אדם, און וואס האט געהאט ניסיון מיט אלף נשים. ער זאגט בפירוש ז 
שקר החן והבל היופי! און מ׳דערציילט דאך טאקע פון די היינטיקע נשים 
מיט זייערע קאטשמעטיקעם, וואס דא זענען זיי "בלאנדיגעס" און דא שוין 
״ברונעטעס״.״ הער נאר אן אפטייטש — קאו זיד דער רבי ניט בארויקן — 
אז מען דארף גארניט זיין קיין גרויסער למדן צו וויסן, אז דער "נאה" דא 
ביי א ווייב, מיינט שיינקייט אין מעשים טובים, און מידות טובות. און אזא איז 
זי געוויס, די בתולה, וואם וועגן איר איז דא די רייד... די עלטערע בחורים, 
די משונהדיקע תפיסה זייערע אין ענין שידוכים!.. ווי הייליק די רייד: עד 

עשרים שנה, ביז צוואנציק יאר, יושב הקדוש־ברוך־הוא ומצפה לאדם, קוקט זיך 
גאט צו צום מענטשן און ווארט, מתי ישא אישה, ווען וועט ער נעמען א ווייב 1 
כיוון שהגיע עשרים ולא נשא, אז ער איז צוואנציק, און ניט גענומען, אומר, 
זאגט הקדוש־ברוך־הוא: תיפח עצמותיו, א רוח אים אין די ביינער... טא 
וואס איז שוין פון אזוינע "עופעלעך" צו דערווארטן!.. 

איבערגעשפארט און צעקלאפט, פרוווט זיד אפרים־זרח נאד ארויסהעלפן: 

— יעקב אבינו. ער האט ראך אזוי פיל געדינט פאר רחלען, ווייל זי 
איז געווען א יפת־תואר און יפת־מראה, און ווי חז״ל מאכן א חשבון, איז ער 
שוין ביים ברונעם, בעת ער האט זי צום ערשטן מאל דערזען, געווען ווייט 
ניט יונג... און פון שיינע פרויען ווערט דערציילט אויף פיל תנאים און אמוראים... 

— שוין ווידער א קרומע המצאה! — האקט אפ בייז דער אלטער — 

וואט קענען מיר וויסן די כוונות פון יעקב אבינו, און אפילו פון די חכמי־ 
התלמודי.. אט די פארגלייכונגען זענען שויו פון די היינטיקע: משה רבינו 
און יהושע בן־נון, עזרא און נחמיה, און בן־גוריון!.. יעקב אבינו! די דייטלעכע 
ווערטער אבער פון דעם איש תם וויל מען שוין גארניט געדענקען. געווונטשן 
האט ער זיך, יעקב, נאר "לחם לאכול ובגד ללבוש". ברויט צום עסו און א בגד 
אנצוטאן. וואט פארלאנגען אבער די בחורים פון ישיבה? א דירה ביי א שידוך, 
בראקירן זיי שוין אויד מיט די בתי ווארשע, לחם הקלוקל הייטט ביי זיי 
דער אויטהאלט וואט קומט נאר פון א כולל. דער זעלבער חוזק ווי ביי די 
ציוניטטן און אנדערע כופרים, בעוונותינו הרבים. דערפאר זענען אבער כשר 
בתכלית הכשרות די "גייטטלעכע" שטעלעס ביי דער מדינה, און פון אונדזער 
ישיבה האבן מיר שוין אויך פת־בגניקעם... 

פת־בג, ווייס אפרים־זרח, הייטט אין תנ״ד מלוכישע ברויט, אדער לעקעריי 
פון קעניגלעכן טיש. צילט עם דא דער רבי קעגן די וואט גייען אויף די 
רבנישע שטעלעס ביי דער מדינה, ביי בן־גוריונען, וואט בג איז די ראשי־ 
תיבות פון זיין נאמען... אפרים־זרח אליין טראכט אבער אויך ניט צו בלייבן 
לערנען אין כולל און אויטקומען מיט דער ארעמער קיצבה, — ווארפט ער 
אדיין: 

— א בחור איז וואט אנדערש, מיט א פאמיליע איז שוועד זיד דורכצולעבן... 

— ניט אזוינע רייד האב איך פון דיר דערווארט!.. — וויל שוין גאר ניט 
הערן דער רבי — אט די תירוצים און נאד עטלעכע מעשיות זענען א פועל־ 
יוצא פון חולשה; בערג שוועריקייטן וואקסן דאך באלד אויס נאר ביי 

א ניסיון אין לעבן. מ׳קאן דעם יצר־הרע!.. עשירות זוכט מען. אוו ביי א שידוך 
צעהוליעט זיד גאר דער שטן המרקד. דא האט עד א גוטן מארק אנצורעדן 
דעם יונגן מענטשן, דערוועקן אין אים א תאווה צו די תענוגות פון עולם־ 
הזה... יא, די בחורים זוכך אויך באלד עשירות. צניעות פון דער כלה, און פון 
וואס פאר א שטוב זי קומט ארוים, גייט שויו גארניט אן. ווי ניטא גאר דער 
מאמר "לעולם ידבק אדם בטובים", א מענטש זאל נעמען א פרוי נאר פון 
א גוטער פאמיליע. אוו רבי עקיבא! איזה עשיר, וואם הייסט א רייכער, 
פרעגט דער גרויסער תנא, און ער ענטפערט: כל שיש לו איש הנאה במעשים, 
דער וואס האט א פרוי א שיינע און מעשים־טובים... 

ניטא שוין קיין סימן פון קפדנות אויף דעם ראש־ישיבה. א ווארעמע 
איבערגעלייגטקייט שטראלט פון זיין פארמעט־פנים! קלוג פינקלען די אויגן ן 
און מיט די ביידע אדערדיקע הענט דריקט ער ליבלעך א האנט פון אפרים־ 
זרחן. אזוי צוגעלאזן איז ער ממשיך: 

— אחוץ טאקע די מעלות־טובות פון דער בתולה אליין, שטאמט איר 
גאנצע משפחה פון גאונים און גדולים. דער טאטע אזא דרשן און איז מפורסם 
מיט זיין ספר "במתי ארץ". מגיד און רב איז ער געווען אין בארימטע 
ליטווישע קהילות. אויך אין ירושלים איז ער אנגענומען און ציט יניקה פון 
עטלעכע מקורות. וועט קאנען זיינער אן איידעם זיד דורכלעבן פיין, אויר אן 
א כולל... דערצו איז דאם מיידל ביי אים דאס לעצטע קינד, און ער נעמט אדיין 
דעם באשערטן צו זיך. און די דירה אזא רחבות, און מיט זכויות ניט ווייניקער 
ווי אין די בתי־ווארשע, וואס פון ווארשעווער כולל. ניט סתם ברויט און 
א ווינקלז דא איז א שידוך מיט אזא אריינקומעניש!.. דער קאוונער מגיד 
קאן פאר זיין טאכטער קריגן דעם אמתן למדן, און א ראוי לחופה ביסטו שוין 
ניט פון היינט. טא וואם איז מיט דיר די גדלות!.. 


ג. 

לאנג בלייבט אפרים־זרח אויף זיין ארט נאד דעם שמועם מיטן ראש־ 
ישיבה. ווערטער וואס דער אלטער האט א ווארף געטאן ווי פון דער זייט, אגב 
אורחא, — דווקא די האבן אים באזונדערס צערירט. דער זאג וועגן ברויט און 
א ווינקל צעשאקלט דעם בחור טיף דעם קאפ אויף אלע זייטן און פארטראגט 
אים אזש קיין ווילנע. אויף יידישער גאס אין הויף פון רב ליינדלייזער האט 
ער זיך געהאדעוועט. פון זייער קעלערשטיבל דארט שיקט אים די מאמע מיט 

א טעפל ברענגען הערינג־ראסל. ווי יעדן מאל גייט ער צו שרה־מלכהן די 
הערינגניצע, וואס נארט קיין מאל ניט אפ אין מאם. פאר די צוויי גראשן 
שעפט זי דעם ראסל אין טון פון צווישן די פעטע הערינג, וואס האבן אים 
אזוי געגעבן א צי דאס הארץ און קאסטן אבער זייער טייער. איר מעסטעלע 
ווערט פול ווי אן אויג, און זי דערגיסט נאד א ביסל, אז אלע אין שטוב זאלן 
טאקע קאנען טונקען צו זאט די אפגעקאכטע קארטאפל. צו לאנג האט ער 
אבער דאם מאל געלאזן ווארטן די מענטשן ביים טיש, און די מאמע קומט 
אים אנטקעגן און באמערקט ווי זיין פינגערל שפאצירט פון טאפ צום מויל... 
איר אויפגערעגטער קול הילכט אים דא אין פוסטן און האלב־טונקעלן ישיבה־זאל: 

— עם ארט מיך דאס ביסל ראסל ? פאר וואס זאל אבער א קינד האבן 
א טריפהנעם האלדז!!! 

און ווידער זעט ער די מאמען און הערט איר שטים. אין ביודישראל, 

די דערביייקע שכונה דא אין ירושלים, זיצט די מאמע שבעה. מענטשן קומען 
אדיין און באדויערן וואס דער טאטע איז יונג געשטארבן, און טרייסטן וואם 
ער האט דאד זוכה געווען צו קומען קיין ארץ־ישראל, ווויגען דא ביי א האלב 
יאר און ווערן ניקבר אויפן הר־הזיתים. א זכות איז אויך געווען וואם זיי 
איז אין ווילנע צוגעפאלן א ירושה און געהאט אויף הוצאוודהדרך און אויף 
א ביסל זיד דא איינארדענען... ער באמערקט אויך ווי אנדערע קוקן לאנג 
אויף דער מאמעס בלאסן פנים מיט די ארויסגעסטארטשעטע אויגן, שושקען 
זיד איבער צווישן זיך, און נעמען אויך שטיל רעדן מיט איר און ווייזן 

עפעם אויף אים, דעם זיבן־יאריקן יתום. די מאמע אבער צעכליפעט זיך: 

— טאקע דאם געלט אויסגערונען, און קיין גרויסער גיבור בין איך ווייט 
ניט... כל זמן איך קאן נאך אבער האבן דאס שטיקל ברויט און אן אייגענעם 
ווינקל, גיב איך ניט אפ אין קיין מוסד דעם קינד, וואס איז מיר געבליבן 
פון זעקם... 

וואם ברויט באטייט — נעמען זיך האםטיק באוועגן די שאטנם פון 

אפרים־זרחן איבער די ישיבה־ווענט — וואס די מאמע מיינט, האט ער שוין 
גוט געהאט געוווסט פון קליינווייז. אן אייגענער ווינקל וואס הייסט, — האט 

ער גענומען פילן, ווען נאך געציילטע חדשים איז שוין ניט געווען אויד די 

מאמע. פארגעסן קאן ער ניט די קאלירטע שטיינדעלעך און קונציקע קלעצעלעך, 
וואס ער האט נאך געהאט פון ווילגע, און אין בית־יתומים זענען זיי ביי אים 
פון קעסטל באלד ניט געווארן. שותפים דארט אויף אלץ, און אויפזעערם אויך 

יעדן טראט. אפילו אונטער דער דעקע זיך ניט אויסצווויינען. ניט איין מאל 
האט ער זיך פון מוסד געהאט ארויסגעגנבעט און דורך געסעלעך געלאפן 
צו זייער דירה. פרעמדע אויגן פלעגן אים אבער פון דארטן פארטרייבן. 

ווי דער אלטער רבי האט אן אויג אויף אלץ! א שרעק פאר הונגער, 
טאקע גאר א טיפע, נעסטיקט פון קינדווייז אין אים, אפרים־זרחן, און שטארק 
איז אין אים דער באגער צו האבן אן אייגענעם ווינקל. אויך אין דעם אינטערנאט 
דא ביי דער גרויסער ישיבה, שטייען אין דער קאנורע, ווו ער שלאפט, נאך 
פינף בעטן צו זיין בעט. און געווים זענען פון דעם אלטן ניט פארבארגן 
די אלע השתדלותו זיינע וועגן א צימער א בעסערן און גרעסערן... מער ווי 
איין מאל האט אבער דער רבי ארויסגעזאגט דאם ווארט רחבות, און האט 
אויך גערעדט וועגן דער רדיפה נאך עשירות, און דערביי מרמז געווען אויף 
ניסיונות אין לעבן. זאל ער פון אים וויסן נאך מער ז.. 

ווי נאר ער איז אריבער, אפרים־זרח, אין פערטן שיעור, וואם נאר מצוינים 
שטייגן דא אין ישיבה אזוי הויך, האבן זיך אויך אדום אים אנגעהויבן דרייען 
די גרויסע שדכנים און אזוי השובע יידן וואס זוכן זיך איידעמס למדנים. ער 
האט אבער מיט קיינעם פון די ניט געוואלט רעדן, און איין פרימארגן לאזט 
ער זיך קיין תל־אביב. א טאג א גאנצן האט אים געטראגן איבער גאסן פון 
דעם רייכן כרך. אין אוונט איז ער אריינגעקומען צו זיינעם א קרוב, וואם איז 
דארט א שמש אין א גרויסן ביודמדרש. די מענטשן אין שטוב דערפרייען 
זיך מיט אים און בעטן צום טיש. דער פארטראכטער און ווייטער פלאן, וואס 
האט אים אין יענעם טאג געגעבן אזא אימפעט, צעשאקלט גאר שטארק אויך 
איצט אין ישיבה זיין לופטיקן קערפער. דער גראבער פינגער פון איין האנט 
נעמט זיך חקירהדיק דרייען קעגן דעם גראבן פינגער פון דער צווייטער האנט, 
און מיטן זעלבן גמרא־ניגון ווי דעמאלט אין תל־אביב ביים טיש, ווארפט ער 
ארוים חידושדיק זיין דארטיקע קשיה: 

— הייזער אזעלכע גרויסע דא אין תל־אביב, און געווים מיט דירות 
רחבותדיקע... אין ירושלים דערציילט מען זיך אן פון די עשירים מופלגים 
דא ביי אייך, אז זיי זענען אזעלכע נדבנים, און אויך פרומע. האבן זיי שוין 
גארניט קיין טעכטער?.. 

אן איבערראשנדיקער שמייכל שפרינגט אויף איבער די פנימער אין שטוב. 
איינגעהאלטן און מיטפיליק נעמט אים דער קלוגער שמש מסביר זיין: 

— טעכטער זענען געווים דא. און גבירים פרומע אין תל־אביב פעלן אפשר 

אויך ניט. די הייזער און נדן ווארטן אבער אויף אן אדיב־יריב־חביב, אט די 
אלערליי מאדערנע "חבובים" מיט די היינטיקע געמען, וואט אויר די בנות־ 
טובים, די טעכטער פון גאר־גאר פרומע, גייען אוים פאר זיי... אנשטאט צו 
ווארפן זיד אויף די הייזער, וואלסטו געדארפט פריער א פרווו טאן און 
אויסרעדן א פאר ווערטער מיט איינער אזא בת־מלכה. נאר פרווון!" די קוקן 
דאד אויף א ישיבזדבחור, און נאך מיט ירושלימער הילוך, ווי אויף א בטלן 
און פרא־אדם. וואט, דיין יידישער וועג איז דען זייערערי איך ווונדער זיך 
אויף דיר, אפרים־זרח!... 

שפעטער א וויילע, אז ער האט זיך געזעצט עסן, איז צווישן די יינגערע 
אין שטוב אוועק א שושקעריי און איבערווונק. א זון האט זיך צוגעזעצט 
גאר נאענט און נעמט אים שדכנען מיט "גאנצע צוויי ריזיקע הייזער׳/ די 
פלה זאגט ער, "כאפט דא זיין אפילו ניט טאפלט עלטער פון חתן, און נאר 
איין פוט איז ביי איר עפעם ניט אזוי". באלד פאלט אדיין א טאכטער: 

— א קאץ האלטן אין שטוב וועט מען אבער ניט טארן... 

א געלעכטער ברעכט אויס ארום אים. אז די ווייב איז א מיאוטע, ווייס 
ער די הלצה, זאל מען אין שטוב ניט האלטן קיין קאץ, מחמת זי פארצוקט דאך 
מיאוטקייטן." 

פול נאד מיט בושה און חרטה, צעזינגט זיר אפרים־זרח מיט א מוסר־ 

ניגון איינער אליין שפעט אין דער נאכט אין ישיבה. גוט געטאן האט ער 
טאקע יענעם אוונט, וואט ער האט געהאט פארלאזט דאם הויז פון קרוב מיט 
גאנץ תל־אביב און באלד געווען צוריק אין זיין ירושלים. אויף צוריקוועגס 
איז ער עם געקומען צו דער דעה — זיך שוין לאזן רעדן שידוכים פון אייגענע 
מענטשן אין דער עיר־הקודש... זאל דער אלטער ראש־ישיבה מיט זיינע רמזים 
דא וועגן דער רדיפה נאך רחבות מיט עשירות און וועגן ניסיונות — זאל 
ער שוין אויר וויטן אלץ פון יענעם טאג אין תל־אביבן.. 


ד. 

די פארבעטונג פון קאוונער מגיד מאכט אפרים־זרחן באלד אנקוועלן מיט 
א נייעם געפיל — ייחום! וועגן זיין טאטן, די זיידעם און עלטער־זיידעם 
דערציילט מען אים, אז זיי זענען געווען פרומע יידן און יודעי־טפר. אז זיי 
זאלן זיין פון געהויבענעם אפשטאם — איז אים ניט אויטגעקומען צו הערן... 
איבערגעטראטך דעם שוועל, איז דער בחור פול מיט התפעלות פון וואט ער זעט 

נאד ביים מגיד. דער גערוימער חצר, אויסגעפלאסטערט מיט דעם רויטלעכן 
ירושלימער שטיין, און כלים נוצלעכע פון אלע זייטן, און אלץ זויבער און 
מיט פיינער ארדענונג, — און אלץ קאן זיין זיינע... אין דער דירה אינעווייניק 
פארכאפט זיין אויג די אלטע באלעבאטישע שטולן און ברייטן טיש, און די 
אלמערס ספרים ביי די ווענט. פאליצעס דא גאנצע מיט חיבורים פון די אבות־ 
המשפחה!" מיט א לויכטיקן שלום־עליכם האט אים אויפגענומען דער בעל־ 
הבית אין זיין שיינער שבתדיקער קאפאטע און זיידענעם קאפל. באלד עפנט 
זיך א טיר און א הויכע פרויען־פיגור, געבויגן איבער א פולו טאץ, גיסט אים 
אפ מיט א שוויים און מאכט האמערן דאס הארץ. פאר זיינע ארונטערגעלאזטע 
אויגן נענטערט זיך מיט פארזיכטיקע און שוועבנדיקע טריטעלעך א שפיציק 
פארטעכל, אזוי צארט־ווייס — און דורך די גלאנציקע גלעזער טיי שטראלן 
זיך אדורך זייערע ביידנס בליקן... זילבערנע די לעפעלעך — זענען געווים, 
שטעלט פעסט זיין אויג, וואס ווארפט זיך אין אלע ווינקעלעך פון טאץ. די 
באנומענע געמיטלעכקייט טוט אין אים א שפאר צו זאגן דא וואס: 

— אין ארדענונג אזוי, און פיין... 

— זי!.. — ווייזט דער אלטער אויף דער טאכטער און גלעט אויפגעלייגט 
זיין בארד — זינט איך האב פארלוירן מיין פרוי, עליה השלום, איז זי פירט 
עם די באלעבאטישקייט. 

שוין ביי פופצן יאר ווי דער מגיד איז אן אלמן, האט ביט לאנג געהערט 
אפרים־זרח! און אין די רייד מיט חברים מכוח שידוכים האט ער זיך ניט 
איין מאל גערימט, אז אין נדן און אין יארן וועט מען אים ניט בארן. אנשטאט 
אבער זיך אנצושטויסן באלד אויף דער כלחם עלטער און שוין אויך ווארפן 
אן אויג אויף די אפגעברענטע פליאמעס פון איר געזיכט, — רייסט זיך ביי 
אים ארוים: 

— חיונה בשפע איז גאר א וווילע זאך... 

א שארפער קנייטש שטעלט זיך טיף אין הויכן שטערן פון בעל־הבית. די 
קלוגע אויגן צעשמייכלען זיך מתיקותדיק איבער דעם בחודם פנים און זיין 
האנט נעמט גיין באדאכט איבער דער לאנגער ווייסער בארד. ווארט ביי ווארט 
רעדט ער: 

— בשפע... רייך לעבן, וווילטאג... און דער עיקר, מען זעט ווי אנדערע 
פרעגלען זיך אין גוטם. און גראד ניט־פרומע... רייד אזוינע הערט מען 
לעצטנס אפילו פון בני־תורה, וואס אין פלוג זענען זיי דאך ניט פון די וואס 

דארפן א חיזוק אין אמונה, ביטחון... דער המון־עם לאזט בכלל ניט אם מיט 
דער טענה פון "צדיק ורע לו, רשע וטוב לו". פאר די א מענטשן גיב איך, 
בעזרת השם, אין מיינע דרשות א ציור: א שפיטאל. קום איד אדיין אין 
א פאלאטע און הער א געוויין, א געיאמער. וואסי? הונגעריק זענען די 
קראנקע, מען לאזט זיי ניט נעמען אין מויל!.. פרעג איד דעם דאקטער די 
סיבה. זאגט ער מיר, אז די זענען פאר אן אפעראציע, מוזן די געדערעם 
ביי זיי ווערן ריין, דורך און דורך... גיי איד ווייטער און בין אין א צווייטער 
פאלאטע. ווידער די יללות. הונגער! הער איך פון דאקטער, אז די מענטשן 
זענען נאד דער אפעראציע. דא איז וויכטיק אז די אויפגעשניטענע ערטער 
זאלן גוט איינוואקסן, און עמן איז א חלף!.. מיט א מאל עפנט זיד א טיר 
פון אן אנדער פאלאטע, און איך דערזע, אז דארט איז ששון ושימחה. מען עסט 
און מען טרינקט פון כל־טוב!.. דא איז פריי — איז מיר דער דאקטער מסביר: 
דא קאן מען זיד לאזן וווילגיין. די קראנקע זענען שויו אן א וועלכער 
האפענונג! זיי זענען אנטזאגטע... דעם נימשל דא כאפט אויף, ברוד השם, 
אויך דער המון־עם, און א פשיטא שוין לומדישע יידן וואם הערן מייגע דרשות. 
דערביי נעם איד שויו פארן עולם אויר דערקלערן דעם פסוק פון "ואל 
תתחרה במצליח דרכו", זאלסט זיך ניט ערגערן וועגן די וואס זענען מצליח 
אויף זייער וועג. די מבלי־עולם, זיי לעבן א טאג און ברענגען אונטער 
די וועלט!.. 

ווי א בלאנדזשענדיק שעפעלע אויפגעכאפט אין די הענט פון א בארמהאר* 

ציקן פאסטעך, קאן אפרים־זרח ניט זאט ווערן פון דעם מתק־שפתיים, פון דער 
באטעמטקייט און יעדן ווארט פון דעם מגיד. זיין פיקחותדיקער אויסדרוק, 
און הדרודפנים בכלל, צעהוידעט דעם בחור מיט א חשיבות — אט דער 
גאונישער דרשן, דער פה מפיק מרגליות, האלט עם ביי ווערן דער שווער 
זיינער!.. ווי א גוטער בוימל צעגייען אין אים די ווייטערדיקע ווערטער, גאר־ 
גאר שוין צום ענין, אזוי תכליתדיק. און ער רעדט אזוי ליבלעך, דער אלטער, 
פאטערלעך ממש! 

— א באלעבאטישקייט אין שטוב פון דורות, ברוך השם ! נאד מיטגעבראכט 
פון ליטע. און א דירה דאד כמעט ווי אן אייגענע... אם ירצה השם, גיב איך 
דער טאכטער מיט איר באשערטן א העלפט פון דעם אלץ! אחוץ קעסט 
פינף יאר. און מזומנים, עשרה אלפים, וועט זיין איינגעלייגט אויף ביידנם 
נעמען. בגדי שבת־ויום־טוב, און מן המובחר, איז דאד ניט שייך. און פארן 

חתן טאקע אויך א שיינעם פוטער. אחוץ וואט דאם גיט צו חשיבות, וועט 
ער עם מוזן האבן צום פארן אלם משולח קייו חוץ־לארץ. איך זע עם פאר 
בקרוב, אם ירצח השם... 

פון צעפויקטן הארץ און שווערן אטעם שטעלט זיד אפ דער טראט אפרים* 
זרחן, ווי ער איז באר אתים פון מגיד. אין מיטן געסל בלאנקעט זיין קוק 
און ער ווייס פשוט ניט, וועמען קאן ער עם שוין גיין דערציילן פון זיין גליק. 
א דערביייק בית־מדרשל שלינגט אים באלד אויף, און דער גאנצער ליידיקער 
חלל פון מיטן טאג צעהילכט זיך דארט התלהבותדיק מיט א ברכה פון 
"שהחיינו". דער לויב אבער פארן דערלעבן און דערגרייכן צו דעם הייבטיקן 
טאג, פילט ער, איז נאך ניט דער פולער אויסדרוק פאר דער צאפלדיקער פרייד 
וואס קוועלט אין אים. א נם, א נס האט דאך פאסירט! און ער ווארפט זיך 
אויפן קאפיטל פון הלל הגדול. הודו לה׳ כי טוב!.. 

מיט אונטערטעניקער דאנקבארקייט צעעפנט ער די אויגן אויף משולם 
שדכן, וואם קומט אים אן אין א געסל ביי דער טיר פון בית־מדרש און 
שושקעט אים אדיין א מזל־טוב. אפרים־זרח באמערקט גארניט דעם כיטרען 
ניצחון־שמייכל וואם גיסט זיך דעם יידן פון זיין פנים און אפילו פון די געל־ 
פאררויכערטע הערעלעך אונטערן נאז. אפרים־זרח מיידט אבער אוים בכלל 
צו קוקן דעם שדכן אין פנים. צוריק נאר מיט עטלעבע טעג האט עך זיך עם 
פאר אים געהאט ארויסגעווארפן מיט ווערטער וואם ער אליין שעמט זיך איצט 
מיט זיי, און ער פילט זיך ווי א ניתפס בקלקלתו... 

נאד זכות אבות האט אים געקאנט דא באשטיין — איז זיכער אפרים־זרח. 

דער שטארקסטער ווונטש פון זיינע עלטערן, געדענקט ער גוט, איז דאך 
שטענדיק געווען, ער זאל אויסוואקסן א למדן און א פרומער... קליינערהייט 
נאך פלעגט ער אויף דעם הר הזיתים אפט באזוכן זייערע קברים. און זיי 
אויסדערציילן אזוי פיל. היינט לאזן אהין ניט צו די אראבער. גייט ער אט 
צום הר־ציון. פון מיצפה־הבית דארט וועט ער זיו מיט זיין בליק מתיחד זיין 
מיט זיי. איבערגעבן פון זיין שידוך, און מיט וועמען זיי ווערן מחותנים!.. 
זאלן טאטע־מאמע אויך וויסן ביי וואס פאר אן אפגרונט ער איז געשטאנען. 
ער איז דאו שוין באלד געווען פון די "וילכו אחרי ההבל ויהבלו", געגאנגען 
נאך נישט און געווארן נישטיק — מיט זיין יאגן זיך נאך שקר וחבל... 

מיט פולע זשמעניעם 

מיט פולע זשמעניעם אנשעפן די בלאקייט פון היטל. 
מיט גלייק לי_יב זיך אפטוקן אין פאליענדיקן גרץ. 
און אויפגיין מיט דער צוויטשעריי און דעם באגינענווימל — 
אזא איז ער מי_ין חלום אין דער דאיקייט פארשפינט... # 

׳ווער בין איך דא, פון וועלכער ערד, פון וועלכן ווינט געטראגן? 
דער צפון האט אויפן קארק מיינעם דעם זילבערבלענד פארקארבט. 
און ס׳אטעמט נאך מנץ בלייכע הויט, מיט פראסטיקע פארטאגן. 
און ס׳פינקלט נאך אין בליק מי״ינעם דער טרויער פונעם הארבסט. 

ווער בין איך דא, נאר כ׳בין שוין דא, ווי אייביק כ׳וואלט געווען דא, 
עם האט א הארץ א ציטעריקם פארפלאנצט מיך אין די זאמדן. 
אין אט דער גלייק־גאלדיקער, דער מיטאגדיקער שעה, 
עם דורשטיקט מי״ינם איעדער גליד בנים וואסער־קוואל צו לאנדן. 

פון ד ער טאג 

אין ווייטקייט, אונטערן בלוי גענעפלטן הימלברעג, ווערן די נאקעטע 
געבערגקעפ פארשווונדן אין בליין־ גערייטלטן לופטשימער; און אין נאענטן 
געשפאלט פון די אריבערגעהאנגענע פעלדזנווענט, ווי פארשטיינערטע ברעמעג* 
בינטן פון שטרענגע זקנים, וואם היטן זייער אייגן געביין, טונקלען די היילן 
פון הייליקע קברים. אינעווייניק, אין טיפן שאטן־געוועב פון אלטער גראקייט, 
פלאטערן חלומדיק צעבליטע צווייגלעך זונליכט, גלייך די נשמות פון נביאים, 
מלאכים און גיבורים פלעמלען דארט אין פארהוילענעם אטעם פון געאייביקטן 
לעבן. 

גרינע וועלדלעך נידערן פון די באפלאנצטע געבערג־שיפועס צו די טאלן. 

די רויטע דעכער פון די געבערג־דערפער זענען פארבארגן אין דער שאטנדיקער 
ביימער־געדיכטעניש ווי שוועמלעך אין גראז. לאנג פארצויגענער הענער־געקריי 
פלאטערט ווי א רויטער שנור אין די טונקל באגרינטע געבערג־הייכן, און 

ווייבער, אין געבלימלטע קליידער, גייען פאוואליע מיט דער שמאלער ווייס 
שטייניקער סטעזשקע פונעם ווייטן ברונעם. זיי זענען מעוברת, מיט הויכע 
בייכער אויסגעשפיצטע און זיי טראגן אויף די שווארצהאריקע קעפ פולע קרוגן 
וואסער, די הענט צירלעך־זייטיק אנגעלענט, געשטרעקט און צעוויגט ווי אין 
טאנץ. זיי גרעגערן מיט גיכע רייד, די שווארצע אויגן צעפינקלט און מיט 

בליציק־ווייסע מיילער ציין אין די ברייט צעשמייכלטע פנימער. אין דער לופטן 
שוועבט א וואלקנדל טויבן. אלע מיט א מאל טוען זיי זיך גענידערט א וויג 
מיט זוניקן ווייס־צעבליצטן פליגל־געפאך און ווערן ווידער דערהויבן, גיד 
פארשווומען, אין בלא געהייבטן הימלבלענד. מאגערע קינדער קלעטערן אויף 
ביימער. זיי רייסן פון די באבלעטערטע צווייגן קליינע גדין גערייטלטע יאגדע־ 
פרוכט. זיי שרייען מיט האלדזיקע קולות ווי פייגל און זיי עסן די זים־זויערע 
פרי מיט געזעטיקטן פריידגעווימל. פון ערגעץ טראגט זיך דער אייזערנער 

געקלאנג פון שטיינער־האקן, וואס פארזינקט נאד טיפער די בלוילעך צעגלאנצטע 
שטילקייט אין די זוניק געליכטיקטע ווייטקייטן. בארג ארויף, מיטן שמאלן 

פעלדזיק ארויסגעהאקטן שיפוע־וועג, קומט אן א מאן רייטנדיק אויפן רוקן פון 
א דאר אייזעלע, פון פארנט באלאדן מיט צוויי גרויסע שווער אריבערגעהאנגענע 

זעק משא. מיט א האנט האלט זיו אן דער מאן פון אונטן ביים אויסגעקראבענעם 
וויידל און זיינע לאנגע בארוועסע פיס בארירן באלד די וועגשטיינער. פלוצעם 
בלייבט דאס אייזעלע שטיין, דער קאפ אראפגעלאזט, ווי פארגליווערט אין 
שטומער עקשנות. דער מאן טרייבט עם מיט בייזע קיליק״זעץ אין בויך. ער 
שרייט און שלעפט עם מיט אלע כוחות ביים וויידל, גלייך ער וויל עם אוגטער־ 
חייבן, נאר דאם אייזעלע טוט זיך ניט קיין ריר פון ארט, ווי טויט. פאוואליע 
הייבט עם אויף דעם דאה קאפ, עם טוט א טרעסע מיט די לאנגע אויערן און 
פון דער זייטיק־פארקרימטער מארדע, מיט די דיקע לעפצן, פארהויבן איבער 
די גרויסע קרומע צייו, ווי עפעס אין א גריילעכן געלעכטער, לאזט עם ארוים 
א מוראדיקן ליארעם־געשריי, דעמפיק אפגעהאקט און שוועד צעכריפעט, מיט 
באפייפטע ביי־קולות ווי פון צעריסענעם אינגעווייד, געשטייגערט אין צעגארטלטן 
געדריידל מיט צעכליפעטער קלאגעריי, ווי אגגעווייטיקט מיטן צער פון דער 
וועלט, און שטילער געצוימט, מיט ביטער צעאטעמטע זיפצן, ווי מיט באדיכטיקטע 
מוסר־רייד — און עם ווערט באלד אנטשוויגן. דאם אייזעלע גייט זיך שוין 
ווייטער זיין וועג פאוואליע, מיט שטיל פארדרימלטע טריט, די גרויסע אויגן 
פארטראכט ווי אין עפעם א הארבן סוד און דער קאפ ווידער אראפגעלאזט, 
גלייך ס׳איז ברוגז מיט דער ליכטיקער וועלט. 

די זון הענגט חעכער, קלענער און ווייסער צעגליט אין בלייכן בלוי געטיפטן 
דרונדהימל. גרין באוואקסענע תבואדדפעלדער, זאמדיק פארוויסטע כאפטע* 
פעלדער זענען מילד גענידערט און געבערגלט געשפרייט איבער די זוניק 
געליכטיקטע טאל״ווייטקייטן. די ווייסע באווויךחייזער פון אנגעווארפענע 
יישובים לייכטן צעפעכלט פונעם טונקעלן ביימער־גריגס ווי זילבעריקע שטיינער־ 
הויפנם פון א קלארן וואסעהשפיגל, דער הייסער זונפלייץ האט שוין אין גאנצן 
אויסגעטרונקען די נאכטיק פארגאסענע ראסע־נעץ פונעם גרינעם געוויקם. נאר 
פארבארגן אין הויכן געפלאנץ פינקלען נאד דימענטענע ראסע־טראפנם. דאס 
העלע קרייטעכצער־גרינס איז אזוי זאפטיק געדיכט צעוואקסן, אז עם האט עפעס 
א שטילן מירביקן גערויש און א בלוילעכן שאטן־שימער און אויפן הארטן, 
טוגקעלן בלעטערגרינם פון די פרוכטביימער איז געפלעקט א פעטער זונגלאנץ, 
ווי מיט בוימל באטריפט. אין דעם גדין געקרייזלטן געצווייג פון די קורצע 
פרדם־ביימער גליט די העל־רויטע מאראנצן־פרוכט ווי גילדענע קעפ. און דער 
איידעלער אתרוג שימערט מיט א גרין־רויזן שאטנהויך. איבער דעם עגג־ 
פארפלאכטענעם געפלאנץ פון די וויינגערטנער לאגערט א הייסער זוניקער 

שטראלנשטויב, אז די שווערע העל געלע און טונקל־גערייטלטע טדויבדד.ענגלען 
זענען ווי פארוועבט אין א זילבעריק־צעגלאנצטן שלייער־געפלאטער. ווי שורות 
שווארצע ליבט ביי די וועג־ברעגעס זענען געשטרעקט אין דער הייד די שמאל 
פארשפיצטע ציפרעסן־ביימער. העל ברוינע טורטלטויבן ווארקען אויף די לאבגע 
גרין צעפעכערטע פאלמעביימער, אין שאטנדיקן בלעטער־געפלעכט פון די ברייט 
צעצווייגטע פייגנביימער נעסטן די גרין־געל און רויט־געשפרענקלטע זינגפייגל. 
די פראסטע גראע שפערלפייגל זענען צעפלויגן אין זונליכט מיט בלוילעך 
גערייטלטן פליגל־שימער און זיי פיפסען מיט א ניגון אויף די דינע געל־ 
צעבליטע צוימעךביימלעך, וואס שמעקן מיט האביק און זעבען באפלאטערט פון 
ווייסע און רויט געפינטלטע שמעטערלעך און מיט די לענגלעכע, פערלדיק־ 
צעשימערטע וואסער־פליערם. בלוילעך־שווארצע שוואלבן טראגן זיך צעפייפט 
מיט צעוויגטן געשוועב אין ווייס זוניקן לופטבלענד און די גרויסע גריך 
געפלעקטע וואנדערפייגל, מיט רויטע קעפטשיפלעך, וואם קומען געפלויגן פונעם 
ירדן, פיקן מיט קורצע שנעבל די פעטע גרינע ווערעם־קריכער אין די הויכע 
ווערבעביימער ביי די ברעגעם פונעם ירקון־שטראם. די קליינע גראע דיק־ 
באפעדערטע קייצלסאוועס ברומען ברוגזדיק אויף דארע געבויגענע פעלדביימער 
און גלאצן פארטראכט מיט זייערע שווארץ געבלענדטע גרויסע, רונדע אויגך 
אפלען. די צירלעכע, ווייס־געשטרייפטע שטעלצפייגל לויפן צעטענצלט אויף 
זייערע דינע פיסלעך מיט צעהיפטע לאנגע שווענצלעך איבער די פעלדער. זיי 
פיקן די שווארצע ערדזשוקעם, די רויטע זאמדקלעמער און די בלייכע פי-ילעך־ 
גראע גראזשפרינגערס. שווארצע קראען, וואס קומען צו פליען פון די סדום־ 
בערג, האבן א בלוילעכן גלאנצשימער, זיי שרייען מיט א קורצן לויטערן געיעגרוף 
און זיי באפן און פרעסן דעם לאנגן, גרינעם היישעריק אין געהייכטן און 
געגידערטן געפלי. 

אין זוניקן ווייסן פלימער פונעם שטיל פארטיפטן טאגבלענד בליען די 
בלומען פון ווילדך קוסט און געפלאנץ מיט שארפן ברען פון העל־רויט און 
טיף רויז, העל־געל און פיילעך טונקל־בלוי מיט מאט־וויים און פערפל־גלי. 
שווערער פארשמעקט, ווי דאס הארט ווייסע גלעקל־געבלי פונעם אתרוג־פרוכט, 
און מילדער געזיסט, ווי דער געלער שטערן־געבלי פונעם פעלד־רומיאניק. 
צעפלעמלט צווישן באפטעם און גראזן, דערנער און זאמדן, אונטער די שטיינער־ 
צוימען און וועגברעגעם, ווי ארויסגעשפראצט פון פארווייעטע טריט־סימנים פון 
די אבות, בליט דאם קליינע פערפל־רויטע מאנבלימל, ווי א קיל פייער־בעכערל 

אויף זיין דינעם גילדענעם שטענגל. עם איז איידעלער פון דער בלייכער פעלד־ 
ליליע און צירלעכער פון דער רויטער רויז פון שרון. די העל־גרין צעוואקסענע 
צירביימער מיט שמאלע דין געהעקלטע ציטערבלעטער בליען געהייכט מיט 
רונדע קעפ פון רויז־רויטע בלומענבוגטן, ווי זוביק צעגלאנצטע קופאלדעכערז 
און איבער ווענט און צוימען־געפלעכט איז ענג פארצויגן דער דארער געצייג 
פון קורצע קנאדערביימער מיט טונקל־פיילעכע בלומענקנוילן, ווי שווערע 
הענגלען טרויבן־פרוכט. דער דארער ריטלבוים, אן בלעטערגרינס, לייכט דער־ 
ווויבן אין זונבלענד מיט קליין געפליגלטן העל־בלויען בלימל־געבלי, ווי צעוויגט 
מיט לעבעדיקע פלאטערלעך — און אין געטונקלטן בלעטערגרינס פון נידעריקע 
גארטרקוסטעם זענען קיל צעפייערט די שמאלע פערפל־רויטע גלעקלבלומען 
מיט געציקטע שווארצע צינגלעך, ווי פון שלענגלמיילער. מיט בלייד־ווייסן 
געקנויל, ווי א גענידערטער ווייסער וואלקן איבער פארוויסטן פעלדגעשפרייט, 
בליט ווי א שיגעון, מיט ביטערלעכן גיפט־ריח דער ווילדער כאפטע־קימל, אזוי 
געדיכט פארוואקסן אין פלאנטער פון שטעכיקן ריטלדארן, אז ער פארצערט 
די ערד. די שרצים ווייכן פון אים און די פייגל מיידן אים אויס אין דער־ 
שראקענעם געפלי. ווי א וואלד פון גרינע מנורות מיט פארבויגעבע ארעמם, 
וואקסט דער דיסטל־דארן אין גאנצן באדעקט מיט דרייעקיקע שארף שפיציקע 
שטעכערם. ער איז צעבליט מיט קליינע, געלע בלומען־קעפלעך, ווערט ווייס 
פארדארט, מיט טויט־בלייכן גלאנץ, ווי באשטראלט מיט לבנה ליכט. דער 
אלטער סאברע־דארן גרינט א גאנץ יאר אין זיין שווערן, צעקרימטן געפלעכט 
מיט פארשטיינערטן ווארצל־געקנאדער. ער שפרייט דיקע, גרינע הענט, אנגע־ 
וואקסן איינע אויף דער אנדערער, מיט זילבעריק צעבליצטע נאדלשטעכערס און 
מיט קורצע׳ דיקע פרי־פינגער, צעבליטע מיט הארטע, טונקל־געלע בלומען 
קריינדלעך. גילדן־צעשימערטע בינען זייגן פון זיי דעם קלעפיקן האניקזאפט. 
דער מידבר־דארן וואקסט פארווארצלט אין די זאמדן מיט גרא־גרינלעכע דינע 
שטענגל־צווייגלעך, ווי פארפלאכטענע שלענגלנעסטן, ווייך־האריק־שטעכיק, און 
אין גאנצן צעבליט מיט לילא־גערייטלטע שטערן־בלימלעך, ווי פארוועבט אין 
שאטנדיקן געגרייזל פון באשטענדיקן בלוילעפן פייער־פלימער. 

נאר דער געמיינער כאפטע־דארן באקומט א בייזן ברי אין זיינע שארפע 
שטערן־שטעכערס, זיין גרינלעכער געפלאנטער ווערט שטויביק פארדארט און 
דער גילדן באפלעמלטער היצנעפל פון דער וויים־צעגליטער דרום־זון לאגערט 
אימהדיק־באשווערט מיט הארבן מידבר־אטעם אויפן בלייד־פארשמאכטן פעלד* 

געוויקס. דאם גראז וויאנעט אין די שפיצן און דער ווילדער האבער לייגט זיך 
מיד, מיט געלן שטרוישימער. די ביימער פארלירן דעם קארגן שאטן און די 
פייגל זענען באהאלטן אין פארשטומטן גליווער פון די דאר־פארקנוילטע קומטעס. 
די ערד ווערט גרא און פארטריקנט, הארט ווי געשטיין, זאמדיק גערינצלט, 
ווי אן אלט פנים, און צעלעכצט מיט צעקרימטן געשפאלט, ווי מיט דארשטיק 
צעעפנטע מיילער: וואסער, וואסער. נאר אין מיטן פון דער טונקל־אנגעפלייצ־ 
טער ים־בלאקייט פלאמט א בלענדיק ווטסער קיילעך מיט זילבעריק צעוויגטע 
כוואליע־שפמעלעך געשפרענקלט, ווי א צעבליצטער געלעכטער אקעגן דער 
שפיזלדיקער, הויך צעפייערטער דרום־זון. 

א געלער אויסגעמאגערטער שאקאל לויפט מיד־צעקייכט פון מיזרח 
קיין מערב. זיין צויטיקע פעל איז ווי צעפלימערט מיטן פי-ילעך־זוניקן געשפיבסט 
פון די שווארצע און רויטע געשטיין־אדערן אין די פעלדזיק געלעכערטע וועבט 
פון די סדום־בערג און זיינע גרינע אומן זענען בלינד גענעפלט מיטן טיפן 
בלא־געשאטנטן טויטאטעם פונעם ינדהמלוז. פון זיין שמאלער וועלפישער 
מארדע הענגט ארויס א לאנגע דארשטיק רויטע צונג, ווי פארשטומט אין פחד 
פון זיין גריילעכן נאכט־געיאמער און דער דיק־האריקער פוקטוויידל איז 
באהאנגען מיטן זילבעריק צעפלעמטן ברען פון די מידבר־זאמדן. דער הונגער 
דארט זיין אינגעווייד ווי א שטעכיקן דארן און אלע טויערן פון רחמים זענען 
פארשלאטן אין בלייכן הימלבראנד. די קליינע, ווייס־צעגליטע דרום־זון לויפט 
אים נאך איבערן גענידערטן און געבערגלטן מידבר־געשפרייט, און זי ווארפט 
אים אויפן קאפ שארפע גערייטלטע פייערפיילן. ערגעץ אין היציקן גליווער 
פון דער זאמדיק־שטייניקער וויסטעניש האט זיין פארטריקנטע נאזדרע אנגע־ 
שמעקט דעם דעמפן ריח פון לעבעדיקן אטעם. ער בלייבט שטיין אויף א נאקעט־ 
געזילבערטן בעדגל־קופאל, פארכאפט, אן א ריר, ווי אויסגעהאקט פון קופער, 
דעם שפיזיקן רויבעדבליק פון די גרינע אומן באגיריקט פארבויערט אין נאבטן 
טאל־גענידער. דארט איז געפלעקט א טונקל געווימל פון מענטשן, שווארץ 
פארשפיצטע געצעלטן און פי. אין מיטן רייכערט א פייער מיטן בייסיקן 
ריח פון אייזלמיסט, זייטיק דערווייטערט פיטערן זיך א הירדל געלוואליקע 
שעפסן, צמן, שווארצע ווי פעו־, א געהארבטער קעמל און א מוילאייזל. זיי 
ציפן שטיל, ווי פארדרימלט, דאס זאמדיקע מידבר־געוויקס, וואס האט א זאפטיקן 
געפליס אין די דארע שטענגל־בלעטלעך. א הויכער מאן, דער פאסטעך, געהילט 
אין א לאנגן, דיקן, שווארצן מאנטל, אן ארבל, דאם טונקעלע זוניק־אפגעברענטע 

פנים פארשלייערט מיטן ווייסן קאפטוך, באצירט מיט רויטע שנירן, און מיט 
א לאנגן שטעקן אין זיין האנט, ד.יט געטריי די טשערעדע, ווי חלומדיק 
פארקלערט אין פארטראגענע געצייטן פונעם זילבעריק־צעפלעמלטן מידבר־ 
בלענד. 

דער שאקאל טוט א גרים מיט דערווארגענעם צער. ער קערט זיד אום 
און ער נעמט ווייטער לויפן, איינזאם און ווי פארלוירן פון דער וועלט, אונטערן 
בלייך־געבלויטן הימלבערג פובעם צעוויגטן מידבר־גלי, ביז ער קומט אן אין 
געקילטן ים־אטעם פונעם דרום־מערבדיקן ווינטערבלאז, מיטן ברעג פון א גילדן 
צעשימערטן ווייט־גענידערטן גערשטן־פעלד. 

יונגע לייט, זוניק־געברענטע, אין קורצע בלויע הייזעלעך און ווייסע דינע 
לייבלעך, מיט ברייטע שטרויהיט אויף די קעפ, קאסיען די תבואה און זאמלען 
איין די סנאפעס אויף וואגנם מיט געשפאנטע מוילאייזלען. ווייטער איז 
פארצויגן א זאמדיקער וועג צווישן געשאטנטע ביימער־שורות. עם הייבט זיד 
אויף א געביל פון הינט, א געליארעם פון עופות און קולות פון קינדער. שווארץ־ 
ווייס געפלעקטע רינדער מיט גרויסע פולע אייטערס, שווער אראפגעהאנגען 
צווישן די פיס, פאשען זיו אין הויכן געדיכטן הייפעלד ווי פארטרונקען אין 
א גרינעם טייך. 

דער שאקאל מיידט אוים דעם יישוב מיט די ווייסע וווינהייזער און ער 
לויפט זייטיק פון א שמאל וואסערשטראמל, פארבארגן צווישן גרינע קוסטעם. 
ער גענענט באדעכטיק מיטן גראזיקן ערדאפשיט צום וואסער און ער שלייכט 
מיט יאמערדיק־פארדישעטן אטעברגעכריפ פון שרעק און גלוסט אין געדיכטן 
גרינס, ביז וואנען ער געפינט א געזיכערטן ברעגארט און ער טרינקט לאנג 
מיט דער צונג די קילע נעץ, אזש ס׳ווערט אים פול דער איינגעפאלענער בויך 
און די אויגן ווערן ווידער געשארפט מיט גרינעם מערדער־גלאנץ פון זיין 
זיידן, דעם וואלף. דערנאך נעמט ער זיך גגבענען, שטיל, אן אטעם, איבערן 
זאמדיקן דארפוועג און מיט דער חכמה פון זיין אנדערן זיידן, דעם פוקס, 
פארווישט ער מיטן דיק־האריקן וויידל, פון אונטן, די טריט־סימנים פון זייגע 
לאפעס. ער פארבארגט זיו אין נאענטן זאמדגרוב פארקנוילט אין קילן שאטן 
און לאקערט אויף נאפטרויב. 

א בארדיקער ייד פירט דעם אקער, געשפאנט צו א מוילאייזל, איבער 
א ווייט שטיק סעלד אין נאענטן טאל און זיין זון גייט נאד און ווארפט די 
זריעה. פייגל שוועבן איבער זייערע קעפ, לאזן זיד אלע מאל אראפ אויף די 

פריש־צעגראבעגע גרודעם און פיקן מיט די שנאבלם ערדווערעם און שרצים. 
די לייט זענען בארוועס, אין צעריסענע פלודערן, און זיי זענען באוואפנט מיט 
געווער, אנגעגורט אויף די פלייצעס. זיי רעדן עברית מיט א האלדזיק־ 
פארשלונגענעם נעון. אויף זייערע געברוינטע פנימער לעט דער אפשיין פון 
דער גערייטלט־צעגראבענער ערד, וואם שפראצט שוין מיט גרינם אונטער 
זייערע פוסטריט. זיי נעמען ארום מיטן בליק דאם ווייטע שטיק צעאקערט 
פעלד פון דער שווערער טאג־מי, און די שווארצע אויגן זענען באגלאנצט 
מיט דער היימלעבער פרייד פונעם ארבטייל. די ערד איז טרוקן, זאמדיק 
צעברעקלט, נאר אנגעזאפט מיט א פרישן אטעם, ווי מיט דער קילער פייכטקייט 
פון די ווינטער־רעגנם, פארקנאטן אין איר טיפעניש. זי איז געבענטשט מיט 
א גאנץ יאריקער פרוכטבארקייט פון זאפטיק צעוואקסענעם קרייטעכצער־גרינם 
און מיט דער שפע פון גילדךצעכוואליעטע מבואודפעלדער. די פרי־ביימער 
הייבן שוין אן צו בליען, נאך איידער די פאראיאריק געצייטיקטע פרונט איז 
פון זיי אראפגענומען. אין איטלעכן ערדקרישל פינקלט עפעס פון דער זון, 
ווי א רויטער קערן, גלייך די ערד איז באגלאנצט מיט די פארבאקענע בלוט* 
טראפנס פון אירע קינדער, געפאלענע אין די שטרייטן מיטן שונא. 

אקעגבאיבער, אויף שטייניקן בערגל־שיפוע שטייט א יינגל מיט א ריטל 
אין האבט און ער היט דריי ווייסע ציגן מיט דיקע מילך־אייטערם. זיי קלעטערן 
איבערן ארויסגעשפיצטן געשטיין, ד,יפן איבער זאמד־גריבלעך און צופן אייפעריק 
די מאגערע גראזן און שטויביקע כאפטע־בלעטער מיט ווייכע חנעוודיקע מיידל־ 
לעפצן. א שווארצער באק מיט א לאנג בערדל שטייט זייטיק אויפן העבסטן 
שטיינקאנט, דעם געהארנטן שמאלן קאפ אויפגעהויבן און שארף באגילדט 
פון דער גרויסער, פי-ילעך־רויז צעפלעמלטער מערב־זון וואס איז שוין טיף־ 
נענידערט; אויפן יינגלם געטונקלט פנים שיינט א מילד פארקלערטער שמייכל, 
ווי דער מזלדיקער שטערן פון דער פרייער אייגנקייט. 

אין בלוילעך־געבלאסטער פעלד־ווייטקייט איז געבויגן א לאנגער, נאקעטער 
פאלמעבוים. די צווייגךפעכערם געשפרייט ווי הענט ארויף און אראפ, גלייך 
ער איז דער היטער פונעם שטילן וועלטפריד און א ברייט צעקנאדערטער 
פיענבוים טונקלט שוין נידעריק, מיט טיפן שאטן־שלייער. די פיעל שווייגן 
פארבארגן אין שווארצלעכן ביימער־געצווייג און דאם גרינע ערדגעוויקם קילט 
מיט גרוי־בלוילעכן דרימל. מענטשן און פי, פאוואליע צעוועט, גייען אהיים 
פון די פעלדער. 

גיד פארגייט די זון, ווי א גילדן צעפייערטער קאפ אין רויטפלאמיקן ים־ 
ברעג. און א האלבער מערב־הימל איז פארשיט מיט גרינלעך געלן אש־געשימער, 
און ס׳דעמערט מיטן חלומדיקן געברום פון דער נאכט־סאווע. דער בלוי־ 
צעגלאנצטער אוונטשטערן גייט אויף אין געבויגענעם רוקן פונעם וויים־בלייכן 
לבבה־הארן און ער פארגייט באלד אין געטונקלטן זילבער־דעמער פון די גרא־ 
דערוזויבענע געבערג־שאטנם, ווי שווערע פליגל אונטערן נאכטיק בלא־געטיפטן 
הימלגעוועלב, און ס׳הייבן אן גרינלעך קלאר פיבקלען די ערשטע שטערן פון 
די מזלות. 

מ א ט ש י י ק א 

ער איז געווען א דיכטער, זי — א לייענערין, א פארגלייבטע ביז גאר 
אין זיין שירה. 

באגעגענען זיך פלעגט מען כמעט ווי טאג־טעגלעך, הגם — געוווינט 
אין באזונדערע שכונות. דערפאר האט איטלעכער געהאט ביי זיך אויך א שליסל 
פונעם אנדערנם דירה: טאמער טרעפט מען גראד נישט אין דער דדים, זאל 
מען קאנען אונטערווארטן במנוחה. 

ער — סלאוויש פארהלומט און א שפאר ביסל "משוגע צום טויט , / ווי סע 
זאגט זיך... א הויכוווקסיקער, ליכטיק בלאנד און אויך אזוי קערנדיק ווי די 
ברויט־זאנג, וואס פלעגט אין דער היים דארט פארוויגן זיין בארוועסע 
קינדהייט. 

זי — מיושבדיק ערנסט און באדאכט גאר! א קליינע, ברוינהויטיקע גראציע 
מיט האר — סמאלע, שווארצע און גלאנציקע, ווי א טייך. נאר אויגן — דווקא 
טיף בלויע און מילדע, ווי פיאלקעם אין א היימישן וואלד... 

די חברשאפט — גראד א היגע, ס׳הייסט — נישט קיין אלטע. דייקע אבער 
א צוגעזאטן געטרייע, א חברשאפט טאקע! נישט ווינציקער און נישט מער. 

ס׳איז אייגנטלעך אפשר א ווונדער: ווי אזוי פארחברט זיך עם א יידישער 
דיכטער פון ערגעץ א שטעטעלע־ביי־דעד־ווייסל — מיט אט דער באטאנייך 
לערערין און אור־אוראייניקל פון אן אלטער אנוסים־משפחה — מיט דער 
א מארי־מרים, וואס אנגעשפארט האט זי אהער־צו אזש העט פונעם ווייטן 
און פרעמדן אל ז שי רד 

איז די מעשה אזוי: 

ביי דער משפחה דאהאן עלבאס זענען געווען באך 9 קינדער, אחוץ דער 
מארי מיטן צערטל־נאמען: מימי. מיט קיינעם האט מען אבער נישט געהאט 
ביי זיי אין דער זדים אזוינע צרות, ווי טאקע מיט איר... די בנים — געראטן אלע 
אין טאטן, האבן ווי ער, פארמאגט א חוש פאר געשעפטלעכע עסקים און 
געגאנגען תמיד מיטן גלייכן, אויסגעטראטענעם וועג. וואס שייך ווידער די 
טעכטער, האבן זיי פשוט געוווסט זייעד ארט און נישט איינגעריסן קיין וועלטן... 
בלויז מארי איז געוואקסן צווישן זיי אלעמען, ווי א וואלד־יאגדע ממש. און 

בעיקר: א מין אויסטערלישע, ״נישט־גוטע״ השוקד, צו וויטן, צו לערנען — 
האט געשטעקט אין איר, ווי א דיבוק... 

קאן זיין, אז די זעלביקע מימי האט געהאט א באזונדער מזל ביים פאטער, 

און ער איז אפשר באלד אין אבהייב באגאנגען א פעלער, נאכגעבנדיק צו פיל 
דער מיזינקע... אנדערע צייטן — געטראכט ביי זיך. איינגעשאפט לערער אין 
שטוב אדיין, געקויפט ביכער: זאל זי לערנען!" דערנאך האט אבער די מימי 
אריינגענומען זיך אין איר פלאטערקאפ א מחשבה, אז הויכשולן זענען פארטראכט 
געווארן אויך פאר אירטוועגן, און נישט בלויז פאר מאנצלייט... באר דא האט 
דער טאטע מער נישט בדעה געהאט נאכצוגעבן. געזאגט: עד באן! און 
אין אלזשיר איז די וועלט נאד נישט הפקר: אז א טאטע זאגט — פאלגט מען... 

האט שוין מימי גישט געוואגט ארויסצולאזן קייו הויד פונעם מויל... 

נאר געווען איז איר שווייגן איימעהילט אין א מין מרה־שחורה און עפעם 
נישט אנגעזאגט זיי קיין גוטס. קורץ דערויף האט זי אויפגעהערט אייד צו 
עסן און גענומען זיד קלאגן אויף כל מיני ווייטיקן אינעם לייב... אזוי איז זי 
גאר גיד אריינגעפאלן אין א הולאה, וואס קיין שום דאקטער האט נישט 
געוווסט אין איר קיין באשייד. 

מאדאם ראשעל, די מאמע — האט זיד גראד יא משער געווען, וואסער 
חלף סע הענגט איבער זייער קינדס יונגן קאפ. נאר ס׳שיקט זיך דען צו זאגן 
דעם מאן דעות אין אזא וויכטיקן עניו?•". 

ווען די מערכה איז אבער געווארן אזוי ביטער, אז די גרעטטע מומחים 
האבן געהאט בלויז איין ענטפער: — "טוט תפילה — גאט אין הימל קאן 
העלפן!״ — דעמאלט איז שוין נישט שייך געווען זיך צו צאמען... און — 
געזאגט דעם מאן בלויז די ווערטער: 

— "וואסער פנים האט דאס בעטן ביי גאט רחמים, אויב מ׳איז אליין 
אזא אכזר"." 

דער טאטע האט זיך א כאפ געטאן פארן קאפ און פון די טרערן, וואס זענען 
אנגעשווומען פלוצעם פון ערגעץ טיף — צודרינגלעך האסטיקע, הייסע — האט 
עפעס אין אים גענומען זיך שמעלצן, ווי א וואקסן ליכטל... 

געווארן פון בלינד זעעוודיק, האט שוין מ׳סיע עלבאס געוווסט, וואם 
צו טאן... פארטיילט מיט א פולער האנט צדקה, צונויפגערופן תהילים־זאגער, 
און אליין פארגייענדיק אין תחנונים, בקול רם און פאר עדות מנדר געווען 
אזא נדר: 

— "אז גאט ברוך הוא וועט ארויסווייזן לייטזעליקייט צו זייער הויז 
און ברענגען א רפואה שלמה דער בתולה מרים בת רחל — וועט איו דעם 
זינדיקן טאטן מער נישט זיין קיין מניעה: אווו נאר אוו וואס זיין קינד וויל, 
מעג זי לערנען!"... 

און ארויסגעוויזן האט זיך, אז דאס לערנען איז געווען גאר א "גאט־זאך׳. 
ווארעם באלד נאד דעם נדר האט זייער מימי, צוזעענדיקערהייט, אבגעהויבן 
קומען צוריק צו די כוחות... 

אזוי האט שויו מארי געלעבט און געלערנט, און אז ס׳איז געקומען די צייט, 

אויך געליבט און חתונה געהאט, ווי דער שטייגער. 

ווונדערלעך זענען געווען יענע אגדערהאלבן יאר מיט זשאנא... נאד 
אט איז אויסגעבראכן אין אייראפע די מלחמה... באלד האט זיין פראנקרייך 
געפלאקערט, דאס פייער און וואלקנס האבן גענומען זיך קנוילן אויד איבער 
זייער אלזשיר... שפעטער האבן די דייטשן אגגעפראלט טאקע אהער־צו און 
ס׳האט זיך אנגעהויבן דאם וואנדרעווען: ריכטונג — מערבדיק, צו מאראקא, 
ציל — רעזיסטאנם... 

אנגעקומען אויפן ארט בשלום, האט מען אבער נישט געקאנט זיין מער 
איו איינעם: זשאן און מארי זענען געווארן גראד טאטע־מאמע, און פון וועגן 
דעם ניי־געבוירענעם געמוזט זיך צעשיידן. 

דער ווידערשטאנד אליין איז געווען נישקשה פון א פראנט — מיט 
פארווונדעטע, טויטע... און כאטש מ׳האט דערנאך, אין די רייען פון א רעגולערער 
ארמיי שויו — געטריבן פון דארט די באפאלער, איז אבער ביז צום פאררייכערן 
די שלום־נארגילע נאד אויסגעקומען צו שמעקן לעת עתה או אנדער מין 
קטורת, און דווקא כדבעי... 

אין די כסדרדיקע פארויסמארשן און איבערגרופירונגען פון זשאנם מילי־ 
טערישער איינהייט איז אפגעשווומען ווייט אויף צוריק זיין מארי מיטן 
זון איו די ארעמם, אוו אויד די היים, די באפרייטע, און לעבן די געוויינטלעכע 
דערגרייכונגען און פארלוסטן איז בלויז נאד א זעלטענע ידיעה פון איטלעכנם 
נאענטסטע — געווען פאר סאלדאטן די בעסטע טרייסט. נאר אבי א קויל האט 
נישט אראפגעשלעפט ביי איינעם דאס היטל מיטן קאפ טאקע אין איינעם — 
איז מען פון בענקעגיש ממילא שויו נישט געשטארבן... 

און אז מען לעבט, דערלעבט מען: זאלבעדריט — אפגעפונען זיך אין 
דער היים מיט דער גאנצער משפחה... אבער אפילו אן דייטשן, האט די היים 

פון דעסטוועגן עפעם נישט געהאט איצט איר פריערדיקע ממשות. דער אומקום 
פונעם אייראפעישן יידנטום האט אויף אן אומדערווארטעטן אופן אפגעהילכט 
אין יידישע הערצער אויך דא, אין דעם ווייטן אלזשיר, און אלע וועגן האבן 
גענומען פירן פלוצעם קיין ארץ־ישראל... 

אזוי האט די קליינע "דריי־אייניקייט" דורך די אויסטערלישסטע מלחמה־ 
גילגולים, און גראד קעגן דעם ווילן פון זייערע פארצווייגטע משפחות — 
דערקליבן זיך גאר אין לאבד פון די אבות — אהער... 

אין אנהייב איז אלץ אין דעם א יידיש־לאנד געווען אזוי ניי און אנדערש, 

צו מאל פרעמדער פון א גויישער פרעמד... נאד ותיקים האבן געטענהט: "מה 
יש ? א נפקא מיבא — פון איין אנגעגליט לאגד ביזן אנדערן און אליין האט 
מען געהאפט — גיך צו ווערן דא היימיש. בפרט, אז מ׳האט צו יענער צייט 
ווידער א מאל זיך "בארייכערט": אחוץ דעם בכור געהאט שוין א סאברע־ 
מיידעלע אויך... 

דערנאך זענען געקומען אן א שיעור גליקלעכע טעג: דער קליינער יישוב 
איז פארוואנדלט געווארן אין א מדינה... 

נאר — נישט באשערט געווען קיין מנוחה. אויך דא האט צעבושעוועט 
זיו א מלחמה, און זשאנא איז אוועק פון די ערשטע. מארי האט אים מער 
נישט געזען. 

אין דער ערשטער פייער־טבילה האט דער דיכטער אהרן קרינסקער פון 
פוילן פארקאמפאניעט זיך מיט דעם אלזשירער פארמאצעווט — זשאן פארדא... 
ס׳האט גענומען א ביסל צייט, ביז דער דווקא איינגעהאלטענער, עטוואס 
פארשלאסענער זשאן האט אין א נאך זייער שלאבעריקן עברית, דורכגעפלאכטן 
מיט א סך פראנצייזישע ווערטער — אויסדערציילט פאר דעם בלאנדן חברה־ 
מאן דא זיין לעבן, און לסוף אויר אנפארטרויט, וואסער מלאך סע ווארט אויף 

אים אין דער חיים: "א מלאך מיט צוויי קליינע עלפך... 

אזוי האט מען שוין זייט ביי זייט אפגעשלאגן זיך פון די "ליבינקע 
שכנים״. א מאל — אפטרעטנדיק אויף צוריק, באלד פון ס׳ניי — אין אטאקע... 
מאמענטנווייז, אין פייער־געשפיי צעשיידט פון אנאנדער, און ווידער מיט 
פרייד זיר געפונען. ווי מ׳האט געקענט, איז מען זיך קעגנזייטיק פאדלאפן 
די וועגן, און וויפל מאל ארויסגעשלעפט ממש פון פניער 

נאד אין איינער א בייזער שעה, ווען ס׳האט געהאלטן דערביי, אז אט 

אט זאל דער עוונא אריינרייסן זיך אין דער פאזיציע... און ארקע איז שוין 


29 7 



מאלאשא מאלי 


דעמאלט געלעגן, ווי א שטיק ליים, מיט זיין דורכגעשאסענעם ״טרעטער״ — 
בעת זשאן... זשאנא האט געלייגט דעם קאפ פאר זייער בשותפותן היימלאנד... 

און אים, אהרנען, ארט ביז היינט נאך א קשיא: הלמאי איז דער 
האלעדראניעץ פון פוילן, וואט האט סיי ווי נישט קיין קרוב, קיין גואל — 
הלמאי איז גראד ער אפגעקומען מיט א פאר נישטיקע ווונדן, בעת יענער... 

אזוי איז אהרן קרינסקער ווידער פארבליבן איינער אליין אויפן יאריד. 

א נס כאטש — די חברשאפט טאקע... יא, פון אים דווקא, פון זשאנען האט 
זיר דאד אנגעהויבן די פריינדשאפט פון א יידישן דיכטער מיט אט דער 
מארי־מימי־מרים. און ווען די זעלביקע מרים זאל נישט האבן געווען אזא 
מאדים אויף צו דערלערנען א שפראך במעט "מיטו קוק", ווו וואלט ער נאך 
געפונען אזא וויליק אויער פאר זיינע גראמען?... 

ווי דאס שיקט זיך בלויז — ביי א באטאביק־לערערין אזא זשעדנעקייט 
צו לשונות?•". נישט גענוג, וואם זי איז פאר די עטלעכע יאר דערגאנגען 
גאר לייטיש א טאלק אין די דריבנע אותיותלעך פון זיין מאמע־לשון, פלעגט 
זי נאד פון מאל צו מאל "אויסנארך ביי אים אויר נישט איין פויליש ווארט. 

קודם כל — פלאנצן, פארשטייט זיך: 

— ״אט איז אן עפלבוים, ארקע. ווי רופסטו דאם אן אין פויליש ? און 
ברידערלעך "אמנון ותמר"?." 

אוודאי איז געווען זייער טשודנע צו העדן, ווי קוידעריש סע קלינגען 
פון דעסטוועגן אין איר מויל די פאר ארקען גאר היימישע ווערטער. צו מאל — 
פארקאכט אזוינע קאשעם אין אנהייב, אז מ׳פלעגט קייכן... 

— ״וואס גייט דיר אין לעבן — הא, מרים ?״... 

— ״אזא ״האבי״ ביי מיר, ארקע! אחוץ דעם — מיין שכנה, די קריסטין 
פון דיינע מקומות, וואס ווייס נאך נישט קיין צורה פון אן אלף... גראד 
געדארפט אריינפאלן אין א שכונה — א מין בבל־־טורעם פון לשונות, און 
צווישן זיי זאל, ווי אויף להכעיס, בלויז פעלן דאם איריקע לשון! גוט עפעם 
צו זיין ״א גר אין א פרעמד לאנד״ — ווי דו רופסט עם, און נישט האבן מיט 
וועמען אויסצורעדן א ווארט ? און דער מאן קאן דאד נישט זיצן אין שטוב — 
זי פארוויילן: פרנסה — פארשטייסט ?״... 

און אזוי, אויסמישנדיק צו ערשט טאקע כרפס מיט קיסליצע ביים איינחזרן 
די ווילד פרעמדע ווערטער און אליין לאכנדיק פון די שפיאד־קאלאמבורן, האט 
זי אבער באלד אויד אויף פויליש געוווסט אנצורופן ביים ריכטיקן נאמען 

איטלעך געוויקס אין דער שכונה. פאר אייבם — שוין אויר "איינגעשלונגעך 
א וועלכע פאר מעבלשטיקער, קיכגעשיר, צי א מלבוש, אדער נעמען פון ביכער 
אפילו, וואם ביי אהרנען אויף די פאליצעס אין זיין צימער; אז מ׳שמועסט — 
זשעדנע, איז דאך נישט שייך!.. 

די א בריהשקייט אירע צו שפראכן איז אויך בייגעשטאנען איר דעמאלט, 

ווען זי איז באלד דא געבליבן אליין, אן זשאנען. גאר גיד — אזוי געכאפט 
רעם גאנג פון עברית, אז זי האט אן באזונדערע שוועריקייטן געקאנט אדיין 
אין דער שולארבעט און מפרנס זיין זיך און די קינדער. (א שטאלצע, די 
מרים: סע שטייט איר נישט אן — אהרן טאקע, צי די עלטערן אין אלזשיר 
דארט — זאלן ארויסהעלפן איר אין א נויט!..) 

אויך ער, אהרן, האט גיך געספראוועט זיך מיט דעם אלטו און שווערן לשון, 

וואס האט אזוי ווונדערלעך אויפגעוואכט דא צום לעבן. אבער פאר אים איז עס 
געווען א סך גרינגער, ווארעם נאך יינגלווייז האט ער דאס געקנעלט שוין צו 
ביסלעך אין חדר; דערצו קער זיר דאו יידיש אויך מיט דעם עפעם אן... 

געמיינט האט מען אין אנהייב, אז אך ורק אין דער שפראך־קענטעניש 
ליגט דער סוד פון איינלעבן זיך אינעם לאנד. נאר דערנאך האט מען איינגעזען, 
אז דאם שלאגן ווארצלען אין א ניי ארט איז בכלל נישט אזא פשוטער עניו: 
אפילו נישט פאר א יידן, וואס האט אליין אויסגעוויילט פאר זיך אט דאס ארט. 

פלעגן טאקע זייערע מעודלעתן אין לאנד דא פארגיין לעת עתה אין 
אומעט: די בענקשאפט האט נאד אלץ גענערט זיי מיט זאפטן פון נישט־היגע 
היימען, און דאס זייגן מוטערמילך ביי א מולדת — צי מוז מען נישט פון 
קינדווייז לערנען י.. 

— ״א גורל ״ — פלעגט ארקע זיך קלאגן צו מאל פאר זיין פרטנדין. — 
״געבענקט אהער צו, געקומען, געפלאנצט א גארטן אפילו; באר אלץ — 
נישט קיין היגער! און מיט דיר — נישט דאם זעלביקע אפשר ל.. מיר זענען 
פארלוירענע, מרים!" 

— ״סבלנות!״ — האט מרים פון דעסטוועגן געטרייסט אים. — "נאר 
געדולד, ארקע! מירן זיך שויו געפיגעך... 

אזוי האבן וואכן, חדשים, שוין גאנצע יארן אפילו געקייקלט זיר סומנע 
און עפעם ווי זייטיק פון לעבן. אומזיניק איז זיי געווען דאס בייטאגיקע 
זוך־סמאליען, אומבייטיק האבן, דוכט זיך, אין דער פארנעקייט געגלימצערט 
ביי נאכט די שטערן... און כאטש אויך מרימם פריערדיקע היים איז ווייט נישט 

געווען פון די "קאלטע", איז אלדאם דארטיקע פארט איר אויסגעקומען היימישער 
עפעס און גרינגער... 

גאר אזוי ווי מ׳האט נישט בדעה גער,אט אומצוקערן זיך אין די אלטע 
היימען, האט מען געהאפט אויפן נס פון געווויבהייט און געטרייסט זיך דערביי 
מיט: "סבלנות"". 

ביז — א גארטן דווקא האט זיד אריינגעמישט אין דעם ענין: 

ויהי — אין א שיינעם, העלן אוונט... 

דער אוונט — א זעלטן קילער נאד א טאג, ווען פייער האט זיך געשאטן 
פונעם הימל. היינט דאס שימערירנדיקע פירמאמענט־בילד אין דער פענצטער* 
ראם איצט א, אין דעם אויסגענומענעם אוונטי" שיער, שיער דוכט זיך: 
אט וועט פון דעם בלויען פרוכת ווערן אן אמתער הימל, און פון דער 
גלימצערנדיקער לייכטארניע — סאמאראדנער שטערנגעפינטל, ווי אין זייער 
פריערדיקן לעבן, בליאסקענדיקער און עכטער. 

דערצו נאד — דער שמעקנדיקער טומאן, פון די גערטנדלעך פארטראגן 
ארויפצו דורכן אפענעם פענצטער. א טומאן, וואם שפרייט זיד היינטיקן אוונט 
מחיהדיקער, ווי ווען נישט איז, איבער דער שכונה און ווייטער, און וואס פאר 
זיי ביידן האט ער אלץ נאך יענעם איינציקן ריח: דעם ריח פון היימישע 
פעלדער און וועלדער אין איטלעכנס געבוירנלאנד — דארטן... א, אזא אוונט 
וואלט געמעגט פארשריבן ווערן אינעם אלטן פינקם — ווען אזוינער זאל דא 
זיין בנימצא!.. 

געלייגט שלאפן די קינדער, איז מרים אין דעם שיינעם אוונט געקומען 
פרי־פרי צו ארקען. דער האט, ווי שטענדיק, געפרעגט קודם כל וועגן דעם 
קליינווארג. 

— א־לא־לא!״ — האט זי צו וויסן געטאן און מיט שטאלץ פון א מאמע 
נישט פארפעלט אים איבערצוגעבן א נייע חכמה פון דער מיזינקע... 

— טיו — ״מיידעלע־שדלע!״.״ — האט זיין צונג מיט אנערקענונג א 
קאלעקאטקע געטאן אינעם גומען. — און דער בכור דיינער, נישט לייטישז" 
וואלסט שוין געמעגט ד,ערן, ווי ר׳האט עס אנומלטן איינגעטענהט מיט מיר, 
ווען כ׳האב אים מיטגענומען אין קינא! לאז אים נאר: ער׳ט באדיי פארקויפן 
צייטונגען איך די גאסן, אבי צו זיין א פארדינער און העלפן דער מאמען!" 
איך, פארשטייט זיך, פרווו אפקילן א ביסל זיין אייפער, נאד דער — ס׳זייניקע: 

"עפעס גרינג פאר א אמא — להסתדר עם שני תכשיטים כמונו? און די 
״תכשיטים״ — רואם ? רק גיב זיי און גאר!"". 

און שוין האט אהרן חרטה געהאט אויף זיין בארעדעוודיקייט. וואדעם 
די קורצווייליקע שטערונג אין איר אטעם־צי איז געווען זייער ענלעך אויף 
א זיפץ. 

— געראטן אין טאטן... — האט זי א מורמל געטאן. — אויר זיינע שול־ 
חברים דערציילן נישט איין מאל." 

נאר וואם זיי דערציילן — האט ארקע אלץ איינס נישט דערוווסט זיך. 
פלוצעם האט מרים א פארקירעווע געטאן צו א ביכער־פאליצע, וואם אויף 
דער וואנט אנטקעגן... און בעת זי איז אזוי געשטאנען דארטן, זוכנדיק כלומרשט, 
עקשנותדיק עפעס וואם מיטן בליק, האבן אויפגעבליצט אין אים — נישט 
צום ערשטן מאל — יענע רגעם... צי איז דען א גאנצע פלוגה נישט געשטאנען 
דעמאלט אין קאן?" נאר אט שלייכט זיך איינער ארוים פון אקאפע — 
א מאלאטאודפלאש אין זיין פויסט. נאענט און נענטער צום סירישן טאנק. 
באלד ברענט ער טאקע, דער משחית, און באנאנד מיט אים... 

נאר פונקט אזוי האסטיק, ווי מרים האט פארקירעוועט אקערשט אחין צו, 

האט זי ראפטעם זיך אפגעקערט איצט פון די ביכער און — ווענדט שוין 
דעם שמועס אין אן אנדערער זייט: 

— אן אוונט — ארקע!.. ווילסט ארבעטן, אדער מע גייט אפשר ערגעץ 1 
מאך דו היינט דעם פלאן! 

— ניין, מע גייט נישט אין ערגעץ. — זאגט ארקע געלאסן, און ערשט 
איצטער באמערקט זי — עפעם איז ער איר פייערלעד? נישט שויו זשע — 
א ניי לידי" 

כך הווה. 

באלד לייענט ער פאר איר די נאר וואס פארענדיקטע שאפונג — 
ליגנדיקערהייט, לויט זיין שטייגער; און זי, זיצנדיק לעם אים אויף דער 
סאפע, ווי נישט איין מאל שוין ביז היינט דא — שלינגט ממש די ווערטער, 
די קלאנגען... 

אפשר איז שולדיק געווען נישט עפעס אנדערש, ווי די מחיהדיקע אוונט־ 
קילקייט? און אפשר — דער שמעקנדיקער גארטךטומאן טאקע, א טומאן, 
וואס שפרייט זיך היינטיקן אוונט באזונדערס פארשיכורנדיק איבער דער שכונה 
און ווליטער נאר סיי ווי איז נישט צו באנעמען, ווי אזוי דאס האט געקאנט 

פארלויפן, בעת ער לייענט גראד פאר איר זיין שאפונג... עפעס דאט מרים 
זיך גאר פארטאמיעט, און אין מימן דרינען — זי מורמלט: 

— מאטשייקא, — מנתור י מלכות לילד. י — מאטשייקא... קוים וואס מע 
דערקענט דאם אין איר טשודגער, פראנצייזישער אויסשפראך. 

יא, ס׳איז בליצייט פאר רעם פיטשינקן בלימעלע, וואם מרים זוכט איצט 
פאר אים דא דעם ריכטיקן נאמען דווקא גראד אין עברית... סאמע בליצייט 
פאר אט די קווייטעלעך, וואס ערשט מיט זונפארגאנג צעעפענען זיי די 
דריבנינקע בעכערלעך און טריפן־פארטריפן דעם אדום מיט ריחות... 

און מיט א מאל ווערט ער אנטשוויגן — נישט דערלייענט א שורה. קוקט 
אויף איר שטום, ווי פארחידושט, דעם דמיון נאד פארטראגן אין די סטראפן... 
באר אפלייגנדיק ראפטעם אין א זייט ליד און בלייער, נעמט ער גאר איר 
האנט אין זיינע ביידע, שפילט זיך אט אזוי מיט אירע דינע פינגער: פלעכט־ 
צעפלעכט זיי... 

און מרימען איז פלוצעם זייער גוט און גרינג פון דעם — גריבג און גוט 
ביז ווייטיק. דוכט זיך, אט באלד וועט זי אויסגיין. ארייבטאנצן ממש אין הימל, 
וואם איז כולו מאטשייקא־ריח, כולו — זיינע לידער. 

נאר באלד איז איר גאר געווארן סטראשנע, ווי אין א חלום: נישט 
אנדערש — זי האט אים ליב, דעם ארקע ?.. 

א ווארעמקייט האט האסטיקער א פלייץ געטאן ביי איר אין די גלידער. 

זע נאד, זע!.. ווי אין פריערדיקן לעבן, איז זי פשוט ווידער פול מיט 
בענקשאפט נישט נאר צו בלומען און צו לידער?!.. 

איבערגעשראקן און פאר איינם ארך בגילופינדיק־הייטער פון דער אומגע־ 
ריכטער אנטפלעקונג, האט זי ארויסבאפרייט לאנגזאם איר האנט, אליין 
אנגענומען איצט זיינע און, אייננורענדיק זשעדנע אין איר דאם פנים — 
געאטעמט א וויילע. דאס בלוט־און־פלייש פון זיין האנטפלאך... נאר איידער 
נאד ער האט באוויזן איינצורינגען אין זיין לעבנסליד די רגע, איז זי, מרים, 
שדן געלאפן פון אים אן אטעם. 

ער האט איר נישט נאכגעאיילט און אויך בישט גערופן. געבליבן ליגן 
אזוי אויף דער סאפע, א וואכער און א פארצאפלטער, און אנגעשפיצט צו דעם 
צאקען פון אירע טריטעלעך טרעפן־אראפ־צו — איינס, צוויי, איינם, צוויי — 
פארטויבטע אינעם זאמדיקן שטעג פון דער שכובה. 

הא — ווי אזוי זשעז געהער איר פלאטער מיט אן אמת נישט באר 

זיין יצירה, אדער — ס׳איז בלויז די נאכט און זיכער דאם ליד אויך, וואט 
טוען א מאל אפ איינעם א שפיצל? , " 

און הגם ר׳האט באך אליין נישט געוווסט קלאר דעם באשייד, פון דעסטוועגן 
האט זיין הארץ זיך ברייט געעפנט אויפצונעמען אזא מין נייע וואר. 

איז וואס, אז ע ר — שוין אין מיטן פון שוועד באלאדענעם אסיען ?״ אמת, 

נישט אזוי ווייט לויט זיין עלטער, ווי פון יענע גרויליקע צרות רבים, וואט 
קאנען שוין אפילו נישט זיין קיין נחמה?.. 

און וואט, אויב זי — אין זומערגלי פון איר לעבן? ניין, נישט וועדליק 
דעם געמיט־צושטאנד דווקא, נייערט גראד נאד די יארן... 

אזא מרים... זיין האנטפלאך האט נאד אויפגעהיטן דעם ווארעמען הויך פון 
איר אטעם, און הינטער די פארמאבטע אויגן־לערלעד איז געבליבן פארשפיגלט 
דער אפבילד פון איר פנים, ווי ער האט עם אייגנטלעך דערזען נאר וואט צום 
ערשטן מאל דא — אזוי קלאר און בולט, — דורך דעם פארטומאניעטן בליק 
פון זיינע ראפטעם פייכט געווארענע אויגן. 

און ווי ער ליגט אזוי, נעמען אנשווימען נאד פנימער, בילדער: 

נאד נישט זי, מרים, נייערט לאהקע... דער שייער הוידעט זיד, ווי א וויג, 

דורך שפארונעס אייגלט אדיין די לבנה. מאטשייקא־טומאנען, פארווייעטע, פון 
סטעפאניכעס גארטן, פארשמעקן דעם שייער. דאם הייבעט כישופט, די פרוי 
ביי זיין זייט — נאך מערער. א גאלדיקער ליכטשטרייף ביי איר אויף די האר, 
און — זי שמייכלט. פון אים, פון ארקען לאכטטו — לאהלע, לאהקע ?.. 

און אט עפנט זיך שטיל־שטיל א זייטיקע פארטקע אין שייער. טאקע 
סטעפאן, דער פויער, ביי וועמען מ׳איז דארט אויף דאטשע. שלעפט פון שטוב 
זייער בעטטן איבערבעט, אזא פוכאוון, ווייבן... 

— ״זאכא טרייבט מיך: נישט קאלט אי-יך דא אין סטאדאלע ?״ 

— ״ש־ששש... וועק מיר נישט איבער מיין לילקא \״ — ווארנט אהרן מיט 
א פינגער אויף די ליפן און קריכט בעת מעשה פונעם "הטב־בעט", אליין גערן 
צו כאפן מיט יענעם א שמועטל. 

— הא, טטעפעק — נישט געלייענט אין די גאזעטן ? פאר א יאר אין דער 
צייט איז פארפרוירן געווארן אקוראט אזא פארל"... 

— ״און איך וואט זאג ?״ — מרוקעט טטעפעק אדיין אינעם איבערבעט. — 
"נאר באבע בלייבט באבע: דרייט א גיטארע!"... 


303 



מאלאשא מאלי 


באלד ליגט דאם איבערבעט אויפן היי שוץ, און ביידע רוקן זיי זיך 
ארויס־צו. 

מ׳זעצט זיך צו אויף דער פריזבע. וועגן וואס רעדט מען? וועגן היטלערם 
שיקלען צו דער פריישטאט דאנציק. און בסד הכל איז שוין אנהייב אויגוסט 
פונעם ניינצן ניין און דרייסיקסטן יאר... א ווארט צו א ווארט און באלד ווייזט־ 
אויף ארקע מיט אותות ומופתים, אז ס׳וועט קיין מלחמה נישט זיין: 

— ״ווי קאן ער גאר וואיעווען — היטלער, אז ער האט אפילו נישט גענוג 
שפריז! ביין, ער סטראשעט בלויז, ער ט׳נישט וואגן."" 

נאר סטעפאן דרייט עקשנותדיק מיטן קאפ: 

— "אוודאי פעלט אים צו פרעסן און געווער פאלט אים אויך נישט פון 
הימל, און אלץ, וואם דו זאגסט... נאד וועדליק מיין פויערשן שכל וועט יא זיין 
מלחמה ז א הינטישער זון רעכבט נישט אויס, צי סע לוינט אים: קודם כל 
פאלט ער אן"... 

און קורץ דערויף — שוין נישט שייער: א ראוו ביים וועג — דער געלעגער. 

און — מענטשן. אזוי פיל מענטשן פלוצעם אויף וועגן... 

באלד פליען אויך אן די משחיתים. וועד ס׳לויפט זיד באהאלטן אין קארן, 

און וועמען סע וויל זיך שוין בכלל נישט מטריח זיין: באשערט, איז באווערט... 

איינער, א פויערל ווייזט אן אויפן הימל: 

— ״שלייעט זיך אויבן — דער ״קעלביקער״!.. 

און א יידל — אויף יידיש: 

— ״קינדער, מע קנאלט שדן!״... 

און נאך, און נאך: פונעם ווילדוואלד פון זייבע איבערלעבענישן — די 
ווינציקע אפגעפיצלטע שפליטערס... 

און אט איז אהרן קרינסקער סוף־סוף א ישראל־בירגער: דען זשע — 

נאד אלץ נישט קיין היגער?.. 

ער ווייס נישט, ווי לאנג ר׳איז אזוי געלעגן דא איצט אין זיין צימער מיט 
פארמאכטע אויגן, איינלייבנדיק זיינע זכרונות אין דער נייער איבערלעבעניש — 
מרים... נאר דערנאד איז ער איינגעשלאפן און ס׳האט זיך אים געחלומט: 

דער זעלביקער ראוו ביי א וועג דארט, די זעלביקע מענטשן. און דער 
הימל שפייט אלץ און שפייט מיט פייער. 

און דאם פויערל: 

— ״שלייעט זיד ווידער און קאסיעט!״,. 

און דאס יידל: 

— ,,האלט אין איין קנאלן פון אויבך... 

ראפטעם פאלט א באבע אראפ, ווי פון הימל. דער פארטעך ביי איר — 

א פולער מיט עפל. זי טיילט און כליפעט: 

— א ליא־באגא! אז דאס ברויט האבן פארברענט אונדז די היצלעס, טא 
נעמט כאטש צו עפל, און מיידט נישט מיט ליידיקן דאס ארט, ווו נאד נעכטן — 
געווען אונדזער כאטע!".. 

דער עולם כאפט זיד אויף, קריכט ארויס פון די באהעלטענישן, באלאגערט 
דעם פארטעך. 

— ״אין מיצקע דרינען גאר עפל י איך לויף שוין!״... — זאגט אהרן צו 
לאהקען. — ״און דו — ריר זיך נישט: באלד קאנען זיי אנפליען ווידער!"... 

נאר לאהקע הערט אים נישט. — ״סטעפאנאווא !״ — שרייט זי. — 
"קאכאנא!"... — און פאלט ארויף אויף דער באבע. אט כליפען שוין ביידע. 

באלד שטופט סטעפאבאווא "אראנושך א גאנדז אין די ארעמם, א געקוילעטע 
און אפגערייניקטע פון פעדערן. 

— ״נא, — מאך א פייעד און בראט זי! פאר לילקא... א טראגעדיקע ווייבל 
דארף האבן א בעסערן ביסן. פון וועגן דעם עופעלע — באזשע מאי שוויענטי!״... 

און אט — שוין א נייע מהומה... דער הימל שווייגט, בלויז אונטן, סאמע 
ביים ראוו שוין — שרצים גאר, געשפענסטיקער נאד פון די "קעלביקע". גרינע 
אזוינע, מיט קופערנע פיסקעם, איטלעכער א לייב די גריים! און זיי ברילן, ווי 
לייבן... 

דער עולם ווייס בלויז איינס אין זיין טויטשרעק: אנטרינען!.. אבמרינען 
וואס גיכער און ווייטער! 

— ״די גאנדז! די גאנדז ווארף אוועק!״ — עצהט לאהקע. — "ט׳זיין אונדז 
גרינגער צו לויפן!"... 

— ״נארעלע... — טייטשט ער איר אוים אין געלאף. — דאם איז דאך 
גארנישט קיין גאנדז: א קמיע!.. ווי לאנג מען האט זי, מיידן איינעם ספנות". 

און איידער וואט ווען, נישטא שוין די גאנדז — די "קמיע", נישטא 
לאהקע, און די געשפענסטיקע שרצים זענען גאר-דייטשך. 

לויפן! לויפן־לויפן־לויפן!.. — בליצט נאד אין מוח ביי ארקען. נאר די 
פיס ווערן אים שווער און שווערער, ווי צו דר׳ערד צוגעפעסטיקטע קלעצער. 
און אזא שניידיקער פראסט אין די גלידער... 

פלוצעם — אויס פחדים: זאלבענאנד קלעטערט מען איבער עפעס בערג — 
דאיקע, היגע. אקערשט האט די פרוי ביי זיין זרים געהאט לאד,לעם פנים, און 
באלד אן אנדערע ווידער... נאר אים, ארקען, איז גוט געווען פריער מיט יענער, 
און גוט אצינד — מיט דער צווייטער. 

ער קושט אין גאנג דער פרוים ראזעווע אויער, רופט זי: "מרימקע, מרים"". 

די פרוי שטשעבעטשעט: 

— ״זע, ארקע — א שאנקייט: די כנרת אונטן — א שפיגל, א בלויער!״. 

און ער: 

— "דיין אויג, ליבסטע, איז בלויער"... 

די פדוי שפרייט אויס דעם מאנטל: 

— ״דא וועט מען נעכטיקך. — זאגט זי. 

— ״מיר האבן אבער מער נישט קיין עסך. — דערמאנט ער זיך, ארקע. 

נאר קוים ארויסגעמורמלט די ווערטער, ווי ס׳נעמען זיך טאן דא ווונדער: 

נישט בערג — א פאליאנע אין טאל גאר. רונד ארום האט אויפן גראז 

פונאנדערגעזעצט זיך א פריילעכער עולם. ביים זייט — באר און ארקעסטער, 
אין מיטן, ווי אויף א בינע — די טענצער... יובדטובדיק אויסגעפוצטע אין 
פאלקסטראכט און בארוועס. די קעפ באצירט מיט מאטשייקא־קרענץ, אין 
הענט — בינטלעך זאנגען. 

— ״וואסער יום־טוב אין מיטן נאכט דא י״ — פרעגט אהרן ביי עמעצן 
פונעם עולם. 

— ״בכורים״... — דערקלערט יענער מיט חשיבות. — ״אויף מאמע־לשון — 

דער יום־טוב פון שניט: נו, איר ווייסט שוין!"... 

באלד דערויף יאווען זיך אויך טאטע־מאמע. 

— ס׳קאצל קומט, קינדער! וואם מאכט מען ן.. — פרעגן זיי; עלעהי-י 
געקומען צוריק פון א קורצער נסיעה. 

— ס׳וואלט אסור געשאט, מע זאל מ א כ ן — פון א לעבל ברויט אן 
אקרייטשיק!״ — ענטפערט אהרן מיט א הלצהלע, אויף זיין שטייגער. — 
"נאר, איר זעט דאך: לפי תוכנית החגיגה האלט מען נאך דא נישט ביי כיבוד! 
און ביי אונדז ביידן האט גראד אויסגעפעלט פאדעם"... 

— "קינדער!" — רופט אוים דער טאטע. — "קומט אין א זייט בלויז, 

נישט צו שטערן די שימחה: דער מאמעס רוקזאק — א פולער, מירן באלד 
פראווען א סעודה"... 

געזאגט און געטאן. די מאמע נעמט שוין אויספאקעווען קעזקוכן, בלינצעם... 

— "יא, שיער נישט פארגעסן: סטעפאן מיט זיין פלוניתטע לאזן אייך 
גריסן. פון זיי טאקע — די עפל און דאם געבראטענע גענדזל, און, זעט! אויך 
א בוטליע קארנוויין, היימיש געשטעלטער!״... 

— נדטעפאן ? !״... — ווערט אהרן נשתומם. 

— ״נו, — סטעפאק 1 ״ — באשטעטיקט די מאמע. —"וואט איז בכלל דא 
דער ווונדער?" 

— ״ווי אזוי — נישט קיין ווובדער 1 אים האבן דאך-ם. סדלייט 

געהאנגען: נו, פאר אפראטעווען מיך, דעמאלט... נו — ווען ס׳האט אים דער 
הונטקאפ דאנעצקי געמסרט!., ניין? נאך אלץ נישט דערמאנט זידד/" 

און פלוצעם... א שוידער נעמט דורך זיינע גלידער: 

— ״און ווי אזוי קומט דער טאטע אהער־צו? און דו אליין — מאמען"... 

—״וואס פלוידערסטו, קינד מיינם — נישט פארקילט זיו. חלילה ד׳ — 

רירט אן די מאמע זיין שטערן. — ״א־א־א״.״ — כאפט זי זיך פלוצעם: — 
״א חלום, אהרלע — א חלום! דאם האט זיך דיר אלץ בלויז געחלומט. א סימן: 
קודם־כל — מיר אליין טאקע, דערנאך — די בוטליע וולדן און דאם אלץ 
דא!.. נו, קינדער — געגעסן! א שאד צו פארזאמען די טענץ דארט!״... — 
טרייבט אונטער די מאמע. באגלייך מיט די שטערן אין הימל לייכטן ביי איר 
איצט די אויגן. 

— ״א געזונט אויף דיר, מאמע: באמת א חלום!״ — פאלט ארקען א שטיין 
ארוגטער פון הארצן. 

באלד נעמט מען זיך צו דער אכילה. די מאמע איז מכבד דער שנור מיטן 
בעסטן. 

— ״פאר דיר, טאכטער — די גאנדז, פאר דיר אויך די פרוכט, פול מיט 
זאפטן: ״א פרוי אויף דער צייט״״. — געדענקסט — זאכא י"." 

— מאמע... דו רעדסט וועגן זאכא, ווי א שטייגער, צו לאהקען. און איצט 
איז עם דאך מרים: מיין מרים"". 

— ״אזוי טאקע: דיינע! און אונדזערע א קאפ נישט ? !״ — ווערט די 
מאמע גאר בייזלעך. 

— "שא, נישט געקריגט זיך. אונדזער אלעמענם מרים׳ און אויר א קא־ 
פעלע — ארקעס!״ — פסקנט דער טאטע און שמייכלט! און דאם שמייכלען 
מאכט אים אויסקוקן זייער יונג און שטארק ענלעך אויפן בן־יחיד. 

באלד ווייזט ער או אהין־צו, ווו ס׳ווערט געפייערט דער יובדטוב: 

— "א־הא, אונדזערע סאברעס קאנען דאך עפעס גאר וואזשנע: די מתיק 

קנאלט — א מחיה צו העין! נישט ערגער פון א זאבאווע"... 

אויד די מאמע פארגייט זיך: 

— "און וואס זאגסטו נישט צו די מאטשייקא־קרענץ אויף קעפ ביי די 
טענצער? עלעהיי פריש פון דער סטעפאניכעס גארטך... 

— "דערצו — א נאכט״.״ — מורמלט מרים. 

— ״א נאווינע: ביי גאט א קארב אין דער בארד!״... לאכט די מאמע. — 

"ווער ווייס נישט, אז די נאכט אינעם לאנד פון די אבות איז דווקא א שייגע? 
שוואלבן אויף בראדער דעכער האבן נאך דערפון געצוויטשערט, אומקערנדיק 
זיך פון די ווינטער־נסיעות, נייערט איר האט שרן, קאנטיק, פארגעסן?!.. נאר 
צוריק גערעדט, ביי נאכט שלאפט מען; און בישט פון דעריין, ליבינקע — 
די ראזשינקעס, מאנדלען... באלד וועט דא אויפגיין די זוך: דער טאג איז 

בילבער. אט רוקט זיך, העט — שויו פונאנדער דער טונקעלער פארהאנג. 

סע זילבערט"... 

דער טאטע ווינקט זיך איבער מיט מרימען: 

—"אחא — אין וועמען דיין בן־זוג איז געראטן: אליין נישקשה פון 
א פארפאסערין, ב׳לעבן!"". 

און ארקע שווייגט שטיל. קוועלט אריין אין טאטע־מאמע, אין מרימען, 

איו דעם פארטאגיקן שאריען... 

— ״נו, אכלנו ושבענו!״... — האט מרים באדאנקט לסוף שווער־און שוויגער 
מיט איר שענסטן שמייכל. 

נאר א היפש ביסל קארנוויין האט נאך געבולקעט זיד אין דער בוטליע און 
ער, אהרן קרינסקער, איז גראד געווען ביי דער מיינונג, אז טרינקען אזא משקה 
הונדערט יאר איז א סגולה נישט צו שטארבן פריצייטיק. 

איז נאד א מאל געמאכט א פוסע! נאך און ווידער... 

— ״לחיים דיר, פרימארגן־שעה... לחיים און לשלום!״ — האט ער געזאגט 
אינעם שלומער, און — איבערגעוועקט זיך פון זיין אייגענעם מרוקען. 

אין זיינע אדערן האט נאד געכוואליעט דער מאטשייקא־־ריח, דער חג* 
הבפורים מיט טאטע־מאמע, א יום־טובדיקער ניגון פון די שניטער און אחרון, 
אחרון — מרים פון זיין וואר־און חלום... און ס׳איז אים ממש א שאד געווען 
צו עפענען די אויגן. 

נחמן ראפס 


פון בנים זילבערנעם ברונעם 

"".והנפילים היו בארץ" 

אין האנט א צעפינקלטן זילבערנעם קריגל, 
פילן זיי אן אים מיט שי_ין איבער ברעגן, 
און גייען מיט אים אתם כרונעם אין עיגול, 
באליכטיקן אים זיין אלבאסטער־געלעגער. 

זיי שטייען דערנאך ווי די ביימער פארשטארטע, 
געפאנגען פון זילבער־געוועב אין זי_ין גליווער, 
און זענען מקבל חלומות געגארטע, 
וואם טריפן אין קרוג און טריפן אריבער. 

דערנאך פלעכט א זנידענעם שנור די לבנה, 
און וועבט פון אים אוים א ליכטיקן לייטער, 
זינגען זיי אויף דאם ליד פון דערקאגען, 
צום הימל־געקלעטער זענען זיי גרייטע. 

עם קומט זיי אנטקעגן די פראבט פון בראשית, 
באשטראלט מיטן שי_ין פון בורשטינענע קוואלן, 
דערמאנען זיי זיך ווי זיי האבן געהייסן, 
איידער זיי זענען פון הימל געפאלן... 

* 

א לויב פאר די זילבערנע 
טרערן אין ברונעם, 

וואם פילן אים אן 
מיט ליכטיקן וויין. 

א לויב פאר דעם טאג, 

נחמן ר א פ פ 


וואם •וועט לויכטן און קומען, 
און טרינקען פון ברונעם 
קרח: ן מיט שי_ין. 


א לויב פאר דעם ליכט 
אין דעם זילבערנעם ברונעם, 
פאר שיינקייט פון הוד, 
רואם איז אין אים דא. 
א לויב פאר דער פליכט 
פון מוזן דא קומען, 
פאר שירה־געבאט 
הללויה. 


א לויב פאר דעם הארץ, 
געטובלט אין שירה 
פון זילבערנעם ברונעם 
און זילבערנע נאכט. 
א לויב פארן ווי״ין און 
פארן פיין פון דער לירע, 
וואם היט אפ דאם ליכט 
און די שיינקייט באוואכט. 


תא חזי 

תא חזי, קום און זע ווי ס׳ווערט ווו-נדער געבארן 
דער מידבר שיינט אוי!ז מיטן בונד בין הבתרים 

ער האט זי דערקענט און געוווסט זייער נאמען, 
די אייניקלעך יונגע פון זיידן אברהטען. 

נחמן ראפפ 


ער שפרייט זיי א טאל צווישן כערג ווי די קרוינען, 
און היימיש פארבעט זיי דא לעבן און וווינען. 

דער היטל איז שטיל און די ערד איז א שטילע, 
צווישן עם פלאטערט א רויכיקע תפילה. 

די שקיעה באלייכט די טאליקע קילקייט, 
און ס׳ווערן די יונגען געפאנגען פון שטילקייט. 

ווי הירשן פארבליפט אין פארדעכטיקן לויער, 
פארצויבערט זיי שטייען אין בערג־אומגעחייער. 

דאס אויג און דאם הארץ אין העפטיקער שטרייטונב, 
די שיינקייט איז נאענט און סכנה נישט ווייט איז. 

צי איז עם פארבלענדונג? א טעות מסתמא, 
ווו• איז ער דער שופר־געשאל פון מלחמה ? 

די זון זי פארגייט הינטער בארגיקן נידער, 

און דו, אין דער פראכט כאטש צעזינג זיך מיט לידער. 

און ס׳גאפן די הירשן אין כישוף! אין בלויען, 
ביז עפעם אין לופט האט געטאן זיך א ראיע. 

א זשום איז פארביי פון פליגל באקאנטע, 

און האט זיי באפרי״יט פון דער כישוףו־געשפאנטקייט. 

און באלד איז אראפ פונעה הימל א רעגן, 
פון עסן, געווער און זעלנער־געלעגער. 

געקומען די וואר און פארטריבן דעם חלום, 
דער שלום נישטא, איר דארפט ברענגען דעם שלום. 

בי_ים אקעו־־ן אין דער נאכט 

זאב און אודי האבן געאקערט דאס פעלד איו די נעכט. ווי נאר דער 
אוונט פלעגט צופאלן, זענען זיי ארוים צו דער ארבעט און צוריקגעקומען נאך 
חצות און אפילו שפעטער. זיי האבן מיטגענומען מיט זיך ברויט און גרינסן און 
אייעד און ווען זיי זענען געווארן הונגעריק האבן זיי זיך אוועקגעזעצט איבעם 
ליכט פון טראקטארלאמפ און זאב האט זיך געפארעט ביים צוגרייטן דאם שפייז. 
זאב האט זיך געפילט היימישער אויף דער ערד, ווי דאס שטיקל פעלד אויף 
וועלכן זיי זענען געזעסן וואלט געווען זיין שטוב און אודי וואלט געווען זיין 
גאסט. זיי האבן ווייניק גערעדט און אויב יא, זענען די רייד געווען וועגן ארבעט 
און וועגן ענינים פון משק און ס׳איז גוט געווען וואט קיבוץ און פעלדער און 
טראקטארן זענען געווען אין זייער וועלט. 

נאד אין דער ערשטער נאכט, פארנדיק צוריק פון דער ארבעט, האט אודי 
געזאגט צום טאטן, אז ער פילט ווי דאס פעלד וואלט געבענקט נאד זיי. דער 
דזשיפ, אין וועלכן זיי זענען געפארן, האט ניט געהאט קיין דאך, ער האט 
זיך געהאצקעט ביי יעדן ראוויקל און דער ווינט האט זיד אריינגעריסן דורך 
די זייטן. זאב האט געענטפערט אודין מיט א שאקל מיטן קאפ. ער האט געוואלט 
עם זאל זיין ווי אודי האט געזאגט, אז די ערד האט געבענקט. ער האט אייג־ 
געהאלטן אין געדאנק די דאזיקע ווערטער, ער האט זיך געפרייט מיט זיי און 
אריינגעטייטשט אין זיי, אז אודי האט געבענקט אויד נאד אים. אבער זאב 
איז געווען צו נאענט מיט דער ערד. ער איז געווען מיט איר יעדן טאג, און 
ער האט געוווסט, אז עם איז ניט דווקא אזוי. די ערד קאן זיד איר אייגנם 
באשטיין, האט ער אין זינען געהאט. ס׳איז איר אלץ איינס וואס זי מאכט 
וואקסן: ווילדגראז און דערנער אדער תבואה און איידעלע פרוכטביימער. ניט 
די ערד בענקט. ניט די ערד וויינט. מיר בענקען. מיר טוען דאם. ער האט ניט 
געזאגט צום זון און געלאזן עם זאל בלייבן ווי אודי האט געמיינט. 

ס׳איז שוין געווען שפעט נאד האלבער נאכט און קיין סך צייט צום שלאפן 
איז אים ניט פארבליבן. די מידקייט פון אנהייב אוונט איז שויו פון לאנג 
געהאט אוועק, אבער זי האט איבערגעלאזן סימנים. ער האט געפירט דעם 
דזשים איבערן שמאלן זאמדיקן זומערוועג, און עקן פון פעלדער האבן אריינ־ 

געשיינט אין זיין אויג מיט א נאכטיקער גרינקייט. אודי איז געזעסן נאענט 
לעבן אים און זאב האט ניט געוואלט, אז די נאענטקייט זאל צעשטערט ווערן. 

ער האט ליב געהאט אודין. אז זאב האט ליב געהאט א מענטש האט ער 

צו אים געשוויגן. 

זיי האבן זיך ניט געטראפן אין די טעג, ווי זיי וואלטן זיך מיט א ביוון 
אויסגעמיטן און ניט געוואלט זיך זען אינעם ליכט פון טאג, אבער אין די נעכט 
זענען זיי געווען צוזאמען. די ערשטע וואד האבן זיי געארבעט פיר מאל. זיי 
האבן גענוצט איין טראקטאר און זיי האבן זין־ געטוישט! איינער האט געאקערט 
און דעד צווייטער האט געהיט. אודין איז נאד קיין מאל ניט אויסגעקומען צו 
ארבעטן ביי נאכט אויפן פעלד. די נעכט זענען געווען קאלטע. א פייכטער ווינט 
האט געבלאזן און ס׳איז גוט געווען צו שניידן דאם פנים דורך דער קעלט 

און פילן דעם ווינט אין די אויגן. ער האט די ערד ניט געזען. דאס ליכט 

פון לאמם האט באלויכטן בלויז א שמאלן פאס פון פעלה העלפט צעאקערט 
און העלפט באוואקסן מיט שטעכלגראז און דערנעה אבער דאם גאנצע פעלד 
איז געלעגן פארטונקלט אין דער נאכט און צו מאל האט די געדיכטע פינצ־ 
טערניש פון דער ערד זיך געהויבן צו זיינע אויגן. בעת דער טראקטאר האט 
געמאכט א קרייז, האט אודי נאכגעפאלגט דעם שמיר פון ליכטשטראם איבער 
דער ערה וואם איז געווען פארסודעט מיט באכט און מיט אייביקייט, און 
ער האט געטראגן אין זיך דאס גוטע געפיל פון געבן זיר צו דערקענען אן מורא 
צו עמעצן וואס איז מעכטיקער פאר אים. צו מאל האט דער ליכטשטראם 
אויפגעכאפט די פיגור פון זאבן, וואס איז געשטאנען אין מיטן פעלד און געהיט, 
און אודי האט געזען ווי דעם טאטנס שאטן איז אויסגעוואקסן איבער דער 
גאנצער ערה ביז צום סאמע האריזאנט. אודי האט תמיד געוואלט זיין ווי דער 
טאטע און אצינד איז ער עם געווען. ער האט געשריען צום טאטן אין דעד 
נאכט מיט א פריילעך קול און דער ווארעמער רויש פון טראקטאר האט דאם 
קול פארטויבט. ווען אודי האט געהיט און דאס ליכט פון לאמם האט אים 
אויפגעכאפט, האט ער נאכגעקוקט זיין אייגענעם שאטן און צו מאל האט ער 
אים געזען אפילו אויפן הימל. מיט דער ביקס אויפן אקסל, איז ער געגאנגען 
הין און צוריק איבערן פעלה אריינגעאטעמט די נאכטיקע לופט און זיר איי־נ־ 
געהערט אין טירטור פון טראקטאר. זיי האבן זיד אפגערעדט סימנים אין פאל 
ווען עפעם וועט געשען. מחמת דאס פעלד איז געלעגן נאענט פון א גרענעץ 
און ערגעץ ווו אין דער נאכט האבן זיך געצויגן געהיימע שטעגלעך פאר 

שמוגלער און אראבישע אריינדרינגלער. צו מאל האט זיו אודי אוועקגעזעצט 
אויף א גרודע ערד און זיך פארקוקט אויף עטלעכע לאמפן אין דער ווייטנם׳ 
וואט האבן געקלעטערט אין א ריי אין דער פארוואלקנטער טונקלניש פון 
א נאכטיקן בארג, איינער נאכן אנדערן, ווי מידע עולודרגלניקעס. 

זאב איז געווען מיד, ווייל ער האט אויך ביי טאג געארבעט, אבער אין 
די נעכט, ווען ער איז געווען צוזאמען מיט אודין, האט ער די מידקייט ניט 
געפילט. ס׳האט אים ניט געארט וואט די אנדערע פלחים זענען דערווייל ניט 
געקומען צו הילף, ער האט מער ניט געוואלט זיי זאלן העלפן. ער האט 
געכאוועט א באהאלטענעם ווונטש, אז זיי ביידע זאלן צעאקערן דאס גאנצע 
פעלד און עט זאל בלייבן אין זייער זיכרון ווי א סימן פון זייער באנייטער 
קרובהשאפט. דאס ארבעטן ביי נאכט איז געווארן ביי אים א מין שיכרות, 
וואט האט אים געמאכט פארגעסן די טעותן אין זיין לעבן. 

״מיין לעבן מיט דיין מאמען איז געווען א גרויטער טעות״. — האט ער 
איין מאל געזאגט צו אודץ, בעת זיי האבן געגעטן דאם נאכטיקע ברויט אויפן 
פעלד. אודי איז נאד יונג, און עט איז אים נאך אוודאי שווער דאס אלץ צו 
באנעמען, אבער ווען ער וועט אויפוואקטן און עלטער ווערן, וועט ער געדענקען. 
און זאב האט געוואלט, אז אודי זאל געדעגקען די דאזיקע שעהען אויפן פעלד 
און יארן שפעטער זאל ער זיך אין זיי דערמאנען, ווי ער, זאב גופא, קאן זיך 
דערמאנען אין זיינע אייגענע יינגלשע טעג. אין די דאזיקע נעכט האט זאב 
געהאט א פארלאנג צו לעבן לאנג, אזוי לאנג, אז ער וועט קאנעך זען אודין 
אין זיין, זאבס, עלטער און דעמאלט וועט אים אודי פארשטיין און וויסן 
פאר וואט עט איז אזוי געשען. 

צו אודין איז טאטע־מאמעס לעבן געבליבן פרעמד און דורכגענומען מיט 
אומקלארע געפילן און געדענקענישן וואט ער האט געדארפט פארשווייגן און 
נאך דעם פארגעטן. פון קינדווייז אן האט ער געשפירט אז צווישן זיי איז ניט 
ווי ביי אנדערע עלטערן. ער האט געקענט זייער צימער נאר פון די עטלעכע 
אווגט־שעהען און ט׳איז געווען א צימער מיט ווייניק געלעכטער און ווייניק 
שפיל. ער האט געזען טאטע־מאמע ביי דער ארבעט, אבער זעלטן ווען אז 
זיי זאלן עסן צוזאמען. ער איז אויפגעוואקטן און ניט געוווסט וואט זיי טוען 
און וואט זיי רעדן צווישן זיד, נאד דעם ווי מען פירט אים אוועק שלאפן. 
ער האט זעלטן באמערקט א ווארעמען בליק פון איינעם צום אנדערן. אודי האט 
מקנא געווען אנדערע קינדער. איין מאל האט ער געפרעגט דער מאמען, צי 

אויך זי שלאפט אין א נאכטהעמד. ער האט זי קיין מאל ניט געזען ביים ליען 
זיר שלאפן, און ניט ביים אויפשטיין פון בעט. ווען ער איז עלטער געווארן, 
האבן קינדער אין שול גערעדט צווישן זיך און געוואלט וויסן וואט איז ליבע. 
תמי האט געוווסט. זי האט געזאגט, אז ווען עלטערן שלאפן איו איין בעט, 
איז עם ליבע, און אז זיי שלאפן אין באזונדערע בעטן איז עם א סימן אז 
זיי האבן זיך ניט ליב. אודי האט געוווסט אז זיינע עלטערן שלאפן אין 
באזונדערע בעטו, אז ער פלעגט אריינקומען צו זיי אין חדר אין די שבת־ 
פרימארגנס, פלעגט ער זען, אז די אונטערשטע בעט איז ארויסגערוקט און 
ביידע בעטן זענען אויפגעבעט און צעקנוידערט. 

איין מאל האט ער געפרעגט דער מאמען, פאר וואם זיי שלאפן ניט אין 
איין בעט און נאך דעם האט ער א בארויקטער דערציילט די קינדער, אז 
ער ווייס שוין פאר וואם; זיין מאמע האט אים אליין געזאגט, ווייל ס׳איז היים, 
דערפאר שלאפן זיי ניט צוזאמען. נאר תמי האט זיך געעקשנט. פאר וואס זשע 
אין ווינטער, האט זי געפרעגט, אין ווינטער איז דאך ניט היים. 

אודי האט זיך איינגעהערט מיט נייגער אין דעם טאטנם ווערטער. ער האט 
געוואלט וויסן קלאר אין וואס דער טעות באשטייט. ס׳האט זיו אים געדאכט 
אז ער ווייס, נאר ער האט געוואלט וויסן נאך. וואס מיינט עם: דאם לעבן איז 
ניט אזוי פשוט? אז ניט אלץ פירט זיך לויטן שכל? אז א מענטש קאן זיך 
פארפלאנטערן און גארנישט פארויספילן דאם? צי קאן ניט א מענטש פלאנירן 
זיין אייגן לעבן און טאן מיט זיך וואם ער וויל? אודי האט ניט געפרעגט, 
ער האט געוואלט אז דער טאטע זאל רעדן אומגעפרעגט. דער מאמען האט 
אודי ניט דערציילט אז ער ארבעט ביי נאכט. לעצטנם האט ער אין גאנצן 
אויסגעמיטן אריינצוקומען צו איר אין חדר. זי האט זיך איינגעשאפן נייע פריינד, 
וואם געפעלן אים ניט. זילבערמאן און מאשעלע און פייוול זיצן דארט יעדן 
אוונט און זיי מאכן אן א טומל. זיי רעדן אויף יידיש און ער פארשטייט ניט 
דאם לשון און ער האט עם פיינט. ער האט ניט געוווסט וואס פאר אן אינטערעם 
די מאמע קאן האבן צו רעדן מיט זיי. אפילו אוונטברויט עסן זיי לעצטנם 
צוזאמען. ער האט זיך געשעמט וואם די מאמע הברט זיך מיט אזעלכע מענטשן 
און ער האט זיך געפילט באליידיקט. לעצטנם האט ער באמערקט אן ענדערונג 
אין דער מאמען. זי האט זיר אנגעהויבן פוצן און שענער קליידן, זי איז געווארן 
מער בארעדעוודיק און האט אפט געלאכט. צו אים האט די מאמע זעלטן ווען גע־ 
לאכט, און אצינד שענקט זי דאם געלעכטער אוועק אנדערע און ניט אים. איין מאל 

האט אים די מאמע איינגעהאלטן ער זאל דווקא טרינקען מיט זיי צוזאמען טיי. 
ער האט געהאט א חשה אז די מאמע וויל אים אריינגארן און אונטערקויפן 
מיט עפעס. ער האט געדארפט באהאלטן זיינע בליקן מען זאל ניט דערקענען 
אויף אים, אז ער פילט זיך באעוולט און אז ער טראגט א פיינטשאפט אין 
הארצן. 

זיצנדיק אין פעלד, אין דער שפעטער שעה, אינעם ליכט פון טראקטאר 
האט ער זיך איינגעהערט אין דעם טאטנס רייד און אין זיינע אייגענע מחשבות. 
ער האט ניט געוווסט צי דער טאטע ווייס וועגן דער מאמעס פריינדשאפט מיט 
פייוולען, און ער האט זיך געירשובט צי זאל ער אים דערציילן. ער האט זיו 
געשעמט און ניט געקוקט דעם טאטן אין פנים און צו מאל אבסערווירט זיינע 
העגט און שפעקולירט אין געדאנק וועגן דער פעסטקייט פון זייער קלעם. 
ער וואלט געוואלט האבן אזעלכע פעסטע הענט ווי דער טאטע. 

און פלוצעם האבן אויך דעם טאטנס רייד אים באליידיקט. ער האט געפילט 
אז דער טאטע וויל זיך רעכטפארטיקן פאר אים, וויל געפינען חן אין זיינע 
אויגן. און כאטש עס האט אודין הנאה געטאן און ער איז געווען נייגעריק 
צו העדן וואם דער טאטע זאגט, האט ער צוזאמען מיט דער הנאה געהאט 
א געמיין געפיל מחמת דער טאטע דערנידעריקט זיך. ער האט ניט געוואלט 
אז דער טאטע זאל זיך פאר אים דערנידעריקן. זאל ער בעסער שווייגן, האט ער 
געטראכט. ער האט דערשפירט א ביטול־געפיל צום טאטן און ער האט עם 
ניט געוואלט. 

שפעטער האט זאב געאקערט דאס פעלד און אודי האט געהיט. ער האט זיך 
אוועקגעזעצט אויף דער ערד און זיו איינגעהילט אין לאנגן מאנטל. די ערד 
איז געווען פייכט און ער האט געשפירט די שארפקייט פון דער קעלט אין די 
פינגער פון די פיס. דעם טאטנם ווערטער האבן זיו געפלאנטערט אין זיין מוח 
און צוזאמען מיטן נייגער וואם זיי האבן געוועקט האבן זיי נאך אלץ באליידיקט. 
נאך דעם האט אודי געטראכט וועגן לוטין. ער האט לוטין ניט פיינט געהאט. ער 
האט געזען אין זיין דמיון ווי ער קומט אריין צום טאטן אין צימער, נאר דער 
טאטע איז ניטא און בלויז לוטי זיצט האלב ליגנדיק אויפן בעט. זי רופט אים 
צו און זי נעמט אים אן ביי די הענט. ער באמערקט אז איר שלאפראק איז 
עטוואס אויפגעעפנט, נאד זי פרוווט ניט פארדעקן דאס וואם ער זעט. זי וויל 
ער זאל איר אריינקוקן גלייך אין די אויגן און זאגן צי אויך ער האט זי ליב. 
דערנאך מאכן זיי פינצטער אין צימער און ער רייסט אראפ פון איר דעם שלאם־ 

ראק. ניט דאס ערשטע מאל איז לוטי געווען אין אודים דמיון, נאר איצט האט 
ער עם געשפירט אין זיין בלוט וואס איז געווארן הייס, ווי א ווארעמער ווינט 
וואלט געפאטשט ארוס זיין הארץ. ער האט פארגעסן אין טראקטאר, אין טאטן, 
אין דער נאכט. ער האט פארגעסן אז ער זיצט אויף א גרודע ערד און האט 
זיך פארלוירן אין זייגע הייסע דמיונות. 

מיט א מאל האט ער דערזען ווי דער טאטע שטייט איבער אים און ער 
זאגט: "געכאפט א דרעמל, וואם? נעם איבער דעם טראקטאר, אודי, וועסטו 
זיך דערווארעמעך. 

אודי האט ארויפגעקוקט צום טאטנס פנים, ער האט געזען ווי דער טאטע 
שמייכלט צו אים און ער האט מורא געהאט זיך אויפצושטעלן. ווען ער וואלט 
געזען דעם טאטנס הענט, אדער דעם קארק אדער די אקסלען, וואלט ער ניט 
מורא געהאט. נאר זעענדיק דעם טאטנס פנים, האט ער געוווסט, אז אויב ער 
וועט זיך אויפהייבן, וועלן זיינע הענט, קעגן זיין אייגענעם ווילן, זיך ארונד 
קלעמען אדום דעם טאטנס האלדז און זיי וועלן שטיקן. ער האט זיך דערשראקן 
פאר דעם פלוצעמדיקן כוח. ער האט דעם טאטן ליב געהאט. ער האט געוואלט 
זיין ווי דער טאטע און האט ניט געוווסט וואס עם טוט זיך אין אים. ס׳האט 
זיך אים געדאכט אז זיינע אויגן־דעקלעך הייבן זיך ארויף און אראפ מיט אן 
אומגעהייערער שנעלקייט, און א טאפעלע פינצטערניש, אויסגעמישט מיט 
שפריצלעך ליכט, פינקלט ארום זיין הייסן שטערן. 

"אודי, וואד אויף", האט ער געהערט ווי דער טאטע זאגט, נאד ער האט 
געשפירט אז כדי צו האבן לופט, כדי צו קאנען אטעמען באדארף ער שטיקן. 
זיינע ארעמס האבן זיך געצויגן, כדי ארומצוקלעמען דעם טאטנס האלדז. 

שפעטער, ווען ער איז שוין געזעסן אויפן טראקטאר און געצויגן פון איין 
עק פעלד צום אנדערן, האט ער נאד אלץ געשפירט אין זיד די אויסטערלישע 
מורא, נאד ער איז שוין ניט געווען זיכער צי דאם איז געווען אין חלום 
אדער אויף דער וואר. דער ווינט האט געקילט די הויט אויף זיין פנים און 
פאמעלעך, פאמעלעך איז דער פרעמדער כוח אין זיינע הענט שטילער 
געווארן. 

דאס ראד 

איך גיי איו דעם געדראנג פון ירושלימער שבת צו נאכטס — שויו א שעה 
צייט פארשלונגען צווישו די יונגע שפאצירנדיקע. שבת פאר נאכט עפענען די 
ירושלימער שטיינערנע הייזער פון די ווייטסטע שכונות, ארוס און ארוס׳ די 
טירן * ווארפן ארוים אין צענטער אריין, אין דעם באלויכטענעם האנדלס־דרייעק, 
פון די גאסן יפו־קינג־דזשארדזש־בךיהודה — טויזנטער ברוינהויטיקע יינגלעך 
און מיידלעך, מיט שווארץ־צעבליצטע אויגן. עם טרייבט זיי פון די היימעו דער 
אנגעזאמלטער אומרו פון א גאנצער וואך נעכט. שבת פאר נאכט, ווען די 
עלטערן זיצן פאר די טירן פון די ענגע שטיבלעך וואכט אויף אין זייערע 
טעכטער און זין דער אומרו. זיי דערפילן ביז זיסן ווייטיק די אייגענע קערפערס. 
אין די טונקעלע קרומע געסלעך, וואם ציען זיך זיגזאגיק פון אלע זייטן צום 
צענטער צו, שטראמען זיי. יינגלעך מישן זיך אין גאנג צווישן די מיידלעך, 
און מען שפאנט אן רייד. ארוס רוישט? עם פייפט אין דער לופט. אין הייף 
פאלן שטיינער אין טיף־געמויערטע רעגן־וואסער־גריבער. 

אלץ האט איצט געצויגן צום ליכט פון צענטער! אויף די טראטוארן און 
אין דער ברייט פון די שאסייען. יונגע מיידלעך, דרייצן־פערצן־יאריקע, געפירט 
דורך עלטערע חברטעם, האבן זיך פארלוירן, זיך איבערגעיאגטז איינגעשרונד 
פענע געווארט ביי די ווענט פון די הייזער. כמארעס יינגלעך זענען אנגעגאנגען. 

מיט דער טונקלקייט האבן אנגעצויגן פון די פרדסים און גערטנער פאר־ 
שיפורטע אקאציע־ און אראנזשן־ריחות. דער חמסין האט זיי געטריבן פון די 
ביימער אין נידערלאנד, דורך די בערג קיין ירושלים, אדיין אין די געסלעך 
און הייף. 

איך בין די גאנצע שעה געווען פארכאפט אין דעם געשטראם, געשטופט 
געווארן פארויס. די הענט זענען מיר אראפגעהאנגען, איינגעפרעסט. עס האט 
זיך געוואלט אזוי גיין. און אפשר זענען די אלע דא גארנישט קיין מענטשן. 
ס׳איז בלויז א פארבלענדעניש, וואם האט מיך פארפאנגען? 

שוין א גאנצן אוונט היינט פיל איך, ביז די בייסנדיקע דלאביעם פון די 
הענט, די פארבלענדעביש. 

פאר נאכט בין איך געזעסן אויף אן אפענעם פארטער־באלקאן, צו דער 

דורכגאנגס־גאס ארויס. נעבן מיר — ש., מיין איינציק־פארבליבענער חבר פון 
אונדזער היימשטאט, דער לעצטער פון א משפחה. ש. חאט מיט מוטנע אויגן 
נאכגעקוקט די שטראמען מיידלעך וואט זענען פארביי די גאס. 

זיינע שטארע קינביינער פון דעם אליוון־פנים זענען געווען, ווי ביי א מת 
אין קרעמאטאריע. זיין אראפגעלאזטער קוק איז געבליבן אנגעשטעלט אויף איין 
פונקט, דורך וועלכן עם האבן דורכגעצויגן כוואליעס פיס. פון קורצע פארביקע 
זאקן האבן זיך ארויסגעהויבן נאקעטע קלארע פיס — הויבע, רונדיקע, און 
נידעריק־קרעפטיקע, און געגרייכט פארבארגן; די מיידלשע פיס זענען אומד 
אויפהעדלעך געגאנגען, אויסגעמישט צווישן האריק־מוסקולירטע יונגע מענער־ 
פיס. די בוואליעס פיס, אונטן, האבן זיך געזוכט אין פארפלאנטערניש, געצויגן 
צו זיך אין שטומער בענקשאפט. 

אויבו, איבער די פיס, האבן געשטראמט קאליריקע קליידער. בלוזקעס און 
פאסנהעמדלעך. מען האט שווייגנדיק זיך געפירט פאר הענט, זיך געקוקט אין 
אויגן, זיך אנגעריבן, און געגאנגען, געגאנגען. 

ש.׳ 0 אטעם איז געווען פארוועבט אין די טאפלטע געשטראמען. ער האט 
פארטריקנט געשוויגן. אויך מיין קול האט מיר זיך אראפגעגליטשט אין די 
טיפענישן. 

שפעטער, ווען די ריחות, געיאגט איבער דער שטאט, זענען אדורך איבער 
זיין אסקעטיש פנים, האט ער הויל א זאג געטאן: 

— פילסט דעם הייסן ווינט ? — דאס קומען אלע ווינטלעך פון דער וועלט 
זיו בוקן אין ירושלים. די אשפנזים בלייבן דעמאלט פארמאכט אין זייערע 
שטובן, און די ספרדים מיט זייערע הייסע לייבער טרייבט ער ארוים אין 
די גאסן. 

די לופט אדום אונדז איז געווען טונקל־בלוי. באשעפענישן האבן זיך זיס 
געטוליעט מיט א רויטער צעצונדנקייט אין די אויגן. קעץ זענען, ווי פארסמטע, 
געלאפן איבער די פלאכע דעכער פון ירושלימער פירקאנטיקן שטיין. 

מיר האבן נישט געהאט ווו זיך אהינצוטאן. 

אין דער טונקלקייט, וואס איז ראפטעם צוגעפאלן, האבן מיר ביידע גע* 
בענקט נאכן לאנגדויערנדיקן ביך־השמשות פון פוילן. 

עם האבן איבער אונדז אויפגעבליצט פון אויבן, איינער נאכן אנדערן, לאנגע, 
שמאלע עלעקטרישע לאמפן מיט נעאנליכט. זיי האבן בלענדיק מיר זיך אייב־ 
געשניטן אין די אויגן. זיי האבן טיף באלויכטן ש.׳ס גלאנציק פנים. זייבע 

קינבאקן האבן געקנאקט, ווי איו בלאט פי.יער. איך האב געוווטט, ער וועט 
אומקומען. א באדויער פארצערט זיינע ביינער. 

איך ביו פון אים אוועק און גלייך אריין איו דעם אימפעטיקן געדראנג 
פון דער גאס. די מענטשן־כוואליעס האבן וואס א מאל מער זיך געשלאסן 
אדום מיר. כ׳בין געטראגן געווארן ווייט א געפאנגענער, אונטער דעם טיף־ 
צעשטערנטן הימל איבער ירושלים. 

א רגע איז מיר קלאר געווארן, אז כ׳האב מער נישט קיין נאענטע, צוגע־ 
בונדענע צום באפל. די אנדערע זעבען ווייך: נישט־רעאלע געשטאלטן, וואט 
מען קאן זיד אפרייסן פון זיי אן ווייטיק. זיי זענען איינער נאכן אנדערן מיר 
דורכגעשווומען פאר די אויגן מיט דורכזיכטיקע גופים. כ׳האב א שוידער געטאן: 
ווי האב איד דאס פייער נישט באנומען ן 

ס׳האט פאר מיר געגעבן א בליץ אויף די געשטאלט פון מיין איבטימען 
חבר ק. אויך ער א דורכזיפטיקער, מיט א גדין פנים. איך האב געשלאסן די 
אויגן און בין געבליבן שטיין: זיין פריינדשאפט האט זיך מיר אראפגעגליטשט, 
ווי א באנדאזש פון ארום קערפער. איך האב אים ווייטיקלעך, מיט הנאה 
געריטן פון זיך, ביז די לעצטע פאטן. 

באלד האט מיר פארבייגעשוועבט די געשטאלט פון מיין פריינד, דעם 
קינטטלער מ. שוין וואכן באהאלט איך זיך פאר אים אן א טיבה. ב׳האב איצט 
פארגעטן זיין פנים, ווי דאם פנים פון א מת. איך בין אדיין טיפער אין דער 
מאטע, און פלוצעם האט אין מיר א ציטער געטאן די פרייקייט פון בלייבן 
עלנט* נאקעט פריי, ווי נאכן מיטאיינמאליקן טויט פון אלע נאענטע. 

באלד האב איך זיך געפונען צווישן די באלויכטענע וויטרינעם. איבער זיי 
פון אויבן — הענגענדיקע, אין דער ברייט, קאלירטע שאטן־פלאנדעקעם, מיט 
א שארף פון לייוונט אראפ. איך בין מיטן קאפ געגאנגען אונטער זיי. איך בין 
געווען איינגעפרעסט. עט האבן זיך גערוקט אויר אשכנזים — צעווארעמט־ 
בערדיקע יידן מיט שטריימלעך אויף די קעפ ! גרופעם טטודענטן און סטודענטינם. 
קערפערס האבן זיר אנגעשטויטן. עם האט מיד געשטופט פארוים א ווייך* 
אונטערלענענדיקע ווארעמקייט אין רוקן. פרעמדע קני האבן אין דער נידער 
געבויגן מיינע פיט. זיי האבן זיך פארפלאנטערט צווישן פיל פיט, נישט ארוים־ 
צווויקלען זיך. 

מיט איין מאל איז הינטער מיר געווארן לויז — א קילע ליידיקייט אין 
אפגעדעקטן רוקן. איד בין פלוצעם געווען אויטערן שטראם, אן דעם ווייך־ 

ווארעמען אונטערלען. איך בין געבליבן, ווי שיכור׳ אויף די פיס! אויסגעטיילט 
פון דער מאסע, אין דער זייט, ווי א פרעמדקערפער. 

איך האב אויפגעמאכט די אויגן אויף די מענטשן און זיי ערשט איצט 
דערזען. אזוי פיל ווונדערם גייען דא. ווי פרעמד זיי זענען, נישט צום דער־ 
גרייכן! 

איד בין געשטאנען געפלעפט. 

א ברובעטער הארשויבער פון א מאן מיט א פייקע אין מויל. א הויכער, 
ברייטער׳ מיט געלאסענע טריט. ביי זיין זייט, נידעריקער — א פאר אנגע* 
צויגענע, אונטער בלויער וואל, אויפגעשפיצטע בריסטן. איבער זיי — ארויף, 
א דעקאלט ביזן ווייסן האלדז, און א קאפ ארומגענומען פון פלאקסהאר. די 
אברים פון דעם יונגן מיידל האבן זיך פלעגמאטיש געצויגן, ווארעם־פארטוליעט. 
ער, זייטיק, אויבן — מיט אפגעהאקטן אטעם פונעם שוידער־געפיל פון קריכן, 
נישט איבערצווועקן, אין דער גענעצדיקער פארכאליעטקייט אריין. 

און אט גייט אן א פרוי אין די פריע חדשים פון טראגן, שעמעוודיק 
פארשמייכלט, מיט דער באפרידיקטקייט פון ווארעם־פארבארגענע גלידער. זי 
באהאלט אונטער די אויגן־לעדלעך דעם סוד פון אירע ווייבלעך־אויפגייענדיקע 
אברים. 

פאר וואם שטופט זי אזוי דעם בויך פארוים אין געדראנג? מען וועט איר 
באך אנשטויסן. 

ארוס אונדז ברומט איצט ירושלים אין די שטיין־אינגעוויידן. אין אירע 
פארטייעטע טיפענישן בליצן, לויערנדיק איבער די מויערן פון דער אלטשטאט, 
דעם שונאם ווייסע ציין. זיינע אויגן, אונטער רויטע אבאיעס, זענען בלישטשעב־ 
דיק איינגעשטאכן אין דער פינצטערגיש. 

עם איז מיד באפאלן א ציטערניש: איז עם נישט צו שפעט? ווער וועט 
באשיצן דעם ולד?׳. 

עם האט געוויעט אין מיר א פארלאזטער הונט. 

א פרוי אין די מיטעלע יארן, פייכטהאריק, לאזט א קליין פרעמד מאנעלע 
אריינרעדן אין זיך. א באפרידיקטער אנונגם־שמייכל פון באהערשן גליטשט 
זיד איר פון פנים אראם אין גון* אריין. דאס איבערגעשראקענע מאבעלע וועט 
אין סכנה־נעכט קריכן, זיד באהאלטן אין איר, ווי אין אן אלט־באוואקסענער 
נארע. ער וועט מורא האבן צוריק ארוים. 

פאר וואס אנטלויפט ער גישט ? ! 

מיט איין מאל האט זיך אנגערוקט א ליכטסלופ. כ׳האב נאך באוויזן אפצר 
שפרינגען, נישט צו צעקלאפן אין איבו דעם שטערן. הינטער דעם סלו־פ רעדט 
א זעלנער אדיין אין א דרייצניעריק מיידעלע. זי איז היינט צום ערשטן מאל 
געטריבן געווארן, דורך אן אויפשוידערנדיקער בארירונג אין קערפערל — אין 
גאס אדיין. זי קוקט צו אים ארויף אונטערטעניק, מיט גלאנציקע אייגעלעך. 

געשעט עם נישט אין דער מינוט מיט טויזנטער שוועסטערלעך אונדזערע 
אין אלע ווייטע פארהוילענע נארעסז! די אויערן פון דער נאכט זענען אי_ינ־ 
געהארכט. 

די אויגן האבן זיד מיד ברייטער צעעפגט. פון אלע זייטן שטראמען זיי און 
שווימען אן — בריסטן, בריסטעלעך — קיילעכדיקע, לענגלעכע, פארריסענע. 
זיי פלאצן ארויס אין דעם לונאטישן חלום, אין געפארעמטע שאטנם, פון הינטער 
רויטע, בלאע און געלע בלוזקעם — כוואליעס, כוואליעס. און נאד זיי ציען, ווי אין 
א לבנה־שטאט, פארבלענדטע — הויכע יונגען און קליינגעוווקסיקע בחורימלעך, 
מיט בערדלעך פון פארבארגענע פעט־אנגעקנוילטע האר. זיי טאפן מיט די גופים 
אין דעם העלן ליכט? מיט לבנודאפשטראל אין די אויגן יאגן זיי אין דעם 
אומענדלעכן שלאף־געלויף. 

איך בין געבליבן שטיין: ווו, וווהין שטראמען זיי? וואס איילן זיי א?ינ־ 
צונעמען אין דעם בליבדן געאמפער, אונטער דער לבנהדיקער נאכט איבער 
ירושלים ן 

די שטאט האט געברומט פון אירע טיפענישן. 

און אפשר זענען די אלע דא לצים, מאריאנעטן?! דאם האבן זיי מיד 
פארמאניעט מיט זייער שוישפילי! זיי מאכן עם אזעלכע באוועגובגען אויף 
דער מיראזש־ביבע; ס׳איז זיי באבג זיך צו שיידן פון איר. שפעט אין דער נאכט 
וועט עמעצער א ווונק געבן, און דא וועט ווערן שטיל! 

בלויז די רויטע לבנה וועט, ווי אן אנגעהאנגענע דעקאראציע־לאמפ, פון 
איבער די בערג, ווייטער אריינלייכטן טיף אין די גאסן. 

אין איין וויילע האב איד דערפילט אונטער די פיס: די לאקערנדיקע 
ירושלימער טיפענישן רוקן זיר אן. ב׳האב געוואלט זיך אפרייסן, אגטלויפן. 
דער באדן לאזט זיד אראפ. איך בין געבליבן פארקלאמערט מיט די הענט אין 
די גאסן־ראנדן! די פים — איו דער לופטן. 

די צונויפגעמישטע מאסע יונגווארג האט מיר פארבייגעשטראמט, נישט 
אומקוקנדיק זיך, ארויף צו, איבער די אראפהאנגען. זיי ציען אוועק. די אויגן 

זענען מיר פארלאפן. מען זעט זיי מער בישט. דער אפגרונט צווישן די בערג 
שווייגט טיף. אלע קולות זעגען איינגעשטילט. בלויז א ווייט געשריי האט 
אפגעהילכט. כ׳האב פארנומען אין די אויערן אן עלנט וויינען, ווי פון קינדער , 
א צונויפגעמישט געוויין. כ׳האב געוווסט, זייערע גופימלעך זענען שוין לאנג 
צוריק אין שוועבנדיקן באשאף. נאר דאם געוויין איז געבליבן, עם לעכערט 
דעם חלל. 

די גאנצע געשיכטע דא האט מיה ווי א געטריבענעם, אין איין רגע דורב־ 
געבליצט אין מוח: פון וויפל מלחמות און בלוט־פארגיסונגען זענען די גרויזאם־ 
נאקעטע בערג דא געווען עדות: וויפל פעלקער־וואנדערונגען און רעליגיעזע 
קאמפן געדענקען זיי, און זיי שווייגן אין פארגליווערונג, אן ערד־אויפטרייסלע־ 
נישן. דאס בלוט זאפט נישט איין. עם איז אראפגעוואשן פון די פעלדזן. איך 
העה אן אנטרונענער קלאגט נאד פארלוירן אדיין אין חלל. דאם געוואי איז דא, 
אן אים. איד הענג א וויילע אין דער אייביקייט ווי אויף א פעטליע! קאפע 
מיט די פיס אין דעד לופט, וויל זיך אנכאפן. איך צאפל זיה ווי א שטויבל: 
קלאמער זיך אין דער אייביקער שטאט צו דערוועקן אן אפהילד פון די 
טיפענישן. איך האב געוווסט, מיין קול דערגייט נישט. עם בלייבט אן עכא. 
אויך ווייטער וועט אזוי זיין. 

פ׳האב דערפילט, אז איד פארליר די שיד אין אפגרונט. ב׳האב זיד געדראפעט 
מיט די בארוועסע פים. איך האב אנגעטאפט אונטער די סטאפעם א גליטשיק־ 
קאלטן אראפהאנג־שטיין, פארגליווערט איבערן אפענעם תהום. כ׳האב זיי 
געשטעלט אויף אים, איבער דעם ערדקי-ילעך. 

די מענטשן פון אדום האבן געהאט אוועקגעקלעטערט ווייט ארויף צו. מען 
האט זיי נישט געזען מער אין געפל. 

באלד האט מיך ארומגעכאפט א שרעק: ס׳איז שוין דאס צווייטע מאל, 

ווי מען לאזט מיד איבער. דאם ערשטע מאל — דארט׳ ווען אלע צוזאמען זענען 
זיי אוועק. זיי האבן געשפאנט, דאם גאנצע פאלק, צווישן זיי, מיינע נאענטסטע, 
און מיד האבן זיי געלאזט הינטער זיך. זיי האבן אוועקגעקערט פון מיר דאס 
פנים און זענען אוועק ווייט אין האריזאנט. איך בין געבליבן אליין. 

פון דארט נעם איד זיד אהער: געוואגלט דורך לאנגע הינטערוועגן ביז דא. 

איד האב איצט געוואלט נאכלויפן, פאלן מיטן פנים צו דער ערד, און 
שרייען: 

— העי, זענט איר עם נישט דא יענע ? איר האט יארן אהער געוואנדערט 

דורך די פארהוילענישן, איבער די אייבערוועגן? איד האט דאך פארן טויט 
גערופן "לשנה הבאה בירושלים"! מארשירט איר עם נאך אזוי צווישן די 
וועלטן ? ! 

און פלוצעם האט דער בארגיקער אפגרונט זיך אפגעקערט אויף היבטער זיך. 

ער אין פארשווונוץ. די מאסע האט צוריק גענומען זיך אנרוקן. זי האט זיך 

אריינגעגאסן אין די גאסן, אין א שטראם. אבער — איידער איד האב נאך 
באוויזן צוצופאלן צו זיי, דערפילן זייער אטעם, האבן זיי אלע, ווי אויף א באפעל׳ 
שנעל אנגעהויבן זיך צו אנטבלויזן ? מיט די הענט האבן זיי גענומען אראפווארפן 
פון זיך די פגימער, און גיך — די קליידער. די לייבער. די מענער, פרויען, 

יינגלעך און מיידלעך האבן זיך ארויסגעשיילט אין זייער סקעלעטישער נאקעט־ 

קייט. זיי זענען געבליבן אויך אן די האריק־אפשטארצנדיקע אויערן און די 
פלאטשיקע פיכדסטאפעס, מיט די ברייט־קריכנדיקע פינגער. זיי האבן זיך אנגע־ 
רוקט מאסנווייז פון אלע זייטן. עם האבן מיר גענומען גליווערן די הארווארצלען 
פון קאפ — זיי זאלן אין דער ענגשאפט נאר מיד נישט אנרירן מיט זייערע גופים. 
באלד האב איך געוואלט אויפשרייען אן א קול דאס מוראדיקע פארגליווערטע 
געשריי אין מיר פון דער גאנצער צייט; אויפשרייען איבערן חלל — כ׳האב 
נישט געוווסט, צי מיין אייגן געשריי, צי דאם סתמיקע געשריי, רואם הויערט 
תמיד אין מיר. 

זיי האבן זיד געדרייט בלינד, ווי אין א ראד, אין דער אנצייט. איך האב 
זיי געוואלט דערשנאפן. דערקענען זיי מיד? אדער זעען זיי מיד נישט? זיי 
האבן מיר זיך געוויזן אזוי היימיש־נאענט, ווי פון נעכטן. זאל איך זיי אנטאפן? 
לאזן זיך דערקענען צו זיין ארומהאלדזן מיט מייגע פולע, לאנגע הענט?! 

איך האב נישט געוווסט, צי דאם זענען זיי אליין, יענע? צי זייערע 
זיידעם? צי גאר זייערע היגע קינדער און אייניקלעך, וועלכע קענען מיך מער 
נישט? און אפשר אלע צוזאמען, וואם דרייען זיך אזוי איבער אלע צייטך 
אריבער? איך האב דערפילט גרויל אין די טיפענישן פון מיין גוף. עם האט 
מיך אויסגעדרייט אין די אינגעוויידן. זיי האבן דורך דעם לייכטן ווינטל מיך 
געשלעפט צו זיך, כאטש די שנור פון מיין נאפל איז געווען אפגעהאקט פון זיי. 

ראפטעם האט די גאם זיך א שטעל געטאן משופעדיק. אלע האבן זיי געגומען 
לויפן אראפ, אראפ צום ראנה איבערן אפענעם תהום. 

ס׳האט מיר פארפעלט אטעם. כ׳האב דערקענט, דאס איז זי, די ירושלימער 

יוגנט. פון פארנאכטיקן שפאציר. ווייסט זי בישט וווהין זי לויפטז כ׳האב 
געוואלט באווייזן א געשריי טאן. 

און אזוי לויפנדיק, הארט פארן ראנה האבן זיי אלע, די יוגנט פון די 
געסלעך — צום ריטעם פון מחיק, וואס האט ארויסגעשפילט פון קאפעהייזער, 
גאר זיך צעטאנצט — אין שפיל און אין תאווה פון דעם פארפישופטן שבת צו 
נאכטס אויף די גאסן פון ירושלים. פון אלע זייטן האבן זיי זין־ צעלאזט. יונגע 
זכרים האבן אין דער ענגשאפט געשלעפט יובגע נקבות! זיי געקושט מיט 
אנמויליקע צייו! די מיידלעך האבן געלאכט מיט אנשווארצאפלדיקע לעכער. 
פארלעד האבן זיד געלעקט אן רויטע צינגער! מענער האבן מיט ביינערדיקע 
הענט געגלעט איבער אנהאריקע קאפשיידלעך פון פרויען. טיף אין א פינצטערן 
הויף, צו א וואנט, האט א יינגל געפירט א מיידל פארביי א שווארצן ליידיקן 
אויטא, מיט אויפגעריסענע נאבהענגענדיקע טירן, ווי פליגל, צוזאמענגעגאסן 
אין דער פינצטערניש. ווי תמיד האט זי, מיט איר ווייבלעכן אינסטינקט, גלייך 
זין־ אנגעלענט אין דער וואנט, גרייט, און ער — איבער איר. 

איך האב געוואלט פארמאכן די אויגן, רופן, וועקן זיי פון חלום ארוים. 

עמעצער האט אויסגעלאשן דאס עלעקטרישע גאסנליכט. אין דער פלוצעמ־ 
דיקער פינצטערניש האט די גאנצע באוועגוגג פארלוירן די ראיה. 

באלד זענען פון ביידע זייטן שטיינגעבליבענעם שטראם ארויס אנטקעגן 
זיד צוויי בלינדע — א זי און אן ער, מיט פארוואקסענע אויגן, ווי ביי א קרעט. 
זיי האבן זיו אפגעשמועסט בעת דער לעצטער זעונג אין חלום. מיט ווייסע 
שטעקנם האבן זיי געפאכעט אין דעם חלל פאר זיר, געשניטן די פינצטערניש 
און צעפראלט אויף ביידע זייטן דעם עולם. די שטעקנם האבן זיך געזוכט אין 
קרייציקן לופטגעפעכט! געצויגן צו זיד, זיך אנגעשלאגן, געהיפערט, זיד בא־ 
שמעקט. זייער טרעשטשענדיקער געראנגל האט אפגעקלאפט אין דער שטילקייט. 
באלד זענען זיי זייטיק אראפגעפאלן. בלינדע קערפערם האבן זיר צוזאמענגעגאסן 
מיט אטעם, און זיך געלאזט אראם, דורך דער צעשניטענער ווארע. 

אלץ אדום איז געבליבן פארזונקען אין טיפן לעמארגישן שלאף. 

פון א סטודיא־פענצטערל האט איצט ארויסגעלויכטן אין גאס די קאנדע־ 
לאברע פון דעם קינסטלער מ. זיבן דינע רערן פון גלאנציקן, שווארץ־געפארבטן 
מעטאל, מיט לאנג־פארשארפטע שפיצן ארויף צו, איינגעשטאכענע אין ווייסע 
ברענענדיקע ליכט. די פלעמלעך האבן געווארפן שאטנס אויף די פנימער אין 
דרויסן. עם האט מיד אפגעדריגעט. די שפיצן, טיף פארזעצט אין די ליכט, האבן 

זיך איינגעשטאכן אין מיין אונטערלייב און מיך אויפגעהויבן. כ׳האב מער נישט 
געקאנט אראפ. 

איך האב געוואלט אנטלויפן מיט די שפיצן אין זיך. 
אונטערן ליכטפלעמל האט איינער דורכגעלאמט און איז שנעל פארשווונדן. 
בלויז א שמאל־לאנגער הינקענדיקער שאטן איז א וויילע געבליבן אויפן טרא־ 
טואר, ווי דער עק פון א מויז. איך האב געוואלט ארויפשטעלן אויף אים א פוס. 

איך האב גישט געוווסט, צי איך דרימל איין. די אברים האבן מיר ווארעם 
געיוירן, ווי אונטער גלעטנדיקע העבט. 

א מויד האט זיך אנגערוקט, איינע אליין. 

איד האב אויסגעשטרעקט די האנט. כ׳האב זי אנגענומען פאר א ברוסט. 

א וויילע האט עפעס א וויש געטאן מיין דלאניע, צארט ארויף, ביז אין גוף 
אדיין. באלד האט מיר א שווינדל געטאן פאר די אויגן: א גארשטש אש צעשיט 
זיך מיר צווישן די פינגער. 

די מויד האט אויפגעצאפלט, זי האט צונויפגעדרענגט די פיס. א רגע האט 
זי מיך אנגעקוקט מיט שרעק און נייגער. באלד האט זי זיך געכאפט, און זיך 
צעשריגן מיט באנומענע קולות, אז מען וויל דא אפדעקן איר שאנה 

איד האב געפילט, מען רינגלט אונדז אדום. פון אלע זייטן שטופט מען זיך 
מיט דערווארטונג. ביי אן עלטערן מאן איז אין געדראנג אפגעהאקט געווארן 
א גענעץ. ביי די אגדערע אין געזעמל האבן, ווי ביי שטייענדיקע יונגע אגערם, 
אומרויק זיך באוועגט די פיס. זיי האבן געקאפעט אונטער זיך דעם אספאלט. 
דער אדום איז אנגעפילט געווארן מיט האפענונג צו עפעס נייס, וואט זאל 
ראטעווען דעם היינטיקן אוונט. 
מען האט געווארט. 

זי האט געגעבן אן אפגעהאקטן קוויטש מיר ארויף אין פנים אדיין. 

אין דעם אנגעלויף האט זיד באוויזן א בלוי־יידישער פאליציי־מונדיר? אויף 
זיין פנים — שווארצע וואנצעם. אויף זיין היטל האב איך אין טומל קלאר 
געזען צוגעטשעפעט דעם "מגך־דוד", אלם דעם סימבאל פון דעם באוועלטיקער. 
איד האב געשטוינט: איז ער דאך דער זון פון דעם אייגציקן הומאניסט, דעם 
קרבו ז! 

ער איז איבער מיר געשטאנען. 

אין די אברים איז מיר געווארן לויז. כ׳האב א לעבך־לאנג געאנט, אז דאס 

וועט מיד נישט מיידן < די מעוט וועט איבער מיר זיך אראפלאזן. מען וועט 
קומען מיד דופן. 

אדום איז געווען שטיל. צווישן די ביינערדיקע פינגער האט ער געהאלטן 
פאפיר מיט א לאנגן שטיפט, און געפרעגט אויף מיין נאמען: 

— ווער בין איך? 

דאם קול איז מיר נישט ארוים פון קעל. 

א שטראם אויגן, ארוס און ארוס, איז מיט האפענונג געווען אנגעשטעלט 
אויף מיר. 

איד האב געוואלט עפעם זאגו• איד האב אנגעהויבן און נאד נישט געוווסט 
וואט. 

איד האב דערפילט, די פארשעמונג רייסט זיד פון מיר. כ׳האב מער נישט 
געקאנט. איד האב געגעבן א פרעפל ארוים: 

— זאגט, טוט איר שפעטן פון מיר ? אדער האט איר מיד בלויז א ביסל 
איבערגעשראקן? וועד זענט איר? און אפשר איז קיינער קיין מאל נישט 
געווען? באלי ויעל איד העדן א לאבן און איד וועל דא בלייבן שטיין אליין 
אין דער מיט? 

איד האב געהערט, אז דאם רעד איך. טראפנם זענען מיר ארוים אויפן 
שטערן; די נאכט האט ארויטגעוויינט פון מיר: 

— א, איך קאן מער נישט! האט רחמנות, זאגט, זענען מיינע נאענטע, וואט 
איד פאר זיד מיט זיי אין די נעכט, אויך נאר אן אויטדאכטעניש, וואט דערוועקט 
אין מיר ליבשאפט, שטארקער פונעם טויט?! 

איך האב געוואלט רייסן פון זיד שטיקער! האקן פון אומבאהאלפנקייט דעם 
קאפ אין וואנט. 

א וויילע בין איך געווארן פארשטילט. עט האט אין מיר אויפגעבליצט א 
געדאנק: 

איז דען דאם אלץ אדום נאר צוליב מיר? ט׳קאן דאך נישט זייןן 

איך האב געוואלט זיך אנכאפן; פארטשעפען זיד אין דעם, ווי א שטייעג־ 
דיקער, וואט זינקט מיט די פיט אראפ ׳ אן אפהאלט, אין טיפע וואטערן. 

באלד האט מיך ארומגעכאפט נאד פארצווייפלטער די באדנלאזיקייט אין די 
וואסערטיפענישן. איך זינק. אויף גארנישט טרעפן די פיט אונטן זיד אן. 

בין איד אליין אפשר אויך נאר א קאשמאר, אן איינבילדעניש ? ! אן א 
פארגאנגענהייט ך ! 

וועד בין איך, אייגנטלעך ? ! 

איך בין געבליבן דערשראקן. דער געפרוירענער שטראם איז אין מיר גע־ 
פלאסן ביז אין די שפיצן פינגער אדיין. 

ס׳רוישט מיד אויבן קאכעדיק־היים אין די אויערן. זיי בריען מיד, רויט. 

״וואס טוט מען?!״ — כ׳זזאב געוואלט שארעווען מיט די פיס, זיי אפרייסן, 
ארויסציען פון די שווערע וואסערן. ״אפשד בין איך גארנישט דא ? !״ 

עס האט זיך מיד געדאכט, כ׳זע מיין חבר ש. פארבייגיין אין יענער זייט, 
איבער דעם געזעמל. ער איז נישט געווען. בין איך אפשר אין אים? 

די מענטשן ארום זענען געשטאנען אנטוישט. דער אלטער האט ווידער פול 
זיך אויסגעגענעצט. פון אלע זייטן האט א רויש פון ווערטער אין מיר ארייב־ 
געטריפט. 

די מויד נעבן פאליציאנט איז דערווייל שוין געווען אנגעטאן. זי האט 
געהאט א קאפ רויטע האר און שנאפנדיק־פארריסענע נאזלעכער. א נעפל, וואם 
האט געשלאגן פון איר ווייבלעכער הויט, האט מיד אינעווייניק איינגעקראמפט 
די אברים. דער אטעם איז מיר פארהאקט געווארן. 

איך האב זיך דערמאנט אין דער סבנה, אין וועלכער איך בין. 

זי האט געקראגן אויף מיר רחמנות: 

— זאג, פאר וואם האסטו מיך ארויסגענומען פון מיין רו ? געריסן פון מיר 
שטיקער ? 

— איך וויל זיך ראטעווען. 

— אזוי פרעך ? 

כ׳האב פלוצעם ארויסגעשטאמלט, נאר צו איר: 

— ווייסטו נישט, אז דו, מיין גלוסטיקייט, ביסט בלוח דער שומר פון דיין 
גוף? זיין רייץ געהערט מער צו מיד. צי פילסטו נישט, ווי מייגע אדערן זענען 
פון אים פארסמט דאס גאנצע לעבן?! 

— דו זעסט אויס שלעכט, טייערער! 

זי האט מיך צוגעשטופט צו א שפיגל מיט רויטלעכן ליכט פון דער אנט־ 
קעגנדיקער קאנדעלאברע. כ׳האב זיך דערזען אינעווייניק. זי איז געשטאנען 
הינטער מיין רוקן. כ׳האב געפילט, זי ניוכעט דארשטיק איין דעם מענלעכן 
גערוך פון מיין קארק. 

כ׳האב אויפגעריסן די אויגן, מיט פארווונדערונג אויף דעם מאטן מאן מיט 
אפשטארצנדיקע האר אנטקעגן אין שפיגל. ער האט צוריקגעקוקט. 

אונדזערע בליקן האבן זיך באגעגנט. 

ס׳איז מיד געווארן אומהיימלעך. כ׳האב לייכט גענומען מאכן צו אים 
גרימאסעם. 

ער האט מיט ביטול מיר נאכגעקרימט. 

כ׳בין געווארן ביי זיך אראפגעפאלן. 

באלד האב איך זיך אפגעדריגעט: 

״אוממעגלעך 1 ״ 

כ׳האב געפילט, כ׳שמייכל אומבאהאלפן אריץ צו אים. כ׳האב מורא געהאט 
פאר זיינע אויגן. 

כ׳האב מיט שרעק געשטעקט די צונג אין שפעל. כ׳האב אויסגעצויגן די 
פינגער. 

ער האט נאכגעשפעט. 

כ׳האב געוואלט ווערן בייז. כ׳האב זיך לויז א דריי געטאן: "ס׳איז גארנישט" 

ס׳האט זיך מיר פארמישט אין קאפ: "בין איך אפשר טאקע נאר קאשמאר?" 

ס׳איז מיך באפאלן א ווילן זיך איינצושטעכן מיט א שפילקע אין קערפער, 

צו דערשפירן דינעם ווייטיק. 

כ׳האב מיט די ציין געביסן די ליפן. 

איר רויט־צעשויבערטער קאפ האט פון הינטן געקוקט מיט שטוינונג אין 
דער שפיגל־פארבלענדעניש אריץ. זי האט זי געוואלט אנטאפן, זיך אנרייבן 
אין איר. יענעם פאריאגן. 

זי איז געווען בגילופין; מיטן גוף איז זי איצט געלעגן צוגעקלעפט צו מיין 
פלייצע. זי האט טיפער איינגעאטעמט דעם גערוך פון מיין לייב. כ׳האב דערפילט 
א ממשותדיקע ווארעמע ווייכקייט צוקט דורך מיין רוקן. 

ב׳האב באגעגנט אין שפיגל אירע פארנעפלטע בליקן. זי האט איצט געהאט 
לויפנדיק קליינע, טונקל־ברוינע אויגן פון א מייזל. 

כ׳האב ערשט אינעווייניק דערזען, זי איז דאר, נישט הויך. בלויז גרויסע 
בריסטן שטייען איר אפ. דער פארהוילענער נעפל איז געווען אפגעטאן. זי האט 
זיך פון אים ארויסגעשיילט מיט פשוטער הויט. די געפענטעטקייט אין מיר 
האט באכגעלאזט. איך האב דערפילט, זי איז קלענער פון מיר. איך בין מענלעכער 
גוף, וואס קאן זי באוועלטיקן. 

באלד האב איך באנומען, אז אלץ אדום מוז זיין ממשות. ס׳קאן דאך נישט 
זיין, אז בלויז מיר ביידע, איך און זי, זענען גוף. אלץ ארוס ציט צו זיך, 

פארוועבט אין דער האפענונגסלאזער קייט מיט שרעק נישט ארויסצופאלן פון 
איר. אויך מיד איז באפאלן דער בלינדער פחד• איד האב מיטן לעצטן אטעם 
געוואלט זיך ראטעווען פון בלייבן אליין אויסער דעם אומעגדלעכן ראד. 

איד האב פארמאכט די אויגן. זי האט מיט וואקלענדיקע טריט, ווי שיפור, 
געהאט פארלייגט אדום מיד, פון הינטן, א האנט ; מיד געשטופט מיט די גרויסע 
בריסטן פארוים אין געדראנג פון דער יפרגאם. 

מיר זענען געווען אין איר טיף־שמאל, שטיינערן צימערל. 

פ׳האב דערזען, זי איז באנומען, קראנק, ס׳ראיעט אין איר, נישט קיין 
דאיקס. עם רעדט ארויס פון איר, ווייט איבער מיר אריבער. אונדזערע ווערטער 
און בליקן האבן איבער זיך אריבערגעהיפערט, ווי צוויי בלינדע, וואס מיידן זיך. 
כ 7 האב זי געוואלט צוריקרופן און נישט געקאנט. מיין האנט האט זיך געשארט 
איבער דער ווייטקייט פון איר גוף. די הויט איז איר געווען גערינצלט, קותד 
האריק און גלעטנדיק, ווי א פליושענע קאלדרע, זיך צו פארוויקלען אין איר. 

איך בין אין איר געזונקען, שוועד אראפ! ווי אין טיפן נאכיטשלאף — 

אין ההומען. 

ווען איד האב שפעט ביי נאכט זיד אויפגעכאפט, מיטן פנים אראפ — בין 
איד געלעגן, ווי אויף א מת אין קבר. איבער מיר, אויבן, איז געווען לופטיק. 
דאם הארץ האט זיך מיר געקאנט הייבן. גארנישט האט מיך געשווערט אראפ. 
זי איז געשלאפן, פארטאן אין די ווייטקייטן. איך בין אראפ צום פענצטער צו. 

אין שטאט, נאד האלבער נאכט, האט אלץ געשטראמט נארמאל. אין דער 
לופט האט מער נישט געפייפט. ס׳איז וואס א מאל שיטערער געווארן אויף 
די גאסן. די עלטערן זענען שוין געשלאפן אין די פארנע שטיינערנע שטיבלעך. 
די יוגנט האט פארווייז זיך ארויסגעלאזט צוריק פון די באלויכטענע בערגיקע 
גאסן, צו שושקען זיך אויף שטיגן פון די פעדערהייזלעך אין די ווייטע שכונות. 

ערגעץ אין דער פינצטער האט א וויילע אפגעשיינט, ווי באוועגנדיק 
פאספארליכט, דער ביינערדיקער גוף פון ש. ער איז איצט געגאנגען אהיים, 
אין זיין צימערל ארטן. 

דער טויט פון ר׳ תנחום 

ר׳ תנחום איז געשטארבן. ער איז בסך־הכל קראנק געררעך עטלעכע טעג — 

און שויו — נישטא ר׳ תנחום. 

די חסידים אין שטיבל האבן געהאלטן, אז ער איז געשטארבן צוליב דעם, 

וואט ער האט זיך פורש געווען פונעם ווייב, — ס׳איז נישט געווען פאר אים — 
האבן זיי געטענהט. טייל האבן אבער געהאלטן, אז דאס וואם ער האט זיד 
פון זיין ווייב פורש געווען, האט ער דווקא גוט געטאן, ווייל זי האט אים 
מבזה געווען מיט שווערע בזיונות. ס׳איז נאר א שאד וואס ער האט זיך ווייניק 
באמיט מיט איר זיך צו גטן. ווען ער גט זיך מיט איר, וואלט ער נאך א מאל 
חתונה געהאט, און זיך אפגעראטעוועט דאס לעבן. 

ר׳ תנחום, כאטש ער האט געהאט א שטארק געבויגענע פלייצע, איז 
ער געווען א פעסטער מאנצפערשוין, א פולבלוטיקער מענטש. די עלטערע 
חסידים האבן געהאלטן, אז ער האט נישט געטארט זיין אן א ווייב אזא לאנגע 
צייט, אז דערפון האבן אים די בלוטן א שלאג געטאן צום קאפ. ער האט באקומען 
א מוח־אנצינדונג און נאך עטלעכע טעג געשטארבן אין א באוווסטלאזן צושטאנד. 

בשעתו האט ר׳ תנחום געוואלט מאכן א שמועס מיט ר׳ זלמנען וועגן גט 
מיט זיין ווייב. אבער פון דעם שמועם וועגן גט איז גאר ארויסגעקומען א שמועם 
וועגן מדרגות. זייט דעמאלט האט ר׳ תנחום שוין נישט גערעדט וועגן דעם, אז 
ער וויל זיך גטן, חתונה האבן און נאד אויפשטעלן א יידיש דור. אפשר געטראכט 
האט ער יא דערפון, אבער געזאגט דאס אפן האט ער נישט מער. 

ער איז שוין מער נישט צוגעשטאנען צו די דריי חסידים, אז זיי זאלן גיין 
רעדן מיט זיין ווייב וועגן גט. וואם אן אמת, זענען די חסידים סיו ווי געגאנגען 
צו איר איבעררעדן וועגן דעם. וואס גאלדע לאה האט זיי געענטפערט ווייסט 
מען נישט. נאר אז זיי האבן ביי איר גארנישט געפועלט איז דאך קלאר דערפון, 
אז צו קיין גט איז נישט געקומען. 

ר , תנחום איז בכלל די לעצטע צייט ארומגעגאנגען א שטארק מבולבלער. 

ער האט נישט געקאנט באנעמען וואם טוט זיך דא אויף דער וועלט. 

זיין עלטסטער זון, יאסל, איז אוועק ווי א חלוץ קיין אדיךישראל. ס׳איז 
דעמאלט אין לאנד געווען אן עקאנאמישער קריזים. שווער געווען צו באקומען 

א באשעפטיקונג. יאסל האט געוואנדערט פון ארט צו ארט. געווען אין פאר־ 
שיידענע קאלאניעס, געקעמפט פאר יידישער ארבעט. שווער געהארעוועט ביי 
ליען שאסייען. אבער נישט דאם האט אים געקוועלט. 

דווקא אין ארץ־ישראל איז ביי יאסלען אויפגעגאנגען א בענקשאפט צו 
דער יידישקייט פון זיין טאטנס שטוב, ווי ער האט דאם געדענקט פון זיינע 
קינדער־יארן. פון דאנען, פון ארץ־ישראל, האט ער געשריבן צו זיין טאטן בריוו 
אין לשון־קודש, אין וועלכע ער האט בישט געקלאגט אויף זיין שווערער מא־ 
טעריעלער לאגע, באר געשריבן: קשה. ליהדות, קשה לכשרות, שוועד מיט 
יידישקייט, שווער מיט כשרות. זיך גאר געקלאגט, אז ס׳איז דא שוועד אנצוגיין 
מיט יידישקייט. 

ר׳ תנחום האט זיך געפילט געהויבן פון זיין זונם בריוו. ער אליין האט 
אנגעהויבן טראכטן, אז ס׳וואלט געווען אפשר א יושר איבערלאזן די שטוב, 
דאם ווירב מיט די קינדער, מיט וועלכע ער האט סיי־ווי־סיי נישט געהאט מער 
קיין גרויס שייכות, און פארן קיין ארץ־ישראל. 

ער האט זיך דערמאנט אין זיין פעטער, ניסן, וועלכער, נאד דעם ווי ער איז 
אלט געווארן פערציק יאר, האט פארלאזט אלע און אלץ, פארלאזט ווירב און 
קינדער, זיי איבערגעלאזט דאס געשעפט און אליין אוועק קיין ארץ־ישראל, 
ווו ער איז געזעסן און געלערנט. און בכדי ער זאל נישט דארפן אנקומען צו 
חלוקה־געלט, האט ער זיך אויסגעלערנט נייען לאפטשעס, שטעק־שיך, וואס פון 
דעם האט ער זיך מפרנס געווען בדוחק, אבער בכבוד. 

ר׳ תנחום האט זיך געטראכט, אז ער וואלט באדארפן גיין אין זיין פעטער 
ניסנם וועג, זיך אויסלערנען נייען לאפטשעס, פארן קיין ארץ־ישראל און זיך 
אוועקזעצן לערנען. אבער דערווייל איז די צייט געגאנגען. בכדי אריינצוקומען 
קיין ארץ־ישראל האט מען באדארפט א סערטיפיקאט, געווען נאך שוועריקייטן — 
האט ר׳ תנחום דאס טראכטן וועגן פארן קיין ארץ־ישראל דערווייל אפגעליעט 
און דערנאך שוין נישט באוויזן צו זען די הייליקע ערד. 

הייסט עם, אז פון זיין בכור, פון זיין יאסלען, האט ר׳ תנחום ב״ה געהאט 
נחת. כאטש נישט איין מאל האט זיד אריינגעגנבעט אין אים, אין תנחומען, 
א חשד, אז דאס שרייבט צו אים יאסל אזעלכע בריוו, בכדי דעם טאטן צו פאר־ 
שאפן א ביסל נחת־רוח. ווארעם, ר׳ תנחום האט זיך נישט געקאנט דערמאנען, 
אז אין ווארשע אפילו אין דער לעצטער צייט פארן אוועקפארן, זאל יאסל 
האבן ארויסגעוויזן די מינדעסטע נטיה צוריקצוגיין צו יידישקייט. 

אבער שוין דאס, וואס ער האט וועגן יידישקייט געשריבן, איז געווען פאר 
ר׳ תנחומען א שטיקל נחמה. 

דאקעגן פון זיין יינגערן זון, פון מנחם מענדלען, וועלכן ר׳ תנחום האט 
א נאמען געגעבן נאכן מיטעלן ווורקער רבין, האט ער געהאט, רחמנא ליצלן, 
גרויסע צרות. 

מנחם מענדל איז צוגעשטאנען צו די בונדאווצעם. ער האט פארווארפן די 
טריקאטאזש־ארבעט און געווארן א גאנצער מאכער אין פראפעסיאנעלו פאראיין 
פון די פריזירערם, וואס האבן נמעט אלע אונטערליגט דעם "בונד". די פריזירערם 
האט מען אין ווארשע גערופן ״די טשיקן־זשלאפערם״ *. זיי האבן אלע מחלל 
שבת געווען בפרהסיא. אפן געהאלטן אום שבת די פריזיערניעס. נישט איין 
מאל האט מען געזען דארט אריינגיין מנחם מענדלען אום שבת. ער האט אונ־ 
טערגעהאנדלט מיט די באלעבאטים, ער האט דורכגעפירט שטרייקן, געשטאנען 
מיט פיקעטניקעס און פיקעטירט די פריזיערניעס בעת א שטרייק. ר' תנחום 
האט געהאט פון אים בלויז חרפות און בושות. 

די עלטסטע טאכטער, חיה שרה, וועלכע פלעגט פריער אויסגעבן איר גאנץ 
פארדינט געלט אויף מאדערנער הלבשה, האט זיך געהאט שטארק געענדערט, 
נאד ר׳ תנחום האט וועגן דעם נישט געוווסט. 

די אנדערע קינדער ד׳ תנחומם זענען דערווייל אויר אונטערגעוואקסן. בלויז 
די צוויי יינגסטע מיידלעך זענען נאד געווען כמעט קינדער. די אונטערדער־ 
וואקסענע קינדער האבן אלע געארבעט אין פאבריקלעך, טייל ביי טריקאטאזש, 
טייל ביי צוקערלעך. און אלע זיי האבן אנגעהערט צו ארגאניזאציעם, פון 
ציוניסטישע ביז קאמוניסטישע. 

ר׳ תנחום פלעגט זעלטן זיין אין דער חיים. אבער נישט איין מאל האט 
פאסירט, אז ווען ער איז אהיימגעקומען ביי נאכט, האט ער אין שטוב אנגע־ 
טראפן אויף א גאנצע חברה, אן ערבוביה, יונגען און מיידן. מען איז געזעסן 
אויף שטולן און אויף די בעטן, גערעדט הויד, געגעסן ברויט מיט ווורשט און 
געטרונקען טיי. 

ר׳ תנחום האט געפילט, אז מיט דער וועלט איז עפעס נישט גוט. ער האט 
געזען, אז דער שטן הוליעט, מאכט א משוגען לעבן דווקא אין די חסידישע 

״ אין דעם פריזירער־זשארגאן האט טשיקן געמיינט — שערן, און זשלאפן — 
ראזירן. 

הייזער. כאטש ער האט נישט געהאלטן, פוגקט ווי אלע אלעקסאנדערער חסידים, 
פון דער "אגודה", איז ער פון דעסטוועגן געווען פול מיט התפעלות, ווען ער 
האט געהערט וואס ס׳האט געזאגט אין ווארשע אויף דער כנסיה הגדולה פון 
דער אגודת ישראל א יונגער־מאן, יהודה לייב ארלעאן. דער דאזיקער יונגער־מאן 
האט אנגעפירט אין דער אגודת־ישראל מיטן חינוך הבנות, מיט דער דערציונג 
פון די טעכטער, ער איז געווען דער לייטער פון דער נעץ פון "ביודיעקב" שולן 
פאר מיידלעך. ער האט אין א רעדע וועגן חינוך בנות זיך צעשריגן: "איזהו 
מקומן של זבחים", ווו איז דאם ארט ווו מען שעבט אפ יידישע קיגדער, קדשי 
קדשים — דאס זעגען די חסידישע הייזער! 

ר׳ תנחום, וואס פלעגט אפט קומען אין חסידישע הייזער, האט מיט די 
אייגענע אויגן געזען דעם טיפן אמת פון דעם וויי־געשריי פון דעם יונגן־מאן 
פון דער "אגודה". ער האט געזען ווי די בחורים פון די חסידישע הייזער לערנען 
נאד א ביסל, זאפן איין אין זיך א ביסל יידישקייט, אבער די מיידלעך שיקט מען 
באלד אין די שקאלעס. זיי ווילן נישט רעדן קיין ווארט יידיש. ווערן פרעמד צו 
די אייגענע טאטע־מאמע. דערנאך נעמען זיי שטודירן. גייען אויף די אוניווער* 
סיטעטן. טראגן היטלעך מיט דאשקעס, ווי די מענער. מאכן חוזק פון שדכנים. 
שפעטן אפ פון די חסידישע יידן, מאכן נאד זייער הילוך. נישט איין מאל האט 
ר׳ תנחום באמערקט ווי א מיידל פון א חסידיש הויז מאכט פון אים חוזק. 

אויך די בחורים פון חסידישע הייזער האבן זיך אנגעהויבן אראפצונעמען 
די בערד. טייל האבן געזאגט, אז זיי טוען דאם מיט א ספעציעלן פראשעק, 
וועלכן א פרומע ידדישע פירמע אין ווין ארבעט אויס. די זעלבע פירמע ארבעט 
אויך אויס פליסיקן זייף אין פלעשער, מען זאל זיך מעגן וואשן די הענט 
מיט זייף אום שבת. 

ווי ס׳זאל נישט האבן געווען, אבער יונגע־לייט פון חסידישע היימען האבן 
אנגעהויבן ארומגיין מיט נאקעטע גאמבעס, אז ר׳ תנחום האט זיך געמיגלט 
אויף זיי צו קוקן. אבער רעדן האט ער נישט געטארט ודליל ער איז נעבעך 
אליין געווען א געשלאגענער. זיינע זין, ווי נאר ביי עמעצן פון זיי האט זיך 
באוויזן א חתימת זקן, האבן זיי אים באלד אראפגענומען. און נישט מיט קיין 
פראשעק, נאר מיט א גאל־מעסער. 

אויך די מיידלעך זענען געגאנגען וואס א מאל מער פארשייט אנגעטאן. זיי 
האבן געטראגן קורצע ראקן און ביי די פיס געפענטעט, אז ס׳זאלן זיך אנזען 

די היפטן, זיי האבן געטראגן טיפע דעקאלטן. מען האט אויף טייל געזאגט, אז 
זיי רויכעדן פאפיראסן. 

דאס, וואם ר׳ תנחום האט נישט געזען מיט די אייגענע אויגן, האט אים 
צוגעטראגן דאם קלייבע יידעלע מיטן רויטן בערדעלע, איטשעלע קובאץ. דער 
"געהיימער אגענט׳/ וועלכער האט אלץ געוווסט, אלץ געזען און געהערט. 
איטשעלע קובאץ האט געהאט עפעם א ספעציעל פארגעניגן צו דערציילן ר׳ 
תנחומען אלץ וואט ער האט געוווסט וועגן דעד קאליע ווערנדיקער וועלט... און 
געוווסט האט ער א סך. 

ער האט דערציילט ר׳ תנחומען וועגן טעבטער פון סוחרים, חסידישע יידן, 

וואם האבן נישט געוואלט לעבן מיט די מענער, וואס די עלטערן האבן זיי 
געגעבן, נאר געפירט ליבעם מיט משרתים פון זייערע פאטערס געשעפטן. ער 
האט דערציילט וועגן מכלומרשטע חסידישע ווייבלעך, וואס ווילן נאך דער 
חתונה נישט גיין אין מקווה — און די מענער זייערע, בלית ברירה, לעבן מיט 
זיי אין אומריינקייט. ער האט דערציילט גרויליקע זאכן וראם טוען זיך אפ בינו 
לבינה, אז ר׳ הנחומען פלעגן זיך די האר אויפשטעלן אויפן קאפ פון פחד. ער 
האט ארויסגעגעבן פון זיך אזעלפע מאראלישע קרעכצן, אז ס׳האט ממש געשניטן 
ביים הארץ. 

ר׳ תנחום האט אגגעהויבן ארומגיין איבער דער וועלט מיט וואקלענדיקע 
טריט, ווי מען גייט אויף א שיף בעת א שטורעם. 

* 

צו די אלע צרות מיט דער קאליע געווארענער וועלט איז ר' תנחומען צוגע־ 
קומען נאד אן אייגענע, גרויסע צרה. 

זייט די דריי יידן פון שטיבל, ר׳ ישראל יאנקל, ר׳ שלמה גבאי און איטשעלע 
קובאץ זענען נאד א מאל געווען ביי ר׳ תנחומס ווייב איבעררעדן מיט איר 
וועגן א גט, איז זי געווארן אין גאנצן אנדערש. זי האט זיך ווי אויפגעוועקט פון 
א טיפן שלאף, אפגעשאקלט פון זיד די איבערגעטריבענע פרומקייט און זיך 
גאר גענומען צום מיסחר. 

פון וואנען גאלדע לאה האט געגומען געלט, האט קיינער נישט געוווסט. 

באר פלוצעם איז זיד צעגאנגען אין דער יידישער געגנט אין ווארשע, ווו 
גאלדע לאה האט געוווינט, א ידיעה, אז זי גיט וויפראוועס פאר חתן־כלה אויף 
אויסצאלעכץ, אויף ראטעם. 

געפירט האט גאלדע לאד. אירע געשעפטן אויף אזא אופן: 

זי פלעגט מיט דער פלה און מיט אירע עלטערן, אדער מיט די מחותנים 
פון חתנס צד, אויב דער אויסשטייער איז געווען פאר א חתן, גיין אין באשטימטע 
פון פארוים דורך גאלדע לאחן מאנופאקטור־געשעפטן. אויף וויפראוועס פאר 
כלחם האט זי געהאט "אירע" עטלעכע געשעפטן אויף די נאלעווקעס, און אויף 
וויפראוועס פאר חתנים, עטלעכע געשעפטן אויף גענשע. 

מען פלעגט ווייזן דער פלה און אירע עלטערן די שטאפן. זיי האבן זיך אויס־ 
געקליבן די, וואם זענען געווען לויט זייער גומט און מעגלעכקייטן. די פרייזן 
פון די שטאפן האט נישט געזאגט דער סוחר, צי אן אנגעשטעלטער פון געשעפט, 
נאר גאלדע לאה. זי האט שוין געוווסט, וויפל יעדעד שטאף דארף איר קאסטן, 
און געזאגט די קונים א פרייז צורעכענענדיק פון פארוים א שפארן פארדינסט 
פאר זיך. 

ווען די קונים האבן זיך געחאט צוגעקליבן די סחורות, איז גאלדע לאח 
אריינגעגאנגען אין קאנטאר אדיין פון געשעפט. דארט האט מען געמאכט דעם 
חשבון, זי האט געגעבן א טייל מזומן געלט און אויף דער רעשט האט זי אונטער* 
געשריבן וועקסלען. 

דעמאלט האט מען אפגעשניטן די סחורות, פארפאקט אין א פעקל און 
גאלדע לאה האט דאם פעקל געהייסן אפשיקן צו זיך. דאם זעלבע איז פאר־ 
געקומען ביים איינקויפן אן אויסשטייער פאר א חתן. 

אין אוונט פלעגן די מחותנים קומען צו גאלדע לאהן אין שטוב אדיין. דא 
האט זי ערשט געמאכט איר חשבון און די מחותנים האבן אונטערגעשריבן 
וועקסלען צו צאלן יעדן חודש. נישט איין מאל האט זיך געטראפן, אז די 
מחותנים האבן געמוזט מיטברענגען מיט זיך זשיראנטן זיי זאלן זשירירן זייערע 
וועקסלען, אדער גאר צו די וועקסלען צולייגן משפנות. ערשט דעמאלט האט זיי 
גאלדע לאה ארויסגעגעבן די איינגעקויפטע סחורות אויף דער וויפראווע. 

אין א קורצער צייט האט זיך גאלדע לאהס מיסחר שטארק צעשפרייט. זי 
האט דערביי, חלילה, קיין מאל נישט מוותר געווען אויף קיין איין קאפיטל 
תהילים און אויף קיין איין תחינה. זי האט זיי נאר געזאגט גיכער ווי ביז איצט. 
זי האט געהאט אירע באשטימטע שעהען ווען זי פלעגט גיין מיט די קונים אין 
גאס אדיין און באשטימטע שעהען ווען זי פלעגט די קונים אויפנעמען ביי זיך 
אין שטוב. 

ס׳פלעגט געשען, אז ווען ר' תנחום איז א מאל מיט מיין מאמען, צי סתם 


336 



יחיאל חאפער 


מיט עמעצן פון א חסידיש נגידיש הויז, געקומען אין א געשעפט, ווען מען האט 
געדארפט איינקויפן פארשידענע שטאפן, האט ער זיך געטראפן אויג אויף אויג 
מיט זיין ווייב. 

דעמאלט האט ער געזען ווי אזוי מען באהאנדלט זיין ווייב און ווי אזר 
אים, תנחומען. זיין ווייב האט מען אויפגענומען בכבוד, מען פלעגט איר דער־ 
לאנגען א בענקל זיך צו זעצן, אריינגעבעטן אין קאנטאר און דער סוחר פלעגט 
רעדן מיט איר ווי מיט א גלייכן מענטש. 

דאקעגן אויף אים, הנחומען, האט מען געקוקט ווי אויף אן אנשיקעניש. מען 
האט אפן געחוזקט פון אים, געקוקט אויף אים מיט שפאס, ווען ער האט זיך 
געוואלט אריינמישן און זאגן מבינות. מען האט געזען אין אים א שנארער, 
וועלכן מען וועט מוזן געבן עטלעכע פראצענט אפטשעפ־געלט. 

ס׳האט זיך געטראפן, אז ווען ר׳ תנהום האט זיך אין א געשעפט באגעגנט 
מיט זיין ווייב, איז ער פון בושה אנטלאפן און מוותר געווען אויף זיין 
"פארדינסט". 

ר׳ תנחום האט נישט געקאנט פארשטיין, אויב זי טויג זיך אזוי אויס אין 
מיטהר, טא פאר וואם האט זי זיו צו דעם נישט גענומען, ווען זיי זענען נאך 
געווען מאן און ווייב און אין דער שטוב את נישט געווען קיין פרנסה ז 
אמת, זי האט געהאט קליינע קינדער. אבער דער אמתער מחוסר פרנסה איז ער 
דאך ערשט געווארן, ווען די עלטערע קינדער האבן שוין אנגעהויבן אונטער* 
צווואקסן און זי האט שויו געקאנט ווי דאס איז זיך אן עצה געבן. אבער 
דער עיקר האט אים געמאטערט די פראגע, ווו, פון וואנען האט זי גענומען 
דאם געלט צום מיסחרז 

אבער די אלע קשיות, און דער עיקר, פון וואנען זי האט גענומען געלט — 
זענען שוין קיין מאל אים נישט פארענטפערט געווארן... 

דאם אלץ איז די קאליעדיקע וועלט, די צרות פון די קינדער און, דאם 
וואם מענטשן האבן געהאלטן פאר דאס וויכטיקסטע, אז ער איז דורך לאנגע 
יארן געווען אן א ווייב, האט צעטרייסלט ר׳ תנחומס געזונט. 

מיט איין מאל, זייענדיק אין שטיבל, איז ער אוועקגעפאלן. ער האט 
באקומען גרויסע היץ און באלד געבליבן אן באוווסטזיין. דער דאקטער פון 
דער "גיכער הילף" האט אים אפגעפירט אין שפיטאל אדיין אויף טשיסטע. 
מען האט אים דארט געראטעוועט מיט אלע מיטלען, געמאכט אים א פונקציע, 
אבער ס׳האט גארנישט געהאלפן. נאך עטלעכע טעג איז ער געשטארבן, 

פון אונדזער שטוב האט ר׳ תנחומען באגלייט צו דער אייביקער רו נאר 
מיין טאטע אליין. מיר, קינדער, האבן באמערקט, אז ר׳ תנחום האט מיט איין 
מאל אויפגעהערט צו קומען. מען האט אונדז געזאגט, אז ער איז קראנק. אבער, 
ווי כ׳בין שפעטער געווויר געווארן, האט שוין ד׳ תנחום דעמאלט בישט געלעבט. 
דער י טאטע און די מאמע האבן, זעט אויס, אונדז נישט געוואלט פארשאפן 
קיין צער. זיי האבן נישט געוואלט, אז מיר, קינדער, זאלן וויסן, אז דער 
מענטש וואט איז געווען אזוי צוזאמען מיט אונדז, געזעסן אזוי נאענט נעבן 
אונדז, אז דער מענטש איז געשטארבן, אז ער איז טויט. 

שפעטער, ווען איך בין אונטערגעוואקסן, האב איך אפט געהערט די חסידים 
רעדן וועגן ר׳ תגחומען. 

איך פלעג זיך צוהערן מיט גרוים אינטערעם צו אלעם, וואס זיי האבן 
וועגן אים גערעדט. איך האב זיך געפילט שולדיק לגבי אים, פאר וואס אין 
מיינע קינדער־יארן האב איך אים נישט גערן געהאט און געוואלט דעם פאר־ 
שטארבענעם מיט עפעס מטיב זיין, מיט עפעם פארגיטיקן. האב איך עם געטאן 
מיטן אוימהערן אלץ, וואם מען האט וועגן אים דערציילט, 

כ׳פלעג אויך אפט שמועסן מיטן קליינעם יידעלע, איטשעלע קובאץ׳ וועגן 
ר׳ תנחומען. 

איך האב געוואלט אלץ וויסן וועגן אים, געווויר ווערן אלץ וואם האט 
געהאט א שייכות צו אים, אנהייבנדיק פון זיינע קינדער־יארן ביז זיין אוועק־ 
גיין פון דער וועלט. 

און מאדנע, וועגן ר׳ זלמנען, וועלכער האט שוין דעמאלט אויך נישט 
געלעבט, האט איטשעלע קובאץ אויסגעמיטן צו רעדו מיט מיר. ער פלעגט 
אפפטרן מיינע פראגעם מיט עטלעכע ווערטער, אבער וועגן ר׳ תנחומען איז 
ער גרייט געווען צו רעדן ביי יעדער געלעגנהייט. 

איטשעלע קובאץ האט זיך א מאל אנגערופן צו מיר: חיליש, כ׳פארשטיי 
דעך נישט. פארוווס האסטו ר׳ זלמנען, וואס איז געווען אן עיקש, א קרומער 
מענטש, מיט קיינעם נישט אויסגעקימען, פאר וואם האסטו אים גערן געהאט, 
אין ר׳ תנחומען, וועלכער איז געווען א נוח לבריות, א צוגעלאזענער און 
א וווילער, אים האסטו ניט גערן געהאט י 

— ר׳ איטשעלע, איר האט א טעות. דאס האט דער, ווי איר זאגט, דער 
משונהדיקער און שווערער, קרומער מענטש, ר' זלמן, מיך מקרב געווען. ווען 

יחיאל האפער 


אפילו כ׳בין גאו געווען א קינד, פלעגט ער צו מיר רעדו ווי צו א גלייכן 
מענטש. אבער ר' תנחום האט מיך גערודפט. ער פלעגט מיד סטראשען מיט 
שמיץ און מיט קאנטשיקעס. ער פלעגט מיד אפט פארמסרן און מיר צושטעלן 
בענקלעך פאר דעם טאטן. 

— זעסט, חיליש, דאם אלץ האט ער געטאן פון ליבשאפט צו דיר. ר׳ תנחום 
האט געזען וואם ס׳איז געווארן פון זיינע קינדער, האט ער דיך געוואלט פאר־ 
היטן זאלסט נישט אראפ פון דרך הישר. ווי דו זעסט אליין, איז ער נישט 
געווען איו גאנצן אומגערעכט, דער תנחום. 

און ר' איטשעלע האט וווילעריש א ווונק געטאו צו מיר מיט די אויגן... 

דאם קליינע יידעלע מיטן רויטן בערדעלע, ווי דער פלאם פון א נשמה־ליכט, 
איטשעלע קובאץ, האט נישט אזוי באדויערט ר׳ תנחומם פריצייטיקן טויט, ווי 
זיין נישט געלונגען לעבן. 

— אז א ייד האט נישט חלילה קאן שלום בית — פלעגט ער זאגן — 
ווערט נישט נאר נהרס, ווערט נישט גאר צעשטערט, חרוב דאם לעבן פון 
א באשטימטן מאן און וואב, נאר ס׳ווערט א ריס צווישן דעם צוזאמענלעבן 
צווישן מאן און וואב בכלל. ס׳ווערט דערפון א פגם אין אלע עולמותן, אין 
אלע וועלטן, און די שכינה האט דערפון גרוים צער. 

יעדעם מאל, וועך איטשעלע קובאץ האט דאם איבערגעחזרט, האט זיך אויף 
זיין שטענדיק פריילעך פנים צעלייגט א גרוים עצבות, א טיפער טרויער... 

* 

אייגנטלעך האט ר׳ תנחום אנגעהויבן פאר מיר ווערן דער אמתער ר׳ תנחום 
ערשט דעמאלט, ווען ער איז שוין נישט געווען, ווען ער איז שוין געהאט 
געשטארבן, זיין טויט האט אים דערגענטערט צו מיר. זיין טויט האט מיך 
גערירט. ס׳האט מיר באנג געטאן, וואס ער איז שדן נישטא. 

וואס מער דערוואקסענער איך בין געווארן און אנגעהויבן באנעמען די 
וועלט און געשעענישן, האט מיר וואס א מאל מער וויי געטאן ר׳ תנחומם 
אומגליקלעך לעבן. כ׳האב זיך מיטגעשעמט מיט זיינע פארשעמונגען, מיטגעליטן 
מיט אלץ וואט ער האט אדורכגעליטן, און אפילו זיד מיטגעכעסט מיט זייגע 
כעסן. 

כ׳האב אנגעהויבן ארויסזאגך זיינע מחשבות. דער עיקר אזעלכע, וועלכע 

יחיאל הא פער 


ער אליין האט נישט אויסגעזאגט. געטראכט זיינע טראכטונגען, אפילו אזעלכע 
צו וועלפע ער אליין האט זיך נישט דערטראכט. אדורכגעפילט געפילן, וועלכע 
ער האט נישט דערפילט. צי זיך נישט אפגעגעבן פון זיי קיין חשבון. 

איד האב געהאט א בפירוש שולד־געפיל לגבי ר׳ תנחומען און אונטער־ 
געטריבן מיין פאנטאזיע. זי זאל גרייכן דארט, ווו די ווירקלעכקייט האט נישט 
דערגרייבט. 

אזוי איז פאר מיר פאמעלעך און בהדרגהדיק אויסגעוואקסן דאס געשטאלט 
פון ר׳ תנחומען. 

ז. שביאור 


פלשתים 


א 

דער אל־צבאות אונדזערער 
פון משהם קאמפן 
און פון שמשונם צייטן, 
שטייט מליין אצינד, 
געשמידט אין שווערע קייטן 
אינעם שלום־טעמפל, 
צווישן די אנגעפלויגענע זיילן 
פון דער פלשתים־וועלט. 
זי_ינע אייביק-זעענדיקע 
שטערן־אויגן, — 
כביכול — אויסגעשטאכן; 
זיינע וואלקנדיקע קודלעס 
אפגעגאלט, 

ווי די האר פון מוטערם, 
שוועסטער, כלות אונדזערע, 
איידער מען האט זיי געפירט — 
צום טויט — אין גאזאויוונם... 

און אדום אים, 
דעם ספק־בלינדן, 
דעם כלומרשט צוגעשמידטן, — 
בושעוועט אן ערב־רב: 
"באלד וועט שמשונם גאט 
טאנצן אונדז זנין לעצטן. טאנץ, 
אונדז — לוסטיק מאכן"." 
צלמען זיך די, וואם דינען 
דעם הייליקן געהאנגענעם; 

מוסולמענער גרילצן: אללא אקבאר! 
געצנדינער וואיען. 
קוויטשן אלע די, וואם האבן 
פון שמשונם גאט א מאל 
אין געבארגטע כלים אפגעצאפט 
זיין כבוד און געבאט, 
ווי ווי״ין געעבעטן; 
און אויף חזיר־פארמעטן 
די שלעכטע איבעחעצונגען 
פון אונדזער ווארט 
מיט אונדזער בלוט פארשריבן; 
און אליין פארלייקנט: 
"געזוען א פאלק און מער ניטא• 
געשטארבן און באגראבן!" 

אויפן דאך, דעם אפגעבליאקעוועטן, 
פון שלום־טעמפל, 

אין די פענצטער אויסגעשלאגענע 
פון פאגראם־העלדן, — 
גרינצן שוין ארי_ין די מארדעם 
פון מאב־פארזעענישן, 
לעסטערער געדונגענע 
פון אויך־מיר פעלקער, 
נאצים פארמאסקירטע, 
אונטערצינדער, העצער, 
מיט פרייהייט־פענדלעך אין די לאצן 
אייל־מאננאטן — 
מיט א הייסן דארשט נאך נאפט 
אין פרעמדע לענדער... 
פון די מיילער רינט ביי אלעמען 
דער נניגער־גאווער: 
"וואס די דייטשע, איצט-געהאנגענע, 



זלמן ש ני אור 


פירער האבן אנגעהויבן — 
ווערט באלד פארענדיקט. 
דאם מאל — א לעצטן מאל; 
אוין* אייביק!" 

פארזיכטיק שיפורים! 

ווען דער בלינד־געמאכטער שמשון 

ווערט אזוי געפגיניקט, 

ווען דער שמשון־גאט 

ווערט אזוי געלעסטערט, — 

איז נאענט א געפאר. 

אן אנהייב פון אן אונטערגאנג! 

אלע מאל אזוי געווען 

און וועט געשען אויך איצטער. 

זעט, צי טאפט ער ניט, 

דער כלומרשט־בלינדער, 

מיט אדערדיקע הענט, — 

די זי_ילן אי״יערע, אוין* וועלכע 

עם שטיצט זיר אי_יער מאכט — 

דער שקר אי״יערער! 

אנגעטאפט... די נעגל — 
בלוטיק און געשפאלטן — 
קלאמערן זיך איין 
אין די פוילע שפאלטן, 
מיט מאך פארוואקסענע. 
באלד רעוועט אוין* 
זי_ין לעצטער "תמות נפשי!..." 
פון זי_ין געבריל 
מפילן צארטע זונות, 
פאלן געצן; 
פליען קאפ־אראפ 

פארשייטע עצה־געבער 
פון הויכע פענצטער. 
די קרעץ די שטיינערנע 
פון גרויסע שטעט — 
אין ים אראפגעשווענקט, 
מיט קראפעווע פארוואקסן. 
אלץ קערט זיך אום 
צום גרויסן אנהייב 
פון אל־צבאות. 

פון מידבר איז זי_ין ליכט געקומען; 
און ווו• די אלטע וועלט 
וועט מידבר ווערן — 
דארטן 

וועט ער ווידער אויפלייכטן. 


ב 

חדשים, יארן האב איך ניט געוואגט 
צוצוטרעטן צום גרויסן בארג מיט ביינער, 
צום הריגה־טאל... ווו ס׳איז אומגעקומען 
א גאנצער פאלק מיט קינדער און מיט פרויען. 
מורא געהאט צוצוטרעטן 
צו דייטשלאנדם מענטשן־ברענערי-יען׳ 
ווו• זיי האבן געפי_יערט איין נצחון נאכן צווייטן 
איבער אומבאוואפנטע געפאנגענע, נאך איידער 
זיי זענען בייגעקומען באוואפנטע און פרי״יע. 
ס׳האט מיך א יראת־הכבוד אפגעהאלטן 
צו פארשוועכן מיט מי_ין קליינעם טרויער 
דעם מארטירער־טויט פון זעקם מיליאנען. 
״האנט צום מויל!״ האב איך מיך אליין געווארנט, 
"א משכיל אין א צי_יט אזא מוז שווייגן, 
דער דיכטער מוז באהאלטן זיינע גראמען, 

די טרערן מוזן אויפהערן צו פויקן 
ווי טאנץ־צאלונגען אין צימבל..." 

און ווען כ׳בין יא צום טאל פון טויט דערגאנגען, 
האב איך אויסגעפונען, אז פלינקע הינט 
האבן שוין אוועקגעשלעפט אן בושה 
יעדער גרויסן ביין טיט פארסמאליעט מענטשנפלייש. 
און יעדער הארץ, וואם איז געבראטן 
אין הייסן פריסיק — איז שוין לאנג 
אין מארק פארקויפט געווארן 
פאר זילבערלעך פון אלע לענדער. 
און ווען כ׳האב זיך דערנענטערט — דערזען, 
אז יערער טראפן בלוט פון אונדזערע מארטירער 
איז לאנג שוין אויסגעמישט מיט זעכציק סאה 
פון מוטנע וואסער, 

און אלץ וואם איז טאלאנטלאז־וואסערדיק — 
איז צוגעפארבט מיט רויטן טינט. 
דער גרויסער ווייטיק איז אויך גראשנדלעך צעביטן, 
אויך צינערנע מעדאלן. 
בליאסקען זיי און באמבלען זיך 
אויך דער ברוסט פון מסופקדיקע העלדן, 
בי_י די, וואם האבן קיין מאל ניט געקעמפט 
מיט גראבאי_יזנס אקעגן קוילנווארפער. 
אזעלכע גלאנצן אויפן שנארערשן יאריד, 
און א גדולה פון יורשים אויפגעקומענע 
שגינט זיי פון די ממזרישע אויגן. 

געשעמט האב איך מיך אויםשרי_יען מיט צארן, 
מיין שווער געמיט, מיץ שארפן ווארט; 
כדי ניט אויסזען ווי א קונד, 
וואם האט פארשפעטיקט אויפן מארק, 
אין טריבע צי_יטן, ווען ס׳כאפט אוים דאם ברויט 

דער, וועמענם עלנבויגנם זענען שפיציקער, 
דער, וועמענם פינגער זענען קלעפיקער. 
דער נייט אוועק מיט גארניט. 

נאר איצטער, אין די שווערע גורל־טעג 
פון זיין צי ניט זיין, 

ווען מענטשן־פרעסערישע כאפטעס פלשתים 
בילן אוץ* די רעשטן פון א פאלק: 
אויפפרעסן זיין לעצטע האפענונג, 
צי לאזן אטעמען? 

קאן מער דאס אגינגעשפארטע שווייגן 
ניט געצוימט ווערן. 
ארויס מיטן לעצטן וויי־געשריי, 
צוזאמען פאלן מיט די פלשתים 
און זאל פלאקערן די גאנצע וועלט! 
א פי_יער זאל ארוים פון די באזיגטע 
און צוזאמען מיט די זיגער כרענען. 
ניט ווארטן אויף משידזן, גענוג! 
די ביינער פון זי_ין ווי_יםן אייזעלע 
וואלגערן זיך שוין לאנג צווישן שטיינער 
פון טלאמאצקע־שול אין געטא ווארשע, 
אין ווילנער אויפגעריסענעם שולהוץז. 
און אוי!ז גערעכטיקייט ניט ווארטן! 
זי ליגט פארשלאסן אין סייף פון פארען־אפים 
און מיט א רויטער פעסקע צוגעדעקט. 



ישעיהו ש פ יגל 


די בריק 

גאר איו אנהייב זענען זיי געווען זיבן. בלויז זיבן נייע מענטשן. מיט 
לאנגע, גלאנציקע שפאדלעס האבן זיי איבערגעווארפן די ערה ביז ס׳איז 
ניט געקומען דער פוילישער. אבער דעמאלט, ווען ס׳איז געקומען דער פוילישער, 
האט זיך גראד אנגעהויבן דער אראפגאנג אונטן, צווישן די בערג. אויפן דריטן 
טאג, צי אויפן פערטן, האט זיך אינעם תהום אויך אראפגעלאזט דער בולדאזער 
מיטן רויטו יונג. דעם זעלביקן טאג, בעת די זוך איז נאך ניט דערגאנגען צום 
דרומדיקן הימל־געוועלב, האט מען געווארט ס׳זאלן אנקומען די ערשטע צעמענט־ 
זעקלעך פאר דער בריק. דעמאלט איז אויך אויף דער קעגנאיבערדיקער בארג־זייט 
געלעגן א פליסיקער, טונקעלער שאטן. ער האט זיך פאוואליע געגליטשט איבערן 
שיפוע — א דורכזיכטיקער, א שיטערער. מ׳האט געקאנט מיינען: עמעצער 
האט דא פארווארפן איבער דער בארג־וואנט א גרויע, געפלאכטענע פישער־נעץ. 

זיי זענען אלע געלעגן, די מעגטשן, אויף דער ערד אונטער דעם אויפגע־ 
שטעלטן ברעזענט־דעכל און געקוקט איבערן פעלה די ערד אונטער זיי האט 
ניט געהאט קיין שום ריח. טויטע ערה וואם איז אומצאליקע דורות ניט 
געווארן געאקערט. זיי זענען געלעגן אויף איר האלב־אויסגעשטרעקט, האלב־ 
זיצנדיק. דאם גרויע ברעזענט־דעכל האט פון אויבן שוין אנגעהויבן אדורכצולאזן 
די פרימארגנדיקע היץ. מתחילת האט זיך הינטערן הויכן זאמד־בארג באוויזן 
דעם אויפזעערס קאפ. זיין קיילעכדיק היטעלע, אראפגעלאזט איבער די אויגן, 
האט אויסגעזען פון דער ווייטנס ווי ס׳וואלט אויפן קאפ ביי אים געזעסן 
א געפאנצערטער שלאכט־העלם פון מעש. א סך טונקל־מעשענע פונקען האט 
עם אפגעשלאגן פון זיך. אפשר איז עם געווען דערפאר, וואס ס׳איז געווען 
זוגטיק. תמיד גלאנצט זיין טעמבל־היטעלע נאכן אויסוואשן אין דעם־א טאג. 
אויך דערפאה וואם גראד אנטקעגן אים גייט־אויף די זון מיט איר נאר וואם 
געבוירן, פארטאגיק, מעשן פייער. דער קאפ זיינער האט זיך שנעל ארויסגעהויבן 
פון הינטערן שפיץ פון זאמדבארג. באלד האבן די מענטשן אים געזען אראפלויפן 
ראפטעם פון בערגל — אין די קורצע הייזלעך און נאקעטע קני. נאך אים איז 
געלאפן דער מאראקאנער. ער האט געטראגן, דער מאראקאנעה אויפן אקסל 
עפעם א צונויפגעלייגט וויינדהילצערן געשיר. קייגער פון די מענטשן האט 

ניט געוווסט וואם דאס איז אזוינס, וואט דער מאראקאנער טראגט פאדווארפן 
איבערן אקטל. אפילו ווען ער איז געבליבן שטיין גאר נאענט — האבן די 
ליגנדיקע נאד ניט געוווסט, וואט דאס איז. דער אויפזעער, אדון גיל, האט 
גיך איבערגעווארפן פון איין מוילווינקל צום צווייטן זיין קיילעכדיק ציגארעטל. 
דאס ציגארעטל האט געהאט א ברוין־גאלדיק רייפל, וואט איז געלעגן קרומלעך 
איבער זיינע ליפן. ער האט נאך פון דער ווייטנס, פונעם בערגל, אראפגעשריגן 
צו די מענטשן, ניט ארויסנעמענדיק דאס ציגארעטל פון צווישן די ליפן: 

— בולם ישנם ? ? 7 * 

די ווארטנדיקע, וואט זענען ביז איצט נאך געלעגן אונטערן ברעזענט־ 
דעפל אינעם צעזיפטן, ווארעמען שאטן, האבן זיך מיט א מאל אויפגעשטעלט. 
וואקלענדיקע זענען זיי אלע ארויסגעגאנגען פון דער שאטן־נעץ און געבליבן 
שטיין אין האלבן קרייז אין דרויטן. אין צווישן האט דער מאראקאנער גאר 
פארזיכטיק דאס אויסטערלישע געשטעל פון זיין רעכטן אקסל אראפגעלאזט 
אויף דער ערד. 

— דוכט זיך, אז ט׳פעלט עמעצער... מי חסר ז — האט דער אויפזעער 
אויף ס׳ניי איבערגעווארפן דאס טליענדיקע ציגארעטל פון רעכטן מויל־ווינקל 
צום לינקן. 

די ווארטנדיקע מענטשן האבן זיד איבערגעקוקט. זייערע פנימעד זענען 
געווען בלאטע, פארוואקסענע, בלוטלאזע, ווי פון דערטרונקענע. זייערע בליקן, 
מטושטשדיקע, ניט אויטגעשלאפענע, האבן עמעצן געזוכט. 

— דער פוילישער!!! 

— מי ?.. 

דער אויפזעער האט איצט געטרעטן דאם טליענדיקע ציגארעטל מיטן שפיץ 
פון זיין שוך. א צעריסענער בלאלעכער רויך האט זיו גענומען קרייזלען און 
געפרוווט אויפהייבן אין דער הייך. ער איז אבער באלד, דער מיד, אונטן 
צערונען געווארן צווישן טרוקענעם, טויטן זאמד. 

— דער פוילישער פעלט!!.. 

— דער מיטן שווארצן קאפעליושל!.. 

— ער פארשפעטיקט דאך תמיד! 

— ר׳איז אוודאי נאד ניט פארטיק געווארן... מיטן ווי 1 ב!.. 


* זענען אלע דא. 

די מענטשן האבן גרוי און ד,ויל געלאכט. דאם ווידערקול ווי איו א ליידיקן, 
פארלאזטן ברונעם. א גרוי, ד,ויל געלעכטערל, פול מיט הילפלאזיקייט און 
אונטערטעניקייט, וואט ארבעטסלאזע מענטשן טראגן תמיד אויף די ליפן, 
פדי אויפן אויפזעערס פנים ארויפצוברענגען כאטש א שאטן פון א שמייכל. 
זייער געלעכטער האט זין־ אפילו אפגעשלאגן אינעס קעגנאיבערדיקן ליידיקן 
באדג־חלל. דאם ווידערקול איז פון דארט צוריקגעקומען עטלעכע מאל — 
צעברעקלט און העשנדיק, ווי פון א פארקראמפטן האלדז. 

דער אויפזעער, אדון גיל, האט ניט געלאכט מיט די מענטשן. ער האט 
בלויז א שאקל געטאן מיטן קאפ און אונטערגעהויבן דאס היטעלע, ווי ער 
וואלט טאקע אונטערגעהויבן א געפאגצערטן העלם פון מעש. נאד א מאל האט 
ער מיטן שפיץ שוך געטרעטן דאס לאנג־דערשטיקטע ציגארעטן־העלדזל. 
מיט ביידע הענט האט ער אנגעהויבן צו זוכו אין די קעשענעם. ער האט 
געוואלט עפעם פארשרייבן אין נאטיץ־ביכל. אין דער רגע איז פון הינטערן 
זאמד־בארג אראפגעלאפן א דאר, הויך מענטשל מיט א שווארץ קאפעליושל 
אויפן קאפ. 

— אט לויפט ער, דער פוילישער 

— טשאפלין מיטן קאפעליושל!.. 

— ברוך הבא!.. — האט דער הימנער מיט די לאנגע, געקרייזלטע פאות, 
פארלייגטע הינטער די אויערן, אים אקעגנגעטראגן זיין געלע, טרוקענע האנט. 
אבער אין דער רגע האט דער מאראקאנער אין תימנערס אויסגעשטרעקטער 
האנט אריינגעלייגט איינעם פוך די שפאדלעם. 

דער פוילישער, וואט איז אראפגעלאפן פון בארג, האט גער,אט א דין, 
פלאטשיק פנים ווי פון א יינגל. די העל־ווייטע הויט פון זיינע איינגעפאלענע, 
דורכזיכטיקע באקן האט געגלאנצט פון שוויים־טראפנם ווי פון צעשמירטן אייל. 
פון אונטערן ווייכן, שווארצן קאפעליוש־ראנד האבן ארויסגעקוקט זיינע אויגן — 
טריבלעכע, דערשראקעגע און מיטן בליאסק פון המימות־שעפסישער בהלה. 
זיינע טונקעלע הויזן האבן נאד געהאט שארפע, דיךפארפרעסטע קאנטן. די 
שיך — שווערע, פוילישע, מיט א מאטן גלאנץ, האבן געווארפן פון זיך אין 
דער ארומיקער פעלדזוניקייט צעבראכענע, אבלדיקע פונקען. זיין רעקל איז 
געווען אפן. ס׳איז געהאנגען לויז איבער זיין דינעם, איינגעפאלענעם גוף. 
ער האט געמוזט זיין, דער פוילישער, א שטארק קנאכיקער, ווארעם אפילו די 
פלייצע האט זיך אים געקרומט ווי א האלבער בויגן. מ׳האט באשיימפערלעך 

געזען די צוויי אפשטייענדיקע, שארפע פלייצע־קנאכן. איבער זיינע אקסלען 
איז געהאנגען פארווארפן דאס רוקזעקל. הינטערן לייוונטענעם, אפענעם העמד 
זענען אדום זיין ברוסט געזעסן איינזאמע האר־אינדזעלעך — גרויע, פאר* 
קרייזלטע, מיט קליינע פינקלענדיקע שוויים־טראפנס. 

— פאן גיל... אדון גיל... — האט דער פוילישער זיד פארריפט דאס 
קאפעליושל און עפעס אנגעהויבן צו זופן אין דער הויזךקעשענע. אבער דער 
מאראקאנער האט פון הינטערוויילעכץ אים ארויפגעלייגט די האנט אויפן 
אקסל. די האנט האט מיט אירע הייסע פינגער אפילו אנגערירט דעם פוילישנס 
האלדז. דער פוילישער האט זיך אומגעדרייט. דעם מאראקאגערס אויגן האבן 
צו איבו געשמייפלט מיט א צעשמאלצן, ווארעם, פרעמד פייער. 

— אישה, כן ?.. הריון, פן ?.. יהיה בן!...* 

דער פוילישער האט ניט פארשטאנען קיין איינציק ווארט. ער האט בלויז 
צוריקגעשמייכלט צום מאראקאנערס פנים. דאם פרעמדע געזיכט האט אויף 
אים גערוט מיט זיין טונקל־הויטיקייט און טיף־ברוינער אויגן־קאליר. א קופערנע, 
גוטע לבנה. דער פוילישער האט גיד פון זיך אראפגעווארפן דאס רוקזעקל, 
דעדנאך דאס רעקל. אלץ צוגויפגעוויקלט, האט ער עם אוועקגעלייגט אינעם 
שאטן אונטערן ברעזענט־דעכל. ער איז געבליבן שטיין צווישן די מענטשן 
אין בלויזן העמד מיט די פארוויקלטע ארבל. פונעם קאפעליוש־ראנד איז אויף 
זיין האלב פארדעקט פנים ביז צום מויל געפאלן א פליסיקער, דורכזיכטיקער 
שאטן, אזא ווי ס׳ווארפט א בלאט אינעם וויגנדיקן ווינט. 

לעבן אים, ביי דער רעכטער האנט, איז געשטאנען דער פראפעסאר מיטן 
שמאלן לאנגן שפאדל, פארהויבן אויפן אקסל אין דער הייך. ער האט אויסגעזען 
אין זיין פייערלעכער אויסגעשטרעקטקייט ווי ער וואלט פרעזענטירט א ביקס. 
זיינע ברילן, פארבונדענע אויף שנירלעך ארום די גרויסע אפשטייענדיקע 
אויערן, האבן געפינקלט אין באגינענדיקן ליפט. ס׳איז געווארן פלוצעם מילכיק־ 
ווייס איבער זיי אינעם חלל. דעם פראפעסארם דיקלעכע צעשויבערטע ברעמען 
זענען געלעגן אויף די קיילעכדיקע ברענן פון די ברילן־רעמלעך. ער האט 
געהאט א שווערע, פליישיקע נאז איבער די דינע, ניט־יידישע ליפן, און א שמאל, 
גרוי־טויטלעך בערדל. זייטיק האט ער געפליסטערט צום פוילישן האלנדדייטש, 
האלב־יידיש. דאם איז געווען דער בולגאר, דער פראפעסאר, וואס איז אנגעקו* 


* ס׳ווייב, יא?.. שוואנגער, יאז.. ס׳וועט זיין א זון?.. 

מען צו דער ארבעט מיט א טאג פריעה איידער ס׳איז דא אנגעקומען 
דער פוילישער. צווישן די אכט מענטשן האבן פינף געטראגן ברילן. זיי 
זענען אלע געווען שטילע, שאטבהאפטיקע, פארטראכטע ווי ווערבעם. אלע 
האבן זיי געהאט פארבויגעבע אקסלען פון שטענדיקן זאמד־גראבן און פון 
האלטן זייערע אויגן געווענדט אראפ צו דער ערד. דער איינציקעה וואם 
איז געווען יונג, איז געווען דער מאראקאבער — דער שטענדיקער געהילף 
פון אדון גיל. זייבע פולע, אפגעברעבטע העבט האבן אויסגעזען ווי די העבט 
פון א שווער־לייביקער פרוי. זיין ברוסט — א ברייטע, א פולע, איז געווען 
איבערגעלאפן מיט א ווייבלעכעה מוטערלעכער פולקייט. אין סאמע מיט פון 
זיין פארטיפטן ברוסטקאסטן איז געהאנגען אויף א דין קייטעלע א גילדעבער 
מגן־דוד. ער האט געהאט, דער מאראקאנעה קורצע פיס, א בידעריק־אראפ־ 
פאלבדיקן בויד און קלייבע שווערע וואנסעלעך פון פעד־קאליה בעת ער האט 
געלאכט האט דער מגן־דוד אויפן גילדעבעם קייטעלע ביי אים אובטערגעטאבצט 
אין דער פארטיפובג צווישן זייבע ביידע איבערגעלאפעבע, באהארטע בריסטן. 

ס׳האט אוודאי געמוזט מיט דורות צוריק די מעבטשן עפעם פובאבדערשיידן 
און זיי דערווייטערן פון זיד ווי ס׳טוט א מבולדיקער וואסער־פלייץ, וואס 
רייסט זיך אויף דער ערה צערייסט דאמבעס און צעטיילט די ערד דורך 
אומצאליקע וואסער־ארעמס אויף א סך וויסטע, אפגעריסעבע ברעגן. איצט 
שטייען זיי אלע דא, באבן מבולדיקן איבערפלייץ, שטומע, אפגעזובדערטע, 
אייבזאמע אויף די ערד־ברעגן. זיי קוקן איבערן פעלד־חלל ווי שעפסן, וואט 
בלייבן פלוצעם שטיין אויפן ברעג ביי א וואסער. פארחידושטע זובן זיי א שמאל 
האלץ־בריקל, וואס זאל זיי ווידער פארביבדן מיט דער הארטער גריבער ערד. 

כאטש די מעבטשן האבן גאר שוועד איבערגעגעבן אייבער דעם צווייטן 
זייערע מחשבות מחמת דער דורותדיקער אפגעפרעמדקייט, האט זיי פון 
דעסטוועגן דאס טעגלעכע, אייבגעבויגעבע ערד־גראבן דערבעבטערט צו זיך, 
אפילו אן לשון. וואם מערער זיי האבן צוזאמען איבערגעווארפן זאמד־בערג — 
אלץ בעעבטער זעבען זיי געקומען צו זיך, גראד ווי אין די איבערגעווארפעבע 
טויטע ערד־גרודעס וואלט געלעגן פארזיגלט דער גאבצער סוד פון זייער 
דורותדיקער אפגעפרעמדקייט. און דער זיגל פון מענטשלעכער אפגעפרעמדקייט 
איז צווישן זיי ביסלעכווייז צערובען דורך די באפרייטע ערד־גרודעס, ארויסגע־ 
ווארפעבע אויפן אייבערפלאך אובטער דער זון, ווי ס׳צעשמעלצט א וואקם־זיגל 
ביי א שטארק ליכטיק פייער. ס׳איז געבוג געווען א ווימפערן־ציטעה א האבט־ 

תנועה, א הייב מיטן אקסל, אדער גאר א צעבראכן ניי ווארט, רואם זיי האבן 
ערשט געלערנט דא, אויפן פעלד. אזוי לערנען אויסגעבריטע פייגל, בעתן 
ערשטן פלי, דעם ציטערדיקן באדיר מיט דער ערד אונטער זייערע שוועבנדיקע, 
דערשראקענע פויגלשע פיס. 

די מענטשן זענען איצט געגאנגען איינער הינטער דעם צווייטן. א שמאל, 
שטייניק בארג־סטעזשקעלע האט זיי געפירט אראפ פונעם הויכן ארט. אויף 
יעדנס אקסל האט זיך געוויגט דער גלאנציקער שפאדל. בלויז דער מאראקאנער, 
וואס איז געגאנגען דער ערשטער הינטער דעם אויפזעער, האט אויף זיין 
אקסל געטראגן דאם אויסטערלישע, הילצערבע געשטעל, וואס קיינער פון די 
מענטשן האט ניט געוווסט וואס דאם איז אזוינם. 

דער פראפעסאר האט גייענדיק הינטערן פוילישן צו אים אריבערגעפליסטערט, 

ווי ער וואלט אים אנטפלעקט א סוד: 

— סא־הא־רא ז.. ס׳וועט זיין היינט היים, קאמעראד!.. הייסער ווי נעכטן!.. 

— מ׳עט מוזן באלד אראפווארפן די מכנסים!.. 

— און אפשר — די הויט אויך!.. ווען זיי קעגנאיבער, איבערן בארג... 

דאם האט געזאגט דער רומענישער. ער איז געגאנגען פארן פוילישן און 

געהאלטן דעם שפאדל אונטערן ארעם. דער רומענישער האט לייכט אונטער־ 
געהינקט אויפן לינקן פוס. דער פוילישער איז ערשט געווען דא די צווייטע וואך 
און צוויי מאל האט ער שוין אדורכגעלאזט די ארבעט. אלע האבן געוווסט, אז 
גאר אויבן, הינטער דער גרויער בארג־קייט, ליגט דאם פארלאזענע הרובע דארף. 
פון אויבן דראט ניט קיין שום סכנה, ווארעם דער באדן איו דארט פארצוימט 
מיט געדיכטן שטעכלדראט. אלע בנינים ליגן דארט צעפאלענע. ווייטער, פון 
צפון: דעד זאמדיקער גרענעץ־כביש, וואס איז אוודאי אויך מינירט. צווישן 
די טויטע אליוון־ביימלעך ליגן אונדזערע. בלעטער־נעצן און צווייגן פארדעקן 
זייערע פארטייעטע, אויסגעשטרעקטע גופים. זייער אויג וואכט און לויערט... 

דע ר פוילישער האט געזען, אז דער הימנער האלט זיין שפאדל גאר הויד 
איבער זיך. ער איז געגאנגען, דער תימנער, דער ערשטער אין דער ריי און 
הייזעריקלעך אונטערגעזונגען. דער פוילישער האט די גאנצע צייט ניט 
געקאנט אראפנעמען זיינע אויגן פונעם תימנערם אויפגעהויבענעם, וויגנדיקן 
שפאדל. אים האט זיך געדוכט, אז דער תימנער טראגט גארניט איבער זיך 
א שפאדל, נאר א וואקלדיקע, שווארצע טרויער־לאמפ. 

זיי זענען אראפ נידעריקער. דער אויפגעהויבענער זאמד־בארג איז געבליבן 


352 



ישעיהו ש פ יגל 


אין דער הייך: א שטאק שטיגן. ס׳איז נאד געבליבן אראפצוגיין א צוויי 
שטאק. אונטן, צווישן די אויפגעהויבענע בערג־ווענט, האט זיך געשלענגלט 
דער טונקעלער וואדי. פון אויבן האט ער אויסגעזען, דער וואדי. זייער שמאל. 
שפעטער, אז מ׳איז אראפ אונטן, האט מען געזען: ער האט געהאט די ברייט 
פון א דארף־פביש. 

גאר אונטן האט מען אויך געזען: אויף ביידע זייטן פונעם בארג־שיפוע 
קוקן־ארויס די טונקל־גרינע, צעשויבערטע גראזךקופקעלעך. זיי וואקסן ארוים 
פונעם שיטערן ווייסלעבן זאמד. קוים, קוים הייבן זיי ארוים פון דער ערד 
זייערע ברוינלעך־רויטע און אויך זילבערנע ווארצלען. דא, ווו די מענטשן 
זענען איצט אראפ נידעריקער, איז געלאפן א קילער לופט־שטראם, ווארעם 
דער וואדי האט זיך געצויגן פון מערב צו מיזרח. דערפאר האט דער ווינט 
פון ים געקאנט דא פריי, אפילו פון ווייטע מרחקים, אדורבלויפן די נידעריקע, 
איינזאמע ערד. ווען די מענטשן זענען אראפ נאד נידעריקער, האט א גרויסער 
פליסיקער שאטן פארדעקט די קעגנאיבערדיקע בארג־וואנט, וואט איז געלעגן 
צו דרום. די זון האט נאד ניט געהאט פארלאזט דעם הימל־געוועלב אין מיזרח, 
אזוי אז דער בארג־שאטן, וואט איז דא געלעגן, האט נאד געהאט אין זיך די 
גוטע טוב־טראפישע נאכט־קילקייט. א סך פארגליווערט־פינקלדיקע זילבער־ 
טראפנם פונעם נאכט־טל האבן נאך געציטערט אויף די טרוקענע, איינזאמע 
ווארצל־גראזן. ט׳האט אויסגעזען ווי עמעצנס א סודותדיקע האנט האט דא, 
אין מיטן נאכט, צעשיט שנירלעך דימענטן. איצט מיניען זיי אזוי צניעותדיק 
און קיל מיט שיינע באגינען־פייערן ביי די פארשטויבטע שיך פון די אראפ־ 
גייענדיקע מענטשן. 

בעת די מענטשן זענען אדיין אינעם בארג־שאטן האבן זיי פון זיד 
אראפגעווארפן די אויפגעהויבענע שפאדלעם. דער מאראקאנער מיטן אויסטערלישן 
געשטעל אויף די אקסלען האט זיך אפגעטיילט פון די איבעריקע. ער איז 
געלאפן לענג־אויס דעם וואדי צו מערב. ער איז אזוי געלאפן א הונדערס שריט, 
זיד אויטגעדרייט און געבליבן שטיין. ער האט עפעם צוריקגעשריגן צום 
אויפזעער. אדון גיל האט געמאכט א פאר שריט לינקם אויף הינטערוויילעכץ, 
פארמרוזשעט דאם לינקע אויג, געמאכט פון דער רעכטער פויסט א שפאקטיוו 
און צוגעטראגן די פויסט צום אפענעם, רעכטן אויג. מ׳האט געזען ווי דע ר 
מאראקאנער נעמט־אראם פוך די אקטלען דאס געשטעל און לאזט עם שטיין 
אויף דער ערד. דערנאד האט ער דאס געשטעל, אן אויסגעשפרייטס אויף דריי 

דינע, שלאנקע פיסלעך, פארפעסטיקט אין דער ערד. ער האט זיד איינגעבויגך 
און לאנג געקוקט אהער צו די שטייענדיקע מענטשן. 

— שמאלה, מארקא!!!.. יותר שמאלה!..* — דעם אויפזעערם קול האט 
זיך געטראגן צו מערב, נאר דער ווינט האט עם אומגעקערט קיין מתרח, אווי 
אז דער מאראקאנער האט ניט געהערט דעם אויפזעערם רוף. 

— יותר שמאלה, מארקא!!!.. שמאלה!״ - האט אדון גיל געפאכעט מיט 
די הענט אויף לינקם הינטער זיך. — דער מאראקאנער האט איצט פארשטאנען. 
ער האט איבערגערוקט דאם צעשפרייטע הילץ־געשטעל אויף לינקס. ערשט 
איצט האט דער אויפזעער אראפגעווארפן פון זיך דאס היטעלע אינעם שאטן. 
מיטן אפגעדעקטן ל!אפ איז ער געגאנגען אינעם סאמע מיט פון וואדי צום 
אויפגעשטעלטן פעלד־מעסטער. 

ביידע, דער אויפזעער און דער מאראקאנער, זענען לאנג געבליבן דארט 
שטיין. פון דער ווייטנס האבן זיי ביידע אויסגעזען ווי צוויי קארליקעם. איטלעך 
מאל האט א צווייטער זיך געבויגן צום געשטעל און געקוקט אין דער ריכטונג 
פון די ווארטנדיקע. דער פוילישער האט אלץ נאך געהאט א שוועד געפיל, ווי 
ער וואלט געווען א באטרונקענער. עפעס אימהדיקס און בהלהדיקס איז געלעגן 
אין זיינע טריבלעכע אויגן, ווי תמיד ביי מענטשן, וואס קומען פון דער פרעמד, 
פון אן אנדער ערד. באד פריער, אראפגייענדיק פון בארג־שיפוע, האט זיך 
אים געדוכט: אט גייט ער דא אראפ, אראפ, שריט ביי שריט, גראד ווי 
דעמאלט... דארט... מיט נאך יידן... הינטעד דער אוישוויצער ציגעלניע... אונטן, 
צווישן די אוישוויצער זאמד־בערג, ליגט דער טויטךטאל... דא פירט מען 
יעדן טאג צו דער ארבעט די קראנקע, די שוואכע... זיי טראגן א שילד: 
"ארבעט מאכט פריי"... ביי די זייטן זיי: אויסגעפוצטע... שווארץ־לויכטנדיקע 
שטיוול... איבער די בייכער — קורצע, שווארצע ביקסלעך... ס׳וועט אפילו 
ניט זיין קיין ווידערקול צווישן די זאמדבערג. בלויז: אן איבערגעריסן געשריי 
פון א פאלנדיקן. אזוי שרייט טייל מאל א נאכטפויגל: א פארשטומטער, 
א פאלנדיקער פון פינצטערן הימל־חלל... און בעת דער מאראקאנער און דער 
אויפזעער האבן פון דער ווייטגס געקירעוועט מיטן שמאלן, שווארצן געשיר 
אויפן הילצערנעם געשטעל גלייך צו די מענטשן דורבן וואדי — האט זיד 
דער פוילישער א באפ געטאן ביים הארץ. ער האט ארויסגעלאזט פון דער 


* מער לעקם, מארקא! 

קעל א דערשטיקט געשריי — דין, שארף און אפגעהאקט. איבו האט זיך 
אויסגעוויזן, אז דארט, הונדערט מעטער פון אים, קירעוועט זיך צו זיין הארץ 
די דינע, שווארצע לופע פון אן אויסגעשטרעקט ביקטל... ער האט טאקע 
ארויסגעלאזט אזא פויגלש־מענטשיש געשריי פון זיין איינגעפאלן מויל. דעמאלט 
האט ער זיד אנגעכאפט פארן פראפעסארם ארעם. דער פראפעסאר, א ביטל 
א צעטומלטער, האט צו אים פרידלעך געשמייכלט פון הינטער די ברילן: 

— איזט אינען ניכט וואהל, הער קאמעראד י" 

— ניין, ניין... גארנישט ניט... גארנישט... די היץ!״ רי היץ!״ 

דער פראפעסאר האט אראפגענומען דאם רעכטע בריל־הענטל. ער האט 
שטארקער אנגעצויגן דאס גרויע שנירל אדום זיין גרוים אויערלעפל. דערנאך 
האט ער זיד איינגעבויגן צום פוילישן און אים געפליסטערט נאענט אונטערן 
אויער: 

— קעבען זי, הער קאלעגע, די מעטאמארפאזיס?.. 

— וואט 1 — האט דער פוילישער צוגעטראגן זיין פנים פמעט צום 
פראפעטארם געפלאצטע ליפן. 

— די מעטאמארפאזן דעס אווידיוס? 

דער פוילישער האט געשאקלט מיטן קאפ אין א קרומען, פארשעמטן 
גרימאם. דער פראפעטאר האט ניט געוווסט וואט ט׳מיינט די תנועה פון 
פוילישן: יא, צי ניין. דער שפאדל אין פראפעטארס האנט האט א ביטל 
אונטערגעציטערט. זיין ברייטער געלער שוך׳ אן איבערגעצויגענער מיט א גילדן 
הייטל פון געלן זאמד, איז געלעגן אנגעשפארט אויפן אונטערשטן טייל פונעם 
שפאדל. 

— שאוען זי... — האט ער זיך אויף ט׳ניי צוגעבויגן צום פוילישן, בעת 
זיינע אויגן היגטער די ברילן־גלעזער האבן געפינקלט מיט א גרינלעכן בליאסק 
ווי פון פריש גראז — שאוען זי... די ערדע... די קליינע שטיינכען... דאם גראז... 
אללעם איזט מעטאמארפאזע... אוך די צייט... די מענטשן... דאס לעבן... אוך 
דער טאט... יעצט איזט די צייט פיר אונס אנדערש צו ווערדן... אנדערע מענטשן... 

הינטער דעם פראפעטאר האט דער תימנער געהאלטן אין ביידע האנט־ 
פלאכן א ביטל טרוקן זאמד, וואט ער האט אויפגעהויבן פון צופוסנם. ער 
האט פוגעם זאמד ארויטגעבלאזן די קליינע צעברעקלטע שטיינשפליטערם, ווי 
מען בלאזט ארוים האבערלעך און גערעדט צו זיך אליין: 

—זה לא אדמה!.. לא אדמה!.. זה זהבו.. * 

דערווייל איז אנגעלאפן פון דער צווייטער זייט דער מאראקאנער. דער 
אויפזעער איז געבליבן שטיין דארט, ווו ס׳איז געשטאנען דער פעלדמעסטער. 
מארקא האט צעטיילט די מענטשן צו פיר אויף ביידע זייטן פונעם ריוו. ער 
האט דערנאך אריינגעזעצט אין דער ערד קליינע הילצערבע שפענדלעך און 
איבער זיי געצויגן נידעריקע שנירלעך פמעט ביי דער ערד. אין דער שאטך 
זייט מיט די שפאדלעס זענען געשטאנען: דער פוילישער, דער פראפעסאר, 
דער תימנער און דער רומענער. 

אלע האבן זיי פאוואליע אנגעהויבן צו גראבן די ערד לענג־אויס דעם 
אנגעצויגענעם שנירל. דאם זאמד האבן זיי געווארפן הינטער זיך, העכער 
אויפן בארג ארויף. אויף דער צווייטער זייט בארג, ווו ס׳איז ניט געלעגן 
דער שאטן, איז געשען דאס זעלביקע. אייר דארט האבן די מענטשן געווארפן 
דאס זאמד הינטער זיך. זיי האבן אלע געארבעט פאוואליע, פארטראכטע, געקוקט 
אפט צו דער זון — און לאנג געהאלטן זייערע פיס אויף די שפאדלעם. ניט 
אומעטום איז די ערד געווען נאכגיביק. א סך צעבראכענע פעלדז־שטיינדלעך 
האבן געקריצט איבערן שארפן בלעך פון די שפאדלעם. די מענטשן האבן 
באלד אנגעהויבן צו ווישן זיך דעם שווייס. די וואס זענען געשטאנען אין 
בארג־שאטן האבן געארבעט שטילע, פארשוויגענע. דאם האט געדויערט א שעה. 
דער אויפזעער איז איצט געשטאנען ניט ווייט פון זיי אויפן בערגל און 
אראפגעשריגן: 

— יודעים איזה עבודה כאן ?.. 

— וואם זאגט ער! — האט דער פראפעסאר זיך געווענדט צום פוילישן. 

דער פוילישער האט ניט געענטפערט. ער האט ארויסגעווארפן א פולן 
שפאדל זאמד, וואם ער האט לאנג געהאלטן צופוסנס. דער תימנער האט 
אויסגעשריגן: 

— מחפשים זהב!..** 

— כאן יהיה גשר! — האט דער אויפזעער צעשפרייט זיינע ביידע הענט 
און געוויזן אויף דעם בארג־שיפוע. 

• דאם איז ניט ערד... ניט ערד... גאלד איז עם... 

•* מען זוכט גאלד. 

— וואט איזט דאם געשער 1 — האט דער פראפעסאר אויף ס׳ניי זיך 
אויסגעדרייט צום פוילישן. 

— גשר א בריק, נשר — אן אדלער!.. - האט אהערגעשריגן דער 
רומענישער — הער פראפעסארו שוין צייט צו גיין אין חדר!" דא וועט 
שטיין א בריק!" 

— איינע בריקקע ז" 

— יא, א בריק!״ האט דער אויפזעער אראפגעשריגן אויף יידיש — 

גשר מעל התהום!!!..* 

— געשער... נעשער... געשער״״ געשער... אך, גאט!״ — האט דער 
פראפעסאר פאר זיד אליין איבערגעחזרט עטלעכע מאל די פרעמדע אויטטער־ 
לישע ווערטער, ווי דאס וואלטן געווען ווערטער פון א תפילה. ער האט 
אנגעהויבן אויף ס׳ניי מיטן שפאדל ארויפצוווארפן דאס שיטערע, געלע זאמד. 
דערנאך האט ער מיט דער האנט־פלאך זיר לאנג געווישט דעם שטערן איבער 
די ברילן. 

אזוי האט זיך יענעם פארטאג אנגעהויבן איבערן שמאלו שווארצן תהום 
די ערשטע ארבעט ביים לייגן די בריק צווישן די צוויי אפגעטיילטע בערג, ניט 
ווייט פון פארלאזטן, חרובן דארף. 

* 

דאם איז געווען אויפן דריטן טאג. ס׳איז אנגעקומען דער בולדאזער. נאך 
אים האט געדארפט אויך אנקומען דער קאמפרעסאר. אויף ביידע זייטן זענען 
שוין געלעגן אנגעווארפן די הויכע זאמדבערג. מ׳האט געמוזט וואט גיכער 
צונעמען די ארויטגעווארפענע ערד, ווארעם דאם זאמד האט זיך צוריק 
אראפגעגליטשט אינעם וואדי, ווי דאם וואלט געווען א שניי־לאווינע. אונטן, 
אין טאמע דנא פון תהום, האט זיו באוויזן א שווארצער, ברייט־געפלאכטענער 
פעלדז־אדער מיט א סך בארג־־שטיינער. די שפאדלעם האבן זיי ניט געקאנט 
ארויטהייבן פון דער ערד־פארקלעמטקייט. דאם האט געדארפט העלפן דער 
קאמפרעטאד. דער אויפזעער, אדון גיל, האט זיך פון באלד באגינען געסודעט 
מיטן מאראקאנער. טייל מאל האבן זיי ביידע געבליקט קיין צפון, ווו ס׳הענגט 
דער גרוילעך־ראזעווער נעפל איבערן חרובן דארף. דער בולדאזער איז קוים, 


* דא וועט זיין א בריק איבערן אפגרונט. 

קוים אריינגעפארן פונעם בארג אינעם וואדי. ער איז אנגעקומען בעת די 
מענטשן זענען נאך ניט געווען. בעת ער איז געשטאנען א וויילע אויפן סאמע 
שפיץ פון בארג־שיפוע האט זיך געדוכט, אז ער וועט זיך באלד אראפקייקלען 
פון בארג אין תהום. אבער דאם איז ניט געשען. ער האט זיך פאוואליע, 
פאוואליע גערוקט אראפ, ביז ער איז אנגעקומען צו די זאמדבערג, וואס די 
מענטשן האבן בעת די צוויי טעג ארויסגעווארפן מיט די שפאדלעם. 

ס׳איז געקומען די שעה פון פרישטיק. איבערן וואדי איז געהאנגען די 
זון צעשמאלצן אין איר זומערדיק פייער. די לופט לענג־אויס דעם תהום האט 
געציטערט. וואס נידעריקער — אלץ מערער האט דער חלל איבער אים 
געפאליעט ווי א באוועגלעכער וואסער־פלאך. די מענטשן זענען געזעסן אינעם 
ווארעמען שאטן אונטערן ברעזענטענעם דעכל. מיט די פיס, געשטרעקטע 
פאר זיך, האבן זיי אויפגעוויקלט די שפייז־פעקלעך. זייער ברויט איז געווען 
פארוויקלט אין אלט, צעקנייטשט צייטונגס־פאפיר. דער פוילישער איז ווידער 
היינט געקומען א פארשפעטיקטער. דאס מאל האט זיין פנים געלויכטן. מיטן 
סוד האט ער געווארט אויף שפעטער: צו מיטאג־שעה וועט ער ארויסנעמען 
פון רוקזעקל דאם פלעשל פוילישן ספירט מיטן בלויען עטיקעט... ער וועט 
אלע מכבד־זיין... איז עס דאך זיין ערשטער זון, דא, אויף דער דאזיקער ערד... 
ער וועט האבן א גוטן סימן: אויפן דריטן טאג, בעת מ׳האט גענומען שטעלן 
די בריק צווישן די בערג... די מענטשן זענען געזעסן אין א קרייז און געווארט 
אויפן אויפזעער. ער איז אוועק מיטן מאראקאנער צום בארג־שפיץ. אויך דער 
רויטער יונג פון בולדאזער איז אוועק מיט זיי. מסתם האבן זיי דארט, הינטערן 
בארג־שפיץ, א קיל, שאטנדיק ארט. נאד איידער די מענטשן האבן אונטערן 
ברעזענט־דעכל פארענדיקט דאס עסן — זענען אלע דריי אראפגעגאנגען פון 
אויבן. 

אראפנידערנדיק פון אויבן, האט דעד אויפזעער אדון גיל שוין פון דער 
ווייטנס דערזען ווי די מענטשנם קעפ אונטן, אונטערן ברעזענט־דעכל, זענען 
אלע פארבויגן איבערן צייטונגס־פאפיר, פון וואנען זיי האבן פריער געגעסן 
זייער ברויט. ער האט צו זיך אליין געשמייכלט, דער אויפזעער. טאג־איין, 
טאג־אויס געשעט מיט די מענטשן דאם זעלביקע: נאכן עסן בלייבן זיי אלע 
זיצן אינעם צעריסענעם שאטן אונטערן ברעזענט־דעכל. זייערע אויגן, זאטע 
און שטילע, בלאנדזשען איבערן אלטן, שארכנדיקן צייטונגס־פאפיר. דער 
פראפעסאר — א פארטיפטער און ניט־דאיקער, האלט נאענט אונטער די 

ברילן די צעריסענע זייט פון א בולגארישער צייטונג, דער פוילישער — דאס 
צונויפגעלייגטע בלעטל פון א פוילישער, דער רומענישער — א רומענישע 
און א שטיקל יידישע. בלויז דער תימנער פליסטערט עפעם פארשעמט פון 
א דין סידורל פלינקע פסוקים הינטער דעם רומענישן. אדון גיל טראכט 
דעמאלט: די־א מענטשן — ניי־געקומענע, פרעמדע און הובגעריקע באך 
א היים — זענען אלץ נאד ניט דא... וועד ווייס, צי וועלן זיי א מאל דא זיין... 
דערווייל זיצן זיי יעדן טאג צווישן זיד — איינזאמע, פרעמדע, פארבויגענע. 
הונגעריקע שלינגען זיי די שורות פונעם אלטו, טויטן צייטונג־פאפיר. אדון 
גיל האט עם אנגערופן: די פאפירענע בריק... די אלטע פאפירענע בריק, וואם 
פארבינדט זיי נאד מיט די פארלאזטע, טויטע היימען... צי קאן מען גיין 
אויף א פאפירענער בריק?״ סיידו — מ׳שוועבט... ער האט עם געוווסט פון 
אייגענעם ניסיון — כאטש די צייטן זענען געווען גאר אנדערע... איצט, בעת 
ער זעט, ווי די מענטשן טרעטן אויף דער פאפירענער בריק, טראכט ער, דער 
אויפזעער: זיי ווייסן אפילו ניט, אז זיי אליין — זענען א בריק... א בריק 
צווישן פונאנדערגעטיילטע בערג איבערן תהום... א בריק איבערן תהום 
צווישן שבטים... 

בעת דער אויפזעער און מארקא זענען אראפ נידעריקער פונעם בארג־שיפוע, 

האט שוין דער בולדאזער ווידער געארבעט. א סימן: די צייט פון פרישטיק 
איז פארענדיקט. דער שאטן איז געווארן איינגעשרומפן און צערונען. בלויז 
אויבן, ביים סאמע ברעג פון בארגשפיץ, איז ער נאך געפלאסן א דורכזיכטיקער, 
א דינער, אזא וואם ס׳לאזט איבער נאד זיד א שוועבגדיקער וואלקן. אבער 
קיין וואלקנם אין הימל זענען ניט געווען. דארט, אינעם שאטן, האט די ערד 
אויסגעזען שווארץ. דער אויסגעגראבענער ריוו האט זיך שוין געצויגן איבער 
דעד גאנצער לענג צווישן די בערג. די מענטשן זענען ווידער אראפ. צו מיטאג 
איז נאד געווען דריי שעה. דער ערשטער האט אויפגעהויבן דעם שפאדל — 
דער פוילישער. ער האט אים גאר לייכט איצט געפאכעט אין דער לופט, 
דערנאך האט ער, א שמייכלענדיקער אין זיך, די שווארצע שאפל טיף און 
גרינג אריינגעלאזט אינעם זאמד. 

דער בולדאזער האט פלוצעם זיד אפגעשטעלט. דער רויטער יונג האט 
ברייט געפאפעט מיט די הענט — און אראפגעשפרונגען פון געזעס. ער האט 
זיד אויסגעצויגן לענג־אוים דעם בולדאזער. פון גאר אויבן, פונעם בארגשפיץ, 
האט זיד עפעס שטייניק־דראבגע געקרישלט. מארקא און דער אויפזעער האבן 

געשריגן צו די מענטשן. זייער קול האט אוועקגעטראגן דער ווינט. די מענטשן 
האבן אוועקגעווארפן די שפאדלעס און אריינגעלאפן אין ריוו. ליגנדיקערהייט 
האבן זיי זיך געשיצט ביי די ווענט. דעם פראפעסאר זענען ביים לויפן 
אראפגעפאלן די ברילן. בעת זיי זענען אלע שוין געווען אין דיור, האבן זיי 
ערשט געזען: דער פוילישער פעלט. ער איז געבליבן אדיבן. א ביסל העכער, 
אויפן גלאטיקן בארג־שיפוע. 

ס׳איז ניט געווען אזוי לייכט פון אובטן אויפצוהייבן דעם קאפ. גאר נאענט 
האט איבער זיי אומאויפהערלעך זיך געקרישלט א דין ווינט־פייפעריי ווי 
דאם פלאצן פון גלאז. א מאל האט געפרוווט אויפהייבן דעם קאפ — דער 
רומענער, א מאל — דער תימנעו. מארקא האט איצט געפויזעט לענג־אוים 
דעם ריוג ער האט זיך אפגעשטעלט יעדע פאר רגעם און פארגראבן דעם 
קאפ אין זאמד. ער האט געוואלט וואט גיכער זיך ארויסדראפען העכער — 
ווי נאר דאס קרישלענדיקע פייער וועט זיך איינשטילן. 

שפעטער האט קיינער ניט געוווסט ווי לאנג ס׳האט געדויערט. די זון 
איז שוין געשטאנען נידעריק. דער שאטן איז געלעגן אויף דער קעגנאיבער* 
דיקער זייט פון בארג־שיפוע. דער מאראקאנער האט דערנאך אלץ דערציילט. 
צי האט עמעצער פון די מענטשן געפרוווט טראגן אויף די פלייצעם 
א פארווונדעטן י ס׳איז ניט געווען אזוי לייכט אים ארויפצולייגן אויף די 
פלייצעם און מיט אים צופויזען צום ברעזענטענעם דעכל. זיי זענען איצט 
אלע געשטאנען איבער אים אריבערגעבויגן. דער פוילישער איז געלעגן אויף 
דער ערד. אונטערן דעכל זענען געלעגן לילא־שאטנס, פארמישטע מיט פיאלעט 
פונעם שנעל־דעמערנדיקן הימל. די אוונט־פלעקן אדום אים האבן אויסגעזען 
ווי א געפלאכטענע וויג פון די אראפפאלנדיקע שאטנם. דער פוילישער האט 
געהאלטן די אויגן אפן. זיי זענען געווען גלאזיק־שטיל און פארטראכטע. די 
הענט, פארקראמפטע, האט ער געהאלטן אין דער איינגעקורטשעטער שוים. 
ער האט געקוקט אויף די מענטשן ווי ער וואלט זיי געוואלט עפעם איבערגעבן. 
זיי האבן געזען ווי זיינע ווייסלען ציטערן. אפשר האט ער זיי געזען — די 
מענטשן. אפשר ניט. זיין מויל, א ביסל פארקרימט אויף א זייט, האט שארף 
געזויגן די לופט ווי דאם טוט א זיך טרינקענדיקער. פונעם בויך, איבער דער 
גאנצער שוים, האט פאוואליע געשטראמט דער שווערער, טונקעלער בלוט־פלום. 

דער פראפעסאר האט צוריקגייענדיק געפונען די ברילן אין זאמד. ערשט 
אונטער דעם ברעזענט־דעכל האט ער זיי אויף ס׳גיי ארומגעבונדן ארום די 

אויערן. ער האט די גאנצע צייט געקניט אויף דער ערד איבערן פוילישן. 
דעם פוילישנם ביידע העבט האט ער געהאלטן נאענט צום הארץ. דער רומענישער 
האט דערווייל דאס רוקזעקל פון פוילישן אים ארונטערגעלייגט צוקאפנס. דער 
אויפזעער איז אוועקגעלאפן נאכן קיבוץ־דאקטער, הינטערן בארג. ביידע 
הענט פון פוילישן זענען געווען ווארעם ווי די העבט פון א יינגל. זיין דין, 
קינדיש פנים איז געווען בלייכער ווי תמיד. ער האט ניט ארויסגעלאזט 
דעם מינדסטן הויך פון מויל. דעם פראפעסארם הענט, וואם זענען געווען פייכטע 
פון שוויים, האבן פון זיך ניט ארויסגעלאזט דעם פוילישנס פארקראמפטע, 
דארע פינגער. 

בעת דער דאקטער איז אנגעפארן מיטן דזשיפ — איז שוין אונטערן 
ברעזענטענעם דעכל געווען פינצטערלעך־בלוי. די זון איז נאר וואס פאר־ 
גאנגען. אן איינזאמע, קאלטע הירשן־שטילקייט איז געגאנגען פון די בערג. 
די שטילקייט, וואס איז תמיד פאראן דא ביים שיידן פון טאג. אינעם תהום, 
צווישן ביידע בערג, איז שוין געלעגן א נעץ פון וויגנדיקער טונקלקייט. ביים 
שארפן אריינבליקן אין הימל האט מען געקאנט זען: אויבן, אין די הימלישע 
ארעמם, ציטערט בלאס־גרינלעך דער ערשט־געבוירענער יונגער אוונט־שטערן. 

דערנאך האט שויו לאנג ניט געדויערט. דאם בלוט פון זיין שוים האט 
אפילו אויפגעהערט צו פליסן. אלע האבן געמיינט: דער פוילישער שלאפט 
מיט אן אויסגעדרייט פנים. בעת דער דאקטער האט זיך איינגעבויגן — איז 
דעם פוילישנס פנים שוין געלעגן אזוי פארקירעוועט אין א זייט, אז ס׳האט 
אפילו אנגערירט די ערד. דער פראפעסאר האט אלץ נאד ניט ארויסגעלאזט 
פון זיינע פויסטן דעם פוילישנם קליינע, יינגלישע פינגער. 

דער דאקטער איז לאנג ניט געווען. ער האט עפעס געזוכט אדום זיך 
אונטערן ברעזענטענעם דעכל. ער האט דערזען דעם פוילישנם שווארץ קאפעליושל. 
ער האט עם גענומען אין דער האנט, אויסגעשאקלט דאם זאמד און געדרייט 
א ביסל צווישן די פינגער. דערנאך האט ער זיר איינגעבויגן און מיטן הוילן 
קאפעליוש־חלל פארדעקט דעם פוילישגס אפגעווענדט פנים.* 

— הוא מת!.. הוא מת ! 1 !.. אלהים בשמים!.. " 

דאס האט אזוי געשריגך דער תימנער. ער האט ארויפגעווארפן זיינע ביידע 
געלע הענט צום הימל, ווו ס׳האבן שוין געשימערט די אומצאליקע נאכט־ 
שטערן, כאטש אין מערב איז נאד געווען גרינלעך־ראזיק. דעם תימנערס 

* ער איז טויט! ער איז טויט!.. נאט אין הימל!.. 

קול איז געווען קוויטשיק־שארף. ס׳האט זיך אפגעשלאגן איו די בערג אוו דערנאד 
צוריקגעקומען צום ברעזענט־דעכל. מ׳האט געמיינט: דאס ווידערקול פון א שופר. 

דער פראפעסאר האט זיך קוים, קוים אויפגעשטעלט פון דער ערד. די קני 
האבן אים וויי־געטאן פונעם הארטן זאמד. ער האט נאך געוואלט אלץ פליסטערן 
צום פוילישן. דאס אויסטערלישע, פרעמדע ווארט פונעם תימנער: "מת... 
מת...״ — האט אים צוריקגעפירט פלוצעם צום לעצטן שמועס פון נעכטן מיטן 
פוילישן. עפעם האט איו אים געליכטיקט, געליכטיקט שטיל און פרידלעך, 
ווי דאם ליכט אין א חלום: ״מעט — מעט — מעטא — מאר — פא — זים"... 
ער האט אבער דאם ווארט ניט ארויסגעבראכט אויף די ליפן. ער האט זיך 
געשעמט. זיינע ליפן זענען געווען בלוילעך. זיי האבן לאנג געציטערט, ביז 
זיי האבן זיו זייטיק פארקרימט און ער האט אפגעווענדט זיין פנים פון די 
שטייענדיקע מענטשן. 

פאוואליע האבן זיי אים אויפגעהויבן און געלייגט אויפן לייוונטענעם 
טראגבעטל. דערנאך האבן זיי דאס בעטל אויפגעהויבן ביי די אפשטייענדיקע 
הענטלעך, וואם שטייגן ארוים צופוסנס און פון פארנט. דעם פוילישנס פיס האבן 
זיי איבערגעדעקט מיטן קורצן רעקל. די שווארצע שיך זייגע האבן ארויסגעשטיגן 
פון הינטערן רעקל. זיי האבן געגלאנצט מיט א שווארצן, שארפן בליאסק. בעת 
זיי האבן אויך ארויפגעלייגט דעם פוילישנס רוקזעקל — האט זיך פון דארט 
ארויסגעגליטשט דאס קליינע פלעשעלע ספירט אויף דער ערד. דאם גלאז האט 
זיך אנגעקלאפט אן א שטיין און צעפאלן. די ספירט־פליסיקייט איז זייער גיך 
אריינגעדרונגען אינעם זאמד. די ערד איז דארט געווארן שווארצלעך, באדעקט 
ווי מיט א קיילעכדיקן שווארצן זיגל. 

פון פארנט האבן אים געטראגן: דער מאראקאנער און דער רומענישער. 
צופוסנס: דער פראפעסאר און דער הימנער. הינטער זיי — די איבעריקע 
מענטשן, מיט די שפאדלעס אויף די אקסלען. אפגייענדיק א פאר שריט צום 
דזשיפ, האבן זיי פאוואליע אויפגעהויבן העכער די אפשטייענדיקע הילצערנע 
הענטלעך פונעם טראגבעטל. איצט איז דאס טראגבעטל שוין געלעגן אויף די 
פיר אקסלען. זיי האבן אים ניט געוואלט צו פיל באוועגן. די פיר מענטשן 
זענען געגאנגען מיט וויגנדיקע, געמאסטענע שריט. פון ווייטנס האבן זיי אלע 
אויסגעזען, מיטן טראגבעטל אויף די אקסלען, ווי ס׳וואלט נאענט איבער דער 
ערד געשוועבט פארוים א קליינע, באוועגלעבע בריק, א בריק אין דער פינצטער 
פון לעבעדיקע, מענטשלעכע געשטאלטן. 

שסרה ווערבער 


ערד 

ווען דו ביסט שבתדיק אין רו צעבליט, 
און דיינע פארבן שפילן אויך א פלייט 
א לויבגעזאנג מיט פרילינגדיקער פרייד; 
צי ביסטו גאר פארשטויבט, פארגרויט, 
צעפרייעט פון חמסינען — 
תמיד בין איך דיינע. 

און ווען פון קיינעם ניט געזען 
באוויינסטו די_ינע זין און טעכטער 
מיט לעצטן צאפל זייערן, 
וואם האסט אין זיך פארנומען, — 
פאל איך צו צו דיר: 

זאל אויך מיין טרויער זי_ין אין דיר פארשפונען. 

עם גיט א שלאג פון אונטער די״ינע גראזן 
די_ין ווארעם הארץ, 
און אין דעם גלי פון מיינע גלידער — 
א ציטער פון געזעגענונג, 
ווי אין גערויש פון לויפנדיקע באנען, 
און אן אנגסט אזא אין זינען: 
כ׳זאל ניט פארלירן דיך 
ב^ים קוים געפינען. 

שפרה ווערבער 


אויף די בערגלעך פון ערד 

הינטער אויגן־לעפלעך ציט זיכרון 
א וועלט א לאנג־פארטי״יעטע, 
און — ווידער ערשט־געבארן! 

א בארגיכע מיט זיבן בלאנדע בערגלעו — 
קינדיש איר צופוסן, 
איבער זיי איר אטעם הויכט 
מיט קושנדיקע גרוסן. 

נידערן א סטאדע רינדער, 
געטובלטע אין טויען, 

און הימלען אויסגעצוואגענע 
בלענדיקן און בלויען. 

אזוי קאן נאר די שלווה — שטיל און זאט, 
אוי!ז די בערגלעך פון ערד. 

מרדכי יפזז 


אין אונדזער גארטן 

אין אונדזער גארטן איז פאראן א קיבוץ 
פון בלומען פון איעדן מין און דופט; 
און ס׳גייט ניט יעדע מינדסטע בלום אין ניוועץ, 
און יעדע איינע שיינדלט זיך און רופט: 

איך בין די בלום פון עמק, פון דעם שרון, 
איך בין די שיר־השירימדיקע רויז; 
איך בין ניט סתם און הפקרדיק געבוירן, 
כ׳האב אויפגעבליט אין שטילקייט פון א הויז. 

א הויז, וואם האט געכאוועט מיך, געצערטלט, 
און האט געזאגט מיר: דו ביסט מיר א נס; 
ווניל דו האסט זיך ניט שיין געווערטלט, 
נאד אויפגעשיינט אין איטלעכן מעת־לעת. 

דו זעסט: עם זענען צווישן אונדז דא רויזן, 
וואם קריכן אויך אפילו אויך די ווענט. 
דאך אלע בלומען אינעם גארטן הויזן 
און צדען זיך מיט אויסגעשטרעקטע הענט. 

און ס׳בליען אויך די שירים און די תפילות, 
וואם בלומען זיפצן אזוי צארט און לינד: 
פון קריכנדיקע אויך די הויז־ווענט בוגענוויליעס 
און פון דעם ליליענדיקן הואצינט. 

פון אסטראם, וואם צעפינקלען זיך ווי שטערן, 
פון ציניאם, וואם צעשפארן יעדע מאם, 

מרדכי יפה 


און זייער קאפ האט שטערנדלעך־געמערן, 
און זענען רויט און פורפל, נעל און ראז. 

פון רויטע, געלע, ווייסע כריזאנטעטעם, 
מיט זייער טאפלקאפ און צארטער הויט׳ 
ווו• ס׳קענטיקט זיך אתים, ווי וואר און רמז, 
א ווי_יםער קאם, וואם איז געשפריצט מיט רויט. 


פון די פעטוניעם מיט די קעפ פון לייקעס, 
וואם זענען שיין אפילו אין נעוועלק; 
פון אלע נעלקעס, אין געוויג פון דבקות, 
ווו יעדער מין פון זיי אזוי איז נעלק. 

פון די פיאלקעם, וואם באווייזן חשיבות 
מיט זייער עכטן פיינעם פיאלעט, 
און פון די מארגאריטקעם אין עניוות 
פון זייער תפילה, ליבשאפט און געבעט. 

פון די געראניומם און די קוסטן־ביימלעך, 
אין פורפל, בלאט ראז־רויטלעכן געבלום; 
און פון די באלזאמינען, וואם איז היימלעך 
צו קילן זיך מיט זייער בום פארפום. 

און פון דעם קנה, וואס צעוואקסט זיו העכער 
און ווערט די העכסטע בלום אין נעל און רויט, 
אז ווערן ווערט זי ווי א שווארצער בעכער, 
וואם איז מיט גרינקייט פון געוווקם פארטרויט. 

און אין דער שירה און דער תפילת־רבים 
צעפלעמלט זיך די מאנבלום אין א גלוט, 
און ס׳פלאקערט אוין 5 די פלאנץ פון דם המכבים 
אין איר צעבלומטקייט וואם איז רויט ווי בלוט... 

רחל סישמאו 


כאס אן דעם לאכנדיקן קרוג 

כאפ אן דעם לאכנדיקן קרוג 
פון שעהען זוניק־יונגע, 

סטהונע אוים דיין האלדז 
אדריך*, צוריק, 

לייג דרייסט די ליפן 
צו דעם קילן חומר צו, 

און גיס — 

און גיס אין זיך ארנין 
פולע טעג, 

לאנגע מינוטן 
עד בלי די. 


דווקא 

דווקא ווען איך רי_יט 
אויך אונדזערע איילבערטביימער, 
פיל איך פעסט אונטער די פיס 
דאם פעלד. 

טויזנט אויגן האט א בוים 
ווען מען קומט אים קלייבן, 
(די שווערע וויעם אראפ). 
דווקא ווען עם לייכטן מיר 
אלע טויזנט אויגן, 
ווייס איך, 
אז עם פעלן אלץ 
צו די טויזנט — 
צוויי. 

רחל סישמאן 


אין אנהייב 

אין אנהייב 
איז געווען די זון. 
ס׳איז דער עמק 
א חן־גריבעלע דער זונם. 
אלע מילגרוימען 
זענען אירע בריסט, 
און אלע טרויבן — 
אירע שפיץ־פינגער. 
די נעגל פון אירע פיס — 
דערנער אין פעלד. 

די ביינדלעך פון איר אויפגעהויבענער פויסט 
דער גלבוע. 

אז די זון צעפלעכט אירע צעפ, 
און די שווארצע האר גיבן זיך 
א שפרייט אוים אויפן קישן — 
ווערט נאכט. 
נאר מיר ווייסן: 
איר ראזעווער אויער, 
וואם רוקט זיך אתים 
פון אונטערן צודעק — 
דאם איז דער באגינען, 
דער אנהייב 
ווידער. 

רחל ם יש מאן 


דער יורה 

שמאלע פלייצעס 
האט דער יורה. 
און דאך 

שמייכלען אים אלע נאך. 
די מענער קלאפן אים פריינדלעך 
אויף* זי_ין דינעם רוקן. 
קינדער לויפן — 
ווילן אנרירן זי_ין גרוי העמד. 
ער גיט איין בליק 
מיט זי״ינע פייכטע אויגן 
און גייט ווייטער. 

סארא שמאלע פלייצעס ס׳האט דער יורה ן 


אפילו 

אפילו א וואלקן 
האט ניט אזוי פיל 
דארשטיקע מי״ילער 
ווי איך. 

אפילו א וואלקן 
האט ניט אזעלכע 
פי״יכטע וו.יעם 
ווי איך. 

אפילו א רענן 
צעקלאפט ניט מי_ין חלום 
אזוי אין דער נאכט 

רחל פישמאן 

ווי דג 

אפילו ע רעגן. 

יא, איך בין וואך. 


ווי א מילגרוים 

איך בין פול — 
ניט מיט מצוות: 
ווי א מילגרוים 
מיט אפעטיטן. 
און אט־אט־אט פלאצט 
פון אונטער מי״ין הויט 
א רויט געלעכטער 
ארויס. 

א בין 

קאן פון זשומען או־אפ 
אוים קינאה: 

אלע קעמערלעך ביי מיר אין הארצן 
זענען אנגעגאסן 
טיט זאפט, מיט ליכט — 
געדיכט, געדיכט. 
פריידן 

שיכט אויך שיכט. 
און איך מעסט זיי ניט מיט מאסן. 
און איך פרעג ניט קיין פארוואסן. 
גאלע פריידן 
דיין געזיכט, 
שיכט אויך שיכט. 

רחל םישמ*ן 


טאמער בלייב איך אזוי 
נאך איין מינוט, 
פראלט אויך א פענצטער 
אין מיין בלוט.— 
"גוט־מארגף 
וועל איך שרייען. 

איין איבעריקער טראפן זונגליק — 
און די מילגרוימען. האלטן אויך ניט אוים. 
סארא רויטע ציינער! 
סארא רויט אומגליק! 

תרי״ג זיסע עבירות, 
תרי״ג זאפטיקע פריידן 
קלי״יב איך מיט די פירות. 
קלייב איך — 
פאר אונדז ביידן. 


שבת 


ערשט איצט, 
ווען איך ליג אין שאטן, 
קיל מיט שאטן אי_ינגעדעקט, 
דערוועגט זיך מי_ין אויג 
און דערוועגט זיך מיין גומען, 

נ ע מ עז זונ עז פון א יואר, 

אלע זונען פון דער וואך, 
און מיט קילע שבת־הענט 
זיי פארשפארן אין א טראפן. 
אלע זונען אין איין טראפן. 

רחל פישמאן 

אוי, ווי חיים, 

אוי, ווי רויט. 

טונק איך אין דעם טיפן טראפן אי_ין מיין פעדער - 
און זי גליט. 

פליסט זונליד, פליסט מיט האפן, 

נאר עם בריט, עם בריט, עם בריט. 

ווען ס׳איז א ליד מיט זון געשריבן 
מיינט עם נאך ניט, אז ס׳איז מט. 

אבער איינס איז זיכער, זיכער: 

ס׳וועט די זון אריין אין בלוט. 

שטי״יכט א פארע פון די שורות, 

און ביי זיי דער אטעם — חיים. 

ווער עם לייגט זיי צו צום הארצן 
וועט דערפילן זון מיט שוויים. 

טונק איך אין דעם רויטן טראפן 
איין מיין פעדער 
און איך וויל — 

ברענען זאלן אי_יך די פינגער 
אלע זונען פון מי_ין וואך. 

אוי, די פולע זונען־וואך. 

בינם זזעלער 


די ערשטע רויזן 

די ערשטע רויזן אינעם גארטן בליען. 
דו זעסט, מי_ין טגיערע? — די ערשטע רויזן. 
איך וואלט געדארפט פאר זיי אנידערקניען, 
נאר עפעם שטערט — איך זאל די פרייד אנטבלויזן. 

די רויזן האבן ליב מען זאל זיי שני_ידן. 
די רויזן האבן ליב — ווי שוועד איז דאס צו הערן! 
דאם איינציקע, וואם איך וויל איצט פארמנידן 
איז — יעדע איינע שיינקייט צו צעשטערן. 

די ערשטע רויזן, פלאמיקע און תיטע — 
א גרום פון אונדזער יוגנט דער פארברענטער. 
דאם זענען דאך סימנים אנפארטרויטע 
פון יעגער ליבע אין די פרעמדע לענדער. 

נאד דארט דער הימל קאן אונדז מער נישט שיצן — 
מיר האבן אונטער אים שוין נישט קיין רו מער. 
איך האב פון אים גערופן אלע בליצן, 
און סוך־בל־סוף — אוועק פון אים א שטומער. 

אויף! יענע כמארנע רוימען פון די סלאוון — 
ווי פרעמדע פייגל בלאנדזשען נאך און שוועבן 
די תפילות, וואס מי״ין טאטע האט געדאוונט, 
די ווערטער פון מי_ין יידיש ליד־און־לעבן. 

דאם איז געווען די גרויסע ערד, די פרייע. 
איצט איז זי אין מיין בליק צו גתים און גרויזאם. 
א טייל פון איר בלויז וועט אונדז מוזן סטייען — 
דער גארטן, ווו• עם בלוען אט די רויזן. 

בינם ד, ע 7 ע ר 


די ערדשאל 

די ערדשאל אונטער מייגע פיס ווערט דינער, 
דער ווינט אין מי_ינע האר ■ווערט איינגעפרוירן. 
מי_ין גאט, די_ין הונדערטמאליקער געפינער 
האט זיך אליין פארלוירן. 

איך האב געזוכט דיך אין די פרעמדע לענדער, 
גערופן דיך אין ליבשאפט און אין צארן, 
און דיין געשטאלט אזוי פיל מאל געענדערט — 
פון ברענענדיקן דארן. 

אין אויסגעלערנטע און פוסטע ווערטער 
האב איך דיין ווארעמקייט ארנינגעבלאזן... 
איך האב געדינט צו דיר אויך צו פיל ערטער — 
און דו האסט מיך פארלאזן. 

פון אלע מיינע אויסגעדוכטע פריידן 
איז איצטער שוין קיין סימן נישט געבליבן. 
איך דאנק דיר, וואם דו האסט מיך פון גן־עדן 
צום צווייטן מאל פארטריבן. 

איך קער זיך אום צום מידברדיקן שייטער, 
צום ווילדן קוסט פון ברענענדיקע לידער. 
מיין גאט, באפעל מיר לעבן ווי״יטער 
און זוכן ווידער! 

בינם העלער 


דאם ני_יע ליד 

ווו איז דאם נגיע ליד? — 
דאם ני_יע ליד וועט קומען, קומען... 
אין גארטן פון ב!י_ין יידיש לשון בליט 
די שפע פון ישראלדיקע כלומען. 

אוודאי איז מיר נאענט נאך דער ווינט, 
וואם יאגט אדום די וואלקנם איבער וועגן. 
נאר פון דער בלאקייט וועט נישט ווערן בלינד 
מי_ין אריג, וואם איז געוווינט צו שניי און רעגן. 

ס׳וועט ביישטיין מיר מיין מאמעס אלטער זכות — 
א טרערן־פלעק אויף! געלע תחינה־בלעטער. 
איך ווארט איצט אויף* איר זיפץ, ווי אויך א גרום, 
און דאם געזאנג וועט קומען שפעטער. 


דער רעגן זינגט 

דער רעגן זינגט. זי_ין מינדסטער טראפן פריידיקט 
און טראגט צו דער גערעטעניש א שבח. 
ערשט דא ווו טייכן ווערן אויסגעליידיקט, 
האב איך דערהערט זגין ייחוסדיקע שפראך. 

אברהם האט דא ברונעמער געגראבן, 
און זיי צוליב — מיט שכנים זיך צעקריגט, 
און גאט האט צוגעזאגט אים אלע גאבן, 
ווען עזרה האט זי_ין יצחקן געוויגט. 

בינם העלער 


דער רענן זינגט דעם צוזאג פון א שפע, 
אין יעדן טראפן בין איך איינגעהערט: 
דאם אי? די חומש־מעשה פון באר־שבע — 
אן אלטע, ווי די צוגעזאגטע ערד. 


ראזע טריטלעך 

די ראזע טריטלעך פון א פיצל קינד — 
די נאך נישט אנגערירטע פונעם ווינט. 
די הויט איז פון דער צי_יט נאך נישט פארגרעבט, 
דאס ערשטע יאר איז נאך נישט אויסגעלעבט. 

דער היטל — ריין, קיין שאטן אויפן גראז, 
און פאר דעם שפאן איז נאך נישטא קיין מאם. 
און אפן זענען אלע זי״יטן וועלט, 
און ווו• א ווייט — פון דארטן שי״ינט און העלט. 

די ראזע טריטלעך טייען אפ דעם שניי — 
מיין וואגל אין א לאנד פון ווינד און וויי. 
די ראזע טריטלעך אויך דער הייסער ערד — 
זיי איז א גאנג אן אנדערער באשערט. 


כרמל 

דער וועג פירט ארויך צו דעם בארג 
צו העלערן הימל און שי_ין. 
די לופט אי? דא לויטער און הארב 
און שמעקט מיט דעם ריח פון והין. 

בינם הזגלער 


איך קוק פונעם כרמל אראפ 
און קאן פונעם ארט נישט אוועק. 
מיר הייבט זיך אן מישן אין קאפ 
אין שיכרות פון תענוג און שרעק. 

דער ים האט א נעץ דארט פארשפרייט 
און ציט מיך אהין צו זי_ין פלאך. 
אן אנגסט מיך באפאלט: איך ווער גרייט, 
די בלויקייט פון ים מאכט מיך שוואך. 

איך קלאמער זיר אי_ין אין באריער 
אין מורא פאר פלי און פאר שווו-נג. 
צו־לייכט איז מיר איצט און צו־שווער 
פארהאלטן רעם גוך פון א שפרונג. 

אין הארץ ווערט פארגליווערט ראם כלוט, 
פון גלוסטונג ■ווערט גלאטיק מיין הויט. 
געטראפן האט מיו די מינוט 
פון חשק און תאווה צום טויט. 

א נם: איך ווער פלוצעם באפרי״יט 
פון טיפן תהום און זיין שרעק, 
און קלאר זע איך איצט פון דער ווייט: 
דער ים איז גאר העכער פון ברעג! 

בינם ד׳עלער 


נגב 

פון דינינקע ביימלעך 8 ריי, 
און ווייטער — די ערד ווערט פארברענט. 
דער מידבר ליגט אפן און פרי_י 
און ווארט אויף* די מענטשלעכע חענט• 

אים נעמט מען נישט איין מיט געזאנג, 
אים נעמט מען נישט איין מיט געווער. 
ער ווארט שוין יארהונדערטער לאנג 
אויף ווערן פארוואנדלט אין ערד. 

ער ליגט אין געוואלנער פון שטיין, 
אין טרוקענע זאמדן דערשטיקט — 
אים דארן? מען מיט נעגל און ציין 
באהערשן א שטיק נאך א שטיק. 

דער שוויים איז זיין ערשטער פארלאנג, 
און וואסער דאם איינציקע ליד. 
ער ווארט שוין יארהונדערטער לאנג 
אויןש ווערן באגרינט און צעבליט. 

דו זעסט ווי דער מענטש קומט אהער? 
ווי שטיל און באשיידן ער טרעט? 
ווי ער נעמט דא איין אן געווער 
די נאך נישט געבוירענע שטעט? 

אן אנשטרענג — דער שטיין האט גערירט, 

א שפאן איז געווארן באפרייט —- 

און זואסער וועט ווערן דערפירט 
פון ערגעץ א טייך אין דער ווי״יט.. 

בינם ד.ע לער 


די פייגל, די פייגל... 


די פייגל, די פייגל — 

מען רופט זיי מיט מאדנע העברעושע נעמען. 
קאן זיין, אז א מאל וועט אן אייניקל פרעגן, 
און איך וועל נישט וויסן, 
און איך וועל זיך שעמען. 


די פיעל, די פייגל — 
וואם קערן זיי אן זיך מיט יענע פון פוילן? 
צו זייערע נעסטן און צווייגן פארהוילן 
דערטראגט זיך פון מידבר א פלאמיקער ריח. 
און דאך זענען זיי מיר שוין אייגן, 
און זייערע לידער פארשטיי איך. 

טא זאלן זיי זינגען, 

און איך וועל זיי מער נישט דערצערנען. 
אויב ס׳איז שוין צו שפעט אויך צו לערנען — 
וועל איך בי_י דעם אייניקל פרעגן 
דעם טי_יטש פון העברעושע נעמען, 
און איך וועל זיך שעמען. 


פרעמדע שפראכן 

איך הער איצט רעדן אלע פרעמדע שפראכן, 
נאר איך האב נישט פאראיבל אויך קיין איינער. 
א זוייטער דור וועט ווען עם איז נאך לאבן 
מיט אט די אלע קלאנגען אין די ציינער. 


379 



בינם העל עד 


פון אלע קינדער — די מיט בלוי אין אויגן, 
און אויך פון די, וואם זייער בליק ווי פלאם איז, 
וועט ווידער ווערן מיט דער צי_יט דערצויגן 
די איינציקע, די יידישע שולמית. 

פון אלע ווי״יטע ווונדערלעכע לידער, 
וואם איך האב אינעם וואנדערוועג געפונען, 
די פרישקייט וועט א מאל א לי״יכט־טאן זוידער 
אין איין געזאנג פון הונדערטער ניגונים. 

וואם ארט עם מיך, אז לעבן דעם כנרת 
וועט בלייבן עפעס פון סלאוואצקים סטראפן? 
דער צארטער טרויער פון זיין פערז נישט שוועד איז 
פאר אונדזער שפראך פון ליבשאפט און פון האפן. 

און אין דעם לשון, אין דעם ניי־געזאגטן, 
א קרעכץ־טאן וועט א קלאנג אן אומגעריכטער. 
דאם וועט אויך ס׳ניי אין יענער שפראך א שלאג טאן 
אן אלטע שורה פון א יידיש־דיכטער. 

לייב מארגנטוי 


ערד 

איך האב א שלונג געגעבן דעם ערדער ווינט 
און האב זיך ווי מיט קוואלוואסער פארכליניעט. 
געברענט דער מידבר האט אין פלאמיקן חמסין, 
דער הימל האט זיך נעל און גרוי געמיניעט. 

און אפגעאטעמט האב איך לי״יכט פון שווערן וועג 
און האב דעם גרויען שטויב אראפגעטרייסלט 
פון מי_ינע קליידער, און פון בליק — די שרעק, 
צוגלייך דערמיט — די מידקייט און דעם צווייפל. 

און ווונדער זע: אין שארפער מידבר־היץ — 
א פרישער, א מחיהדיקער אינדזל. 
כאטש דארשטיק ליגט די ערד, פארשמאכט און וויסט, 
קיין גרעזעלע, קיין סימן פון קיין גרינם דא. 

א זאפטיק צומיגעלע דא זען — דאם הארץ עם גארט. 
א בלימעלע — א טרוים, ניט צו דערגרייכן. 
נאר צריפים־שייבלעך שמייכלען היימיש־צארט, — 
פון לעבן און געמיטלעכקייט א צייכן. 

און מענטשן־מי דערציילט דיר טראט נאף טראט: 
דא וועט נאך זי_ין פון שענסטן און פון בעסטן! 
דא גרינען וועט א פארק, דא בליען וועט א שטאט, 
וואם וועט מיט תל-אביב זיך נאך פארמעסטן! 

און דא וועט מין א וואלד, א פרדס און א סאד, 
מיט בלומען וועלן מיר דאס לאנד פארפלייצן. 
צום לעבן עם דערוואכט דער מידבר פון זיין שלאך 
און געבן וועט ער ומין און פרוכט און ווייצן. 

לייב מארגנטוי 


אומרויקער גייסט 

איך בין אן אומרויקער גייסט 
אויך שוימענדיקע כוואליעם פון די טעג. 
איך פלאטער אויך טיט יעדן ווינטגעדרי־י 
און טראג זיך אום אין פאלדן פון געוויטער׳ 
אריבער שוידערלעבן אפגרונט, 

אריבער קעפ פון שווינדלדיקע בעת• 
איך דרעטל־אגין טיטן לעצטן שטערן־ציטער 
און כאפ זיך אויןן טיט ערשטן זונען־שפליטער. 
איך רו אויך העכסטן פעלדזנשפיץ, 

' איך צינד זיך אן אין שענסטן בליץ, 
איך פלאקער אויך אין דזעלסטן פלאם 
און כ׳טויך ארונטער פערל זוכן 
אויפן גרונט פון טיפסטן אקעאן. 

מיין בענקשאפט — אין לבנה־שיין א וויינענדיקע פידל. 

א בליציק־שנגידנדיקער סערפ — מי_ין צארן• : 
עם איז מיין פרייד — 
דער ניט־געצוימטער אימפעט פון אן אדלער. 

א פייל א גיפטיקע, א טראפן ליכט — טיין ווארט. 

איך בין אן אומרויקער גי_יםט 

אויך שוימענדיקע כוואליעם. פון די טעג. 

וואלף הערש א י ר י א ד 


אין שטילער נאכט 

אין שטילער נאכט, כ׳גיי אום אין שטאט. 
די שטערן לייכטן אויפן היטל. 
פון ערגעץ ווו• אין מיר גייט אוי!ש 
מי_יז ליד, וואם ליגט אין טיפן דרימל. 

ווי פון קלאווישן — טענער שטיל, 
הייבט אן דאם ליד זיך צו באוועגן, 
ווי ס׳בענקט א גרעזל צו דער זון 
נאך א פרילינגדיקן רעגן. 

חייבט אן מי_ין ליד פון ערגעץ ווו• 
מיט אימפעט רי_יםן זיר — א קראטער. 
און ס׳זענען ווערטער גרייט צום פלי 
ווי פון שטי״יג א טויבן־טשאטע. 

און יעדער קלאנג — א זונענשטראל, 
און יעדעם ווארט — א רוף איז. 
טא זי_י, מי_ין ליד, דער אנזאג־שאל 
פון ליכטיקערע תקופות. 

לייזער אייכעבראנד 


אןיף ד נין ערד — י&ראל 

איך בין געקומען מיט דעם ווינט פון אלע נע״ונדן, 
אויך וועגן פון דעצעמבער צו דעצעמבער, 
איינגעגארטלט טיטן ווארט פון אלע טרערן, 
ארומצונעמען חיים דעם מידבר, 
ווו• ער האט אונדז אין יעדער צי_יט ארנינגעקריצט. 

מיט וועלכן טרויער זאל איך יענעם האם פארגעבן, 
וואם האט ארומגעימט מיך אין דער פרעמד? 
מיט וועלכע נעפלען פון די אויגן 
זאל איך מיין בלוט צודעקן, 
וואם שרי_יט ארוים פון טעג אין פרעמדע הענט? 

מיט וועלכע באורות זאל איך דארט די מתים וועקן? 
דארט, 

דארט, ווו• דער פויגל־שריי 
פאלט שווער ארנין אין פראסט 
פון אונדזער אונטערגאנג; 

מיט וועלכע בשורות זאל איך דארט די מתים זועקן? 

אוי, וועלכע וואר פון זייער איינזאמקייט, 
וואם וויל די רגעס דא מיט דיר בארירן, 
ביז ס׳גייט פון יעדן ווארט די מי ארנין, 
ווי שוין א מאל, 

אין לוחות פון די מידבר־אויגן — 

אויך וועלכן טייל פון ערד 
האט נישט מי_ין זאלץ פון אויג 

לייזעד א י י-כ ע נ ר 8 נ ד 

אריינגעברענט 

דעם וועג וואם פירט צו די_ין געדאנק — 

ווער כין איך איצט? 
א נעפל פאר דיין בליץ? 
די איינזאמקייט, 

וואם איז נאך נישט גענוג געשטארבן 
און דארך ערשט ווערן דער, 
וואם נעמט מיט שטורעם אי_ין זיין טויט? 

אלע ווארטן אויך די״ין ענטפער, 
אויך די וועגן פון דעצעמבער צו דעצעמבער, 
ווו ס׳ווונדיקט נאך איעדער 
אנינגעגארטלט טיטן ווארט פון אלע טרערן. 

דא וועל איך פארבלייבן, דא, 
אויך די_ין ערד, י׳&ראל, 
די ערד, וואם קען דעם קלאנג 
פון ■ווייטן אבות-בליק, 
דער בליק, 

וואם שרייבט אין אלץ ארנין 
יארן־ליבט פון איינציקן פארמעג. 

דא וועל איך פארבלייבן, דא, 
אפילו ווען איך הער 
די פליגל פון דיין שווניגן 
פאכען איבער מיר, 
פליגל אנגעשארפטע 
אין פראסט 

פון אונדזער שווערסטן ווינטער. 

לייזער אייכענראנד 


דורך די פארטן פון צער, 
דורך אלע ווירבלווינטן פונעם טויט, 
האט זיך מי_ין דערווארטונג 
איינגעשיפט 

אין אלע די_ינע בוכטעם, 
אויך די שיפן 
פון טויזנטיאריקע רעיונות, 
דער פלאמען־זייל צו ווערן, 
ווען די סכנה 

זוכט די אויגן פון דיין שלאך. 

בין איך תמיד נאך 
א טרויער־אינדזל פון דיין שווגיגן, 
וואם דו ווילסט עם געבן 
א מתנה 

דעם ווינט פון אלע נע־ונדן? — 
מיט געדאנקען 

אויסגעשטערנטע פון ליבשאפט, 
וואם הימלען טיך אין גאנג פון הארץ, 
ווארטן אלע אויך דיין ענטפער, 
אויך די וועגן פון דעצעמבער צו דעצעמבער, 
ווו• ס׳ווונדיקט נאך איעדנם פרעגן, 
אי״ינגעגארטלט מיטן ווארט 
פאר אלע די_ינע מחשבות. 

לייב אליצקי 


אין ירושלים 

ואני נסכתי מלכי על ציון הר קדשים. 

(תהילים ב׳ ו׳) 


סע גליט נאך נישט די זון — צעשמעלצט זיר בלויז אין ליכט, 
וואם צערט די שאטנם פון די פאלמעס, ווענט און געסלעך; 
מיט שטראלן־וואסער וואשט זי אפ דער שטאטם געזיכט, 
ס׳זאל ווערן אין זיכרון אייביק־אומפארגעסלעך. 

די שטיינער־ווענט, געוואשענע אויר זויבער־ריין — 
ווי קינדער ערב פסח נאך דער מאמעם צוואגן; 
ווי א געכשרטער זעט אוים איעדער שטיין 
און ווי פארגאנגען מיט א ניצוץ איז אין טראגן... 

אייר דעם הר־ציון שטגיג איו אויר ווי אויר שטראלן־טרעפ 
און הער א שטומען ריר פון מלך דודם קבר. 
מי_ין הארץ לאזט הערן זיך מיט סודותדיקע קלעפ 
און שטערנדלעך פון בלוט צעשיקט אין יעדן אבר. 

איך קום אתיר. א בנין. כ׳גיי אין אים אריין. 
דאם ליכט טוט פלוצעם זיו א לעש אין מי_ינע אויגן, 
נאר ס׳גייט באלי אויר אין זיי א תהילימדיקע שיין, 
וואם מיניעט זיו מיט פארבנשפיל פון רעגן־בויגן. ■ 

א טיפע נישע. קראטעס. אט־א איז דאס ארט, 
ווו ס׳רוט דער טויטער מלך און דער תהילים־דיכטער, 
וואם לעבט, און ס׳איזיא קוואל פאר דורשטיקע זיין ווארט, 
א קלארער שפיגל פאר דערשלאגענע געזיכטער. 

לייב אליצקי 


סע שטרעקט זיך אוים פון זיך אליין די האנט 
צום טיש און נעמט א חהילימל. דאם הארץ נעמט נאגן. 
איך ווענד זיך טיטן פנים צו א שטומער וואנט 
און הער: מיר ביידע א קאפיטל תהילים זאגן. 

און שפעטער, ווען איך קום צוריק ארוים אין נאם, 
די לופט — מיט שטראלן ציטערדיקע דורכגעשפונען, 
טיר דאכט: די זון אין היטל איז געווארן כלאם 
אקעגן ד ע ר, וראם שיינט אין הארץ — א זון פון זונען. 


מצדה בני נאכט 

סע לעשט זיך די עלעקטרע. שטילקייט. דרימל. 
די שייטערם טונקלען, צאנקען, גייען אוים. 
די שטערן־חופה טוט זיך אן אנטכלויז — 
דער ים ליגט טויט, סע אטעמט בלויז דער היטל. 

. ווי פול ער איז טיט ווינקעניש און רמז! 
א שטערן נאך א שטערן לעשט זיך אוים, 
א חאלב־לבנח שלייכט זיך שטיל אתים, 
און ברוין און אומעטיק זי בעט אויך שלטות... 

פון שלאך*. דא איינער, דא א צווייטער שטרעקט זיר׳ 
און טיט א מאל דער גאנצער לאנער וועקט זיך, 
אין טונקלעניש — אן איילעניש, געלויך: 

טע שטעלט זיך אוים אין רייען — עולי־רגל — 
צו לאזן גיין זיך טיטן "שלאנגען־שטעגל" 
צו דעם מצדה־פעלדז... ארויך... ארויך... 

לייב א ל יצק י 


די בערג פון מואב 

די בעת פון מואב פלאטערן — זיי לעבן 
אין פלייין פון מיטנטאגעדיקער שנין, 
ווי נישט פון שטיין! זיי אטעמען און שוועבן, 
ווי צארט־באמאלטע ליילעכער פון לנין. 

ס׳איז א יבער זיי — דער האריזאנט דער בלויער, 
און אונטער זיי — דער בלויער טויטער ים... 
ער איז נישט טויט, (צי איז רען בלאם און גרוי ער?) 
ער טיילט די בערג פאנאנד, ווי בלויער פלאם. 

דורך דעם געפלאטער פון די בערג דערזע איך: 
סע פורעמט זיך אתים א פרויען־פום 
און שוועבט אהער... ס׳איז זייער־אונדזער רות! 

געבענטשט זי_יט, בעת פון מואב! כ׳שמעק דעם ריח 
פון מואבם פעלדער און פון דודם ליד, 
וואם ס׳ווערט מיין פאלק צו זינגען עם נישט מיד... 


די זין פון יעקבם שטאם 

און מיט א מאל — סע ווערט דער בליק פארהאלטן: 
ס׳האט וואם פון ווייטן אים א בלענד געטאן? 
צי האט דאם וויסט געשטיין זיך דארט געשפאלטן? 
צי פאכעט איבער דעם פון גרינם א פאן? 

און שא־נאר!... עפעם וואם פארנעמט דער אויער; 
פון עפעם וואם א ריזלדיק גערויש 

צערינט זיך אין דעם מידברדיקן טרויער 
מיט בשורה און מיט פריילעבן געפלויש. 


אך! סארא ווונדער! קוקט נאר, זעט נאר — דעכער! 
עין־גדי איז עם דארט, ווו• ס׳האט דער מענטש 
צוזאמען מיט א וואסערפאלם געבענטש 

דערגרייכט זיין מענטשנהייך און — אויב נישט העכער. 
א לעבעדיקער עדות איז דער ים: 
זיי האבן מוט, די זין פון יעקבם שטאם! 


א וויזיע אין פעלד 

ווי נאמענט מען דעם ווו-נדער ? — דעם שפאציר 
דורך פעלדער אויפגעכראסטעטע צו ווייטן! 
איך גיי, צי שוועב? דעם באדן קוים באריר; 
דער חלל — רונד און טיילט זיך נישט אויך זייטן; 

אין ריינער לופט מי_ין לייבוואג איך פארליר, 
און ס׳פאלן אי_ין די גרענעצן פון צי_יטן. 
איך בין א לי_יכט געוועבל אינעם רוים, 
אין מיטן זוניק־גאלדפעדעם־געוועבן — 

א לאקל פון א גאלתעקרויזטן טרוים, 
אן עמעצנם, וואם רופט זיך "אייביק לעבן" 
און פאר זיין ווילן איז נישטא קיין צוים... 
אט זע — ווער קומט עם קעגן מיר צו שוועבן? 

א שטאלין געשטאלט, מיט אויגן — קוואלן פרייר, 
און, ווי א שטערן, שטערנט זיך זי_ין שטערן; 



לייב אלידקי 

צי האט ער קיין מאל נישט געזען קיין לייד? 
צי קיין מאל נישט פארזוכט דעם טעם פון טרערן? 

"כ׳בין ירמיהו..." זאגט ער שטומערהייט, 
און ס׳לאזט זי_ין שטומקייט, ווי א שאל, זיו העח — 
"מקונן, וועלכער ביטער האט באקלאגט 
די וועגן ציונם, שווארצע פון אבלות, 

און איבער זיי — א פלאמענגרויל, וואם נאגט 
דעם הימלם לעצטן אויסגעבלאסטן תכלת; 
און ערשט... קוק אן: ווי פרייר צעגרינטע שלאגט 
פון אויפגעלעבטער ערד!... באזינג, דערצייל עס!״- 

הדסה רובין 


איבערפלאנצונג 

א געוויקם, 

ווען ס׳פלאנצט אים איבער 
אויך אן אנדער בייט דער גערטנער, 
ווערן מאט, ווי אפגעשטארבן 
זי_ינע ציטערדיקע בלעטער, 
ביז זיין ווארצל שרויפט אריין זיך 
אין דער ווארעמקייט פון ני״יערד. 

ווי וועסטו, מי_ין הארץ, דערטראגן 
דעם געוואלד פון איבערפלאנצונג ? 
דו, וואם יעדער בלאז פון ווינטל 
מאכט דיך ציטערן און צאפלען, 
גרייט דיין בלוט צום איבערגיסן. 

ווי וועסט דו דיין ווארצל שלאגן, 
ליד מיינם, אין דער ערד, ווו• אנדערש 
ס׳קלינגט א ניגון? דו, וואם ווייסט נאר 
צו איין האר זיין אונטערטעניק — 
צו מיין הארץ, וואם קלאפט אין פיבער. 

ס׳וועט קיין גערטנער אייך נישט פלעגן, 
ליד כדינם, הארץ מגינם, נישט באגיסן 
פון זיין קרוג ער וועט די ני_יערד, 
צו לינדערן דאם אויפגיין. 

נישט קיין גערטנער פלאנצט אייך איבער 
ס׳האט א ווינט ארויסגעריסן 

הדסה רובין 

און צעשמעטערט צווייגלעך־גלידער, 
אפגעשניטן אי״יער ניגון. 

נאך איין פתח/ א פתוו א לעצטער. 
צאל, מי_ין הארץ, דו ביסט נישט ארעם. 
אפשר וועט א טראפן בלוט נאך 
זיך א קרייץ טאן מיט א שטורעם, 
אפשר זועלן נאך די קערנער, 
כאטש אויך אן אנדער פעלד געזייטע, 
אין דער טיף! פון ני״יערד אויפגיין 
און זיך אויסשיילן פון ווייטיק. 


ביז ר ר א ב ע ן 

ביז וואנען דער גומען 
לעכצט נאך א טראפנדל 
וואסער פון ברונעם; 
ביז וואגען דאם אויג 
קאן אין פינצטערניש טראגן 
די ליכט-שיין פון שטראלן, 
וואם דארפן ערשט טאגן; 
ווי לאנג נאך די הויט 
גיט זיך איבער צו ווינטן 
דאם בלוט אין זיי רייצן 
און שטורעם צעוויגן; 
ביז וואגען די שטילקייט 
איז אנהייב פון ניגון. 

ביז וואנען מיר קאנען נאך שווגיגן אינצווייען — 
פרעג נישט ביי מיר,. 
צי איך קאן זיך נאך פרייען. 

הדסה רובין 


בי_י די ברעגן פון כנרת 

נישט טראכטן, 

גישט טראכטן, 

נאר טרינקען די גרינקייט, 

די בלויקייט, די גרויקייט 
פון כוואליע און בארג. 

נישט זוכן דעם ווייטיק 
אין ווינטן צעשפרייטע 
פון זון, וואם פארגייט, 

פון דערטרונקענעם קלאנג. 

נישט טראכטן, 

נישט טראכטן. 

אין טלית פון שטילקייט 
פארוויקלען געשריי, 

וואם באפאלט דיך און ווארגט. 

אויך וואסערן לאזן 
א שיפל — א תפילה 
צו בלויקייט, צו גרויקייט 
פון כוואליע און בארג. 


בני נאכט אין די נפתלי־בערג 

ליכטעלעך, 

צעווארפן דא און דארט, 

צופוסנם פון בערג, 

ביי ראנדן פון נאכטיקע שאטנם — 

ווער האט געוווסט, 

הדסה רובין 


אז כ׳וועל א מאל מיט פארכט 
זיו אנינהערן אין אי״יער אטעם? 

איך קום פון ברייטער ערד, 
פון גרויסע פגיערן, 

וואם האבן, לניכטנדיק, מיך אויסגעמיטן. 
ווער האט געוווסט, 
אז מיר וועט זי_ין אזוי באשערט, 
דאם אויג זאל שעפן אייך 
פון נאכט אתים מיט ציטער? 

איך לערן קוים 
די שפראך פארשטיין 
פון אניער שיין, 
וואם זעט מיר אוים אי מילד, 
אי גרויזאם. 

ווער האט געווו-סט, אז איר וועט ווארעמען 
דעם שטיין, 

וואם וועט פארמאכן אין מי_ין אויג 
א לעצטן שטערן־אויפגאנג. 


בנים ים המלח 

דא פארגייט נישט די זון. 
דא פאלט זי אראפ אויך די בערג, 
און פון דארט — 
א ינעם וואדי ארי״ין, 
צו דעם ים, 

אויך זי_ין גליטשיקער שויב 
שטיין צו בלננבן. 

פארגליווערטער ים, 
אן 8 קנייטש, בוואליעלאז, 
ער פארנעפלט די בעת 
טיט זיין בלויקייט אוין* ראז׳ 
געזאלצן און פלאטשיק זיין ווינט. 

לאזט קיין אויג נישט אראפ 
פון צעפלאקערטן דיסק. 
א פויגל צעשרייט זיך, ער פרעגט 
וועד דו ביסט. 

אין זאמד גיט א סקריפע 
מיט סקריפ פון א טיר, 
דיר דאכט זיך, אז עמעצער 
שטייט הינטער דיר, 

נאר שטיין שטייט דער מידבר. נאר ער• 

דא פארגייט נישט די זון• 
דא פאלט זי אראפ אויפן ים, 
און פון דארט — 
אינעם וואדי ארגיז׳ 
און פון דארט — 
צו די בערג, צו די בעת, 
צינדט זיי אן 

מיט איר אייגענעם אש זיי צו לעשן. 



הדסה רובין 


מנין גאס 

גלייבסט מיר נישט, 
גלייב מיר. 

איך זאג נישט קיין לי ג ן. 
פון צענדליקער שטעט 
איז איין גאסמיר געבליבן. 
פון צענדליקער שטעט, 
און פון צענדליקער טרוימען, 
איין נאם בלויז, א שמאלע, 
אט די, ווו מיר וווינען. 

און גלייבט מיר, 
ווען ענג ווערט 
פאר פרייד, אדער ווייטיק, 
צעפראל איך די טיר. 
און מנין געסל ווערט כרייטער. 

און אויב איך דארך מערער, 
צעריים איך די אויגן 
און שטוקעווע צו 
נאך א שטיקל פון אויבן. 

און אויב איך דארך מערער, 
דאם הארץ מנינם צערנים איך, 
און ס׳מישן זיך אויס 
מיט מנין נאם טויזנט גאסן. 

גלייבסט מיר נישט, מילא. 
איך האב נישט קיין טענות. 
געזאגט שוין א מאל אויך א גאס: 
זי איז מי_ינע. 

דוד גלילי־גלאצער 


א דאנק דיר 

8 דאנק דיר, גורל מיינער, 
וואם אין תפיסה פון די טעג 
האסטו אויסגעהאקט א פענצטערל פון האפן. 
דורך רעגן־קראטעם, איבער קברים־שטעט, בין איך אנטלאפן 
צום אויסגעבענקטן ברעג 


דער אלטער ברונעם 

עם טרויערט א טרוקענער ברונעם — 
אן אויג אן טרערן. 
א פארלאשעגער שטערן. 

פארבליבן זיין זיידענער זאמד אויפן דנא, 
פארוואקסן צו אים די סטעזשקע פון דארשט׳ 
אין א זייט וואלגערט זיך א ליידיקער עמער. 
און ער, פארהילט אין ווינטגעוועב, 
פארנעמט די תפילה פון צאנקענדיקן קוואל 
אין דער טיפעניש. 

ארום זינגען זאנגען, עם סודען זיך סעדער׳ 
ווו ס׳האט נאר א חלק זיין טראפן איעדער. 
און דער אלטער ברונעם 
איז א טרויעריק גליקלעכער, 
וואם טיך אין זיפרון — 
קמעלן און קוואלן פארגאנגענע יארן. 

דוד גלילי־גלזוצער 


* 

א צווייטער האט געשפאנט טיט מיינע טריט 
ווען כ׳האב מיט פרעמדן ברויט געשטילט דעם הונגער. ׳ 
און ס׳האבן זיך געקריגט אין מיר דער ווייטער פאלמעצוויט 
מיט זאפט פון א בעריאזעצווניג א יונגער. 

נאר מנין תנכיש הארץ האט זיך פארשעמט: 
דעם זאפט פון דער בעריאזע — ווער וועט ארכן? 
ס׳איז יתומדיק צו לעבן אין דער פרעמד, 
נאך יתומדיקער — אין דער פרעמד צו שטארבן. 

אלעקסאנדער שפיגלבלאט 


דו ביסט גרינג ארויסגעוואקסן 

דו ביסט נרינג ארויסגעוואקסן 
פון דער ווי_יטער, בלויער פרעמד, 

איך האב ניט געווו-סט אפילו, 
וועןמיין בלוט האט דיך דערקענט. 

פלוצעם כ׳האב דערפילט דיין אטעם׳ 

ווי א ציטער אין מיין קול, 

און ס׳איז עפעם מאדנע ליכטיק 
מיר געווארן מיט א מאל. 

האסט געלאזט די פרעמד צערינען, 

ביסט נעווארן ברויט און ליד: 

מיר האבן ביי דער שוועל פון חלום 
פאר דעם זעלבן נאט געקניט. 


דער פישער 


ס׳האט ווייזט אוים דער ים קיין רגע 
ניט פארמאכט אן אויג די נאכט, 
נאר אין איינעם מיטן פישער 
לעבן ברעג געהארבט, געוואכט, 

דער קאיאר זאל זיך אנטפלעקן, 
ס׳זאל געבוירן ווערן ליכט, 
ס׳זאל די פינצטערניש צערינען 
ביי דעם פישער פון געזיכט. 

אלעקסאנדער שפיגלבלאט 


קומען כוואליעם ווי שטאפעטן 
מיט די קאלנערלעך פון שוים 
און זיי פליסטערן: "דער טאג האט 
אי_ינגעריםן צוים נאך צוים". 

און א פלעמל ווי א רענדל, 
ווי א קלעפיקל, א טראלד 
שני״ידט דעם ים אדורך אין טיטן 
מיט א פאסיקל פון גאלד. 

און פון רענדל ווערט א רעדל 
און פון רעדל ווערט א ראד; 
פון די אומסופיקע ווייטן 
האט זיך אפגעטאן דער סוד. 

ויהי ערב, ויהי בוקר, 
דאנקען גאט, שוין אלץ פארביי. 
אויפן היטל, פונקט ווי נעכטן 
הענגט די זעלבע זון פון ס׳ניי. 

שטאפט דער פישער פויל, פאוואליע 
אן זי_ין ליולקע טיט טיטון 
און פארטראכט זיו אויפן ווונדער 
פונעם ים און פון דער זון. 

אלעקסאנדער שפיגלבלאט 


דאנקליד 

איך דאנק דיר, גאט, פאר יערער רגע שיינקייט, 
וואס דו ווארפסט אראפ פאר מיר, דיין קנעכט׳ 
ס׳זאל דערפאר דיר נישט גערעכנט ווערן 
אויב דו שטראפסט צו מאל מיך אומגערעכט. 

איך שענק דיר אלע מייגע מעשים־טובים 
פארוים, פאר מייגע הונדערט צוואנציק יאר, 
נאר איין מאל זאלסטו לאזן מיר צעפלעכטן 
דעם פרילינג, זיינע לאנגע, ווילדע האר. 

נאר איין מאל זאלסטו קומען שטיל מיך וועקן 
בעת דו טריפסט אין עפלבוים רעם צוויט. 
אפשר וועל איך אין דער פרי דערקענעז 
אויך מיין טרוים אין עפלבוים צעבליט. 

באטייליקטע אין דער אנטאלאגיע 


אינהאלט און ביאגראפישע פרטים 


א. ש. 

אריינפיר.. 

שלום אש 

געבוירן 1880 אין קוטנע, פרילן. אין ישראל — צום ערשטן מאל אין 1908 
און אין זיינע לעצטע יארן פון 1954 . געשטארבן אין 1957 

א טאלאנט צו ארץ־ישראל. 11 

אהרן ראובני 

געבוירן 1887 אין פאלטאווע, רוסלאנד. אין ישראל פון 1910 

פלשת. 9 ! 

א וועבטערם וויגליד. 20 

יעקב שמאל (שמחה אייזן) 

געבוירן 1898 אין בריסק, פוילן. אין ישראל פון 1912 . געשטארבן אין 1959 

איד.. 

א חתונה אין קאטרא.. 


יעקב פיכמאן 

געבוירן 1882 אין בעלץ, בעטאראביע. אין ישראל פון 1919 . געשטארבן 
אין 1958 

ירושלים. 

קבר רחל . . . . . 

איידער. 

רעגן־שטימונג. 

זלמן שזר 

געבוירן 1889 אין מיר, ווייסרוסלאנד. אין ישראל פון 1924 

איד קער זיך איצט אום. 

רבונו של עולם, ניט קוק אויף מיין צלם . . , 


26 

26 

27 

28 


30 

31 

באטייליקטע אין דער אנטאלאגיע 


33 

• 

* 

דער נייער מאראנען־טדר. 

34 

. 


ביי נאכט אין שבי ציון. 

35 

* 

׳ 

א הפילו;. 

אורי צבי גרינבערג 

געבוירן 1894 אין בילקאמין, גאליציע. אין ישראל פון 1924 

36 

. 

. 

דער דרייצנטער שבט: חלוצים . 

37 

. 

. 

א בריוו פון דער מאמען. 

39 

. 

ביי די טויערן פון טרערן שטייט א ייד אין געדענקשאפט 

40 

♦ 

♦ 

געקומען מיט דער טערטלטויב . 

יום!? פאפיערניקאוו 

געבוירן 1897 אין ווארשע, פוילן. אין ישראל פון 1924 

44 


. 

וואט דע ר טאטע מיינער. 

44 


. 

א ליד. 

45 


♦ 

געקריינטע בערג. 

45 


. 

דער טייטלבוים. 

46 



ווו קיין ווינטער איז נישטא. 

47 



אלטע פייגנביימער. 

47 



רחובות. 

48 



וואט פארא ווונדער. 

49 



דאס אייבציקע. 

49 

♦ 


אין גאלד און אין זילבער. 

50 

♦ 

♦ 

טאברעם . 

51 

♦ 

♦ 

האדבסט ביי אונדז. 

52 


♦ 

קעמלען אין דער נאכט. 

53 

♦ 


אויפן וועג קיין ירושלים. 

54 

♦ 


אין בלוט און אין פייער. 

55 

. 


נישט דערקענט. 


אברהם ריוועס (ניימאוויטש) 

בעבוירן 1900 אין לאמזשע, פוילן. אין ישראל פון 1925 . געשטארבן אין 1962 

הערשלס עליה. 57 

מנחם םטןןמ 8 ל 

געבוירן 1901 אין לאנצוט, פוילן. אין ישראל פון 1925 

ערשטער שניט. 66 

לייפל חן(שמעוני) 

געבוירן 1900 אין סדוואלק, פוילן. אין ישראל פון 1925 

בעמים. 68 

יעקב צפי שארגעל 

געבוירן 1905 אין כעלם׳ פיילן• אין ישראל פון 1926 


77. 

אויפגעשיינט. 

78. 

ווען דער מאנדל האט געבליט . 

78. 

מיין יעדער טאג . . . . 

79. 

עדולם. 

81. 

אין נגב. 

82. 

א דערמאנונג . . . . 

83. 

פרילינג אין גליל . 


י. ד. קאמזאן 

געבוירן 1900 אין ווארנע, ליטע. אין ישראל פון 1926 

קבר רחל. 84 


יצחק דפ כערקאוויטש 

געבוירן 1886 אין סלוצק, ווייסרוסלאנד. אין ישראל פון 1928 
דער שאפער. 


אריה שמרי 

געבוירן 1907 אין קאלושין, פוילן. אין ישראל פון 1929 

א מושל ביים ים. 

סוד פון לאבד. 

פון ספר בוים.. 

זאנגען . 

אין מינדסטן ביסן. 

צו דער זון. 

גראע שטיינדלעך. 

אויף די בערג. 

איך אזא פארנאכט וועל איך נישט שטארבן . 


100 

103 

103 

104 

105 

105 

106 

107 

108 


יואל מאסמבוים 

געבוירן 1882 אין מעזריטש, פוילן. אין ישראל פון 1932 . געשטארבן אין 1957 
אהובה. 

אברהם לעוו 


1932 

געבוירן 1911 אין פיעסק, פוילן. אין ישראל פון 

122 

. 

♦ 

פרילינג. 

122 

. 

♦ 

די שענסטע צייט . . . . 

123 

. 

♦ 

נאכן רעגן. 

124 

. 


ברכי נפשי. 

126 

. 


דער זייער. 

127 

. 


דער ערשטער דור . . . 

128 

. 

* 

מיין שטיבעלע 




ריקודה 8 אטאש 


פון 1934 . געשטארבן 

געבוירן 1903 אין טשענסטאכאוו, פוילן. אין ישראל 




אין 1965 

131 



געקרוינטער פרילינג . . . 

132 



טויבן איבער תמנע . . . 

133 



ווען ירושלים די שטאט גייט שלאפן 

133 



צפת. 

134 



מאמע רחל גייט קיין מאה שערים 

136 



בית־עולם פאר געפאלענע . . 

136 


. 

עדי איז געבוירן . . . . 


אליעזר קאליר 

געבוירן 1893 אין וואלקאוויסק, פוילן. אין ישראל פון 1934 

טאטעס אין ישראל. 139 

ישראל חיים בילעצקי 

געבוירן 1915 אין קאברין, פוילן. אין ישראל פון 1934 

איך שטעל זיר אפ דארטן. 140 

היינט ווי נעכטן. 141 

אמונה 142 

חלל שארגעל 

געבוירן 1906 אין העלם, פוילן. אין ישראל פון 1934 

א ריטעלע. 143 

יהושע מאניק (לעדערמאן) 

געבוירן 1909 אין בענדער, בעסאראביע. אין ישראל פון 1935 

א שטיין. 144 

באטייליקטע אין דער אנטאלאגיע 

חיפה נאד א רעגו. 145 

שבת אין צפת. 146 

מיין גארטו. 147 

שלמה שנהוד 

געבוירן 1912 אין אזיערנע, גאליציע. אין ישראל פון 1936 

גענאד. 148 

א דאנק.. 

אויסגעהאפטער טאג.. 

משה כאפאק 

געבוירן 1907 אין קאוונע, ליטע. אין ישראל פון 1936 

חילול שבת. 51 ! 

נאכט קיין רביבים. 152 

דער פארדרומטער שטעג . 152 

משה גראפ-צימערמאן 

געבוירן 1891 אין באריסלאוו, גאליציע. אין ישראל פון 1937 

דער זיידע.. 

מלפה לאקער 

געבוירן 1887 אין קוטר גאליציע. אין ישראל פון 1937 

חמסין אין ירושלים. . 

יחזקאל משה ניימאן 

געבוירן 1893 אין זשיכלין, פוילן. אין ישראל פון 1939 . געשטארבן אין 1956 

א חתונה אין ירושלים.. 


אפרהם פוצקעווער 

געבוירן 1913 אין סמארגאן, פוילן. אין ישראל פון 1947 

ביסט געקומען א נאקעטער. 165 

פארגאנגען איז א יידנוועלט. 167 

פון בבל. 167 

דער שניי אויפן חרמיו.. 

אויפן וועג צו באר־שבע. 169 

וואדי דזשעראפי. 170 

דער בוים אין עירחוסוב . 170 

רויטהאריקע שטעט. 171 

מיין טאכטער זוכט די סודות פון מצדה ... 172 

די צוואה פון נסים לאניאדא. 173 

גייסטיקע ערד. . 177 

מעגדל מאן 

געבוירן 1916 אין ווארשע׳ פוילן. אין ישראל פון 1947 

אין א כפר נטוש. 179 

משה יונגמאן 

געבוירן 1922 אין פאדאראוו, גאליציע. אין ישראל פון 1947 

ביבען. 198 

אין די אפלען פוך פאלק. 200 

לכיש. 200 

דער נייער יישוב. 201 

די טרעפן־גאם. 202 

מיינע הענט. 206 

ירושלים. 207 

רבקה באסמאן 

געבוירן 1925 אין ווילקאמיר, ליטע. אין ישראל פון 1947 

דורות קוקו. 208 

זיי קומען שטילערהייט. 208 

אין בלי. 209 

היינט אין זוניקן טאג. 210 

פרוכטן סודען זיך. 210 

איבער ווייטע וועלטן. 212 

מאמעס. 213 

משה גוריו 

געבוירן 1921 אין ווילנע׳ פוילן. אין ישראל פון 1947 

מיין לאנדשאפט ........ 214 

כנרת. 214 

פייגל דערציילן. 215 

אין סימן פון רעגן. 215 

אברהם קארפינאוויטש 

געבוירן 1917 אין ווילנע, פוילן. אין ישראל 1948 

פארגעס ניט. 216 


408 

























באטייליקטע אין דער אנטאלאגיע 


יעקב פרידמאן 

געבוירן 1910 אין מילניצע, גאליציע. אין ישראל פון 1948 
ביים ירדן. 



. 

טשיקאווע 



א פאעט אין דער מעברה . 

* 


דיינו. 


י ) 

תפילה פון א פאסטעך . . 

. 

* 

דער בינען־קעניג . . . 


224 

225 

226 

229 

230 
232 


ה. מימין(מימין הרושאווסקי) 

געבוירן 1928 אין ווילנע׳ פוילן. אין ישראל פון 1948 

אין הייסן לאבד. 

א דוש פון זאמד אין מידבר ערבה . 

דאס גרינע ליד. 

מזלות פון דער וועלט . . . . 

דער בויג איז פארבליבן . 

שניי אין ירושלים . . . , 


235 

236 

237 
138 
239 
239 


דוד פינסקי 

געבוירן 1872 אין מאהילעוו, רוסלאנד. אין ישראל פון 1949 . געשטאדבן 
אין 1959 

לאז מיד העדן דיין קול. 

אברהם רינצלער 

געבוירן 1923 אין דארנא וואטרא, בוקאווינע. אין ישראל פון 1949 
פליענדיקער טעפעך . 

שלמה בערלינסקי 

געבוירן 1900 אין קעלץ, פוילן. אין ישראל פון 1949 . געשטארבן אין 1959 
זאמד. 

שלמה ווארזאגער 

געבוירן 1917 אין כעלם, פוילן. אין ישראל פון 1949 

צו גאסט ביי דיינע ברעגן. 

צבי אייזנמאן 

געבוירן 1920 אין ווארשע, פוילן. אין ישראל פון 1949 

ארום בית המדרש. 266 

ישראל קאפלאן 

געבוירן אין קאוונע, ליטע. אין ישראל פון 1949 

שקר והבל. 273 

פסה ביגעצקי 

געבוירן 1912 אין ביאליסטאק, פוילן. אין ישראל פון 1949 . געשטארבן 
אין 1966 

מיט פולע זשמעניעס. 285 

אברהם משה פוקס 

געבוירן 1890 אין אזיערנע, גאליציע. אין ישראל פון 1950 

דער טאג. 286 

מאלאשא מאלי 

געבוירן אין לאחש, פוילן. אין ישראל פון 1950 

מאטשייקא. 294 

גחמן ראפפ 

געבוירן 1914 אין גרייעווע, רוסלאנד. אין ישראל פון 1950 

ביים זילבערנעם ברונעם. 309 

הא הזי. 310 

יאסל בירשטיין 

געבוירן 1920 אין ביאלע פאדלאסקי, פוילן. אין ישראל פון 1950 

ביים אקערן אין דער נאכט. 312 

לייב ראכמאן 

געבוירן 1918 אין מינסק־מאזאוויעצק, פוילן. אין ישראל פון 1950 

דאס ראד. 318 

יחיאל האפער 

געבוירן 1906 אין ווארשע, פוילן. אין ישראל פון 1951 

דער טויט פון ר׳ תנחום. 331 

זלמן שניאור 

געבוירן 1887 אין שקלאוו, רוסלאנד. אין ישראל פון 1951 . געשטארבן 
אין 1959 

פלשתים. 341 

ישעיהו שפיגל 

געבוירן 1906 אין לאדזש, פוילן. אין ישראל פון 1951 

די בריק. 347 

שפרה ווערבער 

געבוירן אין ווילנע, פוילן. אין ישראל פון 1952 

ערד. 363 

אויף די בערגלעך פון ערד. 364 

מרדכי יפה 

געבוירן 1899 אין דוסיאט, ליטע. אין ישראל פון 1954 . געשטארבן אין 1961 

אונדזער גארטן. 365 

רחל פישמאן 

געבוירן 1935 אין פילאדעלפיע, אמעריקע. אין ישראל פון 1954 


באפ או דעם לאכנדיקן קרוג. 367 

דווקא. 367 

אין אנתייב. 368 

דער יורה. 369 

אפילו. 369 

ווי א מילגרוים. 370 

שבת. 371 

כינס העלער 

געבוירן 1908 אין ווארשע, פוילן. אין ישראל פון 1957 

די ערשטע רויזן. 373 

די ערדשאל. 374 

דאם נייע ליד. 375 

דער רעגן זינגט. 375 

ראזע טריטלעך. 376 

כרמל .. 376 

נגב. 

די פייגל, די פיעל. 

פרעמדע שפראכן. 

לייב מארמטוי 

געבוירן אין פינסק, פוילן. אין ישראל פון 1957 

ערד.י 

אומרויקער גייסט. 

וואלן* הערש איוואן 

געבוירן 1913 אין לאדזש, פוילן. אין ישראל פון 1957 
אין שטילער נאכט . . • • • 

לייזער אייפענראנד 

געבוירן 1912 אין דעמבלין, פוילן. אין ישראל פון 1957 
אויף דיין ערד, ישראל. 

לייב אליצקי 

געבוירן 1897 אין טריסק, וואלין. אין ישראל פון 1959 

אין ירושלים. 

מצדד, ביי נאכט. 

די בערג פון מואב. 

די זין פון יעקבס שטאם . . . • 

א וויזיע אין פעלד. 

הדסה רובין 

געבוירן אין יאמפעלע, רוסלאנד. אין ישראל פון 1960 

איבערפלאנצונג.♦ 

ביז וואנען. 

ביי די ברעגן פון כברת. 

ביי נאכט אין די נפתלי־בערג . . . 

ביים ים המלח. 

מיין גאס. 

דוד גלילי־גלאצער 

געבוירן 1925 אין ניזשניווו, גאליציע. אין ישראל פון 1962 
א דאנק דיר . 


378 

379 
379 


381 

382 


383 


384 


387 

388 

389 

389 

390 


392 

393 

394 

394 

395 
397 


398 

דער אלטער ברונעם. 

א צווייטער האט געשפאנט. 

אלעקפאנדער שפיגלבלאט 

געבוירן 1927 אין קימפאלונג, בוקאווינע. אין ישראל פון 1964 
דו ביסט גרינג ארויסגעוואקסן . 

דער פישער . 

דאנקליד. 


398 

399 


400 

400 

402 

(לויטן א״ב) 


9 א ע ז י ע 


178—165 




אברהם סוצקעווער 

383 

. 

. 

תאלף הערש איוואן . 

67— 66 




מנחם סטעמפל . 

386—384 


. 

לייזער אייכענראנד . 

138—131 




ריקודה פאטאש . 

391—387 


. 

לייב אליצקי . . 

56— 44 




יוסף פאפיערביקאוו 

153—151 


. 

משה באסאק . . 

29— 26 




יעקב פיכמאן 

213—208 


* 

רבקה באסמאן . . 

372—367 




רחל פישמאן 

142—140 


. 

ישראל חיים בילעצקי 

234—224 




יעקב פרידמאן . 

285 


. 

פסח בינעצקי . . 

139 




אליעזר קאליר . 

240—235 

ה. בנימין (בנימין הרושאווסקי) 

84 




י. ד. קאמזאן . 

215—214 



משה גורין . . . 

21— 19 




אהרן ראובבי 

399—398 



דוד גלילי״גלאצער . 

311—309 




נחמן ראפם . . 

43— 36 



אורי צבי גריבבערג . 

397—392 




הדסה רובין . . 

380—373 



ביבם העלער . . 

254—252 




אברהם ריבצלער 

265—264 



שלמה ווארזאגער . 

143 




הלל שארגעל 

364—363 



שפרה ווערבער . . 

83— 77 




יעקב צבי שארגעל 

207—198 



משה יובגמאן . . 

35— 30 


* 


זלמן שזר . . 

366—365 



מרדכי יפה . . . 

25— 22 


יעקב שטאל (שמחה אייזן) 

161—159 



מלכה לאקער . . 

113—100 


. 

. 

אריה שמרי . . 

130—122 


. 

אברהם לעוו . . . 

150—148 


. 

, 

שלמה שבהוד . 

147—144 


יהושע מאניק (לעדערמאן) 

346—341 


. 


זלמן שביאור 

382—381 


* 

לייב מארגנטוי . . 

402—400 


אלעקסאבדער שפיגלבלאט 

164—162 

. 

. 

יחזקאל משה ניימאן 



ז ע 

3 וא 


197—179 

מענדל מאן . 

272—266 . 

צבי אייזנמאן . . . 

121—114 

יואל מאסטבוים . . . . 

18— 11 . 

שלום אש . . . . 

293—286 

אברהם משה פוקס . . . 

317—312 . 

יאסל בירשטיין . . . 

251—241 

דוד פינסקי. 

263—255 . 

שלמה בערלינסקי . . 

284—273 

ישראל קאפלאן . . . . 

99— 85 . 

יצחק דב בערקאוויטש . 

223—216 

אברהם קארפינאוויטש . . 

158—154 . 

משה גראס־צימערמאן . 

330—318 

לייב ראכמאן . . . . 

340—331 . 

יחיאל האפער . . . 

65— 57 

אברהם ריוועס (ניימאוויטש) . 

76— 68 . 

לייבל חן (שמעוני) . י . 

362—347 

ישעיהו שפיגל . . . . 

308—294 . 

מאלאשא מאלי . . . 

415 
















